

PA
3949
A3A55
1817

Dem

141




Presented to the
LIBRARY *of the*
UNIVERSITY OF TORONTO
by
KNOX COLLEGE

F


3132 $\frac{1}{3}$

John Orrell

Highworth



27
3
—
71



31313

ANNUAL REPORT

OF THE

DEPARTMENT OF THE INTERIOR

FOR THE YEAR 1871

WASHINGTON

GOVERNMENT PRINTING OFFICE

1872

OFFICE OF THE SECRETARY

WASHINGTON

1872

107
108
109

1872

DEPARTMENT OF THE INTERIOR

WASHINGTON

1872

ΔΗΜΟΣΘΕΝΟΥΣ

ΛΟΓΟΙ ΔΗΜΗΓΟΡΙΚΟΙ

ΔΩΔΕΚΑ.

DEMOSTHENIS

ORATIONES DE REPUBLICA

DUODECIM;

CUM WOLFIANA INTERPRETATIONE.

ACCESSIT

PHILIPPI EPISTOLA.

A


GULIELMO ALLEN, A. M.

EDITIO NOVA.

LONDINI:

SUMPTIBUS LAW ET WHITTAKER,
AVE MARIA LANE.

1817.



16310
1913

PA
3949
A3A85
1817

TABULA CHRONOLOGICA,

Unde facili negotio possit intelligi, quo Anno Ætatis suæ, qua Olympiade, et quo cujusque Olympiadis anno Demosthenes habuit unamquamque earum Orationum, quas hæc Editio complectitur.

Demosthenes natus est anno 4 Olympiadis 99. Demophilo
Athenis Prætores.

ORATIO,	hæbita An. Olymp. Demosth.			Pag.
1 De Classibus	3.	106	27.	1
2 De Megalopolitis	4.	106	28.	14
3 Contra Philippum Prima	1.	107	29.	23
4 De Rhodiorum Libertate	2.	107	30.	38
5 Olynthiaca Prima	4.	107	32.	49
6 ----- Secunda	}	aut		58
7 ----- Tertia				68
8 * De Pace	3.	108	35.	79
9 Contra Philippum Secunda	1.	109	37.	87
10 De Chersonesi Rebus	3.	109	39.	97
11 Philippi Epistola	}	1.	110	41.
12 Ad Philippi Epistolam				116
13 De ordinanda Republica				123
				130

* Si Libanio et Photio fidem habeamus, nunquam dicta.

TABULA CHRONOLOGICA

Inde facili negotio poterit intelligi quo Anno R.
talis aut, quæ commemoratur, et quæ insignitur
Olympiade autem Demonstrentur habere communem
quædam eorum Olympiadem, quæ hæc habuit
computatam.

Demonstrentur talis et Anno & Olympiade 50. Demonstrabitur
Athens Tyrone.

PRÆTIO		Anno, quo Olympiade terminatur	
1 De Clavibus	106	27	1
2 De Nephelopotis	106	28	14
3 Contra Philoponum Tyrone	107	29	28
4 De Rhodorum Libertate	107	30	32
5 Olympiadem Tyrone	107	31	40
6 -----	108	32	53
7 -----	108	33	68
8 * De Pace	108	34	79
9 Contra Philoponum Tyrone	109	35	87
10 De Chersonesi Helæ	109	36	97
11 Philippi Epistola	110	37	110
12 Ad Philippi Epistolam	110	38	123
13 De Olympiadem Tyrone	110	39	130

* Si Epistola et Philippi Epistola, in Olympiadem hanc.

ΠΕΡΙ ΤΩΝ

ΣΥΜΜΟΡΙΩΝ

ΛΟΓΟΣ.

ΥΠΟΘΕΣΙΣ.

ΛΟΓΟΥ σπαρέντος, Ἀρταξέρξην τὸν Περσῶν βασιλέα πρὸς τοὺς Ἕλληνας παρασκευάσασθαι, φοβούμενοι οἱ Ἀθηναῖοι ἐνόμιζον φθά-
νειν δεῖν πολεμοῦντες, καὶ σύμπασαν τὴν Ἑλλάδα ἐπὶ στρατείαν πα-
ροξύναι. Τούτους ὁ Δημοσθένης ἐπὶ τὸ τὴν εἰρήνην φυλάττειν, καὶ
ἅμα εἰς τὸ κατασκευασθῆναι παρακαλεῖ· ὥς ἂν τι τὸν βασιλέα
κινήσει, πρόχειρον ἔχοι ἢ πόλις τὴν δύναμιν τοῦ τὴν ὕβριν ἀμύνα-
σθαι. Φησὶ γὰρ, ὡς, αὐτῶν μὲν τῷ πολέμῳ προλαβόντων ἐκείνων,
δέος μὴ διὰ τοῦτο οἱ Ἕλληνες τὴν αὐτῶν πλεονεξίαν πάσαι ὑποπ-
τεύσαντες κατασφύψωσιν, ὥσπερ εἰς ἀδίκους, καὶ πονηρὰν παρέχον-
τας τὴν διάνοιαν· Αὐτοῖς δὲ πολεμουμένοις οὐ διαλείψειν τοὺς ἄλ-
λους βοηθήσοντας· Συνοίσειν γὰρ ὡς μάλιστα τοῖς Ἕλλησι Ἀθήνας
οὐκ ἀπολλῦναι.

ARGUMENTUM

ORATIONIS DE CLASSIBUS.

PERCREBUERAT rumor Artaxerxem Persarum Regem bel-
lum adversus Græcos moliri ; quo rumore Athenienses com-
moti, primi arma expedire, et ad ea, quotquot essent Græci no-
minis, inducebant animum incitare. Eos Demosthenes ad
tuendam Pacem, simul vero ad instruendam rem militarem hor-
tatur, ut si quidpiam Rex moveat, promptas habeat Respublica
suas vires, ad repellendam injuriam ; ait enim, si bello Regem
laccessant, quasi res novas tentare cupiant, aucturos commotam
de se Græcis omnibus suspicionem, eorumque in se arma pro-
vocaturos. Laccessitis autem non defuturum sibi a reliquis
auxilium, cum vehementer Græcorum intersit, Athenas esse.

ΣΥΜΜΟΡΙΩΝ

ΛΟΓΟΣ.

∞ 0 ∞ 0 ∞ 0 ∞ 0 ∞

ΟΙ μὲν ἐπαινοῦντες, ὧ ἄνδρες Ἀθηναῖοι, τοὺς προγόνους ὑμῶν, λόγον εἶπεῖν μοι δοκοῦσι προαιρεῖσθαι κεχαρισμένον, οὐ μὴν συμφέροντά γε ἐκείνοις οὕς ἐγκωμιάζουσι ποιεῖν. Περὶ γὰρ πραγμάτων ἐπιχειροῦντες λέγειν, ὧν οὐδ' ἂν εἷς ἀξίως ἐφικέσθαι δύναιτο τῷ λόγῳ, αὐτοὶ μὲν τοῦ δοκεῖν εὖ λέγειν δόξαν ἐκφέρονται· τὴν δὲ ἐκείνων ἀρετὴν, ἐλάττω τῆς ὑπειλημμένης παρὰ τοῖς ἀκούουσι φαίνεσθαι ποιοῦσιν. Ἐγὼ δ', ἐκείνων μὲν ἔπαινον τὸν χρόνον ἡγοῦμαι μέγιστον εἶναι· οὗ πολλοῦ γεγενημένου, μεῖζω τῶν ὑπ' ἐκείνωνπραχθέντων, οὐδένες ἄλλοι παραδέξασθαι δεδύνηται. Αὐτὸς δὲ πεिरάσομαι τὸν τρόπον εἶπεῖν, ὃν ἂν μοι δοκῇτε μάλιστα δύνασθαι παρὰσκευάσασθαι. Καὶ γὰρ οὕτως ἔχει· εἰ μὲν ἡμεῖς ἅπαντες οἱ μέλλοντες λέγειν δεινοὶ φανείημεν ὄντες, οὐδὲν ἂν τὰ ὑμέτερα εὖ οἶδ' ὅτι βέλτιον σχοίη· εἰ δὲ παρελθὼν εἷς ὅστις οὖν δύναιτο διδάξαι καὶ πείσαι, τίς παρὰσκευή, καὶ πόση, καὶ πόθεν πορισθεῖσα, χρῆσιμος ἔσται νῦν τῇ πόλει, πᾶς ὁ παρὼν φόβος λέλυται. Ἐγὼ δὲ τοῦτο, ἂν ἄρα οἷός τε ὧ, πεिरάσομαι ποιῆσαι, μικρὰ προειπὼν ὑμῖν, ὡς ἔχω γνώμης περὶ τῶν πρὸς τὸν βασιλέα.

Ἐγὼ νομίζω κοινὸν ἐχθρὸν ἀπάντων τῶν Ἑλλήνων εἶναι βασιλέα· οὐ μὴν διὰ ταῦτα παραινέσαιμ' ἂν μόνοις τῶν ἄλλων ὑμῖν πόλεμον πρὸς αὐτὸν ἄρσασθαι· ἐδὲ γὰρ αὐτοὺς τοὺς Ἑλληνας ὄρω, κοινοὺς ἀλλήλοις ὄντας φίλους· ἀλλ' ἐνίοις μάλλον ἐκείνῳ πεισέοντας, ἢ τισὶν αὐτῶν. Ἐκ δὴ τούτων, τοιούτων ὄντων, νομίζω συμφέρειν ὑμῖν τὴν ἀρχὴν τοῦ πολέμου τηρεῖν, ὅπως δικαία γενήσεται· παρὰ σκευάζεσθαι δὲ, ἃ προσήκει, πάντα, καὶ τοῦτο ὑποκεῖσθαι τῇ γνώμῃ. Ἡγοῦμαι γὰρ, ὧς ἄνδρες Ἀθηναῖοι, τοὺς Ἑλληνας, εἰ μὲν ἐναργές τι γένοιτο καὶ σαφές, ὡς βασιλεὺς αὐτοῖς ἐπιχειρεῖ, καὶ συμμαχήσειν, καὶ μεγάλην χάριν ἔξῃεν τοῖς πρὸ αὐτῶν, καὶ μετ' αὐτῶν ἐκείνων ἀμυνομένοις. Εἰ δ' ἔτι ἀδήλου τούτου καθεστηκότος, προαπεχθυσόμεθα ἡμεῖς, δέδια, ὧς ἄνδρες Ἀθηναῖοι, μὴ τούτοις μετ' ἐκείνου πολεμεῖν ἀναγκασθῶμεν, ὑπὲρ ὧν προνοούμεθα. Ὁ μὲν γὰρ ἐπισχὼν ὧν ὄρωμεν (εἰ ἄρα ἐγχειρεῖν ἔγνωκε τοῖς Ἑλλησι) χρήματα δώσει τισὶν αὐτῶν, καὶ φιλίαν προτενεῖται. Οἱ δὲ τοὺς ἰδίους πολέμους ἐπανορθώσασθαι βουλόμενοι, καὶ τοῦτον τὸν νοῦν ἔχοντες, τὴν κοινὴν ἀπάντων σωτηρίαν παρόψονται. Εἰς δὲ τὴν ταραχὴν ταύτην, καὶ τὴν ἀγνωμοσύνην, παραινῶ μὴ προκαθεῖναι τὴν πόλιν ἡμῶν. Οὐδὲ γὰρ ἐπίσης ὄρω τοῖς τε ἄλλοις Ἑλλησι καὶ ἡμῖν πρὸς τὸν βασιλέα τὴν βουλὴν οὔσαν· ἀλλ' ἐκείνων μὲν πολλοῖς ἐνδέχεται μοι δοκεῖ, τῶν ἰδία τι συμφερόντων διοικουμένοις, τῶν ἄλλων Ἑλλήνων ἀμελεῖσθαι· ὑμῖν δὲ, οὐδὲ ἀδικουμένοις, παρὰ τῶν ἀδικούντων καλὸν ἐστὶ λαβεῖν ταύτην τὴν δίκην, ἑᾶσαι τινὰς αὐτῶν ὑπὸ τῷ Βαρβάρῳ γενέσθαι.

Ὅτε δ' οὕτω ταῦτ' ἔχει, σκεπτέον ἐστίν, ὅπως μῆτ' ἡμεῖς ἐν τῷ πολέμῳ γενησόμεθα οὐκ ἴσοι, μῆτ' ἐκείνος, ὃν ἡμεῖς ἐπιβουλεύειν ἡγούμεθα τοῖς Ἑλλησι, τὴν τοῦ φίλος αὐτοῖς δοκεῖν εἶναι πῖσιν λήψεται. Ἰῶς οὖν

ταῦτα ἔσαι; Ἄν ἡ μὲν δύναμις τῆς πόλεως ἐξητασμένη, καὶ παρσκευασμένη, πᾶσιν ἡ φανερά, φαίνεται δὲ δίκαια φρονεῖν ἐπὶ ταύτῃ τῇ προαιρέσει.

Τοῖς δὲ θρασυνομένοις καὶ σφόδρα ἐτοίμως πολεμεῖν κελεύουσιν, ἐκείνο λέγω· ὅτι οὐκ ἔστι χαλεπὸν, οὔθ' ὅταν βουλευέσθαι δέῃ, ὁξὺν ἀνδρείας λαβεῖν, οὔτ' ὅταν κίνδυνός τις ἐγγὺς ᾖ, δεινὸν εἰπεῖν φανῆναι. Ἀλλ' ἐκείνο καὶ χαλεπὸν, καὶ προσῆκον, ἐπὶ μὲν τῶν κινδύνων, τὴν ἀνδρείαν ἐπιδείκνυσθαι· ἐν δὲ τῷ συμβουλευεῖν, φρονιμώτερα τῶν ἄλλων εἰπεῖν ἔχειν.

Ἐγὼ δὲ, ὡς ἄνδρες Ἀθηναῖοι, νομίζω τὸν μὲν πόλεμον τὸν πρὸς βασιλέα, χαλεπὸν τῇ πόλει· τὸν δὲ ἀγῶνα τὸν ἐκ τοῦ πολέμου, ῥᾷδιον αὖ συμβάντα. Διὰ τί; Ὅτι τοὺς μὲν πολέμους ἅπαντας, ἀναγκαίως ἡγοῦμαι τριηρῶν καὶ χρημάτων καὶ τόπων δεῖσθαι. Ταῦτα δὲ πάντα, ἀφθονώτερα ἐκείνων ἔχοντα ἡμῶν εὐρίσκω· τοὺς δὲ ἀγῶνας, οὐδενὸς οὕτω τῶν ἄλλων ὀρῶ δεομένους, ὡς ἀγαθῶν ἀνδρῶν· τούτους δὲ ἡμῖν, καὶ τοῖς μεθ' ἡμῶν κινδυνεύουσι, πλείους ὑπάρχειν νομίζω. Τὸν μὲν δὴ πόλεμον, διὰ ταῦτα παραινῶ μὴδ' ἐξ ἑνὸς τρόπου προτέρους ἀνέλεσθαι· ἐπὶ δὲ τὸν ἀγῶνα, ὁρῶς φημὶ παρσκευασμένους ὑπάρχειν χρῆναι. Εἰ μὲν οὖν ἕτερος ἦν τίς τρόπος δυνάμεως, ὥς τοὺς Βαβυλῶνους οἷόν τε ἦν ἀμύνασθαι, ἕτερος δὲ τις, ὥς τοὺς Ἑλλήνας· εἰκότως αὖ ἴσως φανεροὶ πρὸς ἐκείνον ἐγινόμεθα ἀντιταττόμενοι. Ἐπεὶ δὲ πάσης παρασκευῆς ἐστὶν ὁ αὐτὸς τρόπος, καὶ δεῖ τὰ αὐτὰ εἶναι κεφάλαια τῆς δυνάμεως, τοὺς ἐχθρὰς ἀμύνασθαι δύνασθαι, τοῖς οὖσι συμμάχοις βοηθεῖν, τὰ ὑπάρχοντ' ἀγαθὰ σώζειν· τί, τοὺς ὁμολογοῦντας ἐχθρὰς ἔχοντες, ἑτέρους ζητοῦμεν; ἀλλ' οὐ παρσκευαζόμεθα μὲν πρὸς τούτους, ἀμυνόμεθα δὲ καὶ ἐκείνους, ἐὰν ἀδικεῖν ἡμᾶς ἐπιχειρῇ; Καὶ νῦν μὲν καλεῖτε πρὸς ὑμᾶς αὐτοὺς τοὺς Ἑλλήνας· ἐὰν δὲ, ὅς κελεύουσιν οὗτοι, μὴ ποιῇτε,

οὐχ ἡδέως ὑμῖν ἐνίων ἐχόντων, πῶς χρη' προσδοκᾶν τινὰ ὑπακούσεσθαι; Ὅτι νῆ Δία ἀκούσονται παρ' ἡμῶν, ὅτι ἐπιβουλεύει βασιλεὺς αὐτοῖς, αὐτοὺς δὲ οὐ προορᾶν; Ὡς πρὸς τοῦ Διὸς, οἷσθε τοῦτο; ἐγὼ μὲν γὰρ οἶμαι. Ἀλλ' οὐπω μείζων οὗτος ἔσθ' ὁ φόβος τῶν πρὸς ὑμᾶς, καὶ πρὸς ἀλλήλους ἐνίοις, διαφορῶν. Οὐδὲν οὖν ἀλλ' ἢ βραψυδῆσουσιν οἱ πρέσβεις περὶιόντες· τότε δὲ (ἂν ἄρα, ἃ νῦν οἰόμεθα, ὑμεῖς πρᾶττετε) οὐδεὶς δῆπου τῶν ἀπάντων Ἑλλήνων τηλικούτον ἐφ' ἑαυτῷ φρονήσει, ὅσις, ὄρων ὑμῖν χιλίους μὲν ἱππέας ὑπάρχειν, ὀπλίτας δὲ, ὅσους ἂν θέλῃ τις, ναῦς δὲ τριακοσίας, οὐχ ἥξει καὶ δεήσειται, μετὰ τούτων ἀσφαλές· ἂν ἡγούμενος σωθῆναι. Οὐκοῦν, ἐκ μὲν τοῦ καλεῖν ἤδη, τὸ δεῖσθαι· καὶ μὴ τύχητε, ἀφαιμαρτεῖν· ἐκ δὲ τοῦ, μετὰ τοῦ παρσκευάσασθαι τὰ ὑμέτερα αὐτῶν, ἐπισχεῖν, δεομένους σώζειν, καὶ εἶδεῖναι πάντας ἤξοντάς ἐσιν.

Ἐγὼ τοίνυν, ὦ ἄνδρες Ἀθηναῖοι, ταῦτά τε καὶ τὰ παραπλήσια τούτοις λογιζόμενος, λόγον μὲν οὐδένα ἐβουλόμην δραστῆναι, οὐδὲ μάταιον ἔχοντα μῆκος, ἐξευρεῖν τὴν μέντοι παρασκευὴν, ὅπως ὡς ἄριστα καὶ τάχιστα γενήσεται, πάνυ πολλὰ πρᾶγματα ἔσχον σκοπῶν. Οἶμαι δὴ δεῖν ἀκούσαντας ὑμᾶς αὐτοὺς, ἂν ἀρέσκη, ψηφίζεσθαι· ἔστι τοίνυν πρῶτον μὲν τῆς παρασκευῆς, ὦ ἄνδρες Ἀθηναῖοι, καὶ μέγιστον, οὕτω διακείσθαι τὰς γνώμας ὑμῶν, ὡς ἕκαστον ἐκόντα προθύμως ὅ, τι ἂν δεῖ ποιήσονται· ὁρᾶτε γάρ, ὦ ἄνδρες Ἀθηναῖοι, ὅτι, ὅσα μὲν πώποδ' ἅπαντες ὑμεῖς ἐβουλήθητε, καὶ μετὰ ταῦτα τὸ πρᾶττεν αὐτὸς ἕκαστος ἑαυτῷ προσήκειν ἡγήσατο, οὐδὲν πώποδ' ὑμᾶς ἐξέφυγεν. Ὅσα δὲ ἐβουλήθητε μὲν, καὶ μετὰ ταῦτα ἀπεβλέψατε πρὸς ἀλλήλους, ὡς αὐτὸς μὲν ἕκαστος οὐ ποιήσων, τὸν δὲ πλεονέκῃ πρᾶξοντα, οὐδὲν πώποτε ὑμῖν ἐγένετο. Ἐχόντων δὲ ὑμῶν οὕτω, καὶ παροξυνομένων, τοὺς διακοσίους καὶ χιλίους ἀναπληρῶ-

σαί φημι χρῆναι, καὶ ποιῆσαι δισχιλίους, ὀκτακοσίους αὐτοῖς προσνείμαντας· ἐὰν γὰρ τοῦτ' ἀποδείξῃτε τὸ πλῆθος, ἡγοῦμαι, τῶν ἐπικλήρων, καὶ τῶν ὀφθανῶν, καὶ τῶν κληρουχικῶν, καὶ τῶν κοινωνικῶν, καὶ εἴ τις ἀδύνατος, ἀφαιρεθέντων, ἔσσεσθαι χιλία καὶ διακόσια ταῦτα ὑμῖν σώματα. Ἐκ τοίνυν τούτων οἶμαι δεῖν ποιῆσαι συμμορίας εἴκοσιν, ὥσπερ νῦν εἰσὶν, ἐξήκοντα σώματα ἔχουσιν ἐκάστην. Τούτων δὲ τῶν συμμοριῶν ἐκάστην διελεῖν κελεύω εἰς πέντε μέρη κατὰ δώδεκα ἀνδρας, ἀνταναπληροῦντας πρὸς τὸν εὐπορώτατον ἀεὶ τοὺς ἀπορωτάτους. Καὶ τὰ μὲν σώματα, οὕτω φημὶ δεῖν συντετάχθαι· δι' ὃ δὲ, εἴσεσθε, ἐπειδὴν ὅλον τὸν τρόπον τῆς συντάξεως ἀκούσῃτε. Τὰς δὲ τριήρεις, πῶς; Τὸν ἅπαντα ἀριθμὸν κελεύω τριακοσίας ἀποδείξαντας, κατὰ τὴν πεντεκαίδεκαναίαν εἴκοσι ποιῆσαι μέρη· τῶν πρώτων ἑκατὸν, πέντε, καὶ τῶν δευτέρων ἑκατὸν, πέντε, καὶ τῶν τρίτων ἑκατὸν, πέντε, ἐκάσῳ μέρει διδόντας. Εἴτα συγκλησῶσαι συμμορίαν σωμάτων ἐκάστη τὴν πεντεκαίδεκαναίαν· τὴν δὲ συμμορίαν ἐκάσῳ τῷ μέρει σφῶν αὐτῶν, τρεῖς ἀποδοῦναι τριήρεις.

Ἐπειδὴν δὲ ταῦτα οὕτως ἔχοντα ὑπάρχει, κελεύω, ἐπειδὴ τὸ τίμημά ἐστι τὸ τῆς χώρας ἐξακισχιλίων ταλάντων, ἵν' ὑμῖν καὶ τὰ χρήματα ἢ συντεταγμένα, διελεῖν τοῦτο, καὶ ποιῆσαι καθ' ἐξήκοντα τάλαντα, ἑκατὸν μέρη· εἴτα πέντε ἐξήκοντα ταλαντείας εἰς ἐκάστην τῶν μεγάλων τῶν εἴκοσι συμμοριῶν ἐπικλησῶσαι· τὴν δὲ συμμορίαν ἐκάσῳ τῶν μεσῶν, μίαν ἐξήκοντα ταλαντείαν ἀποδοῦναι· ὅπως, ἐὰν μὲν ὑμῖν ἑκατὸν δέξῃ τριηρῶν, τὴν μὲν δαπάνην ἐξήκοντα τάλαντα συντελῇ· τριήραρχοι δ' ὦσι δώδεκα. Ἐὰν δὲ δέξῃ διακοσίων, τριάκοντα μὲν ἢ τάλαντα τὰ τὴν δαπάνην συντελοῦντα, ἐξ δὲ σώματα τριηραρχοῦντα. Ἐὰν δὲ τριακοσίων, εἴκοσι μὲν ἢ τάλαντα τὴν δαπάνην διαλύοντα, τέτταρα δὲ σώματα

τριηξαρχοῦντα. Τὸν αὐτὸν δὲ τρόπον, ὃ ἄνδρες Ἀθηναῖοι, καὶ τὰ νῦν ὀφειλόμενα τῶν σκευῶν ἐπὶ τὰς τριήρεις τιμήσαντας, ἅπαντα ἐκ τοῦ διαγράμματος νεῖμαι κελεύω, μέρη εἶκασιν. Ἐπειτα ταῖς μεγάλαις ἐπικληρῶσαι συμμορίαις μέρος ἐν χρηστὸν ἐκάσῃ· τὴν δὲ συμμορίαν ἐκάσῃ διανεῖμαι τῶν ἑαυτῆς μερῶν ἐκάσῃ τὸ ἴσον· τοὺς δὲ δώδεκα τοὺς ἐν ἐκάσῃ τῇ μέρει ταῦτ' εἰσπράξαντας, τὰς τριήρεις, ὅς ἂν ἕκαστοι λάχωσι, παρσκευασμένους παρῆχειν. Τὴν μὲν δαπάνην, καὶ τὰ σκάφη, καὶ τοὺς τριηράρχους, καὶ τὴν τῶν σκευῶν εἴσπραξιν, οὕτως ἂν ἄρισθ' ἡγαῦμαι καὶ πορισθῆναι, καὶ παρσκευασθῆναι. Πλήρωσις δὲ καὶ σαφὴς ὅθεν ἔσαι, καὶ ῥαδίᾳ, μετὰ ταῦτα λέγω.

Φημί τοὺς στρατηγοὺς δεῖν διανεῖμαι τότους δέκα τῶν νεωρίων, σκεψαμένους ὅπως ὡς ἐγγύτατα ἀλλήλων κατὰ τριάκοντα ὧσι νεώσοικοι. Ἐπειδὴν δὲ τοῦτο ποιήσωσι, δύο συμμορίας καὶ τριάκοντα τριήρεις τούτων ἐκάσῃ προσνεῖμαι τῶν τόπων. Εἴτ' ἐπικληρῶσαι τὰς φυλάς· τὸν δὲ τριηράρχον ἕκαστον, καὶ ἕκαστον νεώριον, ἵνα ὧσι συμμορίαι δύο, τριήρεις τριάκοντα, καὶ φυλὴ μία. Ὅν δ' ἂν ἡ φυλὴ τόπον λάχῃ, διελεῖν τρίχα· καὶ τὰς ναῦς ὡσαύτως. Εἴτ' ἐπικληρῶσαι τὰς τριττῦς, ὅπως ἂν, τῶν μὲν ὅλων νεωρίων, ἐν ἐκάστῃ μέρος ἢ τῶν φυλῶν· τοῦ δὲ μέρους ἐκάστου τὸ τρίτον μέρος ἢ τριττὺς ἔχῃ· εἰδῆτε δὲ, ἂν τι δέῃ, προῶτον μὲν τὴν φυλὴν, ὅπου τέτακται· μετὰ ταῦτα δὲ τὴν τριττὺν· εἴτα τριηράρχοι τίνες, καὶ τριήρεις πόσαι. Καὶ τριάκοντα μὲν ἡ φυλὴ, δέκα δὲ ἡ τριττὺς ἐκάσῃ τριήρεις ἔχῃ· ἐὰν γὰρ ταῦτ' οὕτως εἰς ὁδὸν καταστῇ, εἴ τι καὶ παρελίπομεν νῦν, (πάντα γὰρ ἀκριβοῶς πως εὐρεῖν οὐ ῥάδιον,) αὐτὸ τὰ πρᾶγμα ἑαυτῷ εὐρήσει· καὶ μία σύνταξις καὶ πασῶν τῶν νεῶν, καὶ μέρους ἔσαι.

Ἵπὲρ δὲ χρημάτων καὶ πόρου φανεροῦ τίνος, ἤδη

παράδοξον μὲν οἶδα λόγον, ὃν μέλλω λέγειν· ὅμως δ' εἰρήσκεται· πιεσέω γάρ, ἐάν τις ὀρθῶς σκοπῇ, μόνος τὰ ληθῆ καὶ τὰ γενησόμενα εἰρηκῶς φανήσεσθαι. Ἐγὼ ζημι χρῆναι μὴ λέγειν νῦν περὶ χρημάτων· εἶναι γὰρ πόρον, ἂν δέη, μέγαν, καὶ καλὸν, καὶ δίκαιον, ὃν, ἐὰν μὲν ἤδη ζητῶμεν, οὐδ' εἰς τόθ' ὑπάρχειν ἡγησόμεθα ἡμῖν· οὕτω πολὺ τοῦ πορίσαι νῦν ἀποσχίσομεν· ἐὰν δὲ ἐῷμεν, ἔσται. Τίς οὖν ἔσθ' οὗτος, ὁ νῦν μὲν οὐκ ὦν, ὑπάρξων δὲ τότε; αἰνίγματι γὰρ ὅμοιον τοῦτό γε. Ἐγὼ φράσω. Ὅρατε τὴν πόλιν, ὦ ἄνδρες Ἀθηναῖοι, πᾶσαν ταυτηνὴν; Ἐν ταύτῃ χρήματα ἔννευσιν ὀλίγου δέω, πρὸς ἀπάσας τὰς ἄλλας εἰπεῖν πόλεις. Ταῦτα δ' οἱ κεκτημένοι τοιοῦτον ἔχουσι τὸν νοῦν, ὥς, εἰ πάντες οἱ ἐνταυθοῖ λέγοντες φοβοῖεν, ὥς ἥξει βασιλεὺς, ὥς πάρεσιν, ὥς οὐχ οἷόν τε ταῦτ' ἄλλως ἔχειν, καὶ μετὰ τῶν λεγόντων ἴσοι τὸ πλῆθος τούτοις χρησμευδοῖεν, οὐ μόνον οὐκ ἂν εἰσενέγκαιεν, ἀλλ' οὐδ' ἂν δειξάιεν, οὐδ' ἂν δημολογῆσαιεν κεκτησθαι. Εἰ μέντοι τὰ νῦν διὰ τῶν λόγων φοβερά, ἔργῳ πραττόμενα αἴσθονται, οὐδεὶς οὕτως ἡλίδιός ἐστιν, ὅστις οὐχ ἱκανὸν δοίη, καὶ πρῶτος εἰσενέγκοι· τίς γὰρ αἰρήσεται μᾶλλον αὐτός, καὶ τὰ ὄντα πάντ' ἀπολωλέναι, ἢ μέρος τῶν ὄντων ὑπὲρ ἑαυτοῦ καὶ τῶν λοιπῶν προσενεγκεῖν; Χρήματα μὲν δὴ ζημι εἶναι τότε, ἂν ὥς ἀληθῶς δέη· πρότερον δὲ, οὔ. Διὸ μηδὲ ζητεῖν παραινῶ· ὅσα γὰρ νυνὶ πορίσαισθ' ἂν, εἰ προσέλκοισθε πορίζειν, πλείων ἐς γέλωσ τοῦ μηδενός. Φέρε γάρ, ἑκατοστήν τις εἰσφέρειν ἐρεῖ; οὐκοῦν ἐξήκοντα τάλαντα ἐρεῖ. Ἀλλὰ πεντηκοστήν τις ἐρεῖ, τὸ διπλαῦν; οὐκοῦν ἑκατὸν καὶ εἴκοσι. Καὶ τὶ τοῦτ' ἔστι πρὸς διακοσίας καὶ χιλίας καμήλους, ἃς βασιλεῖ τὰ χρήματ' ἄγειν φασὶν οὗτοι; Ἀλλὰ θῶ, βούλεσθε δωδεκάτην ὑμᾶς εἰσοίσειν, πεντακόσια τάλαντα; ἀλλ' οὗτ' ἂν ἀνάσχοισθε, οὗτ' ἂν, εἰ καταθείητε, ἄξια τοῦ πολέμου τὰ χρήματα.

Δεῖ τοίνυν ὑμᾶς τᾶλλα παρασκευάσασθαι· τὰ δὲ χρήματα, νῦν μὲν ἔαν τοὺς κερκτημένους ἔχειν, οὐδαμοῦ γὰρ ἂν ἐν καλλίονι σώζοιτο τῇ πόλει· ἔαν δὲ ποῦ ὁ καιρὸς οὗτος ἔλθοι, τότε ἐκόντων εἰσφερόντων αὐτῶν, λαμβάνειν. Ταῦτα δὲ καὶ δυνατὰ ἐσιν, ὧς ἄνδρες Ἀθηναῖοι, καὶ πράττειν καλὰ, καὶ συμφέροντα· καὶ βασιλεῖ περὶ ὑμῶν ἐπιτήδεια ἀπαγγελλήναι, καὶ φύεος οὐκ ὀλίγος γένοιτ' ἂν ἐκείνῳ διὰ τούτων. Οἷδε μὲν γε τριακοσίαις τριήρεσιν, ὧν ἑκατὸν παρεσχόμεθ' ἡμεῖς, τοὺς προγόνους αὐτοῦ χιλίας ἀπολέσαντας ναῦς. Ἀκούσεται δὲ, τριακοσίαις αὐτοὺς ὑμᾶς παρεσκευασμένους τριήρεις· ὥς μὴ κομιδῇ, μηδ' εἰ πάνυ μαίνοιτο, νομίσαι ῥάδιον εἶναι τὸ τὴν ἡμετέραν πόλιν ἐχθρῶν ποιήσασθαι. Ἀλλὰ μὴν, εἴγε ἐπὶ χρήμασιν αὐτῷ μέγα ἐπέρχεται φρονεῖν, καὶ ταύτην ἀσθενεσέραν ἀφορμὴν τῆς ὑμετέρας εὐρήσει. Ὁ μὲν γε χρυσίον, ὥς φασιν, ἄγει· τοῦτο δὲ ἂν διαδῶ, ζητήσῃ· καὶ γὰρ τὰς κρήνας, καὶ τὰ φρέατα ἐπιλιπεῖν πέφυκεν, ἔαν τις ἀπ' αὐτῶν ἀδρόα καὶ πολλὰ λαμβάνῃ. Ἡμῖν δὲ, τὸ τῆς χώρας τίμημα ὑπάρχον, ἀφορμὴν ἐξακισχίλια τάλαντα ἀκούσεται· ὑπὲρ ἧς ὡς μὲν τοὺς ἐπιόντας ἐκείνων ἀμυνόμεθα, οἱ ἐν Μαραθῶνι τῶν προγόνων αὐτῶ μάλισ' ἂν εἰδῇεν. Ἔως δ' ἂν κρατῶμεν, οὐκ ἔνι δήπου χρήμαθ' ἡμᾶς ἐπιλιπεῖν.

Καὶ μὴν οὐδ' ὃ τινες δεδίασι, μὴ ξενικὸν πολὺ συστήσεται, χρήματα ἔχων, ἀληθὲς εἶναί μοι δοκεῖ. Ἐγὼ γὰρ ἡγοῦμαι, ἐπὶ μὲν Αἴγυπτον, καὶ Ὀρρόντην, καὶ τινὰς τῶν ἄλλων Βαρυδάρων, πολλοὺς ἂν ἐθέλῃσαι τῶν Ἑλλήνων μισθοφορεῖν παρ' ἐκείνων, οὐχ' ἵνα ἐκείνους ἔλῃ τινὰ τούτων, ἀλλ' ἵν' εὐπορίαν τινὰ ἕκαστος αὐτῷ κτησάμενος, ἀπαλλαγῇ τῆς ὑπαρχούσης πενίας· ἐπὶ δὲ τὴν ἄλλην Ἑλλάδα, Ἑλληνα οὐδένα ἂν ἐθέλειν ἡγοῦμαι. Ποῖ γὰρ αὐτὸς τρέψεται μετὰ ταῦτα; εἰς Φρυγίαν ἐλθὼν; δουλεύσει· οὐ γὰρ ὑπὲρ ἄλλου τινός ἐσιν ὁ πρὸς

τὸν Βάρβαρον πόλεμος, ἢ περὶ χώρας, καὶ βίου, καὶ ἔθων, καὶ ἐλευθερίας, καὶ πάντων τῶν τοιούτων. Τίς οὖν οὕτως ἐστὶ δυσυχής, ὅστις ἑαυτὸν, γονέας, τάφους, πατρίδα, ἕνεκα κέρδους βραχείος πρόσβδαι βουλήσεται; ἐγὼ μὲν οὐδένα ἡγοῦμαι. Καὶ μὴν οὐδ' ἐκείνῳ συμφέρει, ξένους κρατῆσαι τῶν Ἑλληνικῶν· οἱ γὰρ ἡμῶν κρατήσαντες, ἐκείνου γε πάλαι κρείττους εἰσί. Βούλεται δ' ἐκείνης οὐκ, ἀνελὼν ἡμᾶς, ἐπ' ἄλλοις εἶναι, ἀλλὰ μάλιστα μὲν πάντων, εἰ δὲ μήγε, τῶν ὑπαρχόντων δούλων ἑαυτῷ νῦν ἄρχειν.

Εἰ τοίνυν τίς οἶεται Θεβαίους ἔσσεσθαι μετ' ἐκείνου, ἔστι μὲν χαλεπὸς πρὸς ὑμᾶς ὁ περὶ τούτων λόγος· διὰ γὰρ τὸ μισεῖν αὐτοὺς, οὐδ' ἂν ἀληθὲς ἡδέως, οὐδ' ἂν ἀγαθόν τι περὶ αὐτῶν ἀκούσαιοιτε. Οὐ μὴν ἀλλὰ δεῖ τοὺς περὶ πραγμάτων μεγάλων σκοποῦντας, μηδένα συμφέροντα λογισμὸν παραλιπεῖν διὰ μηδεμίαν πρόφασιν. Ἐγὼ τοίνυν οἶμαι τοσοῦτον ἀπέχειν Θεβαίους τοῦ μετ' ἐκείνου πῶτ' ἂν ἐλθεῖν ἐπὶ τοὺς Ἑλληνας, ὥς πολεμῶν ἂν χρημάτων, εἰ ἔχοιεν δοῦναι, πρῖν πρῶτον, γενέσθαι τινὰ αὐτοῖς καιρὸν, δι' οὗ τὰς προτέρας ἀναλυσονται πρὸς τοὺς Ἑλληνας ἀμαρτίας. Εἰ δ' ἄρα παντάπασί τις οὕτως οἶεται φύσει δυσυχεῖς Θεβαίους εἶναι, ἐκείνῳ γε δῆπουδεν ἅπαντες ἐπίστασθις, ὅτι Θεβαίων τὰ ἐκείνου φρονούντων, ἀνάγκη τοὺς τούτων ἐχθρούς τὰ τῶν Ἑλλήνων φρονεῖν. Ἡγοῦμαι τοίνυν ἐγὼ ταύτην τὴν τάξιν τοῦ δίκαιου, καὶ τοὺς μετ' αὐτῆς ὄντας, τῶν προδοτῶν κρείττους, καὶ τοῦ Βαρβάρου ἔσσεσθαι πρὸς ἅπαντας. Ὡς οὐτε φοβεῖσθαι φημι δεῖν πρὸς τοῦ μετρίου, οὐδ' ὑπαχθῆναι προτέρους ἐκφέρειν τὸν πόλεμον. Καὶ μὴν οὐδὲ τῶν ἄλλων οὐδένα ἂν εἰκότως Ἑλλήνων φοβηθέντα τὸν πόλεμον τοῦτον ὁρᾷ· τίς γὰρ οὐκ οἶδεν αὐτῶν, ὅτι ἕως μὲν ἐκείνον κοινὸν ἐχθρὸν ὑπειληφότες ὁμονόουν ἀλλήλοις, πολλῶν ἀγαθῶν ἦσαν κύριοι· ἐπειδὴ δὲ φί-

λον αὐτὸν νομίσαντες αὐτοῖς ὑπάρχειν, περὶ τῶν πρὸς αὐτοὺς διημέχθησαν διαφορῶν, ὅσα ἂν οὐδὲ καταρώμενος εὖρὲ τις αὐτοῖς, τοσαῦτα πεπόνθασι κακὰ;

Εἴθ' ὃν ἡ τύχη καὶ τὸ δαιμόνιον, φίλον μὲν ἄλυσι-
τελῇ, συμφέροντα δ' ἐχθρὸν ἐμφανίζει, τοῦτον ἡμεῖς
φοβούμεθα; Μηδαμῶς· ἀλλὰ μὴ ἀδικῶμεν, ἡμῶν αὐ-
τῶν ἕνεκα, καὶ τῆς τῶν ἄλλων Ἑλλήνων ταραχῆς καὶ
ἀπιστίας· ἐπεὶ, εἴγε ὁμοθυμαδὸν ἦν μετὰ πάντων ἐπι-
θέσθαι μόνῳ, οὐδ' ἀδικεῖν ἂν ἡμᾶς ἔδηκα ἐκείνου.
Ἐπειδὴ δὲ τοῦτ' οὐχ οὕτως ἔχει, φυλάττεσθαι φημι
δεῖν, μὴ πρόφασιν δῶμεν βασιλεῖ τοῦ τὰ δίκαια ὑπὲρ
τῶν ἄλλων Ἑλλήνων ζητεῖν· ἡσυχίαν μὲν γὰρ ἐχόντων
ὑμῶν, ὑποπτος ἂν εἴη, τοιοῦτό τι πρᾶττων. Πόλεμον
δὲ ποιησαμένων προτέρων, εἰκότως ἂν δοκοῖη διὰ τὴν
πρὸς ὑμᾶς ἐχθραν, τοῖς ἄλλοις φίλος εἶναι βούλεσθαι.
Μὴ οὖν ἐξελέγξητε, ὡς κακῶς ἔχει τὰ Ἑλληνικά, συγ-
καλοῦντες ὅτε οὐ πείσονται, καὶ πολεμοῦντες ὅτε οὐ δυ-
νήσεσθε· ἀλλ' ἔχετε ἡσυχίαν, θάρρουντες καὶ παρασ-
κευαζόμενοι. Καὶ βούλεσθε ἀπαγγέλλεσθαι περὶ
ὑμῶν πρὸς βασιλέα, μὴ μὰ Δία, ὡς ἀποροῦσιν, ἢ φο-
βοῦνται, ἢ δορυβοῦνται πάντες οἱ Ἕλληνες, καὶ οἱ Ἀ-
θηναῖοι· πολλοῦ γε καὶ δεῖ· ἀλλ' ὅτι, εἰ μὴ τοῖς Ἕλ-
λησιν ὁμοίως αἰσχρὸν ἦν τὸ ψεύδεσθαι καὶ ἐπιτορκεῖν,
ὥσπερ ἐκείνῳ καλὸν, πάλαι ἂν ὑμεῖς ἐπ' ἐκείνου ἐπο-
ρεύεσθε. Νῦν δὲ τοῦτο μὲν οὐκ ἂν ποιήσαιτε ὑμῶν
ἕνεκα αὐτῶν· εὐχέσθε δὲ πᾶσι τοῖς θεοῖς, τὴν αὐτὴν
λαβεῖν παρὰ νοῖαν ἐκείνου, ἢνπὲρ ποτε τοὺς προγόνους
αὐτοῦ. Καὶ ταῦτ' ἂν ἐπὶ σκοπεῖν αὐτῷ, οὐκ ὀλιγώ-
ρως ὑμᾶς βουλευομένους εὐρήσει. Ἐκ μὲν γε τῶν πρὸς
τοὺς αὐτοῦ προγόνους πολέμων, σύνοιδε τὴν πόλιν εὐ-
δαίμονα, καὶ μεγάλην γεγενημένην· ἐκ δὲ τῆς ἡσυχίας,
ἣν ἔγε πρὸ τούτων, οὐδεμιᾶς τῶν ἄλλων Ἑλληνίδων
πόλεων τοσοῦτον, ὅσον νῦν, ὑπεραίρουσαν. Καὶ μὴν

καὶ τοὺς Ἑλληνας ὁρᾷ δεομένους, ἤτοι τινὸς ἔκουσίου, ἢ ἄκουσίου διαλλακτοῦ· τοῦτον δ' αὐτὸν οἶδεν ἂν φανέντα αὐτοῖς, εἰ πόλεμον κινοίη· ὥς· καὶ γνώριμα καὶ πιστὰ αὐτῷ τῶν ἀπαγγελλόντων ἀκούειν ἔσαι.

Ἵνα δ', ὧ ἄνδρες Ἀθηναῖοι, μὴ μακρὰ λέγων λίαν ἐνοχλῶ, τὰ κεφάλαια ὧν συμβουλεύω φράσας, ἄπειμι. Παρασκευάζεσθαι μὲν πρὸς τοὺς ὑπάρχοντας ἐχθρούς κελεύω· ἀμύνεσθαι δὲ καὶ βασιλέα καὶ πάντας, ἂν ἀδικεῖν ἐπιχειρῶσι, ταύτῃ τῇ δυνάμει φημι δεῖν· ἀρχεῖν δὲ μηδενὸς, μήτε λόγου, μήτε ἔργου ἀδίκου. Τὰ δὲ ἔργα ἡμῶν, ὅπως ἄξια τῶν προγόνων ἔσαι, σκοπῶμεν, μὴ τοὺς ἐπὶ τοῦ βήματος λόγους· καὶ ταῦτα ποιῇτε, καὶ ὑμῖν αὐτοῖς, καὶ τοῖς τάναντία περὶ δουσι συμφέροντα πράξετε· οὐ γὰρ ὀργισθήσεσθε αὐτοῖς ὕστερον, νῦν ἀμαρτόντες.

ΠΕΡΙ ΤΩΝ ΜΕΓΑΛΟΠΟΛΙΤΩΝ.

ΥΠΟΘΕΣΙΣ.

ΜΕΤΑ τὴν ἐν Λεύκτρῃ μάχην οἱ μὲν Ἀθηναῖοι βοήθειαν παρὰ τῶν καταπατησάμενων Λακεδαιμονίων αἰτούμενοι, εἰ καὶ πρὸς ἀλλήλους ἐκ πολλοῦ φιλονεικίας ἕνεκεν ἐρίσαντες διὰ τοῦ πολλάκις ὑβρίζεσθαι, δις ὅμως διέπεμψαν. Τούτοις οὖν οὕτω καταλλαττόμενοι, οὐχὶ τὰς ἐνεσῶσας μετὰ Λακεδαιμονίων Ἀρκάδων τε συνθήκας διέλυσαν. Μεταξὺ δὲ οἱ Σπαρτιάται ἐπολιόρκησαν Μεγάλην τῆς Ἀρκადίας Πόλιν. Διόπερ ἀμφοτέρωι πρῆσθεις Ἀθήναζε πέμψουσι, βοηθοῦσαν δύναμιν ἐξομένους. Ὁ μὲν Δημοσθένης δὲ ἰν τοῖς Μεγαλοπολίταις εἰσφέρειν κελεύει, ἵνα μὴ, ἐκείνων καταδουλευσμένων, ἡ Λακεδαίμων ἰσχύει, καὶ πάλιν τῇ Πόλει πᾶράγμα παρέξῃ.

ARGUMENTUM

ORATIONIS DE MEGALOPOLITIS.

ATHENIENSES, quamvis Lacedæmoniis ob insitam animis æmulationem, maximasque acceptas injurias infensissimi, in summis eorum angustiis post Leutricam pugnam auxilium postulati, bis summiserunt. Hoc beneficio reconciliati, non tamen initum jamdiu cum Thebanis, Arcadibusque Lacedæmoniorum hostibus fœdus deseruerunt. Interim Spartani Megalopolim, Arcadiæ urbem, bello petunt. Utrique legatos Athenas mittunt suis auxilium exoratorios. Demosthenes Megalopolitis ferendum censet, ne, iis subactis, nimium Sparta viribus augeatur, atque iterum negotium facessat Reipublicæ.

ΠΕΡΙ ΤΩΝ

ΜΕΓΑΛΟΠΟΛΙΤΩΝ

ΛΟΓΟΣ.



ΑΜΦΟΤΕΡΟΙ μοι δοκοῦσι ἀμαρτάνειν, ὃ ἄνδρες Ἀθηναῖοι, καὶ οἱ τοῖς Ἀρκάσι, καὶ οἱ τοῖς Λακεδαιμονίοις συνειρηκότες· ὥσπερ γὰρ ἀφ' ἐκατέρων ἦκοντες, οὐχ ὑμῶν ὄντες πολῖται, πρὸς οὓς ἀμφοτέρωι πρεσβεύονται, κατηγοροῦσι καὶ διαξάλλουσιν ἀλλήλους. Ἦν δὲ τὸτο μὲν τῶν ἀφιγμένων ἔργον· τὸ δὲ κοινῶς ὑπὲρ τῶν πραγμάτων λέγειν, καὶ τὰ βέλτιστα ὑπὲρ ὑμῶν σκοπεῖν ἀνευ φιλονεικίας, τῶν ἐνθάδε συμβουλεύειν ἀξιούντων. Νῦν δ' ἔγωγε, εἴ τις αὐτῶν ἀφέλοι τὸ γιγνώσκεισθαι, καὶ τὸ τῇ Φωνῇ λέγειν Ἀττικῶς, πολλοὺς ἂν οἶμαι, τοὺς μὲν, Ἀρκάδας, τοὺς δὲ, Λάκωνας αὐτῶν εἶναι νομίσαι. Ἐγὼ δὲ, ὁρῶ μὲν ὡς χαλεπὸν τὸ τὰ βέλτιστα λέγειν ἐςί· συνεξηπατημένων γὰρ ὑμῶν, καὶ τῶν μὲν ταυτὶ βουλομένων, τῶν δὲ ταυτὶ, ἐὰν τὰ μεταξὺ τις ἐγχειρῇ λέγειν, καὶ ὑμῖς μὴ περιμείνητε μαθεῖν, χαριεῖται μὲν οὐδετέροις, διαβεβλήσεται δὲ πρὸς ἀμφοτέρους· οὐ μὲν ἀλλ' αἰρήσομαι μᾶλλον αὐτὸς, ἂν ἄρα τοῦτο πάλω, δοκεῖν φλυαρεῖν, ἢ, παρ' ἃ βέλτιστα νομίζω τῇ πόλει, προσεσθαι τισὶν ὑμᾶς ἐξαπατῆσαι. Τὰ μὲν οὖν ἄλλα, ὕστερον, ἂν ὑμῖν βουλομένοις ἦ, λέξω· ἀπὸ δὲ τῶν ὑμολογουμένων ὑφ' ἀπάντων ἄρξομαι, ἃ κράτις νομίζω, διδάσκειν.

Οὐκοῦν, οὐδ' ἂν εἰς ἀντείποι, ὥς οὐ συμφέρει τῇ πόλει καὶ Λακεδαιμονίους ἀσθενεῖς εἶναι, καὶ Θηβαίους τουτουσί. Ἐστὶ τοίνυν ἐν τινι καιρῷ τοιούτῳ τὰ πράγματα νῦν (εἴ τι δεῖ τοῖς εἰρημένοις πολλάκις παρ' ὑμῖν λόγοις τεκμήρασθαι) ὥς· Θηβαίους μὲν, Ὀρχομενοῦ, καὶ Θεσπιῶν, καὶ Πλαταιῶν οἰκισθεῖσιν, ἀσθενεῖς γενέσθαι· Λακεδαιμονίους δὲ, εἰ ποιήσονται Ἀρκαδίαν ὑφ' ἑαυτοῖς, καὶ Μεγάλην πόλιν αἰρήσουσι, πάλιν ισχυροὺς γενήσεσθαι. Σκεπτέον τοίνυν, μὴ πρότερον τούσδε γενέσθαι φοβεροὺς καὶ μεγάλους ἐάσωμεν, ἢ ἐκεῖνοι μικροὶ γενήσονται· καὶ λάθωσιν ἡμᾶς πλείονι μείζους οἱ Λακεδαιμόνιοι γενόμενοι, ἢ ὅσω τοὺς Θηβαίους ἐλάττους συμφέρει γενέσθαι. Οὐ γὰρ ἐκεῖνό γ' ἂν εἴποιμεν, ὥς ἀνταλλάξασθαι βουλοίμεθα ἀντιπάλους Λακεδαιμονίους ἀντὶ Θηβαίων· οὐδὲ τοῦτ' ἔστι· ὁ σπουδάζομεν· ἀλλ' ὅπως μηδέτεροι δυνήσονται μηδὲν ἡμᾶς ἀδικεῖν, οὕτω γὰρ ἂν ἡμεῖς μετὰ πλείους ἀδείας εἴημεν.

Ἀλλὰ νῆ Δία, ταῦτα μὲν οὕτω δεῖν ἔχειν φήσομεν, δεῖν δὲ, εἰ, πρὸς οὓς παρεταττόμεθα ἐν Μαντινείᾳ, τέτους συμμάχους αἰρησόμεθα· εἴτα βοηθήσομεν τούτοις ἐναντία ἐκείνοις, μεθ' ὧν τότε ἐκινδυνεύομεν; Κᾶμοι ταῦτα δοκεῖ· προσδεῖσθαι δέ τι τοῦ τὰ δίκαια ποιεῖν ἐθελόντων τῶν ἐτέρων.

Εἰ μὲν τοίνυν ἐθελήσουσι πάντες εἰρήνην ἄγειν, οὐ βοηθήσομεν τοῖς Μεγαλοπολίταις· οὐδὲν γὰρ δεήσει· ὥς· οὐδοσιῶν ὑπεναντίον ὑμῖν ἔσαι πρὸς τοὺς συμπαρταξαμένους. Σύμμαχοι δ' ἡμῖν, οἱ μὲν ὑπάρχουσιν, ὥς φασιν, οἱ δὲ, προσγενήσονται νυνί. Καὶ τί ἂν ἄλλο βουλοίμεθα; Ἐὰν δὲ ἀδικῶσι καὶ πολεμεῖν οἴωνται δεῖν· εἰ μὲν ὑπὲρ τούτου μόνον βουλευτέον, εἰ χρὴ Μεγάλην πόλιν ἡμᾶς προέσθαι Λακεδαιμονίοις, ἢ μὴ, δίκαιον μὲν οὐ, συγχωρῶ δ' ἔγωγ' ἐᾶσαι, καὶ μηδὲν ἐναντιωθῆναι τοῖς τότε τῶν αὐτῶν μετασχοῦσι κινδύνων.

Εἰ δ' ἅπαντες ἐπίσασθε, ὅτι, ταύτην ἂν ἔλωσιν, ἴασιν ἐπὶ Μεσσήνην, φρασάτω τις ἐμοὶ τῶν νῦν χαλεπῶν τοῖς Μεγαλοπολίταις, τί τόδ' ἡμῖν συμβουλεύσει ποιεῖν; Ἄλλ' οὐδεὶς ἐρεῖ. Καὶ μὴν πάντες ἐπίσασθε, ὡς, καὶ παραινούντων τούτων καὶ μὴ, βοηθητέον, καὶ διὰ τοῦς ὄγκους, οὗς ὁμωμόκαμεν Μεσσηνίοις, καὶ διὰ τὸ συμφέρον εἶναι, κατοικεῖσθαι ταύτην τὴν πόλιν. Σκοπεῖσθε δὴ πρὸς ὑμᾶς αὐτοὺς, ποτέραν τὴν ἀρχὴν καλλίονα καὶ φιλανθρωποτέραν ποιήσεσθε τοῦ μὴ ἐπιτρέπειν ἡμᾶς ἀδικεῖν Λακεδαιμονίοις; τὴν ὑπὲρ Μεγάλῃς πόλεως, ἢ τὴν ὑπὲρ Μεσσήνης; Νῦν μὲν γε, βοηθεῖν ὁόξετε Ἀρκάσι, καὶ τὴν εὐσένην σπουδάζειν εἶναι βεβαίαν, ὑπὲρ ἧς ἐκινδυνεύσατε καὶ παρετάξασθε. Τότε δ' εὐδηλοὶ παῖσιν ἔσσεσθε, οὐ τοῦ δικαίου μᾶλλον ἔνεκα Μεσσήνην εἶναι βουλόμενοι, ἢ τοῦ πρὸς Λακεδαιμονίους φόβου. Δεῖ δὲ σκοπεῖν μὲν αἰεὶ καὶ πρᾶττειν τὰ δίκαια· συμπαρατηρεῖν δὲ, ὅπως ἅμα καὶ συμφέροντα ἔσαι ταῦτα.

Ἔστι τοίνυν καὶ τοιοῦτός τις λόγος παρὰ τῶν ἀντιλεγόντων, ὡς κομίσασθαι τὸν Ὄρωπὸν ἡμᾶς ἐγχειρεῖν δεῖ. Εἰ δὲ τοὺς βοηθήσαντας ἂν ἡμῖν ἐχθροὺς ἐπ' αὐτὸν νῦν κτησόμεθα, οὐχ ἔξομεν συμμάχους. Ἐγὼ δὲ, τὸ μὲν κομίσασθαι Ὄρωπὸν πειρᾶσθαι φημι δεῖν καὶ αὐτός· τὸ δ' ἐχθροὺς ἡμῖν ἔσσεσθαι Λακεδαιμονίους, νῦν ἐὰν ποιησώμεθα συμμάχους Ἀρκάδων τοὺς βουλομένους ἡμῖν εἶναι φίλους, μόνους οὐδ' εἰπεῖν ἐξεῖναι νομίζω τοῖς πείσασιν ἡμᾶς, ὅτ' ἐκινδυνεύου Λακεδαιμόνιοι, βοηθεῖν αὐτοῖς· οἱ γὰρ ταῦτα λέγοντες ἔπεισαν ἡμᾶς, πάντων Πελοποννησιῶν ἐλθόντων ὡς ὑμᾶς, καὶ μεθ' ὑμῶν ἀξιούντων ἐπὶ τοὺς Λακεδαιμονίους ἰέναι, τοὺς μὲν μὴ προσδέξασθαι, (καὶ διὰ τοῦθ', ὅπερ ἦν ὑπόλοιπον αὐτοῖς, ἐπὶ Θηβαίους ἦλθον,) ὑπὲρ δὲ τῆς Λακεδαιμονίων σωτηρίας, καὶ χρήματα εἰσφέρειν, καὶ τοῖς σῶμασι κινδυνεύειν· καίτοι, οὐδ' ἂν ὑμεῖς ἐδελήσατε δῆπου σῶ-

ζειν αὐτοὺς, εἰ τοῦτο προύλεγον ὑμῖν, ὅτι σωθέντες, ἐὰν μὴ ποιεῖν ὃ, τι βούλονται, πάλιν αὐτοὺς ἔατε, καὶ ἀδικεῖν, οὐδεμίαν χάριν ὑμῖν ἔξουσι τῆς σωτηρίας. Καὶ μὴν εἰ καὶ σφόδρα ἐναντίον ἐστὶ τοῖς Λακεδαιμονίων ἐπιχειρήμασι, τὸ τοὺς Ἀρκάδας ἡμᾶς συμμάχους ποιήσασθαι, προσήκει δὴπου πλείω χάριν αὐτοὺς ἔχειν ὧν ἐσώθησαν ὑφ' ὑμῶν, εἰς τοὺς ἐσχάτους ἐλθόντες κινδύνους, ἧ, ὧν ἀδικεῖν κωλύονται νῦν, ὀργίζεσθαι. Ὡς περὶ οὐ βοηθήσουσιν ὑμῖν ἐπ' Ὀρωπὸν, ἧ κᾶκιςοι πάντων ἀνθρώπων δόξουσιν εἶναι; ὁ, μὰ τοὺς Θεοὺς, ἔγωγε οὐχ ὀρῶ.

Θαυμάζω τοίνυν τῶν λεγόντων τὸν λόγον τοῦτον, ὡς εἰ συμμάχους ποιησόμεθα Ἀρκάδας, καὶ ταῦτα πράξομεν, μεταβάλλεσθαι δόξει, καὶ οὐδὲν ἔχειν πῖσιν ἢ πόλιν· ἐμοὶ γὰρ δοκεῖ τὸναντίον, ὧ ἄνδρες Ἀθηναῖοι. Διατί; ὅτι τῶν ἀπάντων οὐδένα ἀντειπεῖν οἶμαι, ὡς οὐ καὶ Λακεδαιμονίους, καὶ πρότερον Θηβαίους, καὶ τὸ τελευταῖον Εὐβοέας ἔσωσεν ἡ πόλις, καὶ μετὰ ταῦτα συμμάχους ἐποίησατο, ἐν τῇ καὶ τὸ αὐτὸ αἰὲς βουλομένη πρᾶττειν. Ὡς δὲ τοῦτο τί; τοὺς ἀδικουμένους σώζειν. Εἰ τοίνυν τοῦτ' οὕτως ἔχει, οὐκ ἔτ' ἂν ἡμεῖς εἴημεν οἱ μεταβαλλόμενοι· ἀλλ' οἱ μὴ θέλοντες τοῖς δικαίοις ἐμμένειν· καὶ φανήσεται τὰ πράγματα, διὰ τοὺς αἰὲς πλεονεκτεῖν βουλομένους, μεταβαλλόμενα, οὐχ ἡ πόλις ἡμῶν.

Δοκοῦσι δέ μοι Λακεδαιμόνιοι μάλα δεινῶν ἔργων ἀνθρώπων ποιεῖν· νυνὶ γάρ φασιν ἐκείνοι δεῖν, Ἡλείους μὲν τῆς Τριφυλίας τινα κομίσασθαι· Φλιασίους δὲ, τὸ Τρεκάρανον· ἄλλους δὲ τινὰς τῶν Ἀρκάδων, τὴν αὐτῶν καὶ τὸν Ὀρωπὸν ἡμᾶς· οὐχ ἵνα ἐκάστους ἡμῶν ἴδωσιν ἔχοντας τὰ ἑαυτῶν· οὐδὲ ὀλίγου δεῖ· ὁψὲ γὰρ ἂν φιλάνθρωποι γεγονότες εἶεν· ἀλλ' ἵνα πᾶσι δοκῶσι συμπράττειν, ὅπως ἂν ἕκαστοι κομίσωνται ταῦτ', ἃ φασιν

αὐτῶν εἶναι· ἴν', ἐπειδὴν ἴωσιν ἐπὶ Μεσσήνην καὶ αὐτοὶ, συσχεατεύονται πάντες αὐτοῖς οὗται καὶ βοηθῶσι προσδύμεως, ἢ δοκῶσιν ἀδικεῖν, περὶ ὧν ἔφασαν ἕκαστοι σφῶν αὐτῶν εἶναι, συμψήφους λαβόντες ἐκείνους, μὴ τὴν ὁμοίαν αὐτοῖς χάριν ἀποδιδόντες. Ἐγὼ δὲ νομίζω τὴν πόλιν, πρῶτον μὲν καὶ χωρὶς τοῦ καθυφεῖναι Λακεδαιμονίοις τινὰς Ἀρκάδων, Ὠρωπὸν ἂν κομίσασθαι καὶ μετ' ἐκείνων, ἂν τὰ δίκαια ποιεῖν ἐθέλωσι, βοηθούντων· καὶ μετὰ τῶν ἄλλων τῶν οὐκ οἰομένων δεῖν Θεβαίους ἔαν ἔχῃεν τὰ ἀλλότρια. Εἰ δ' ἄρα τοῦτ' εὐδηλον ἡμῖν γένοιτο, ὅτι, μὴ Λακεδαιμονίους ἐὼντες τὴν Πελοπόννησον κατασρέψασθαι, οὐχ οἷοί τε ἐσόμεθα Ὠρωπὸν λαβεῖν, αἰστώτερον, εἰ οἷόν τ' εἴπειν, ἡγοῦμαι τὸν Ὠρωπὸν ἔαν, ἢ Λακεδαιμονίοις Μεσσήνην προσέσθαι, καὶ Πελοπόννησον. Οὐ γὰρ ἂν ἡγοῦμαι περὶ τούτου μόνον ἡμῖν εἶναι τὸν λόγον πρὸς ἐκείνους. Ἄλλ' ἐάσω τόγε ἐπελθὼν εἴπειν μοι· περὶ πολλῶν δ' ἂν οἶμαι κίνδυνον ἡμῖν γενέσθαι.

Ἄλλὰ μὲν, ἃ γέ φασι πεπραῆχθαι διὰ Θεβαίους τοῖς Μεγαλοπολίταις ὑπεναντία πρὸς ὑμᾶς, ἄτοπον νῦν μὲν ἐν κατηγορίας μέρει ποιεῖσθαι· βουλομένων δὲ γενέσθαι φίλων αὐτῶν, ἵνα τούναντίον εὖ ποιῶσιν ὑμᾶς, βασκαίνειν, καὶ σκοπεῖν, ἐξ ὅτου τρόπου μὴ γενήσονται· καὶ μὴ γιγνώσκειν, ὅτι ὅσω ἂν σπουδαιοτέρους τούτους περὶ Θεβαίους γεγεννημένους ἀποδείξωσι, τοσούτω πλείονος ὀργῆς αὐτοὶ δικαίως ἂν τυγχάνοιεν, εἰ τοιούτων συμμάχων τὴν πόλιν, ὅτ' ἐφ' ὑμᾶς προτέρους ἦλθον, ἢ Θεβαίους, ἀπεσέρησαν. Ἄλλ' οἶμαι ταῦτα μὲν ἐς δευτέρων ἀνθρώπων βουλομένων, ἐτέρων ποιῆσαι τούτους συμμάχους. Ἐγὼ δὲ οἶδα, ὅσα ἂν ἐκ λογισμοῦ σκοπῶν τίς εἰκάσαι, (καὶ τοὺς πολλοὺς ὑμῶν οἶμαι ταῦτα φῆσαι,) ὅτι, εἰ λήψονται Μεγάλην πόλιν Λακεδαιμόνιοι, κινδυνεύσει Μεσσήνη· εἰ δὲ καὶ ταύτην λή-

ψονται, φημί ὑμᾶς ἔσεσθαι συμμάχους Θηβαίων. Πο-
λὺ δὴ κάλλιον καὶ ἄμεινον, τὴν Θηβαίων συμμαχίαν
αὐτοὺς παραλαβεῖν, τῇ δὲ Λακεδαιμονίων πλεονεξία
μὴ ἐπιτρέπειν, ἣ νῦν ὀκνοῦντας μὴ τοὺς Θηβαίων σώσω-
μεν συμμάχους, τούτους μὲν προέσθαι, πάλιν δὲ σώζειν
αὐτοὺς τοὺς Θηβαίους, καὶ προσέτι ἐν φόβῳ καθεσθάναι
περὶ ἡμῶν αὐτῶν. Οὐ γὰρ ἔγωγε ἀδεῖς τοῦτο ὑπολαμ-
βάνω τῇ πόλει, τὸ λαβεῖν Μεγάλην πόλιν Λακεδαιμο-
νίους, καὶ πάλιν γενέσθαι μεγάλους· ὥρῳ γὰρ αὐτοὺς
καὶ νυνὶ, οὐχ ὑπὲρ τοῦ μὴ παθεῖν, πόλεμον ἀραμένους,
ἀλλ' ὑπὲρ τοῦ κομίσασθαι τὴν πρότερον οὔσαν ἑαυτοῖς
δύναμιν· ὣν δ', ὅτ' ἐκείνην εἶχον, ὠρέγοντο, ταῦθ' ὑμεῖς
μᾶλλον ἴσως εἰδότες ἢ ἐγώ, φοβοῖσθ' ἂν εἰκότως.

Ἦδέως δ' ἂν πυθοίμην τῶν λεγόντων, τῶν τε τὸς Θη-
βαίους μισεῖν φασκόντων καὶ τῶν τοὺς Λακεδαιμονίους,
πότερα δὴ ἐκάτεροι μισοῦσιν, οὓς δὴ μισοῦσιν, ὑπὲρ
ὑμῶν καὶ τοῦ συμφέροντος ὑμῖν; ἢ ὑπὲρ μὲν Λακεδαι-
μονίων Θηβαίους, ὑπὲρ δὲ Θηβαίων Λακεδαιμονίους, ἐκά-
τεροι; Εἰ μὲν γὰρ ὑπὲρ ἐκείνων, αὐδετέροις ὡς μαινομέ-
νοις πεῖθεσθαι προσήκει· εἰ δ' ὑπὲρ ἡμῶν φήσουσι, τί
πέρα τοῦ καιροῦ τοὺς ἐτέρους ἐπαίρουσιν; ἔσι γὰρ, ἔσι
Θηβαίους ταπεινοὺς ποιεῖν, ἄνευ τοῦ Λακεδαιμονίου ἰσ-
χυροὺς καθισθάναι· καὶ πάνυ γε ῥᾶον· ὡς δ' ἐγὼ πειρά-
σομαι πρὸς ὑμᾶς εἰπεῖν. Ἴσμεν ἅπαντες τοῦθ', ὅτι τὰ
μὲν δίκαια πάντες, ἐὰν καὶ μὴ βούλωνται, μέχρι τοῦγε
αἰσχύνονται μὴ πράττειν· τοῖς δὲ ἀδικοῦσιν ἐναντιοῦν-
ται φανερώς· ἄλλως τε καὶ τινες βλάπτωνται· καὶ
τοῦτο τὸ λυμαινόμενον πάνθ' εὐρήσομεν, καὶ ταύτην ἀρ-
χὴν οὔσαν πάντων τῶν κακῶν, τὸ μὴ θέλειν τὰ δίκαια
πράττειν ἀπλῶς. Ἵνα τοίνυν μὴ τοῦτο ἐμποδὼν γένη-
ται τῷ τοὺς Θηβαίους γενέσθαι μικροῦς, τὰς μὲν Θεσ-
πιάς, καὶ τὸν Ὀρχομενὸν, καὶ τὰς Πλαταιὰς, κατοικί-
ζεσθαι φῶμεν δεῖν· καὶ συμπράττωμεν αὐτοῖ, καὶ τοὺς

ἄλλους ἀξιῶμεν (ταῦτα γὰρ καὶ καλὰ καὶ δίκαια) μὴ περιορᾶν πόλεις ἀρχαίας ἐξανεσώσας· τὴν δὲ Μεγάλην πόλιν, καὶ τὴν Μεσσήνην, μὴ προώμεθα τοῖς ἀδικουσί, μὴδ' ἐπὶ τῇ προφάσει τῇ Θεσπιδέων καὶ Πλαταιέων, τὰς οὖσας καὶ κατοικουμένας πόλεις ἀναιρεθεῖσας περιῶμεν. Καὶ ἢ προόδηλα ταῦτα, οὐδεὶς ὅστις οὐ βουλήσεται παύσασθαι Θηβαίους ἔχοντας τὴν ἀλλοτριάν· εἰ δὲ μὴ, πρῶτον μὲν ἐναντίους ἔχομεν πρὸς ἐκεῖνα τούτους, εἰκότως, ὅταν ἡγῶνται τὴν ἐκείνων κατοίκισιν ἑαυτοῖς ὀλεσθρον φέρειν· εἴτ' ἀνήνυτα πράγματα ἔχομεν μὲν αὐτοί· τί γὰρ ὡς ἀληθεῶς ἔσαι πέρρας, ὅταν ἀεὶ τὰς μὲν οὖσας πόλεις ἐῷμεν ἀναιρεῖν, τὰς δὲ ἀνηρημένας ἀξιῶμεν οἰκίζεῖν;

Λέγουσι τοίνυν οἱ μάλισα δοκοῦντες δίκαια λέγειν, ὡς δεῖ τὰς σήλας καθελεῖν τὰς πρὸς Θηβαίους, εἴπερ ἡμέτεροι βεβαίως ἔσονται συμμάχοι· οἱ δὲ φασὶ μὲν αὐτοῖς οὐκ εἶναι σήλας, ἀλλὰ τὸ συμφέρον εἶναι τὸ ποιῶν τὴν φιλίαν· τοὺς δὲ βοηθοῦντας ἑαυτοῖς, τούτους νομίζειν εἶναι συμμάχους. Ἐγὼ δ', εἰ τὰ μάλιστά εἰσι τοιοῦτοι, ὠδίπως ἔχω· φημὶ δεῖν ἅμα τούτους τε ἀξιῶν καθαιρεῖν τὰς σήλας, καὶ Λακεδαιμονίους ἄγειν εἰρήνην. Ἐὰν δὲ μὴ ἐθέλωσι ποιεῖν ὁπότεροι ταῦτα, τότε ἤδη μετὰ τῶν ἐθελόντων ἡμᾶς γίνεσθαι· εἴτε γὰρ, εἰς ἡνίκα γιγνομένης αὐτοῖς, οἱ Μεγαλοπολῖται ἔτι τῆς Θηβαίων συμμαχίας ἔξονται, φανεροὶ δὴπου πᾶσιν ἔσονται, τὴν πλεονεξίαν τὴν Θηβαίων, οὐ τὸ δίκαιον αἰρούμενοι, εἴτε συμμάχους ἀδόλως ἡμᾶς τῶν Μεγαλοπολιτῶν ποιουμένων, μὴ ἐθελήσουσιν ἄγειν εἰρήνην οἱ Λακεδαιμόνιοι, δῆλοι δὴπου πᾶσιν ἔσονται, οὐχ ἵνα Θεσπιαὶ κατοικισθῶσι, ποιούμενοι τὴν σπουδὴν, ἀλλ' ἵνα, τοῦ πολέμου τούτου περιεσηκότος Θηβαίοις, τὴν Πελοπόννησον ὑφ' ἑαυτοῖς ποιήσωνται.

Θαυμάζω δ' ἐνίων, εἰ τὸ μὲν Θηβαίων συμμάχους

εἶναι τοὺς Λακεδαιμονίων ἐχθροὺς φοβοῦνται· εἰ δὲ κατασφύονται Λακεδαιμόνιοι τούτους αὐτοὺς, μηδὲν ἡγῶνται φοβερὸν, καὶ ταῦτ' ἔργῳ πείθουσι ἡμῖν δεδωκότος τοῦ χρόνου, ὅτι Θηβαῖοι μὲν τούτοις συμμάχοις ἐπὶ Λακεδαιμονίους ἀεὶ χρωῦνται· Λακεδαιμόνιοι δὲ, ὅτ' εἶχον αὐτοὺς, ἐφ' ἡμᾶς ἐχρῶντο. Οἶμαι τοίνυν ἔγωγε καὶ κεῖνο ἐνθυμεῖσθαι δεῖν, ὅτι, μὴ προσδεξαμένων μὲν ὑμῶν τὰς Μεγαλοπολίτας, ἐὰν μὲν ἀναιρεθῶσι καὶ διοικισθῶσιν, ἰσχυροῖς Λακεδαιμονίοις εὐδύς ἐσιν εἶναι, ἐὰν δὲ σωθῶσιν ἄρα, (ὥς ἤδη τὶ καὶ παρ' ἐλπίδας ἐξέβη,) βέβαιοι σύμμαχοι Θηβαίων δικαίως ἔσονται· ἐὰν δὲ προσδέξῃσθε, τούτοις μὲν ὑπάρξει ἤδη σωθῆναι δι' ὑμᾶς.


Τὸ δὲ συμβησόμενον καὶ τὸν τοῦ κινδύνου λογισμὸν μετενεγκόντες, σκοπῶμεν ἐπὶ Θηβαίων καὶ Λακεδαιμονίων. Ἐὰν μὲν τοίνυν καταπολεμηθῶσιν οἱ Θηβαῖοι, ὥσπερ αὐτοὺς δεῖ, οὐκ ἔσονται μείζους τοῦ δέοντος οἱ Λακεδαιμόνιοι, τούτους ἔχοντες ἀντιπάλους, τοὺς Ἀρκάδας, ἐγγὺς οἰκοῦντας· ἐὰν δὲ ἀνενέγκωσιν ἄρα οἱ Θηβαῖοι, καὶ σωθῶσι, καὶ μὴ πέσωσιν, ἀλλ' οὖν ἀσθενέστεροί γε ἔσονται, ἡμῖν συμμάχων γεγεννημένων τῶνδε, καὶ δι' ἡμᾶς σεσσωμένων· ὥς πανταχῇ συμφέρει μήτε προέσθαι τοὺς Ἀρκάδας, μήτε δι' αὐτοὺς, ἂν ἄρα σωθῶσι, περιγεγονέναι δοκεῖν, μήτε δι' ἄλλους τινὰς, ἀλλὰ δι' ὑμᾶς.

Ἐγὼ μὲν, ὦ ἄνδρες Ἀθηναῖοι, μὰ τοὺς Θεοὺς, οὔτε φιλῶν οὐδετέρους, οὔτε μισῶν ἰδίᾳ, εἶρηκα, ἀλλ' ἃ νομίζω συμφέρειν ὑμῖν· καὶ παραινῶ μὴ προέσθαι Μεγαλοπολίτας, μηδ' ἄλλον ἀπλῶς μηδένα τῶν ἐλαττόνων τῷ μείζονι.

ΚΑΤΑ ΦΙΛΙΠΠΟΥ ΠΡΩΤΟΣ.

ΥΠΟΘΕΣΙΣ.

ΤΟΥΤΣ Φωκέας ἐπεπολεμήκει ὁ Φίλιππος, Θεσσαλῶν συνεργούντων, καὶ κατὰ κράτος ἀνείλεν. Ἐκ δὲ τούτου θεδιότες οἱ Ἀθηναῖοι, μὴ καδεξῆς πρὸς ἑαυτοὺς, καὶ τοὺς ἄλλους Ἕλληνας ἐκείνος κακῶς ἔξει, τί πρακτέον ἠπόρουν. Τούτους ὁ Δημοσδένης παροξύνει μὲν εἰς πόλεμον, διδάσκει δὲ ὃν τρόπον, καὶ ποίᾳ δυνάμει στρατηγῆσαι, καὶ τοῖς πράγμασι χρῆ συμβουλευῆσαι.



ARGUMENTUM

PRIMÆ IN PHILIPPUM ORATIONIS.

CUM Philippus Thessalorum auxilio Phocenses gravi prælio concidisset, metu Athenienses perculsi, ne malum sibi deinceps, cæterisque Græcis inferret, quid agerent, æstuabant. Demosthenes eos ad bellum inflammat; docet quomodo, quibusque illud viribus gerendum sit, publicæque providendum securitati.

ΚΑΤΑ ΦΙΛΙΠΠΟΥ

ΛΟΓΟΣ ΠΡΩΤΟΣ.

ΕΙ μὲν περὶ καινοῦ τινος πράγματος παρουτίθετο, ὧ ἄνδρες Ἀθηναῖοι, λέγειν, ἐπισχὼν ἂν ἕως οἱ πλεῖστοι τῶν εἰωθότων γνώμην ἀπεφήναντο, εἰ μὲν ἤρεσκε τί μοι τῶν ὑπὸ τούτων ῥηθέντων, ἡσυχίαν ἂν ἤγον· εἰ δὲ μὴ, τότε ἂν καὶ αὐτὸς ἐπειρώμην ἃ γινώσκω λέγειν· ἐπειδὴ δὲ περὶ ὧν πολλάκις εἰσῆκασιν οὔτοι πρῶτερον, συμβαίνει καὶ νυνὶ σκοπεῖν, ἡγοῦμαι καὶ πρῶτος ἀναστὰς, εἰκότως ἂν συγγνώμης τυγχάνειν· εἰ γὰρ ἐκ τοῦ παρεληλυθότος χρόνου τὰ δέοντα οὔτοι συνεβούλευσαν, οὐδὲν ἂν ὑμᾶς νῦν ἔδει βουλεύεσθαι.

Πρῶτον μὲν οὖν, οὐκ ἀδυμητέον, ὧ ἄνδρες Ἀθηναῖοι, τοῖς παροῦσι πράγμασιν, οὐδ' εἰ πάνυ φαύλως ἔχειν δοκεῖ· ὃ γὰρ ἐς χεῖρις αὐτῶν ἐκ τοῦ παρεληλυθότος χρόνου, τοῦτο πρὸς τὰ μέλλοντα βέλτιστον ὑπάρχει. Τί οὖν ἐς τοῦτο; Ὅτι οὐδὲν, ὧ ἄνδρες Ἀθηναῖοι, τῶν δέοντων ποιούντων ὑμῶν, κακῶς τὰ πράγματα ἔχει. Ἐπείτοιγε εἰ, πάνθ' ἃ προσῆκε πραττόντων, οὕτως εἶχεν, οὐδ' ἂν ἐλπίς ἦν αὐτὰ βελτίω γενέσθαι. Ἐπειτα ἐνδυμητέον, καὶ παρ' ἄλλων ἀκούουσι, καὶ τοῖς εἰδόσιν αὐτοῖς ἀναμιμνησκομένοις, ἡλικίην πότε ἔχόντων δύναμιν Λακεδαιμονίων, ἐξ οὗ χρόνος οὐ πολὺς, ὡς καλῶς καὶ προσηκόντως οὐδὲν ἀνάξιον ὑμεῖς ἐπράξατε τῆς πόλεως, ἀλλ' ὑπεμείνατε ὑπὲρ τῶν δικαίων τὸν

πρὸς ἐκείνους πόλεμον. Τίνος οὖν ἕνεκα ταῦτα λέγω ; Ἴν' εἰδῆτε, ὦ ἄνδρες Ἀθηναῖοι, καὶ θεάσῃσθε, ὅτι ἑδὲν οὔτε φυλαττομένοις ὑμῖν ἐστὶ φοβερόν, οὔτ', ἂν ὀλιγωρήτε, τοιοῦτον οἷον ἂν ὑμεῖς βούλησθε, παραδείγμασι χρώμενοι, τῇ τότε ῥώμῃ τῶν Λακεδαιμονίων, ἧς ἐκρατεῖτε ἐκ τοῦ προσέχειν τοῖς πράγμασι τὸν νοῦν, καὶ τῇ νῦν ὕβρει τούτου, δι' ἣν ταραττόμεθα, ἐκ τοῦ μηδὲν φροντίζειν ὧν ἐχρῆν.

Εἰ δέ τις ὑμῶν, ὦ ἄνδρες Ἀθηναῖοι, δυσπολέμητον οἶεται τὸν Φίλιππον εἶναι, σκοπῶν τό, τε πλεῖστος τῆς νῦν ὑπαρχούσης αὐτῷ δυνάμεως, καὶ τὸ τὰ χωρία πάντα ἀπολωλέναι τῇ πολεῖ, ὅςθ' ὡς μὲν οἶεται· λογισάσθω μέντοι τοῦτο, ὅτι εἴχομεν ποτε ἡμεῖς, ὦ ἄνδρες Ἀθηναῖοι, Πύδναν, καὶ Ποτίδαιαν, καὶ Μεθώνην, καὶ πάντα τὸν τόπον τοῦτον οἰκεῖον κύκλῳ, καὶ πολλὰ τῶν μετ' ἐκείνου νῦν ὄντων ἔθνων, αὐτονομούμενα καὶ ἐλεύθερα ὑπῆρχε, καὶ μᾶλλον ὑμῖν ἐβούλετ' ἔχειν οἰκείως, ἢ ἐκείνῳ. Εἰ τοίνυν ὁ Φίλιππος τότε ταύτην ἔσχε τὴν γνώμην, ὡς χαλεπὸν πολεμεῖν ἐστὶν Ἀθηναίοις, ἔχουσι τοιαῦτα ἐπιτειχίσματα τῆς αὐτοῦ χώρας, ἔρημος ἂν συμμάχων, οὐδὲν ἂν ὧν νυνὶ πεποιήκεν, ἐπράξεν· οὐδὲ τοσαύτην ἐκτίσαστο δύναμιν. Ἀλλ' οἶδεν, ὦ ἄνδρες Ἀθηναῖοι, τοῦτο καλῶς ἐκείνος, ὅτι ταῦτα μὲν ἐστὶν ἅπαντα τὰ χωρία, ἅθλα τοῦ πολέμου κείμενα ἐν μέσῳ· φύσει δ' ὑπάρχει τοῖς παροῦσι τὰ τῶν ἀπόντων, καὶ τοῖς ἐθέλουσι πονεῖν καὶ κινδυνεύειν, τὰ τῶν ἀμελούντων. Καὶ γάρ τοι ταύτῃ χρησάμενος τῇ γνώμῃ, πάντα κατέσραπται καὶ ἔχει· τὰ μὲν, ὡς ἂν ἐλών τις ἔχοι πολέμῳ, τὰ δὲ, σύμμαχα καὶ φίλα ποιησάμενος· καὶ γὰρ συμμαχεῖν καὶ προσέχειν τὸν νοῦν τούτοις ἐθέλουσιν ἅπαντες, οὓς ἂν ὁρῶσι παρασκευασμένους, καὶ πρᾶττειν ἐθέλοντας ἅ χρεῖ.

Ἄν τοίνυν, ὦ ἄνδρες Ἀθηναῖοι, καὶ ὑμεῖς ἐπὶ τῆς τοι-

αύτης ἐβελήσγητε γενέσθαι γνώμης νῦν, ἐπειδήπερ οὐ πρότερον, καὶ ἕκαστος ὑμῶν, οὗ δεῖ καὶ δύναιτ' ἂν, παρασχεῖν αὐτὸν χρήσιμον τῇ πόλει, πᾶσαν ἀφείς τὴν εἰρωνεΐαν, ἕτοιμος πρᾶττειν ὑπάρξῃ· ὁ μὲν χρήματα ἔχων, εἰσφέρειν· ὁ δ' ἐν ἡλικίᾳ, σφρατεύεσθαι· συνελόντι δ' ἀπλῶς εἰπεῖν, ἣν ὑμῶν αὐτῶν ἐβελήσγητε γενέσθαι, καὶ παύσῃσθε, αὐτὸς μὲν οὐδὲν ἕκαστος ποιήσῃ ἐλπίζων, τὸν δὲ πλεησίον πάνθ' ὑπὲρ αὐτοῦ πράξῃ, καὶ τὰ ὑμέτερ' αὐτῶν κομιεῖσθε, ἂν Θεὸς ἐθέλῃ, καὶ τὰ κατερῥαθυμημένα πάλιν ἀναλήψῃσθε, καὶ κείνων τιμωρήσεσθε· μὴ γὰρ ὡς Θεῷ νομίζετ' ἐκείνῳ τὰ παρόντα πεπηγένηαι πράγματα ἀθάνατα, ἀλλὰ καὶ μισεῖ τις ἐκείνον, καὶ δέδιεν, ὧς ἄνδρες Ἀθηναῖοι, καὶ φθονεῖ, καὶ τῶν πάντων νῦν δοκούντων οἰκείως ἔχειν αὐτῷ. Καὶ ἅπανθ', ὅσα περ καὶ ἐν ἄλλοις τισὶν ἀνθρώποις ἔνι, ταῦτα καὶ τοῖς μετ' ἐκείνου χρή νομίζῃ ἐνεῖναι. Κατέπτηχε μέντοι ταῦτα πάντα νῦν, οὐκ ἔχοντα ἀποσροφὴν, διὰ τὴν ὑμέτεραν βραδυτῆτα καὶ ῥαθυμίαν, ἣν ἀποθέσθαι φημι δεῖν ἡδῇ· ὁρᾶτε γὰρ, ὧς ἄνδρες Ἀθηναῖοι, τὸ πρᾶγμα· οἱ προσελήλυθεν ἀσελγείας ἀνθρώπος, ὃς οὐδ' αἴρεσιν ὑμῖν δίδωσι τοῦ πρᾶττειν, ἢ ἄγειν ἡσυχίαν, ἀλλ' ἀπειλεῖ, καὶ λόγους ὑπερηφάνους, ὧς φασι, λέγει· καὶ οὐχ οἷός τέ ἐστιν, ἔχων ἂ κατέσραπται, μένειν ἐπὶ τούτων· ἀλλ' αἰεὶ τι προσπεριβάλλεται, καὶ κύκλῳ πανταχῇ μέλλοντας ὑμᾶς καὶ καθημένους περισοχίζεται.

Πότ' οὖν, ὧς ἄνδρες Ἀθηναῖοι, πότε, ἂ χρὴ, πράξετε; ἐπειδὴν τί γένηται; ἐπειδὴν, νῆ Δία, ἀνάγκη τίς ᾗ; Νῦν δὲ τί χρὴ τὰ γινόμενα ἡγεῖσθαι; Ἐγὼ μὲν γὰρ οἶμαι ταῖς ἐλευθέροις μεγίστην ἀνάγκην τὴν ὑπὲρ τῶν πρᾶγματων αἰσχύνην εἶναι. Ἡ βούλεσθε, εἰπέ μοι, περιϋόντες αὐτῶν πυνθάνεσθαι κατὰ τὴν ἀγοράν· λέγεται τι καινόν; Γένοιτο γὰρ ἂν τι καινότερον, ἢ Μακεδῶν ἀνὴρ Ἀθηναίους καταπολεμῶν, καὶ τὰ τῶν Ἑλ-

λήνων διοικῶν ; Τέθνηκε Φίλιππος ; οὐ μὰ Δί'. Ἀλλ' ἄσθενεῖ ; τί δ' ὑμῖν διαφέρει ; καὶ γὰρ ἂν οὗτός τι πά-
 θῃ, ταχέως ὑμεῖς ἕτερον Φίλιππον ποιήσετε, ἅνπερ
 οὕτω προσέχητε τοῖς πράγμασι τὸν νοῦν· οὐδὲ γὰρ οὗ-
 τος παρὰ τὴν αὐτοῦ βίωσιν τοσοῦτον ἐπηύξεται, ὅσον
 παρὰ τὴν ὑμετέραν ἀμέλειαν. Καίτοι καὶ τούτων εἴ-
 τι πάθοι, καὶ τὰ τῆς τύχης ἡμῖν ὑπάρξαι, ἥπερ αἰεὶ
 βέλτιον ἢ ἡμεῖς ἡμῶν αὐτῶν ἐπιμελούμεθα, (καὶ τοῦτο
 ἐξεργάσαιο,) ἴσθ' ὅτι πλησίον μὲν οὗτες, ἅπασιν ἂν
 τοῖς πράγμασι τεταραγμένοις ἐπιστάντες, ὅπως βούλεσθε
 διοικήσαισθε· ὡς δὲ νῦν ἔχετε, οὐδὲ διδόντων ὑμῖν τῶν
 καιρῶν Ἀμφίπολιν, δέξασθαι δύναισθ' ἂν, ἀπηρτημένοι
 καὶ ταῖς παρασκευαῖς καὶ ταῖς γνώμαις.

Ὡς μὲν οὖν δεῖ τὰ προσήκοντα ποιεῖν ἐθέλοντας
 ὑπάρχειν ἅπαντας ἐτοίμους, ὡς ἐγνωκότων ὑμῶν καὶ
 πεπεισμένων, παύομαι λέγων. Τὸν δὲ τρόπον τῆς πα-
 ρασκευῆς, ἣν ἀπαλλάξαι ἂν τῶν τοιούτων πραγμάτων
 ὑμᾶς ἡγοῦμαι, καὶ τὸ πλῆθος ὅσον, καὶ πόρους οὓς τι-
 νας χρημάτων, καὶ τᾶλλα ὡς ἂν μοι βέλτισα καὶ τά-
 χιστα δοκῇ παρασκευασθῆναι, καὶ δὴ πειράσομαι λέ-
 γειν· δεηθεὶς ὑμῶν, ὧ ἄνδρες Ἀθηναῖοι, τοσοῦτον, ἐπει-
 δὲν ἅπαντα ἀκούσητε, κρίνατε, καὶ μὴ πρότερον προ-
 λαμβάνετε· μηδ' ἂν ἐξ ἀρχῆς δοκῶ τινι καινὴν παρασ-
 κευὴν λέγειν, ἀναβάλλεσθαι με τὰ πράγματα ἡγεῖσθαι·
 οὐ γὰρ οἱ ταχὺ καὶ τήμερον εἰπόντες, μάλιστα εἰς δέου
 λέγουσιν· οὐ γὰρ ἂν τάγε ἤδη γεγενημένα τῇ νυνὶ βοη-
 θείᾳ κωλύσαι δυνήσείημεν· ἀλλ' ὅς ἂν δείξῃ, τίς ἢ πο-
 ρισθεῖσα παρασκευὴ, καὶ πόση· καὶ πόθεν διαμείναι
 δυνήσεται, ἕως ἂν ἡ διαλυσώμεθα πεισθέντες τὸν
 πόλεμον, ἢ περιγενώμεθα τῶν ἐχθρῶν· οὕτω γὰρ οὐ-
 κέτι τοῦ λοιποῦ πάσχοιμεν ἂν κακῶς. Οἶμαι τοίνυν
 ἐγὼ ταῦτα λέγειν ἔχειν, μὴ κωλύων εἴ τις ἄλλος ἐπαγ-
 γέλλεταιί τι. Ἡ μὲν οὖν ὑπόσχεςις, οὕτω μεγάλη·

τὸ δὲ πρᾶγμα, ἤδη τὸν ἔλεγχον δώσει· κριταὶ δ' ὑμεῖς ἔσονται.

Πρῶτον μὲν τοίνυν, ὦ ἄνδρες Ἀθηναῖοι, τριήρεις πεντήκοντα παρασκευάσασθαι φημι δεῖν· εἴτ' αὐτοὺς οὕτω τὰς γνώμας ἔχειν, ὥς, ἐάν τι δέῃ, πλευσέον εἰς ταύτας αὐτοῖς ἐμβᾶσι. Πρὸς δὲ τούτοις, τοῖς ἡμίσεσι τῶν ἱππέων ἱππαγωγὸς τριήρεις καὶ πλοῖα ἱκανὰ εὐτρεπίσαι κελεύω. Ταῦτα μὲν οἶμαι δεῖν ὑπάρχειν ἐπὶ τὰς ἐξαίφνης ταύτας ἀπὸ τῆς οἰκείας χώρας αὐτοῦ στρατείας, εἰς Πύλας, καὶ Χερρόνησον, καὶ Ὀλυνθον, καὶ ὅποι βούλεται· δεῖ γὰρ ἐκείνῳ τοῦτο ἐν τῇ γνώμῃ παρασῆναι, ὥς ὑμεῖς ἐκ τῆς ἀμελείας ταύτης τῆς ἄγαν, ὥσπερ εἰς Εὐβοίαν καὶ πρότερόν ποτέ φασιν εἰς Ἀλιάρτον, καὶ τὰ τελευταῖα πρόημ εἰς Πύλας, ἴσως ἂν ὀρμήσαιτε. Οὗτοι παντελῶς οὐδ' εἰ μὴ ποιήσαιτ' ἂν τοῦτο, ὥς ἔγωγέ φημι δεῖν, εὐκαταφρόνητόν ἐστιν· ἢ ἡ διὰ τὸν φόβον, εἰδὼς εὐτρεπεῖς ὄντας ὑμᾶς, (εἴσεται γὰρ ἀκριβῶς, εἰσὶ γὰρ, εἰσὶν οἱ πάντ' ἐξαγγέλλοντες ἐκείνῳ παρ' ὑμῶν αὐτῶν πλείους τοῦ δέοντος,) ἡσυχίαν ἔχη· ἡ παριδὼν ταῦτα, ἀφύλακτος ληφθῆ, μηδεὸς ὄντος ἐμποδῶν πλεῖν ἐπὶ τὴν ἐκείνου χώραν ὑμῖν, ἂν ἐνδῶ καιρός.

Ταῦτα μὲν ἐστὶν ἃ πᾶσι δεδόχθαι φημι δεῖν, καὶ παρασκευάσασθαι προσήκειν οἶμαι. Πρὸς δὲ τούτοις, δυνάμιν τινα, ὦ ἄνδρες Ἀθηναῖοι, φημι προχειρίσασθαι δεῖν ὑμᾶς, ἢ συνεχῶς πολεμήσει, καὶ κακῶς ἐκείνον ποιήσει. Μὴ μοι μυρίους, μηδὲ δισμυρίους ξένους, μηδὲ τὰς ἐπιστολιμαίους ταύτας δυνάμεις, ἀλλ' ἡ τῆς πόλεως ἔσω· καὶ ὑμεῖς ἕνα, καὶ πλείους, καὶ τὸν δεῖνα, καὶ ὄντινόν χειροτονήσητε στρατηγόν, τούτῳ πείσεται καὶ ἀκολουθήσει· καὶ τροφὴν ταύτῃ πορίσαι κελεύω. Ἔσαι δ' αὕτη τίς ἡ δύναμις, καὶ πόση, καὶ πόθεν τὴν τροφὴν ἔξει, καὶ πῶς ταῦτ' ἐθέλησετε ποιεῖν, ἐγὼ

φράσω, καὶ ἕκαστον τούτων διεξιὼν χωρίς. Ξένους μὲν λέγω, (καὶ ὅπως μὴ ποιήσῃτε τοῦθ' ὃ πολλάκις ὑμᾶς ἔδραψεν, ἅπαντ' ἐλάττω νομίζοντες εἶναι τοῦ θεόν-τος, καὶ τὰ μέγισ' ἐν τοῖς ψηφίσμασιν αἰρούμενοι, ἐπὶ τῷ πράττειν οὐδὲ τὰ μικρὰ ποιεῖτε· ἀλλὰ τὰ μικρὰ ποιήσαντες καὶ πορίσαντες, τούτοις προσίδητε ἂν ἐλάττω φαίνεται.) Λέγω δὲ τοὺς πάντας στρατιώτας δια-χιλίους· τούτων δὲ, Ἀθηναίους φημὶ δεῖν εἶναι πεντα-κοσίους, ἐξ ἧς ἂν τινος ὑμῖν ἡλικίας καλῶς ἔχειν δοκῇ, χρόνον τακτὸν στρατευομένους, μὴ μακρὸν τοῦτον, ἀλλ' ὅσον ἂν δοκῇ καλῶς ἔχειν ἐκ διαδοχῆς ἀλλήλοις· τοὺς δ' ἄλλους, ξένους εἶναι κελεύω. Καὶ μετὰ τούτων, ἵπ-πέας διακοσίους· καὶ τούτων πεντήκοντα Ἀθηναίους τούλαχισεν, ὥσπερ τοὺς πεζοὺς, τὴν αὐτὸν τρόπον στρα-τευομένους· καὶ ἵππαγωγούς τούτοις. Εἶεν. Τί πρὸς τούτοις ἔτι; Ταχείας τριῆρεις δέκα· δεῖ γάρ, ἔχοντος ἐκείνου ναυτικόν, καὶ ταχειῶν τριηρῶν ἡμῖν, ὅπως ἀσ-φαλῶς ἡ δύναμις πλέρη.

Πόθεν δὲ τούτοις ἡ τροφή γενήσεται; Ἐγὼ καὶ τῷ-το φράσω καὶ δείξω, ἐπειδὴν, διότι τηλικαύτην ἀποχρῆν οἶμαι τὴν δύναμιν καὶ πολίτας τοὺς στρατευομένους εἶναι κελεύω, διδάξω. Τοσαύτην μὲν, ὧ ἄνδρες Ἀθηναῖοι, διὰ ταῦτα, ὅτι οὐκ ἔνι νῦν ἡμῖν πορίσασθαι δύναμιν τὴν ἐκείνῃ παραταξομένην· ἀλλὰ λησέειν ἀνάγκη, καὶ τούτῳ τῷ τρόπῳ τοῦ πολέμου χρῆσθαι τὴν πρώτην. Οὐ τοίνυν, οὐδ' ὑπέρογκον αὐτὴν, οὐ γάρ ἐσι μισθὸς εἰδὲ τροφή, οὐδὲ παντελῶς ταπεινὴν εἶναι δεῖ. Πολίτας δὲ παρῆναι καὶ συμπλεῖν διὰ ταῦτα κελεύω, ὅτι καὶ πρό-τερόν ποτ' ἀκούω ξενικὸν τρέφειν ἐν Κορίνθῳ τὴν πόλιν, οὗ Πολύστρατος ἡγείτο, καὶ Ἰφικράτης, καὶ Χαθρίας, καὶ ἄλλοι τινὲς, καὶ ὑμᾶς αὐτοὺς συστρατεύεσθαι. Καὶ οἶδα ἀκούων ὅτι Λακεδαιμονίους, παραταττόμενοι μεθ' ὑμῶν ἐνίκων οὗτοι οἱ ξένοι, καὶ ὑμεῖς μετ' ἐκείνων· ἐξ

οὗ δ' αὐτὰ καὶ αὐτὰ τὰ ξενικά ὑμῖν στρατεύεται, τοὺς φίλους νικᾷ καὶ τοὺς συμμάχους· οἱ δ' ἐχθροὶ μείζους τοῦ δέοντος γέγονασι. Καὶ παρακύψαντα ἐπὶ τὸν τῆς πόλεως πόλεμον, πρὸς Ἀρτάβαζον, καὶ πανταχοῦ μᾶλλον οἴχεται πλέοντα. Ὁ δὲ στρατηγὸς ἀκολουθεῖ· εἰκότως· οὐ γὰρ ἐσιν ἄρχειν, μὴ διδόντα μισθόν. Τί οὖν κελεύω; Ἰὰς προφάσεις ἀφελεῖν καὶ τοῦ στρατηγοῦ καὶ τῶν στρατικοῦν μισθὸν πορίσαντας, καὶ στρατιώτας οἰκείους, ὥσπερ ἐπόπτας τῶν στρατηγουμένων, παρακαταστήσαντας· ἐπεὶ νῦν γε, γέλωτος ἔσθ' ὡς χρώμεθα τοῖς πράγμασιν. Εἰ γὰρ ἔροίτο τις ὑμᾶς, εἰρήνην ἄγετε, ὦ ἄνδρες Ἀθηναῖοι; Μὰ Δι' οὐχ ἡμεῖς γε, εἴποιτ' ἄν, ἀλλὰ Φιλίππῳ πολέμοῦμεν. Οὐκ ἐχειροτονεῖτε δὲ ἐξ ὑμῶν αὐτῶν δέκα ταξιάρχους, καὶ στρατηγοὺς, καὶ φυλάρχους, καὶ ἱππάρχους δύο; Τί οὖν οὗτοι ποιοῦσι, πλὴν ἐνὸς ἀνδρὸς ὃν ἂν ἐκπέμψητε ἐπὶ τὸν πόλεμον; οἱ λοιποὶ τὰς πομπὰς πέμπουσιν ὑμῖν μετὰ τῶν ἱεροποιῶν· ὥσπερ γὰρ οἱ πλάττοντες τοὺς πηλίνους, εἰς τὴν ἀγορὰν χειροτονεῖτε τοὺς ταξιάρχους καὶ τοὺς φυλάρχους, οὐκ ἐπὶ τὸν πόλεμον. Οὐ γὰρ ἐχρήν, ὦ ἄνδρες Ἀθηναῖοι, ταξιάρχους παρ' ὑμῶν, ἱππάρχους παρ' ὑμῶν, ἄρχοντας οἰκείους εἶναι, ἢ ᾗ ὡς ἀληθῶς τῆς πόλεως ἡ δύναμις; ἀλλ' εἰς μὲν Λῆμνον τὸν παρ' ὑμῶν ἵππαρχον δεῖ πλεῖν· τῶν δ' ὑπὲρ τῆς πόλεως κτημάτων ἀγωνιζομένων Μενέλαον ἱππαρχεῖν; καὶ οὐ τὸν ἄνδρα μεμφόμενος ταῦτα λέγω, ἀλλ' ὑφ' ὑμῶν ἔδει κεχειροτονημένον εἶναι τοῦτον, ὅστις ἂν ᾗ.

Ἴσως δὲ ταῦτα μὲν ὀρθῶς ἡγείσθαι λέγεσθαι· τὸ δὲ τῶν χρημάτων, πόσα, καὶ πῶθεν ἔσαι, μάλιστα ποθεῖτε ἀκοῦσαι· τοῦτο δὴ καὶ περαινῶ. Χρήματα τοίνυν, ἔσι μὲν ἡ τροφή, σιτηρέσιον τοῖς στρατευομένοις μόνον τῇ δυνάμει ταύτῃ, τάλαντα ἑννεήκοντα, καὶ μικρόν τι πρὸς· δέκα μὲν ναυσὶ ταχείαις, τετταράκοντα τάλαν-

τα· εἴκοσιν εἰς τὴν ναῦν μναῖ, τοῦ μηνὸς ἑκάστου· στρατιώταις δὲ δισχιλίοις τοσαῦτα ἕτερα, ἵνα δέκα ἑκάστος τοῦ μηνὸς ὁ στρατιώτης δραχμὰς σιτηρέσιον λαμβάνῃ· τοῖς δ' ἵππεῦσι διακοσίοις οὖσιν, ἐὰν τριάκοντα δραχμὰς ἑκάστος λαμβάνῃ τοῦ μηνὸς, δώδεκα τάλαντα. Εἰ δέ τις οἴεται μικρὰν ἀφορμὴν, σιτηρέσιον τοῖς στρατευομένοις ὑπάρχειν, οὐκ ὀρθῶς ἔγνωκεν· ἐγὼ γὰρ οἶδα σαφῶς, ὅτι εἰ τοῦτο γένηται, προσποριεῖ τὰ λοιπὰ αὐτὸ τὸ στρατεύμα ἀπὸ τοῦ πολέμου, οὐδένα τῶν Ἑλλήνων ἀδικοῦν, οὐδὲ τῶν συμμάχων, ὥς τ' ἔχειν μισθὸν ἐντελῆ· καὶ γὰρ συμπλέων ἐθελοντῆς, πᾶσχειν ὅτιοῦν ἔτοιμος, ἐὰν μὴ ταῦθ' οὕτως ἔχῃ. Πόθεν οὖν ὁ πόρος τῶν χρημάτων, ἃ παρ' ὑμῶν κελεύω, γενήσεται, τοῦτ' ἤδη λέξω.

ΠΟΡΟΥ ΑΠΟΔΕΙΞΙΣ.

Ἄ μὲν ἡμεῖς, ὧ ἄνδρες Ἀθηναῖοι, δεδυνήμεθα εὐρεῖν, ταῦτά ἐσιν. Ἐπειδὴν δ' ἐπιχειροτονήτε τὰς γνώμας, ἃ ἂν ὑμῖν ἀρέσκη, χειροτονήσατε, ἵνα μὴ μόνον τοῖς ψηφίσμασι καὶ ταῖς ἐπιστολαῖς πολεμήτε Φιλίππῳ, ἀλλὰ καὶ τοῖς ἔργοις. Δοκεῖτε δέ μοι πολὺ βέλτιον ἂν περὶ τοῦ πολέμου, καὶ ὅλης τῆς παρασκευῆς βουλεύεσθαι, εἰ τὸν τόπον, ὧ ἄνδρες Ἀθηναῖοι, τῆς χώρας πρὸς ἣν πολεμήσετε, ἐνδυμηθεῖτε καὶ λογίσαισθε, ὅτι τοῖς πνεύμασι, καὶ ταῖς ὥραις τοῦ ἔτους τὰ πολλὰ προλαμβάνων διαπράττεται Φίλιππος· καὶ φύλαξας τοὺς Ἑτησίαις, ἢ τὸν χειμῶνα, ἐπιχειρεῖ, ἥνικ' ἂν ἡμεῖς μὴ δυνάμεθα ἐκείσε ἀφίκεσθαι. Δεῖ τοίνυν ὑμᾶς ταῦτα ἐνδυμουμένους, μὴ βοηθείαις πολεμεῖν, ὑσεριοῦμεν γὰρ ἀπάντων, ἀλλὰ παρασκευῇ συνεχεῖ καὶ δυνάμει. Ὑπάρχει δ' ὑμῖν χειμαδίῳ μὲν χρῆσθαι τῇ δυνάμει, Λήμνῳ, καὶ Θάσῳ, καὶ Σκιάθῳ, καὶ ταῖς ἄλλαις ταῖς

ἐν τούτῳ τῷ τόπῳ νήσοις, ἐν αἷς καὶ λιμένες, καὶ σῆτος, καὶ ἂν χερὶ σφατεύματι, πάνθ' ὑπάρχει. Τὴν δ' ὥραν τοῦ ἔτους, ὅτε καὶ πρὸς τῇ γῇ γενέσθαι ῥάδιον, καὶ τὸ τῶν πνευμάτων ἀσφαλές, πρὸς αὐτῇ τῇ χώρᾳ, καὶ πρὸς τοῖς τῶν ἐμπορίων φόμασι, ῥαδίως ἔσαι. Ἄ μὲν οὖν χρήσεται καὶ πότε τῇ δυνάμει παρὰ τὸν καιρὸν, ὃ τούτων κύριος καταστὰς ὑφ' ὑμῶν βουλευέσεται. Ἄ δ' ὑπάρξει δι' παρ' ὑμῶν, ταῦτ' ἐστὶν ἃ ἐγὼ γέγραφα.

Ἄν ταῦτα, ὧ ἄνδρες Ἀθηναῖοι, πορίσῃτε τὰ χρήματα, πρῶτον ἃ λέγω, εἶτα καὶ τὰλλα πάντα παρασκευάσαντες, τοὺς στρατιώτας, τὰς τριήρεις, τοὺς ἵππεας, ἐντελῇ πᾶσαν τὴν δυνάμιν νόμῳ κατακλείσῃτε ἐπὶ τῷ πολέμῳ μένειν, τῶν μὲν χρημάτων αὐτοὶ ταμίαι καὶ πορισαὶ γιγνόμενοι, τῶν δὲ πράξεων παρὰ τοῦ στρατηγοῦ τὸν λόγον ζητοῦντες, παύσεσθ' ἀεὶ περὶ τῶν αὐτῶν βουλευόμενοι, καὶ πλέον οὐδὲν ποιοῦντες· καὶ ἔτι πρὸς τούτοις, πρῶτον μὲν, ὧ ἄνδρες Ἀθηναῖοι, τὸν μέγιστον τῶν ἐκείνου πόρων ἀφαιρήσεσθε. Ἐστὶ δ' οὗτος τίς; Ἀπὸ τῶν ὑμετέρων ὑμῖν πολυμεεῖ συμμάχων, ἄγων καὶ φέρων τοὺς πλείοντας τὴν θάλατταν. Ἐπειτα τί πρὸς τούτῳ; Τοῦ πάσχειν αὐτοὶ κακῶς ἔξω γενήσεσθε· ἐχ' ὥσπερ τὸν παρελθόντα χρόνον, εἰς Ἀῆμνον καὶ Ἴμβρον ἐμβαλὼν αἰχμαλώτους πολίτας ὑμετέρους ὥχετ' ἄγων· καὶ πρὸς τῷ Γεραιῳ τὰ πλοῖα συλλαδῶν, ἀμύθητα χρήματα ἐξέλεξε. Τὰ τελευταῖα δ' εἰς Μαραθῶνα ἀπέβη, καὶ τὴν ἱερὰν ἀπὸ τῆς χώρας ὥχετ' ἔχων τριήρη· ὑμεῖς δὲ οὔτε ταῦτα ἠδύνασθε κωλύειν, οὔτ' εἰς τοὺς χρόνους, οὓς ἂν προέλησθε, βοηθεῖν.

Καίτοι τί δήποτε, ὧ ἄνδρες Ἀθηναῖοι, νομίζετε, τὴν μὲν τῶν Παναθηναίων ἑορτὴν, καὶ τὴν τῶν Διονυσίων, ἀεὶ τοῦ καθήκοντος χρόνου γίνεσθαι, ἂν τε δεινοὶ λάχωσιν, ἂν τε ἰδιῶται, οἱ τούτων ἑκατέρων ἐπιμελησόμενοι, εἰς ἃ τοσαῦτα ἀναλίσκετε χρήματα, ὅσα· οὐδ'

εἰς ἓνα τῶν ἀποστόλων, καὶ τοσοῦτον ὄχλον, καὶ τοσαύτην παρασκευὴν, ὅσην οὐκ οἶδ' εἴ τις τῶν ἀπάντων ἔχει· τοὺς δὲ ἀποστόλους πάντας ὑμῖν ὑπερίξειν τῶν καιρῶν, τὸν εἰς Μεθώνην, τὸν εἰς Παγασὰς, τὸν εἰς Ποτίδαιαν; Ὅτι ἐκεῖνα μὲν ἅπαντα νόμῳ τέτακται, καὶ προσεῖδεν ἕκαστος ὑμῶν ἐκ πολλοῦ, τίς χρηγὸς, ἢ γυμνασάσχος τῆς φυλῆς, πότε, καὶ παρὰ τοῦ, καὶ τί λαθόντα τί δεῖ ποιεῖν, οὐδὲν ἀνεξέτασον, οὐδ' ἀόριστον ἐν τούτοις ἡμέληται. Ἐν δὲ τοῖς περὶ τοῦ πολέμου, καὶ τῆς τούτου παρασκευῆς, ἄτακτα, ἀόριστα, ἀδιόρθωτα ἅπαντα. Τοιγαροῦν ἅμα ἀκηκόαμέν τι, καὶ τριηράρχους καθίσταμεν, καὶ τούτοις ἀντιδύσεις ποιοῦμεθα, καὶ περὶ χρημάτων πόρου σκοποῦμεν. Καὶ μετὰ ταῦτα, ἐμβαίνειν τοὺς μετοίκους ἔδοξε καὶ τοὺς χωρὶς οἰκοῦντας· εἴτ' αὐτοὺς πάλιν ἀντεμδιθάξαι. Εἴτ' ἐν ὅσῳ ταῦτα μέλλετε, προαπόλῳγεν ἐφ' ᾧ ἂν ἐκπλέωμεν τὸν γὰρ τοῦ πρῶττον χρόνον εἰς τὸ παρασκευάζεσθαι ἀναλίσκομεν· οἱ δὲ τῶν πραγμάτων καιροὶ οὐ μένουσι τὴν ὑμετέραν βραδυτῆτα καὶ ῥαθυμίαν. Ἄς δ' εἰς τὸν μεταξὺ χρόνον θυνάμεις οἰόμεθα ἡμῖν ὑπάρχειν, οὐδὲν οἶαίτε οὔσαι ποιεῖν ἐπ' αὐτῶν τῶν καιρῶν ἐξελέγχονται. Ὁ δ' εἰς τοῦτ' ὕβρεως ἐλήλυθεν, ὥς' ἐπισέλλειν Εὐδοεῦσιν ἤδη τοιαύτας ἐπισολὰς.

ΕΠΙΣΤΟΛΑΙ.

Τούτων οὖν, ὧ ἄνδρες Ἀθηναῖοι, τῶν ἀνεγνωσμένων ἀληθῆ μὲν ἐσι τὰ πολλὰ, ὡς οὐκ ἔδει· οὐ μὲν ἀλλ' ἴσως οὐχ ἡδέα ἀκούειν. Ἀλλ' εἰ μὲν ὅσα ἂν τις ὑπερβῇ τῷ λόγῳ, ἵνα μὴ λυπήσῃ, καὶ τὰ πρᾶγματα ὑπερέλθῃται, δεῖ πρὸς ἡδονὴν δημηγορεῖν· εἰ δ' ἡ τῶν λόγων χάρις, ἂν ἢ μὴ προσήκουσα, ἔργῳ ζημία γίγνεται, αἰ-

σχρόν ἐσιν, ὧ ἄνδρες Ἀθηναῖοι, φενακίζειν ἑαυτούς, καὶ ἅπαντ' ἀναδαλλομένους, ὅσα ὦν ἢ δυσχερῇ, πάντων ὑπερίζειν τῶν ἔργων, καὶ μηδὲ τοῦτα δύνασθαι μαθεῖν, ὅτι δεῖ τοὺς ὀρθῶς πολέμῳ χρωμένους, οὐκ ἀκολουθεῖν τοῖς πράγμασιν, ἀλλ' αὐτοὺς ἔμπροσθεν εἶναι τῶν πραγμάτων καὶ τὸν αὐτὸν τρόπον, ὥσπερ τῶν στρατευμάτων ἀξιώσειεν ἂν τις τὸν στρατηγὸν ἡγεῖσθαι, οὕτω καὶ τῶν πραγμάτων τοὺς εὖ βουλευομένους ἡγεῖσθαι χρῆ, ἢ ἂν ἐκείνοις δοκῇ, ταῦτα πράττηται, καὶ μὴ τὰ συμβαίνοντα ἀναγκάζωνται διώκειν. Ὑμεῖς δὲ, ὧ ἄνδρες Ἀθηναῖοι, πλείστην δύναμιν ἀπάντων ἔχοντες, τριήρεις, ὑπλίτας, ἱππέας, χρημάτων πρόσοδον, τούτων μὲν μέχρι τῆς τήμερον ἡμέρας οὐδενὶ πώποτε ἐν δέοντι κέχρησθε, οὐδενὸς δὲ ἀπολείπεσθε. Ὡς περ δὲ οἱ βάρβαροι πυκτεύουσιν, οὕτω πολεμεῖτε Φιλίππῳ· καὶ γὰρ ἐκείνων ὁ πωληγὶς αἰεὶ τῆς πωληγῆς ἔχεται· καὶ ἐτέρωσε πατάξῃ τις, ἐκεῖσ' εἰσιν αἱ χεῖρες· προβάλλεσθαι δὲ, ἢ βλέπειν ἐναντίον, οὔτε οἶδεν, οὔτ' ἐθέλει· καὶ ὑμεῖς, ἐὰν ἐν Χερρόνῳ πύθῃσθε Φίλιππον, ἐκεῖσε βοηθεῖν ψηφίζεσθε· ἐὰν ἐν Πύλαις, ἐκεῖσε· ἐὰν ἄλλοθί που, συμπαραθεῖτε ἄνω καὶ κάτω. Καὶ στρατηγεῖσθε μὲν ὑπ' ἐκείνου, βεβούλευσθε δὲ οὐδὲν αὐτοῖς συμφέρον περὶ τοῦ πολέμου· οὐδὲ πρὸ τῶν πραγμάτων προορᾶτε οὐδὲν, πρὶν ἂν ἢ γεγεννημένον, ἢ γιγνόμενόν τι πύθῃσθε. Ταῦτα δὲ ἴσως πρότερον μὲν ἐνῆν ποιεῖν· νῦν δὲ ἐπ' αὐτὴν ἥκει τὴν ἀκμὴν, ὥς οὐκέτ' ἐγχαῶσι.

Δοκεῖ δέ μοι θεῶν τις, ὧ ἄνδρες Ἀθηναῖοι, τοῖς γιγνομένοις ὑπὲρ τῆς πόλεως αἰσχυρόμενος, τὴν φιλοπραγμοσύνην ταύτην ἐμβαλεῖν Φιλίππῳ· εἰ γὰρ ἔχων ἅ κατέστραπται καὶ προείληφεν, ἡσυχίαν ἔχειν ἤθελε, καὶ μηδὲν ἐπραττεν ἔτι, ἀποχερῆν ἐνίοις ὑμῶν ἂν μοι δοκῇ, ἐξ ὧν αἰσχύνην καὶ ἀνανδρίαν καὶ πάντα τὰ αἰσχίστα

ἡφλεκότες ἂν ἦμεν δημοσίᾳ· νῦν δ' ἐπιχειρῶν ἀεὶ τινι,
 καὶ τοῦ πλεϊόνος ὀρεγόμενος, ἴσως ἂν ἐκκαλέσαιθ' ὑμᾶς,
 εἴπερ μὴ παντάπασιν ἑαυτῶν ἀπέγνώκατε. Θαυμάζω
 δ' ἔγωγε, εἰ μηδὲς ὑμῶν μήτ' ἐνθυμείται, μήτε λογίζε-
 ται, ὅσων, ὧς ἄνδρες Ἀθηναῖοι, τὴν μὲν ἀρχὴν τοῦ πο-
 λέμου γεγεννημένην περὶ τοῦ τιμωρῆσασθαι Φιλίππου,
 τὴν δὲ τελευτὴν οὖσαν ἤδη ὑπὲρ τοῦ μὴ παθεῖν αὐτοὺς
 κακῶς ὑπὸ τοῦ Φιλίππου. Ἀλλὰ μὴν ὅτι γε οὐ γήσε-
 ται, δῆλον, εἰ μὴ τις αὐτὸν κωλύσει. Εἴτα τοῦτο ἀνα-
 μενοῦμεν, καὶ τριήρεις κενὰς, καὶ τὰς παρὰ τοῦ δεῖνος
 ἐλπίδας ἐὰν ἀποσείλητε, πάντ' ἔχειν οἷσθε καλῶς;
 Οὐκ ἐμυθισόμεθα; οὐκ ἔξιμεν αὐτοὶ μέρει γέ τινι στρα-
 τιωτῶν οἰκείων νῦν, εἰ καὶ μὴ πρότερον; οὐκ ἐπὶ τὴν
 ἐκείνου πλευσούμεθα; Ποῖ δὴ προσορμιούμεθα; ἤξετό
 τις. Εὐρήσει τὰ σαθρὰ τῶν ἐκείνου πραγμάτων, ὧς
 ἄνδρες Ἀθηναῖοι, αὐτὸς ὁ πόλεμος, ἂν ἐπιχειρῶμεν ἂν
 μέντοι καθώμεθα οἴκοι, λοιδορουμένων ἀκούοντες καὶ
 αἰτιωμένων ἀλλήλους τῶν λεγόντων, οὐδέποτ' οὐδὲν ἡμῖν
 οὐ μὴ γένηται τῶν δεόντων· ὅποι μὲν γὰρ ἂν, οἶμαι,
 μέρος τι τῆς πόλεως συναποσαλῇ, καὶ μὴ πᾶσα παρῇ,
 καὶ τὸ τῶν θεῶν εὐμενές, καὶ τὸ τῆς τύχης ἡμῖν συνα-
 γωνίζεται. Ὅποι δ' ἂν στρατηγὸν καὶ ψήφισμα κενὸν
 καὶ τὰς ἀπὸ τοῦ βήματος ἐλπίδας ἐκπέμψητε, οὐδὲν
 ἡμῖν τῶν δεόντων γίγνεται· ἀλλ' οἱ μὲν ἐχθροὶ κατα-
 γελῶσιν, οἱ δὲ σύμμαχοι τεθνᾶσι τῷ δέει, διὰ τοὺς τοι-
 ούτους ἀποσόλους· οὐ γάρ ἐσιν, οὐκ ἔστιν ἓνα ἄνδρα ἂν
 δυνηθῇναί ποτε ταῦθ' ὑμῖν προᾶξαι ἀπανθ', ὅσα βού-
 λεσθε· ὑποσχέσθαι μέντοι καὶ φῆσαι, καὶ τὸν δεῖνα
 αἰτιάσασθαι, καὶ τὸν δεῖνα, ἔστι. Τὰ δὲ πρᾶγματα ἐκ
 τούτων ἀπόλωλεν· ὅταν γὰρ ἡγῆται μὲν ὁ στρατηγὸς
 ἀδελίων ἀπομίσθων ξένων, οἱ δ' ὑπὲρ ὧν ἂν ἐκείνος ἐκεί
 πράξῃ πρὸς ὑμᾶς ψευδόμενοι, ῥαδίως ἐνθάδε ὥσιν·
 ὑμεῖς δ' ἐξ ὧν ἂν ἀκούσητε, ὅ, τι ἂν τύχῃ ῥαδίως ψη-

φίσησθε, τί καὶ χρεὴ προσδοκᾶν. Πῶς οὖν ταῦτα παύσεται; Ὅταν ὑμεῖς, ὧ ἄνδρες Ἀθηναῖοι, τοὺς αὐτοὺς ἀποδείξητε σφατιώτας καὶ μάρτυρας τῶν σφατηγούμενων, καὶ δικασὰς, οἵκαδε ἐλθόντας, τῶν εὐθυνῶν· οὐ γὰρ μὴ ἀκούειν μόνον ὑμᾶς τὰ ὑμέτερα αὐτῶν, ἀλλὰ καὶ παρόντας ὁρᾶν δεῖ. Νῦν δ' εἰς τοῦθ' ἤκει τὰ πράγματα αἰσχύνῃς, ὥς τε τῶν σφατηγῶν ἕκαστος δις καὶ τρις κρίνεται παρ' ὑμῖν περὶ θανάτου· πρὸς δὲ τοὺς ἐχθρὸς, οὐδεὶς οὐδὲ ἅπαξ αὐτῶν ἀγωνίσασθαι περὶ θανάτου τολμᾷ, ἀλλὰ τὸν τῶν ἀνδραποδιστῶν καὶ λωποδυτῶν θάνατον μᾶλλον αἰροῦνται τοῦ προσήκοντος· κακούργου μὲν γὰρ ἐσι, κριθέντα ἀποθανεῖν· σφατηγοῦ δὲ, μαχόμενον τοῖς πολεμίοις.

Ὑμῶν δὲ, οἱ μὲν, περιϊόντες, μετὰ Λακεδαιμονίων φασὶ Φίλιππον πρᾶττειν τὴν Θηβαίων κατάλυσιν, καὶ τὰς πολιτείας διασπᾶν· οἱ δ', ὡς πρέσβεις πέπομφεν ὡς βασιλέα· οἱ δ', ἐν Ἰλλυριοῖς πόλεις τειχίζειν· οἱ δὲ, λόγους πλάττοντες ἕκαστος περιερχόμεθα. Ἐγὼ δ' οἶμαι μὲν, ὧ ἄνδρες Ἀθηναῖοι, νῆ τοὺς θεοὺς, ἐκεῖνον μεθύειν τῷ μεγέθει τῶν πεπραγμένων, καὶ πολλὰ τοιαῦτα ὀνειροπολεῖν ἐν τῇ γνώμῃ, τὴν τ' ἐρημίαν τῶν κωλυσόντων ὁρῶντα, καὶ τοῖς πεπραγμένοις ἐπηρμένον· οὐ μέντοιγε, μὰ Δία, οὕτω προαιρεῖσθαι πρᾶττειν, ὥς τε τοὺς ἀνοητοτάτους τῶν παρ' ἡμῖν εἰδέναι, τί μέλλει ποιεῖν ἐκεῖνος· ἀνοητότατοι γάρ εἰσιν οἱ λογοποιοῦντες. Ἄλλ' ἐὰν ἀφέντες ταῦτα, ἐκεῖνα εἰδῶμεν, ὅτι ἐχθρὸς ἄνθρωπος, καὶ τὰ ὑμέτερα ἡμᾶς ἀποσερεῖ, καὶ χρόνον πολὺν ὕβρις, καὶ ἅπαντα, ὅσα πώποτε ἡλπίσαμεν τινα πράξειν ὑπὲρ ἡμῶν, καθ' ἡμῶν εὖρηται, καὶ τὰ λοιπὰ ἐν ἡμῖν αὐτοῖς ἐσι, καὶ μὴ νῦν ἐθέλωμεν ἐκεῖ πολεμεῖν αὐτῷ, ἐνθάδ' ἴσως ἀναγκασθῆσόμεθα τοῦτο ποιεῖν· ἂν ταῦτα εἰδῶμεν, καὶ τὰ δέοντα ἐσόμεθα ἐγνωνώκότες, καὶ λόγων μεταίων ἀπηλλαγμένοι· οὐ γὰρ

ἅττά ποτ' ἔσαι δεῖ σκοπεῖν, ἀλλ' ὅτι φαῦλα, ἐὰν μὴ προσέχητε τοῖς πράγμασι τὸν νοῦν, καὶ τὰ προσήκοντα ποιεῖν ἐθέλητε, εὖ εἰδέναι.

Ἐγὼ μὲν οὖν, οὔτ' ἄλλοτε πώποτε πρὸς χάριν εἰλόμην λέγειν, ὅ, τι ἂν μὴ καὶ συνοίσειν ὑμῖν πεπεισμένος εἶμι, νῦν τε ἂν γιγνώσκω, πάνθ' ἀπλῶς, οὐδὲν ὑποσειλάμενος, πεπαρήσιασμαι. Ἐβουλόμην δ' ἂν, ὥσπερ ὅτι ὑμῖν συμφέρει τὸ τὰ βέλτιστα ἀκούειν οἶδα, οὕτως εἰδέναι συνοῖσον καὶ τῷ τὰ βέλτιστα εἰπόντι· πολλῶν γὰρ ἂν ἡδίων εἶπον· νῦν δ' ἐπ' ἀδήλοις οὔσι τοῖς ἀπὸ τούτων ἑμαυτῷ γεννησομένοις, ὅμως ἐπὶ τῷ συνοίσειν ὑμῖν, ἐὰν πράξητε ταῦτα, πεπεισθαι, λέγειν αἰροῦμαι. Νικῶν δ' ὅ, τι πᾶσιν ὑμῖν μέλλει συνοίσειν.

ΠΕΡΙ ΤΗΣ ΤΩΝ ΡΟΔΙΩΝ ΕΛΕΥΘΕΡΙΑΣ.

ΥΠΟΘΕΣΙΣ,

ΣΥΝΤΕΘΕΝΤΟΣ τοῦ συμμαχικοῦ πολέμου, ὃν Χῖοι, Κῶοι, Ῥόδιοι, Βυζάντιοι τοῖς Ἀθηναίοις ἐπεπολεμήκεισαν, ἡ Ῥόδος, δια-
 σασιαζομένων πρὸς ἀλλήλους τοῦ δήμου τε, καὶ τῶν ἀρίστων, διη-
 σπᾶτο. Οἱ μὲν τῆς Ἀρτεμισίας τῆς Καρίας δακτυλίνης δυνάμει
 κατωπλισμένοι, τὸν δῆμον κατεκράτησαν· ὁ δὲ ἐπ' Ἀθηναίους κατέ-
 φυγεν, τὴν ἐλευθερίαν κομισόμενος. Τούτῳ βοηθεῖν ὁ ῥήτωρ διακε-
 λεύεται, ἅνπερ τῇ πόλει ὡς σφόδρα ἐμεμάχητο· ἥσ' γὰρ, πρὶν τὴν
 ὀλιγαρχίαν πανταχοῦ διασώζεσθαι χρήναι, καὶ τῷ κοινῷ ταῦτα
 προσήκειν.

— ∞ ∞ ∞ —

ARGUMENTUM

DE RHODIORUM LIBERTATE.

COMPOSITO sociali bello, quod Chii, Coi, Rhodii, Byzantii
 cum Atheniensibus gesserant, Rhodus intestinis discordiis la-
 cerabatur, dissidentibus inter se plebe atque optimatibus. Hi
 Artemisiæ Cariæ reginæ viribus fulti plebem dominatu oppres-
 serant, istaque ad Athenienses confugerat libertatem recupera-
 tura. Demosthenes plebi opem ferendam monet, quamvis
 acerrime contra rempublicam decertaverit. Ait enim statum
 popularem ubique fovendum esse; idque ad communem salu-
 tem pertinere.

ΡΟΔΙΩΝ ΕΛΕΥΘΕΡΙΑΣ

ΛΟΓΟΣ.

ΟΙΜΑΙ δεῖν ὑμᾶς, ὦ ἄνδρες Ἀθηναῖοι, περὶ τηλικούτων βουλευομένους, διδόναι παρῤῥησίαν ἐκάσῳ τῶν συμβουλευόντων. Ἐγὼ δὲ οὐδεπώποτε ἡγησάμην χαλεπὸν διδάξαι τὰ βέλτιστα ὑμᾶς, (ὥς γὰρ εἰπεῖν ἀπλῶς, ἅπαντες ἐγνωκότες ὑπάρχειν μοι δοκεῖτε,) ἀλλὰ τὸ πρῶττειν πεῖσαι ταῦτα· ἐπειδὴν γάρ τι δόξη, καὶ ψηφισθῇ, τοσοῦτον τοῦ πρᾶχθῆναι ἀπέχει, ὅσον πρὶν δόξαι.

Ἔστι μὲν οὖν ἐν ᾧ ἐγὼ νομίζω χάριν ὑμᾶς τοῖς θεοῖς ὀφείλειν, τὸ, τοὺς διὰ τὴν αὐτῶν ὕβριν ὑμῖν πολεμήσασας οὐ πάλαι, νῦν ἐν ὑμῖν μόνοις τῆς αὐτῶν σωτηρίας ἔχειν τὰς ἐλπίδας. Ἀξίον δὲ ἡσθῆναι τῷ παρόντι καιρῷ· συμβῆσεται γὰρ ὑμῖν, ἐὰν ἂν χερὶ βουλευέσθητε ὑπὲρ αὐτοῦ, τὰς παρὰ τῶν διαβαλλόντων τὴν πόλιν ἡμῶν βλασφημίας, ἔργῳ, μετὰ δόξης καλῆς, ἀπολύσασθαι. Ἡτιάσαντο μὲν γὰρ ἡμᾶς ἐπιβουλεύειν αὐτοῖς Χῆοι, καὶ Βυζάντιοι, καὶ Ῥόδιοι· καὶ διὰ ταῦτα συνέσχον ἐφ' ἡμᾶς τὸν τελευταῖον τουτονὶ πόλεμον. Φανήσεται δὲ, ὁ μὲν πρυτανεύσας ταῦτα καὶ πείσας Μάυσωλος, φίλος εἶναι φάσκων Ῥοδίων, τὴν ἐλευθερίαν αὐτῶν ἀφηρεμήσας· οἱ δ' ἀποδείξαντες αὐτοὺς συμ-

μάχους, Χῆοι, καὶ Βυζάντιοι, τοῖς ἀτυχήμασιν αὐτῶν οὐ βεβοηθηκότες· ὑμεῖς δὲ, οὓς ἐφοβοῦντο, μόνοι τῶν πάντων τῆς σωτηρίας αὐτοῖς αἵτιοι γεγεννημένοι. Ἐκ δὲ τοῦ ταῦτα ὑπὸ πάντων ὀφθῆναι, ποιήσετε τοὺς πολλοὺς ἐν ἀπάσαις ταῖς πόλεσι τοῦτο ποιῆσθαι σύμβουλον τῆς αὐτῶν σωτηρίας, ἐὰν ὑμῖν ᾧσι φίλοι· οὐ μείζον οὐδὲν ἂν ὑμῖν γένοιτο ἀγαθόν, ἢ παρὰ πάντων ἐκόντων ἀνυπόπτου τυχεῖν εὐνοίας.

Θαυμάζω δ' ὅτι τοὺς αὐτοὺς ὁρῶ, ὑπὲρ μὲν Αἰγυπτίων τάναντία πράττειν βασιλεῖ τὴν πόλιν περὶδοντας, ὑπὲρ δὲ τοῦ Ῥοδίων δήμου φοβουμένους τὸν αὐτὸν ἄνδρα τοῦτον. Καίτοι, τοὺς μὲν, Ἕλληνας ὄντας ἅπαντες ἴσασι· τοὺς δ', ἐν τῇ ἀρχῇ τῇ ἐκείνου μεμερισμένους.

Οἶμαι δ' ὑμῶν μνημονεύειν ἐνίοους, ὅτι, ἡνίκα ἐβουλεύεσθε περὶ τῶν βασιλικῶν, παρελθὼν ἐγὼ πρῶτος παρεγγήνεσα· οἶμαι δὲ καὶ μόνος, ἢ δεύτερος εἰπεῖν, ὅτι μοι σωφρονεῖν ἂν δοκοῖτε, εἰ τὴν πράφασιν τῆς παρασκευῆς, μὴ τὴν πρὸς ἐκείνον ἔχθραν ποιοῖσθε, ἀλλὰ παρασκευάζοισθε μὲν πρὸς τοὺς ὑπάρχοντας ἐχθρούς, ἀμύνοισθε δὲ καὶ κεινόν, ἐὰν ὑμᾶς ἀδικεῖν ἐπιχειρή. Καὶ οὐκ ἐγὼ μὲν ταῦτα εἶπον, ὑμῖν δ' οὐκ ἐδόκουν ὁρθῶς λέγειν, ἀλλὰ καὶ ὑμῖν ἤρεσκε ταῦτα. Ἀκόλουθος τοίνυν λόγος ἐστὶ μοι τῷ τότε ῥηθέντι· ἐγὼ γάρ, εἰ βασιλεὺς παρ' αὐτὸν ὄντα μὲ σύμβουλον ποιοῖτο, ταῦτ' ἂν αὐτῷ παραινέσαιμι, ἅπερ ὑμῖν· ὑπὲρ μὲν τῶν ἑαυτοῦ πολεμεῖν, ἐὰν τις ἐναντιῶται τῶν Ἑλλήνων· ὧν δὲ μηδὲν αὐτῷ προσήκει, τούτων μὴδ' ἀντιποιεῖσθαι τὴν ἀρχήν. Εἰ μὲν οὖν ὅλως ἐγνώκατε, ᾧ ἄνδρες Ἀθηναῖοι, ὅσων ἂν βασιλεὺς ἐγκρατὴς γένηται, φθάσας καὶ παρακρουσάμενός τινος τῶν ἐν ταῖς πόλεσι, παραχωρεῖν, οὐ καλῶς ἐγνώκατε, ὡς ἐγὼ κρίνω. Εἰ δ' ὑπὲρ γε τῶν δικαίων, καὶ πολεμεῖν, ἂν τούτου δέη, καὶ πᾶσχεμι ὅτιοῦν ἂν οἴεσθε χρῆναι, πρῶτον μὲν ὑμῖν ἥττον δεήσει

τούτου, ὅσω μᾶλλον ἂν ἐγνωκότες ᾗτε ταῦτα· ἔπειθ', ἃ προσήκει φρονεῖν δόξετε.

Ὅτι δ' οὐδὲν καινὸν οὗτ' ἐγὼ λέγω νῦν, κελεύων Ῥοδίους ἐλευθεροῦν, οὗθ' ὑμεῖς, ἂν πεισθῇτέ μοι, ποιήσετε, τῶν γεγενημένων ὑμᾶς τι καὶ τῶν συνεννοηχότων ὑπομνήσω. Ὑμεῖς ἐξέπέμψατε Τιμόθεόν ποτε, ὃ ἄνδρες Ἀθηναῖοι, βοηθήσονται Ἀριστοβορζάνῃ, προσγράψαντες τῷ ψηφίσματι, μὴ λύοντα τὰς σπονδὰς τὰς πρὸς βασιλέα. Ἰδὼν δ' ἐκείνος, τὸν μὲν Ἀριστοβορζάνῃ φανερώς ἀφεςῶτα τοῦ βασιλέως, Σάμον δὲ φρουρουμένην ὑπὸ Κυπροδείμιδος, ὃν κατέστησε Τιγράνης, ὁ βασιλέως ὑπαρχος, τῷ μὲν ἀπέγνω μὴ βοηθεῖν, τὴν δὲ, προσκαθεζόμενος καὶ βοηθήσας, ἡλευθέρωσε· καὶ μέχρι τῆς τῆμερον ἡμέρας εἰ γέγονε πόλεμος διὰ ταῦθ' ὑμῖν· εἰ γὰρ ὁμοίως οὐδεὶς ὑπὲρ τε τῆς πλεονεκτεῖν πολεμήσειεν ἂν, καὶ ὑπὲρ τῶν ἑαυτοῦ· ἀλλ' ὑπὲρ μὲν ὧν ἐλαττοῦνται, μέχρ' αὖ τοῦ δυνατοῦ πάντες πολεμοῦσιν· ὑπὲρ δὲ τοῦ πλεονεκτεῖν, οὐχ οὕτως· ἀλλ' ἐφίενται μὲν, ἂν τις ἐᾷ· ἂν δὲ κωλυθῶσιν, οὐδὲν ἡδίκηκεναι τοὺς ἐναντιωθέντας αὐτοῖς ἡγοῦνται.

Ὅτι δὲ οὐδ' ἐναντιωθῆναί μοι δοκεῖ τῇ πράξει ταύτῃ νῦν Ἀρτεμισία, τῆς πόλεως οὔσης ἐπὶ τῶν πραγμάτων, μικρὰ ἀκούσαντες σκοπεῖτε, εἴτε ὁρθῶς ἐγὼ λογίζομαι ταῦτα, εἴτε καὶ μὴ. Ἐγὼ νομίζω, πρᾶττοντος μὲν ἐν Αἰγύπτῳ πάντα ὅσ' ὥρμηκε βασιλέως, σφόδρα ἂν Ἀρτεμισίαν πειραδῆναι περιποιῆσαι Ῥόδον αὐτῷ, οὐ τῇ βασιλέως εὐνοίᾳ, ἀλλὰ τῷ βούλεσθαι, πλησίον αὐτῆς διατρίβοντος ἐκείνου, μεγάλην εὐεργεσίαν καταθέσθαι πρὸς αὐτὸν, ἣν ὡς οἰκειότατ' αὐτὴν ἀποδέχοιτο· πρᾶττοντος δὲ ὡς λέγεται, καὶ διημαρτηκότος οἷς ἐπεχείρησεν, ἡγεῖσθαι τὴν νῆσον ταύτην, ὅπερ ἐστίν, ἄλλο μὲν οὐδὲν εἶναι βασιλεῖ χρησίμην ἐν τῷ παρόντι· τῆς δ' αὐτῆς ἀρχῆς ἐπιτείχισμα πρὸς τὸ μηδιστοῦν παρακι-

νεῖν. Ὡς μοι δοκεῖ, μᾶλλον ἂν ὑμᾶς ἔχειν, μὴ φανε-
ρῶς αὐτῆς ἐνδούσης, ἢ ἐκεῖνον λαβεῖν, βούλεσθαι. Οἶ-
μαι μὲν οὐδὲ βοηθήσειν αὐτήν. Ἄν δ' ἄρα τοῦτο ποιῇ,
φαύλως καὶ κακῶς· ἐπεὶ καὶ βασιλέα, ὃ, τι μὲν ποτε
ποιήσῃ, μὰ Δι' οὐκ ἂν εἴποιμι ἔγωγε, ὥς οἶδα. Ὅτι
μέντοι συμφέρει τῇ πόλει δῆλον ἤδη γενέσθαι, πότερα
ἀντιποιήσεται τῆς πόλεως τῆς Ῥοδίων, ἢ οὐ, ταῦτα ἂν
ἰσχυρισαίμην· οὐ γὰρ ὑπὲρ Ῥοδίων βουλευτέον, ἂν ἀν-
τιποιῇται, μόνον, ἀλλ' ὑπὲρ ὑμῶν αὐτῶν καὶ πάντων
τῶν Ἑλλήνων.

Οὐ μὲν, οὐδ' ἂν εἰ δι' αὐτῶν εἶχον τὴν πόλιν οἱ νῦν
ὄντες ἐν αὐτῇ Ῥόδιοι, παρήνεσα ἂν ὑμῖν τούτους ἐλέ-
σθαι, οὐδ' εἰ πάντα ὑπισχνοῦντο ὑμῖν ποιήσῃν· ὁρῶ
γὰρ αὐτοὺς, τὸ μὲν πρῶτον, ὅπως καταλύσωσι τὸν δῆ-
μον, προσλαβόντας τινὰς τῶν πολιτῶν· ἐπειδὴ δὲ τοῦτ'
ἔπραξαν, πάλιν ἐκβαλόντας τούτους· τοὺς οὖν μηδετέ-
ροις πσιῶς κεχρημένους, οὐδ' ἂν ὑμῖν βεβαίους ἡγοῦμαι
γενέσθαι συμμάχους. Καὶ ταῦτα οὐδέποτε· εἶπον ἂν,
εἰ τῷ Ῥοδίῳ δῆμῳ μόνον ἡγοῦμην συμφέρειν· οὔτε γὰρ
πρόξενος τῶν ἀνδρῶν, οὔτε ἰδίᾳ ξένος αὐτῶν οὐδεὶς ἐστί
μοι. Οὐ μὲν, οὐδ' εἰ ταῦτα ἀμφότερα ἦν, εἰ μὴ συμ-
φέρειν ὑμῖν ἡγοῦμην, εἶπον ἂν· ἐπεὶ Ῥοδίοις γε, εἰ οἶόν
τε τοῦτ' εἰπεῖν τῷ συναγορεύοντι τῇ σωτηρίᾳ αὐτῶν,
συγχάριζω τῶν γεγεννημένων, ὅτι τοῦ κομίσασθαι τὰ
ὑμέτερ' ὑμῖν φθονήσαντες, τὴν αὐτῶν ἐλευθερίαν ἀπο-
λωλέκασιν· καὶ παρὸν αὐτοῖς Ἑλλησι καὶ βελτίοσιν
ὑμῖν αὐτῶν ἐξ ἴσου συμμαχεῖν, βαρβάροις καὶ δούλοις,
οἷς εἰς τὰς ἀκροπόλεις παρσύνονται, δουλεύουσιν. Ὀλί-
γου δὲ δέω λέγειν, ἂν ὑμεῖς αὐτοῖς ἐθέλησητε βοηθη-
σαι, ὥς καὶ συνενήνοχε ταῦτ' αὐτοῖς· εἴ μὲν γὰρ πρῶτ-
τοντες, οὐκ οἶδ' εἶποτ'· εἴ φρονῆσαι ἠθέλησαν, ὅντες
Ῥόδιοι. Ἐργῶ δὲ πειραθέντες καὶ διδαχθέντες, ὅτι
πολλῶν κακῶν ἢ ἄνοια πολλοῖς αἰτία γίγνεται, τάχα

ἂν, εἰ τύχοιεν, σωφρονέστεροι πρὸς τὸ λοιπὸν τοῦ χρόνου γένοιοντο. Τοῦτο δὲ οὐ μικρὸν αὐτοῖς ὠφέλημα ἡγοῦμαι. Φημί δὴ χρῆναι πειρᾶσθαι σώζειν τοὺς ἄνδρας, καὶ μὴ μνηστικάκεῖν, ἐνθυμουμένους, ὅτι πολλὰ καὶ ὑμεῖς ὑπὸ τῶν ἐπιβουλευσάντων ἐξηπάτησθε, ὧν οὐδενὸς αὐτοὶ δίκην δοῦναι δίκαιον ἂν εἶναι φήσαιτε.

Ὅσῃτε δὲ κἀκεῖνο, ὃ ἄνδρες Ἀθηναῖοι, ὅτι πολλοὺς ὑμεῖς πεπολεμήκατε πολέμους, καὶ πρὸς δημοκρατίας, καὶ πρὸς ὀλιγαρχίας, καὶ τοῦτο ἴξε μὲν καὶ αὐτοί· ἀλλ' ὑπὲρ ὧν πρὸς ἐκατέρους ἔσθ' ὑμῖν ὁ πόλεμος, τοῦτ' ἴσως ὑμῶν οὐδεὶς λογίζεται. Ὑπὲρ τίνων οὖν ἐσί; Πρὸς μὲν τοὺς ἔθνη, ἢ περὶ τῶν ἰδίων ἐγκλημάτων, οὐ δυνηθέντων δημοσίᾳ διαλύσασθαι ταῦτα, ἢ περὶ γῆς μέρους, ἢ ἔθνων, ἢ φιλοτιμίας, ἢ τῆς ἡγεμονίας· πρὸς δὲ τὰς ὀλιγαρχίας, ὑπὲρ μὲν τούτων οὐδενός· ὑπὲρ δὲ τῆς πολιτείας, καὶ τῆς ἐλευθερίας· ὥς· ἔγωγε οὐκ ἂν ὀκνήσαιμι εἰπεῖν, μᾶλλον ἡγεῖσθαι συμφέρειν δημοκρατουμένους τοὺς Ἕλληνας ἅπαντας πολεμεῖν ὑμῖν, ἢ ὀλιγαρχουμένους φίλους εἶναι· πρὸς μὲν γὰρ ἐλευθέρους ὄντας οὐ χαλεπῶς ἂν ὑμᾶς εἰρήνην ποιήσασθαι νομίζω, ὅποτε βουληθείητε. Πρὸς δὲ τοὺς ὀλιγαρχουμένους οὐδὲ τὴν φιλίαν ἀσφαλῆ νομίζω· οὐ γὰρ ἔσθ' ὅπως ὀλίγοι πολλοῖς, καὶ ζητοῦντες ἄρχειν τοῖς μετ' ἰσηγορίας ζῆν ἡρημένοις, εὖνοι γένοιοντ' ἂν.

Θαυμάζω δὲ εἰ μηδεὶς ὑμῶν ἡγεῖται, Χίων ὀλιγαρχουμένων, καὶ Μιτυληναίων, καὶ νυνὶ Ῥοδίων, καὶ πάντων ἀνθρώπων ὀλίγου δέω λέγειν, εἰς ταύτην τὴν δουλείαν ὑπαγομένων, συγκινδυνεύειν τι τὴν παρ' ὑμῖν πολιτείαν, μηδὲ λογίζεται τοῦθ', ὅτι οὐκ ἔστιν ὅπως, εἰ δι' ὀλιγαρχίας ἅπαντα συστήσεται, τὸν παρ' ὑμῖν δῆμον ἐάσουσιν· ἴσασι γὰρ οὐδένας ἄλλους πάλιν εἰς ἐλευθερίαν τὰ πράγματα· ἂν ἐπανάξοντας. Ὅθεν δὴ κακὸν αὐτοῖς ἂν τι γενέσθαι προσδοκῶσι, τούτους ἀνελεῖν

βουλήσονται. Τοὺς μὲν οὖν ἄλλους, τοὺς ἀδικοῦντάς τινας, αὐτῶν τῶν κακῶς πεπονθότων ἐχθροὺς ἡγεῖσθαι χρεή· τοὺς δὲ τὰς πολιτείας καταλύοντας καὶ μετಿಸάντας εἰς ὀλιγαρχίαν, κοινούς ἐχθροὺς παραινῶ νομίζειν πάντων τῶν ἐλευθερίας ἐπιθυμούντων· ἔπειτα καὶ δίκαιον, ὃ ἄνδρες Ἀθηναῖοι, δημοκρατουμένους αὐτοῦς, τοιαῦτα φρονοῦντας φαίνεσθαι περὶ τῶν ἀτυχούντων δῆμων, οἷα τοὺς ἄλλους ἀξιώσετε φρονεῖν περὶ ὑμῶν, εἴποτε, ὃ μὴ γένοιτο, τοιοῦτό τι συμβαίῃ· καὶ γὰρ, εἰ δίκαιά τις ἂν φήσειε Ῥοδίους πεπονθέναι, οὐκ ἐπιτήδειος ὁ καιρὸς ἐφησθῆναι· δεῖ γὰρ τοὺς εὐτυχοῦντας περὶ τῶν ἀτυχούντων ἀεὶ φαίνεσθαι βουλευομένους τὰ βέλτιστα, ἐπειδὴ περ ἄδηλον τὸ μέλλον ἅπασιν ἀνθρώποις.

Ἀκούω δ' ἔγωγε πολλάκις ἐνταυθοῖ παρ' ὑμῖν τινῶν λεγόντων, ὡς, ὅτε ἡτύχησεν ἡ πόλις ἡμῶν, συνεβούλευσάν τινες αὐτὴν σωθῆναι· ὧν ἐγὼ μόνον Ἀργείων ἐν τῷ παρόντι μνησθήσομαι βραχύ τι. Οὐ γὰρ ἂν ἡμᾶς βουλοίμην, δόξαν ἔχοντας τοῦ σώζειν τοὺς ἀτυχήσαντας ἀεὶ, χείρους Ἀργείων ἐν ταύτῃ τῇ πράξει φανῆναι· οἱ χῶραν ὁμορον τῇ Λακεδαιμονίῳ οἰκοῦντες, ὁρῶντες ἐκείνους γῆς καὶ θαλάττης ἄρχοντας, οὐκ ἀπώκησαν, οὐδ' ἐφοβήθησαν, εὐνοϊκῶς ὑμῖν ἔχοντες φανῆναι· ἀλλὰ καὶ πρέσβεις ἐλθόντας ἐκ Λακεδαιμόνος, ὡς φασιν, ἐξαιτήσονται τινας τῶν φυγάδων τῶν ὑμετέρων, ἐψηφίσαντο, ἐὰν μὴ πρὸ ἡλίου δύνοντος ἀπαλλάττωνται, πολεμίους κρίνειν. Εἴτα οὐκ αἰσχροὺς, ὃ ἄνδρες Ἀθηναῖοι, εἰ τὸ μὲν Ἀργείων πλῆθος οὐκ ἐφοβήθη τὴν Λακεδαιμονίῳ ἀρχὴν ἐν ἐκείνοις τοῖς καιροῖς, οὐδὲ τὴν ῥώμην· ὑμεῖς δὲ, ὄντες Ἀθηναῖοι, βάρβαρον ἄνθρωπον, καὶ ταῦτα γυναικα, φοβηθήσεσθε; καὶ μὴν, οἱ μὲν ἔχουσιν ἂν εἰπεῖν, ὅτι πολλάκις ἤττηνται ὑπὸ Λακεδαιμονίων· ὑμεῖς δὲ νενικήκατε μὲν πολλάκις βασιλέα, ἤττησθε δὲ οὐδ'

ἄπαξ, οὔτε τῶν δούλων τοῦ βασιλέως, οὔτε αὐτοῦ ἐκείνου. Εἰ γάρ τί που καὶ κεκράτηκε τῆς πόλεως βασιλεὺς, ἢ τοὺς πονηροτάτους τῶν Ἑλλήνων καὶ προσδύτας αὐτῶν χρήμασι πείσας, ἢ οὐδαμῶς ἄλλως, κεκράτηκε· καὶ οὐδὲ τοῦτο αὐτῷ συνενήνοχεν· ἀλλὰ μὴν εὐσθήσετε αὐτὸν, τὴν τε πόλιν διὰ Λακεδαιμονίων ἀσθενῆ ποιήσαντα, καὶ περὶ τῆς αὐτοῦ βασιλείας κινδυνεύσαντα πρὸς Κλέαρχον καὶ Κῦρον. Οὐτ' οὖν ἐκ τοῦ φανεροῦ κεκράτηκεν, οὐτ' ἐπιβουλεύσαι συνενήνοχεν αὐτῷ.

Ὅς ῶ δ' ὑμῶν ἐνίους, Φιλίππου μὲν, ὡς ἄρα οὐδενὸς ἀξίου, πολλάκις ὀλιγωροῦντας· βασιλέα δ', ὡς ἰσχυρὸν ἐχθρὸν, οἷς ἂν προέλῃται πολεμεῖν, φοβουμένους. Εἰ δὲ τὸν μὲν, ὡς φαῦλον, οὐκ ἀμυνόμεθα, τῷ δ', ὡς φοβερώ, πᾶνθ' ὑπείξομεν, πρὸς τίνας, ὧ ἄνδρες Ἀθηναῖοι, παραπεσόμεθα;

Εἰσὶ δὲ τινες οἱ παρ' ἡμῖν θεινότετοι τὰ δίκαια λέγειν ὑπὲρ τῶν ἄλλων πρὸς ὑμᾶς, οἷς παραινέσαιμ' ἂν ἔγωγε τοσοῦτον μόνον, ὑπὲρ ὑμῶν πρὸς τοὺς ἄλλους ζητεῖν τὰ δίκαια λέγειν, ἵν' αὐτοὶ τὰ προσήκοντα πρῶτοι φαίνωνται ποιοῦντες· ὡς ἔστιν ἄτοπον περὶ τῶν δικαίων ὑμᾶς διδάσκειν, αὐτὸν οὐ δίκαια ποιοῦντα· οὐ γάρ ἐστι δίκαιον, ὅντα πολίτην, τοὺς καθ' ὑμῶν λόγους, ἀλλὰ μὴ τοὺς ὑπὲρ ὑμῶν, ἐσκέφθαι. Φέρε γὰρ, πρὸς θεῶν σκοπεῖτε, τί δήποτε ἐν Βυζαντίῳ οὐδεὶς ἔσθ' ὁ διδάσκων ἐκείνους, μὴ καταλαμβάνειν Χαλκηδῶνα; ἢ βασιλέως μὲν ἔστιν, εἵχετε δ' ὑμεῖς αὐτήν, ἐκείνοις δ' οὐδαμῶθεν προσήκει· μηδὲ Σηλυμβρίαν, πόλιν ὑμετέραν ποτὲ σύμμαχον οὔσαν, ὡς αὐτοὺς συντελῆ ποιεῖν, καὶ Βυζαντίους ὀρίζειν τὴν τούτων χώραν παρὰ τοὺς ὅρκους καὶ τὰς συνθήκας, ἐν αἷς αὐτονόμους εἶναι γέγραπται; οὐδὲ Μουσώλου ζῶντος, οὐδὲ τέλευτήσαντος ἐκείνου, τὴν Ἀρτεμισίαν οὐδεὶς ἔσθ' ὁ διδάξων μὴ καταλαμβάνειν Κῶν, καὶ Ῥόδον, καὶ πολλὰς πόλεις ἐτέρας Ἑλληνί-

δας; ὧν καὶ βασιλεὺς, ὁ ἐκείνων δεσπότης, ἐν ταῖς συν-
 θήκαις ἀπέστη τοῖς Ἑλλήσι· καὶ περὶ ὧν πολλοὺς κιν-
 δύνους, καὶ καλοὺς ἀγῶνας οἱ κατ' ἐκείνους τοὺς χρόνους
 Ἑλληνες ἐποιήσαντο. Εἰ δ' ἄρα καὶ λέγει τις ἀμφο-
 τέροις αὐτοῖς, ἀλλ' οἴγε πεισόμενοι τούτοις, ὥς ἔοικεν,
 οὐκ εἰσὶν· ἐγὼ δὲ, δίκαιον μὲν εἶναι νομίζω κατάγειν
 τὸν Ῥοδίων δῆμον· οὐ μὴν ἀλλὰ, καὶ εἰ μὴ δίκαιον ᾔην,
 ὅταν εἰς ἃ ποιοῦσιν οὗτοι βλέψω, προσήκειν οἶμαι πα-
 ραινέσαι κατάγειν. Διὰ τί; Ὅτι πάντων μὲν, ὧς ἄν-
 δρες Ἀθηναῖοι, τὰ δίκαια ποιεῖν ὠρμηκότερον, αἰσχροὺν
 ὑμᾶς μόνους μὴ ἐθέλειν. Ἀπάντων δὲ τῶν ἄλλων
 ὅπως ἀδικεῖν δυνήσονται παρασκευαζομένων, μόνους
 ἡμᾶς τὰ δίκαια προτείνεσθαι, μηδενὸς ἀντιλαμβάνομέ-
 νους, οὐ δικαιοσύνην, ἀλλ' ἀνανδρίαν ἡγοῦμαι· ὁρῶ γὰρ
 ἅπαντας πρὸς τὴν παρούσαν δύναμιν καὶ τῶν δικαίων
 ἀξιουμένους· καὶ παράδειγμα τούτου λέγειν ἔχω πᾶσιν
 ὑμῖν γνῶριμον. Εἰσὶ συνθῆκαι διτταὶ τοῖς Ἑλλήσι
 πρὸς βασιλέα· ἃς ἐποίησατο ἡ πόλις ἡ ἡμετέρα, ἃς
 ἅπαντες ἐγκωμιάζουσι· καὶ μετὰ ταῦτα ὕστερον Λακε-
 δαιμόνιοι, ταύτας ὧν δὴ κατηγοροῦσι. Καὶ ταύταις,
 οὐχὶ ταῦτά δίκαια ἀμφοτέροις ὠριζαί· τῶν μὲν γὰρ
 ἰδίων δικαίων τῶν ἐν ταῖς πολιτείαις, οἱ νόμοι κοινὴν
 τὴν μετουσίαν ἔδωκαν καὶ ἴσῃν, καὶ τοῖς ἀσθενέσι καὶ
 τοῖς ἰσχυροῖς· τῶν δ' Ἑλληνικῶν δικαίων, οἱ κρατοῦν-
 τες ὀριζαὶ τοῖς ἡττοσι γίνονται. Ἐπειδὴν τοίνυν ὑμῖν
 ἐγνωκέναι τὰ δίκαια ποιεῖν ὑπάρχει, ὅπως καὶ πρῶξαι
 ταῦτα ἐφ' ὑμῖν ἔσαι, δεῖ σκοπεῖν. Ἔσαι δὲ ταῦτα, ἐὰν
 ὑποληφθῇτε κοινοὶ προσάται τῆς πάντων ἐλευθερίας
 εἶναι.

Εἰκότως δέ μοι δοκεῖ χαλεπώτατον ὑμῖν εἶναι πρῶ-
 ξαι τὰ δέοντα. Τοῖς μὲν γὰρ ἄλλοις ἅπασιν ἀνθρώ-
 ποις εἰς ἀγῶν ἔσιν, ὁ πρὸς τοὺς προδήλους ἐχθρούς· ὧν
 ἐὰν κρατήσωσιν, οὐδὲν ἐμποδὼν αὐτοῖς κυρίοις τῶν ἀγα-

Θῶν εἶναι· ὑμῖν δὲ, ὦ ἄνδρες Ἀθηναῖοι, δύο· οὗτός τε ὁ καὶ τοῖς ἄλλοις, καὶ πρόσσεσθ' ἕτερος τούτου πρότερος καὶ μείζων· δεῖ γὰρ ὑμᾶς βουλευομένους κρατῆσαι τῶν τάναντία τῇ πόλει παρ' ὑμῖν πράττειν προηρημένων. Ὅταν οὖν μηδὲν ᾗ διὰ τούτους ἀκονιτὶ τῶν δεόντων γενέσθαι, πολλῶν διαμαρτάνειν ὑμᾶς εἰκότως συμβαίνει. Τοῦ μέντοι πολλοὺς ἀδεῶς ταύτην τὴν τάξιν αἰρεῖσθαι τῆς πολιτείας, ἴσως μὲν αἱ παρὰ τῶν μισθοδοτῶν αὐτοῖς ὠφέλειαι μάλισ' αἰτίαι. Οὐ μὴν ἀλλὰ καὶ ὑμᾶς ἂν τις ἔχοι δικαίως αἰτιᾶσθαι· ἐχρῆν γὰρ, ὦ ἄνδρες Ἀθηναῖοι, τὴν αὐτὴν ἔχειν διάνοιαν ὑμᾶς περὶ τῆς ἐν τῇ πολιτείᾳ τάξεως, ἣν περ περὶ τῆς ἐν στρατείᾳ τάξεως ἔχετε. Τίς οὖν ἐστὶν αὕτη; Ὑμεῖς τὸν λείποντα τὴν ὑπὸ τοῦ στρατηγοῦ τάξιν ταχθεῖσαν, ἄτιμον οἴεσθε προσήκειν εἶναι, καὶ μηδεὶς τῶν κοινῶν μετέχειν. Χρὴ τοίνυν καὶ τοὺς τὴν ὑπὸ τῶν προγόνων τάξιν ἐν τῇ πολιτείᾳ παραδεδομένην λιπόντας, καὶ πολιτευομένους ὀλιγαρχικῶς, ἀτίμους τοῦ συμβουλεύειν ὑμῖν αὐτοῖς ποιεῖσθαι. Νῦν δὲ, τῶν μὲν συμμάχων τοὺς αὐτοὺς ἐχθροὺς καὶ φίλους ἔξω ὑμῖν ὁμωμοκῶτας, νομίζετε εὐνουςάτους· τῶν δὲ πολιτευομένων, οὓς ἴζε σαφῶς τοὺς τῆς πόλεως ἐχθροὺς ἡσχημένους, τούτους πιστοτάτους ἡγεῖσθε.


Ἀλλὰ γὰρ οὐχ ὅ, τι τις κατηγορήσειε τούτων, ἢ τοῖς ἄλλοις ὑμῖν ἐπιπλήξειε, χαλεπὸν εὐρεῖν· ἀλλ' ἀφ' ὁποῖων λόγων, ἢ ποίας πράξεως ἐπανορθώσεται τις ἂν οὐκ ὀρθῶς ἔχει, τοῦτ' ἔργον εὐρεῖν. Ἴσως μὲν οὖν, οὐδὲ τοῦ παρόντος καιροῦ περὶ πάντων λέγειν· ἀλλ' ἔάν, ἂν προήρησθε, δύνησθε ἐπικυρῶσαι συμφερούσῃ τινὶ πράξει, καὶ τᾶλλ' ἂν ἴσως καθ' ἐν ἂν βέλτιον σχοίη. Ἐγὼ μὲν οὖν οἶμαι δεῖν ὑμᾶς ἀντιλαμβάνεσθαι τούτων τῶνπραγμάτων ἐρρωμένως, καὶ πράττειν ἄξια τῆς πόλεως, ἐνδυμουμένους, ὅτι χαίρετε ἀκούοντες, ὅταν

τὶς ἐπαινῇ τοὺς προγόνους ὑμῶν, καὶ τὰ πεπραγμένα
ἐκείνοις διεξίη, καὶ τὰ τρόπαια λέγῃ· νομίζετε τοίνυν
ταῦτα ἀναθεῖναι τοὺς προγόνους ὑμῶν, οὐχ ἵνα θαυμά-
ζητε ταῦτα θεωροῦντες μόνον, ἀλλ' ἵνα καὶ μιμῆσθε
τὰς τῶν ἀναθέντων ἀρετάς.

ΠΡΩΤΟΤ ΠΕΡΙ ΟΛΥΝΘΟΥ

ΥΠΟΘΕΣΙΣ.

Ἡ ΟΛΥΝΘΟΣ μεγίστη τῆς Θράκης πόλις, ὁμορος δὲ τῇ Μακεδονίᾳ, πρῶτον μὲν παρὰ τοῦ αὐτῆς βασιλέως Ἀμύντου εὐεργετημένη, μετὰ δὲ ταῦτα πολιορκισθεῖσα, οὐχ ἅπαξ ἐκείνον, καὶ τοὺς Λακεδαιμονίους αὐτῷ συμμαχοῦντας ἐνίκησε, οἷς τὸ τελευταῖον πείθεσθαι ἐδίασθη. Λακεδαιμονίων γοῦν δυσχερῶς ἐν Λεύκτρῃ ἐχόντων, αὐτὴ μὲν ἡλευθερώθη, καὶ τὰς ἐγγὺς οὐσας πόλεις ἐδόλευσεν. Ἐντεῦθεν τῇ τῶν Ἀθηναίων τε, καὶ Φιλίππου φιλίᾳ δελχθεῖσα, τὸν μὲν ἤρετο, Πύδνης δόρῳ, Ποτιδαίας ὑποσχέσει δελεαζομένη. Ἐαυτῇ δὲ ἐπιβουλευσάμενον τὸν βασιλέα, καὶ μέγα δυνάμενον φοβηθεῖσα, συνέδετο τοῖς Ἀθηναίοις, καὶ τῆς αὐτῶν συμμάχιας κατὰ Φιλίππου ἐδέηθη. Βοήθειαν οὖν Δημοσθένης εἰσφέρειν παρακαλεῖ, τὴν ἐκκλησίαν κινῶν, πλεῖστα περὶ τοῦ βασιλέως καὶ τῆς πόλεως διαλεξάμενος.



OLYNTIACÆ PRIMÆ

ARGUMENTUM.

OLYNTHUS amplissima Thraciæ urbs, Macedoniæ contermina, hujus regis Amyntæ prius beneficio, mox bello pertentata, ejus, ac Lacedæmoniorum, qui se regi conjunxerant, non semel victrix, Lacedæmoniis tandem obedire coacta est. Quibus pugna ad Leuctram profligatis in libertatem se restituit, vicinisque urbibus imperavit. Deinde ab Atheniensibus, et Philippo ad societatem illecta, hunc maluit, Pydnæ dono, Potidææ promissis delinita. Regis autem insidias, potentiamque metuens, fœdus percussit cum Atheniensibus, eosque auxilium oravit contra Philipppum. Demosthenes mittendum hortatur, pluraque ad incendendos concionis animos de regis, ac reipublicæ statu diligenter disserit.

ΟΛΥΝΘΙΑΚΟΣ

ΛΟΓΟΣ α'.

—0000—

ἌΝΤΙ πολλῶν ἂν, ὧ ἄνδρες Ἀθηναῖοι, χρημάτων ὑμᾶς ἐλέσθαι νομίζω, εἰ φανερὸν γένοιτο τὸ μέλλον συν-
οίσειν τῇ πόλει, περὶ ὧν νυνὶ σκοπεῖτε. Ὅτε τοίνυν
τοῦθ' οὕτως ἔχει, προσήκει προθύμως ἐθέλειν ἀκούειν
τῶν βουλομένων συμβουλεύειν· οὐ γὰρ μόνον εἴ τι χρεῖ-
σιμον ἐσκεμμένος ἦκει τις, τοῦτο ἂν ἀκούσαντες λά-
βοιτε· ἀλλὰ καὶ τῆς ὑμετέρας τύχης ὑπολαμβάνω,
πολλὰ τῶν δεόντων ἐκ τοῦ παρὰ χρήμα ἐνίοις ἂν ἐπελ-
θεῖν εἰπεῖν, ὥς' ἐξ ἀπάντων ῥαδίαν τὴν τοῦ συμφέρον-
τος ὑμῖν αἰρεσιν γενέσθαι.

Ὁ μὲν οὖν παρῶν καιρὸς, ὧ ἄνδρες Ἀθηναῖοι, μονον-
ουχὶ λέγει φωνὴν ἀφιεῖς, ὅτι τῶν πρᾶγματων ὑμῖν ἐκεί-
νων αὐτοῖς ἀντιληπτέον ἐστίν, εἴπερ ὑπὲρ σωτηρίας αὐ-
τῶν φροντίζετε· ἡμεῖς δ' οὐκ οἶδ' ὅντινά μοι δοκοῦμεν
ἔχειν τρόπον πρὸς αὐτά. Ἐστὶ δὴ τά γ' ἐμοὶ δοκοῦντα,
ψηφίσασθαι μὲν ἤδη τὴν βοήθειαν, καὶ παρασκευάσα-
σθαι τὴν ταχίστην, ὅπως ἐνθὲνδε βοηθήσῃτε, καὶ μὴ
πάδητε ταῦτόν, ὅπερ καὶ πρότερον· πρεσβεῖαν δὲ πέμ-
πειν, ἥ τις ταῦτ' ἐρεῖ, καὶ παρέσαι τοῖς πράγμασιν· ὥς
ἔστι μάλιστα τοῦτο δέος, μὴ πανοῦργος ὢν καὶ δεινὸς ἄν-
θρωπος πράγμασι χρῆσθαι, τὰ μὲν εἰκων, ἡνίκα ἂν
τύχη, τὰ δ' ἀπειλῶν, (ἀξιόπιστος δ' ἂν εἰκότως φαίνοι-
το,) τὰ δ' ἡμᾶς διαβάλλων καὶ τὴν ἀπουσίαν τὴν ἡμε-

τέραν, τρέψηται καὶ πᾶραςπάσχηταί τι τῶν ὅλων πραγμάτων.

Οὐ μὲν ἄλλ' ἐπιεικῶς, ὧ ἄνδρες Ἀθηναῖοι, τοῦθ' ὅπερ δυσμαχώτατόν ἐστι τῶν Φιλίππου πραγμάτων, καὶ βέλτιστον ὑμῖν. Τὸ γὰρ εἶναι πάντων ἐκείνων ἓνα ὄντα κύριον καὶ ῥητῶν καὶ ἀπορρήτων, καὶ ἅμα στρατηγόν, καὶ δεσπότην, καὶ ταμίαν, καὶ πανταχοῦ αὐτὸν παρ-εῖναι τῷ στρατεύματι, πρὸς μὲν τὸ τὰ τοῦ πολέμου τα-χὺ καὶ κατὰ καιρὸν πράττεσθαι, πολλῶ πρὸς ἔχει· πρὸς δὲ τὰς καταλλαγὰς, ἃς ἂν ἐκείνος ποιήσῃται ἀσ-μενος πρὸς Ὀλυνθίους, ἐναντίως ἔχει· ὁ γὰρ ἐστὶ τοῖς Ὀλυνθίοις, ὅτι νῦν οὐ περὶ δόξης, οὐδ' ὑπὲρ μέρους χώρας πολεμοῦσιν, ἀλλ' ἀναξάσειος καὶ ἀνδραποδισμοῦ τῆς πατρίδος· καὶ ἴσασιν ἅ τ' Ἀρφίπολιτῶν ἐποίησε τοὺς παρὰδόντας αὐτῷ τὴν πόλιν, καὶ Πυθναίων τοὺς ὑποδεξαμένους· καὶ ὅλως ἄπισον, οἶμαι, ταῖς πολιτείαις ἢ τυραννίς, ἄλλως τε καὶ ὅμοιον χῶσαν ἔχωσι.

Ταῦτ' οὖν ἐγνωκότας ὑμεῖς, ὧ ἄνδρες Ἀθηναῖοι, καὶ τᾷ ἄλλ' ἃ προσήκει πάντα ἐνθυμουμένους, φημί δεῖν ἐδε-λῆσαι καὶ παροξυνθῆναι, καὶ τῷ πολέμῳ προσέχειν, εἴπερ ποτε, καὶ νῦν, χρήματα εἰσφέροντας προθύμως, καὶ αὐτοὺς ἐξιόντας, καὶ μηδὲν ἐλλείποντας· οὐδὲ γὰρ λόγος οὐδὲ σκῆψις ἔσθ' ὑμῖν τοῦ μὴ τὰ δέοντα ποιεῖν ἐδέλγειν ὑπολείπεται· νυνὶ γὰρ ὁ πάντες ἐθρυλλεῖτε, ὡς Ὀλυνθίους ἐκπολεμῶσαι δεῖ Φιλίππῳ, γέγονεν αὐτόμα-τον, καὶ ταῦτα ὡς ἂν ὑμῖν μάλιστα συμφέροι. Εἰ μὲν γὰρ ὑφ' ὑμῶν πεισθέντες ἀνείλοντο τὸν πόλεμον, σφα-λεροὶ σύμμαχοι, καὶ μέχρι τοῦ ταῦτ' ἂν ἐγνωκότες ἦσαν ἴσως. Ἐπειδὴ δὲ ἐκ τῶν πρὸς αὐτοὺς ἐγκλημά-των μισοῦσι, βεβαίαν εἰκὸς τὴν ἔχθραν αὐτοὺς, ὑπὲρ ὧν φοβοῦνται καὶ πεπόνθασιν, ἔχειν. Οὐ δεῖ δὴ τοιοῦτον, ὧ ἄνδρες Ἀθηναῖοι, παραπεπτωκότα καιρὸν ἀφεῖναι, οὐδὲ παθεῖν ταῦτόν, ὅπερ ἤδη πολλάκις πρότερον πε-

πόνθατε· εἰ γὰρ, ὅθ' ἤκομεν Εὐβοεῦσι βεβοηθηκότες, καὶ παρῆσαν Ἀμφιπολιτῶν Ἱέραξ καὶ Στρατοκλῆς ἐπὶ τούτῳ τὸ βῆμα, κελεύοντες ὑμᾶς ἐκπλεῖν καὶ παραλαβάνειν τὴν πόλιν, τὴν αὐτὴν παρειχόμεθ' ἡμεῖς καὶ ὑπὲρ ἡμῶν αὐτῶν προθυμίαν, ἣν περ ὑπὲρ τῆς τῶν Εὐβοέων σωτηρίας, εἶχετ' ἂν Ἀμφίπολιν τότε, καὶ πάντων τῶν μετὰ ταῦτα ἂν ᾗτε ἀπηλλαγμένοι πραγμάτων. Καὶ πάλιν, ἡνίκα Πύδνα, Ποτίδαια, Μεθώνη, Παγασαί, τᾶλλα, ἵνα μὴ καδ' ἕκαστα λέγων διατρίβω, πολιορκούμενα ἀπηγγέλλετο, εἰ τότε τούτων ἐνὶ τῷ πρώτῳ προθύμως καὶ ὡς προσῆκεν ἐβοηθήσαμεν αὐτοῖς, ῥά οἱ καὶ πολὺ ταπεινότερῳ νῦν ἂν ἐχρώμεθα τῷ Φιλίππῳ. Νῦν δὲ τὸ μὲν παρὸν αἰεὶ προΐεμενοι, τὰ δὲ μέλλοντα αὐτόματα οἴομενοι σχήσειν καλῶς, καὶ ἡυξήσαμεν, ὃ ἄνδρες Ἀθηναῖοι, Φίλιππον ἡμεῖς, καὶ κατεσχάσαμεν τηλικούτον, ἡλίκος οὐδεὶς πω βασιλεὺς γέγονε Μακεδονίας. Νυνὶ δὲ καιρὸς ἦκει. Τίς οὗτος; Ὁ τῶν Ὀλυνθίων αὐτόματος τῇ πόλει, ὃς οὐδενός ἐστιν ἐλάττων τῶν πρότερων ἐκείνων.

Καὶ ἔμοιγε δοκεῖ τις ἂν, ὃ ἄνδρες Ἀθηναῖοι, δίκαιος λογιστὴς τῶν παρὰ τῶν θεῶν ἡμῖν ὑπεργμένων κατασᾶς, καί περ οὐκ ἐχόντων ὡς δεῖ πολλῶν, ὅμως μεγάλην ἂν ἔχειν αὐτοῖς χάριν. Εἰκότως· τὸ μὲν γὰρ πολλὰ ἀπολωλέκεναι κατὰ τὸν πόλεμον, τῆς ἡμετέρας ἀμελείας ἂν τις θεῖη δικαίως· τὸ δὲ μήτε πάλαι τοῦτο πεπονθέναι, πεφνηνέναι τέ τινα ἡμῖν συμμαχίαν τούτων ἀντίρροπον, ἂν βουλώμεθα χρῆσθαι, τῆς παρ' ἐκείνων εὐνοίας εὐεργέτημ' ἂν ἔγωγε θεῖην. Ἀλλ' οἶμαι παρόμοιόν ἐστιν, ὅπερ καὶ περὶ τῆς τῶν χρημάτων κτήσεως· ἂν μὲν γὰρ, ὅσα ἂν τις λάβῃ, καὶ σώσῃ, μεγάλην ἔχει τῇ τύχῃ τὴν χάριν· ἂν δ' ἀναλώσας λάβῃ, συνανάλωσεν καὶ τὸ μεμνησθαι τῇ τύχῃ τὴν χάριν. Καὶ περὶ τῶν πραγμάτων οὕτως. Οἱ μὴ χρησάμενοι τοῖς

καιροῖς ὀρθῶς, οὐδ', εἰ συνέδη τι παρὰ τῶν θεῶν χρη-
 ζόν, μνημονεύουσιν· πρὸς γὰρ τὸ τελευταῖον ἐκβάν, ἕκα-
 στον τῶν προὑπαρξάντων ὡς τὰ πολλὰ κρίνεται. Διὸ
 καὶ σφύδρα δεῖ τῶν λοιπῶν ἡμᾶς, ὧς ἄνδρες Ἀθηναῖοι,
 φροντίσαι, ἵνα ταῦτ' ἐπανορθωσάμενοι τὴν ἐπὶ τοῖς πε-
 πραγμένοις ἀδοξίαν ἀποτριψώμεθα. Εἰ δὲ προησόμε-
 θα, ὧς ἄνδρες Ἀθηναῖοι, καὶ τούτους τοὺς ἀνθρώπους,
 εἴτ' Ὀλυνθον ἐκεῖνος κατασρέψεται, φρασάτω τις ἐμοί,
 τί τὸ κωλύον ἔτ' αὐτὸν ἔσαι βαδίζειν ὅποι βούλεται.

Ἄρα γε λογίζεται τις ὑμῶν, ὧς ἄνδρες Ἀθηναῖοι, καὶ
 θεωρεῖ τὸν τρόπον, δι' ὃν μέγας γέγονεν, ἀσθενὴς ὢν το-
 καταρχὰς Φίλιππος; Τὸ πρῶτον Ἀμφίπολιν λαβών,
 μετὰ ταῦτα Πύδναν, πάλιν Ποτίδαιαν, Μεθώνην αὖθις,
 εἴτα Θετταλίας ἐπέβη· μετὰ ταῦτα Φερὰς, Παγασὰς,
 Μαγνησίαν, πάνθ' ὃν ἐβούλετο εὐτρεπίσας τρόπον, ὥχετ'
 εἰς Θράκην· εἴτ' ἐκεῖ, τοὺς μὲν ἐκβαλὼν, τοὺς δὲ κατα-
 σήσας τῶν βασιλέων, ἡσθένησε. Πάλιν ῥαῖσας, οὐκ
 ἐπὶ τὸ ῥάθυμειν ἀπέκλινεν, ἀλλ' εὐθὺς Ὀλυνθίοις ἐπε-
 χείρησε. Τὰς δ' ἐπ' Ἰλλυριοὺς καὶ Παίονας αὐτοῦ,
 καὶ πρὸς Ἀργύρεαν, καὶ ὅποι τις ἂν εἴποι, παραλείπω
 στρατείας. Τί οὖν, ἂν τις εἴποι, ταῦτα λέγεις ἡμῖν νῦν;
 Ἴνα γινώτε, ὧς ἄνδρες Ἀθηναῖοι, καὶ αἰσθησθε ἀμφο-
 τέρα, καὶ τὸ προῖσθαι κατ' ἕκασον αἰεὶ τι τῶν πραγ-
 μάτων ὡς ἀλυσιτελὲς, καὶ τὴν φιλοπραγμοσύνην, ἣ
 πρὸς ἅπαντας χρηταὶ καὶ συζῇ Φίλιππος, ὑφ' ἧς οὐκ
 ἔσιν ὅπως, ἀγαπήσας τοῖς πεπραγμένοις, ἡσυχίαν σχή-
 σει. Εἰ δ' ὁ μὲν, ὡς αἰεὶ τι μεῖζον τῶν ὑπαρχόντων δεῖ
 πρᾶττειν ἐγνωκὼς ἔσαι· ἡμεῖς δὲ, ὡς οὐδενὸς ἀντιληπ-
 τέαν ἐρρώμένως τῶν πραγμάτων σκοπεῖσθε εἰς τί
 ποτε ἐλπίς ταῦτα τελευτήσai. Πρὸς Θεῶν, τίς οὕτως
 εὐήθης ἐστὶν ὑμῶν, ὅσις ἀγνοεῖ τὸν ἐκεῖθεν πόλεμον δεῦρο
 ῥέοντα, ἂν ἀμελήσωμεν; Ἀλλὰ μὴν εἰ τοῦτο γενήσε-
 ται, δέδοικα, ὧς ἄνδρες Ἀθηναῖοι, μὴ τὸν αὐτὸν τρόπον,

ὥσπερ οἱ δανειζόμενοι ῥαδίως ἐπὶ τοῖς μεγάλοις τόκοις, μικρὸν εὐπορήσαντες χρόνον, ὕστερον καὶ τῶν ἀρχαίων ἀπέξησαν· οὕτω καὶ ἡμεῖς ἂν ἐπὶ πολλῷ φανῶμεν ἐρ-
 ῥαθυμηκότες, καὶ ἅπαντα πρὸς ἡδονὴν ζητοῦντες, πολ-
 λὰ καὶ χαλεπὰ, ὧν οὐκ ἠβουλόμεθα, ὕστερον εἰς ἀνάγκην
 ἔλθωμεν ποιεῖν, καὶ κινδυνεύσωμεν περὶ τῶν ἐν αὐτῇ
 τῇ χώρᾳ.

Τὸ μὲν οὖν ἐπιτιμᾶν, ἴσως φήσαι τις ἂν ῥαδίον καὶ
 παντὸς εἶναι· τὸ δ' ὑπὲρ τῶν παρόντων ὅ, τι δεῖ πράτ-
 τειν ἀποφαίνεσθαι, τοῦτ' εἶναι συμβούλου. Ἐγὼ δὲ ἐκ
 ἀγνοῶ μὲν, ὧ ἄνδρες Ἀθηναῖοι, τοῦθ', ὅτι πολλάκις
 ὑμεῖς, οὐ τοὺς αἰτίους, ἀλλὰ τοὺς ὑστάτους περὶ τῶν
 πραγμάτων εἰπόντας ἐν ὄργῃ ποιεῖσθε, ἂν τι μὴ κατὰ
 γνώμην ἐκβῇ. Οὐ μὲν οἶμαί γε δεῖν τὴν ἰδίαν ἀσφά-
 λειαν σκοποῦνθ' ὑποσείλασθαι περὶ ὧν ὑμῖν συμφέρειν
 ἡγοῦμαι. Φημὶ δὴ, διχῇ βοηθητέον εἶναι τοῖς πράγ-
 μασιν ὑμῖν, τῷ τε τὰς πόλεις τοῖς Ὀλυνθίοις σώζειν,
 καὶ τοὺς τοῦτο ποιήσαντας στρατιώτας ἐκπέμπειν· καὶ
 τῷ τὴν ἐκείνου χώραν κακῶς ποιεῖν, καὶ τριήρεσι, καὶ
 στρατιώταις ἑτέροις· εἰ δὲ θάτερου τούτων ὀλιγωρήσετε,
 ὁκνῶ μὴ μάταιος ὑμῖν ἡ στρατεία γένηται. Εἴτε γὰρ
 ὑμῶν τὴν ἐκείνου κακῶς ποιοούντων, ὑπομείνας τοῦτο,
 Ὀλυνθος παρασθήσεται, ῥαδίως ἐπὶ τὴν οἰκίαν ἐλθὼν
 ἀμυνεῖται· εἴτε βοηθησάντων μόνον ὑμῶν εἰς Ὀλυνθον,
 ἀκινδύνως ὄρῳν ἔχοντα τὰ οἶκοι, προσκαθεδεῖται καὶ
 προσεδρεύσει τοῖς πρᾶγμασι, καὶ περιέσαι τῷ χρόνῳ
 τῶν πολιορκουμένων. Δεῖ δὴ πολλὴν καὶ διχῇ τὴν
 βοήθειαν εἶναι. Καὶ περὶ μὲν τῆς βοηθείας ταῦτα
 γινώσκω.

Περὶ δὲ χρημάτων πόρου, ἔστιν, ὧ ἄνδρες Ἀθηναῖοι,
 χρήματα ὑμῖν, ἔστιν ὅσα οὐδενὶ τῶν ἄλλων ἀνθρώπων
 στρατιωτικά. Ταῦτα δὲ ὑμεῖς οὕτως ὡς βούλεσθε λαμ-
 βάνετε. Εἰ μὲν οὖν ταῦτα τοῖς στρατευομένοις ἀποδώ-

σετε, οὐδενὸς ὑμῖν προσδεῖ πόρου· εἰ δὲ μὴ, προσδεῖ· μάλλον δ' ἅπαντος ἐνδεῖ τοῦ πόρου. Τί οὖν, ἂν τις εἴποι, σὺ γράφεις ταῦτ' εἶναι στρατιωτικά; Μὰ Δῖ', οὐκ ἔγωγε. Ἐγὼ μὲν γὰρ ἡγοῦμαι στρατιώτας δεῖν κατασκευασθῆναι, καὶ ταῦτ' εἶναι στρατιωτικά, καὶ μίαν σύνταξιν εἶναι τὴν αὐτὴν, τοῦ τε λαμβάνειν, καὶ τοῦ ποιεῖν τὰ δεόντα· ὑμεῖς δὲ οὕτω πως ἄνευ παραγμάτων λαμβάνετε εἰς τὰς ἐορτάς. Ἐστὶ δὴ λοιπὸν, οἶμαι, πάντας εἰσφέρειν, ἂν πολλῶν δέῃ, πολλὰ· ἂν ὀλίγων, ὀλίγα. Δεῖ δὴ χρημάτων, καὶ ἄνευ τούτων οὐδὲν ἐστὶ γενέσθαι τῶν δεόντων. Λέγουσι δὲ καὶ ἄλλους τινὰς ἄλλοι πόρους, ὧν ἔλυσθε, ὅσις ὑμῖν ἂν συμφέρειν δοκῇ· καὶ ἕως ἐστὶ καιρὸς, ἀντιλάβεσθε τῶν παραγμάτων.

* Ἀξίον δὲ ἐνθυμηθῆναι καὶ λογίσασθαι τὰ πράγματα, ἐν ᾧ καθέστηκε νυνὶ τὰ τοῦ Φιλίππου. Οὔτε γὰρ, ὥς δοκεῖ, καὶ φήσεί τις ἂν, μὴ σκοπῶν ἀκριβῶς, εὐπρεπῶς, οὐδ' ὥς ἂν κάλλιψα, αὐτῷ τὰ παρόντ' ἔχῃ· οὐτ' ἂν ἐξήνεγκε τὸν πόλεμον ποτε τοῦτον ἐκεῖνος, εἰ πολεμεῖν ᾤκηθῃ δεήσειν αὐτόν, ἀλλ', ὥς ἐπιὼν, ἅπαντα τότε ἡλπιζε τὰ πράγματα ἀναιρηθήσθαι, καῖτα διέψευσαι. Τοῦτο δὴ πρῶτον αὐτὸν ταραττει, παρὰ γνώμην γεγνηὸς, καὶ πολλὴν ἀθυρίαν αὐτῷ πασχέχει. Εἴτα, τὰ τῶν Θετταλῶν. Ταῦτα γὰρ ἅπιστα μὲν ἦν θήπου φύσει, καὶ αἰεὶ, πᾶσιν ἀνθρώποις· κομιδῇ δ', ὥσπερ ἦν, καὶ ἔστι νῦν τούτῳ· καὶ γὰρ Παγασὰς ἀπαιτεῖν αὐτόν· εἰσιν ἐψηφισμένοι, καὶ Μαγνησίαν κεκωλύκασσι τειχίζειν. Ἦκουον δ' ἔγωγέ τινων, ὥς οὐδὲ τοὺς λιμένας, καὶ τὰς ἀγορὰς ἔτι δάσσοιεν αὐτῷ καρποῦσθαι· τὰ γὰρ κοινὰ τῶν Θετταλῶν ἀπὸ τούτων δέοι διοικεῖν, οὐ Φίλιππον λαμβάνειν. Ἄν δὲ τούτων ἀποσερηθῇ τῶν χρημάτων, εἰς ξενὸν κομιδῇ τὰ τῆς τροφῆς τοῖς ξένοις αὐτῷ καταστήσεται. Ἀλλὰ μὴν τὸν γε Παίονα, καὶ τὸν Ἰλλυριὸν, καὶ ἀπλῶς τούτους ἅπαντας, ἡγεῖσθαι χρὴ αὐ-

τονόμους ἥδιον ἂν καὶ ἐλευθέρους, ἢ δούλους εἶναι· καὶ γὰρ ἀήθεις τοῦ κατακούειν τινός εἰσι, καὶ ἄνθρωπος ὑβριστής, ὥς φασι. Καὶ μὰ Δί' οὐδὲν ἄπιστον ἴσως. Τὸ γὰρ εὖ πράττειν παρὰ τὴν ἀξίαν, ἀφορμὴ τοῦ κακῶς φρονεῖν τοῖς ἀνοήτοις γίνεται· διόπερ πολλάκις δοκεῖ τὸ φυλάξαι τὰγαθὰ τοῦ κτήσασθαι χαλεπώτερον εἶναι. Δεῖ τοίνυν ὑμᾶς, ὦ ἄνδρες Ἀθηναῖοι, τὴν ἀκαιρίαν τὴν ἐκείνου καιρὸν ὑμέτερον νομίσαντας, ἐτοίμως συνάρασθαι τὰ πράγματα, καὶ πρесеβευομένους ἐφ' ἃ δεῖ, καὶ σφατευομένους αὐτοὺς, καὶ παροξύνοντας τοὺς ἄλλους ἅπαντας, λογιζομένους, εἰ Φίλιππος λάβοι κατ' ἡμῶν τοιοῦτον καιρὸν, καὶ πόλεμος γένοιτο πρὸς τῇ χώρᾳ, πῶς ἂν αὐτὸν οἴεσθε ἐτοίμως ἐφ' ἡμᾶς ἐλθεῖν. Εἴτ' οὐκ αἰσχύνεσθε, εἰ μὴδ', ἃ πάθοιτ' ἂν, εἰ δύναιτ' ἐκεῖνος, ταῦτα ποιῆσαι καιρὸν ἔχοντες, οὐ τολμήσετε;

Ἔτι τοίνυν, ὦ ἄνδρες Ἀθηναῖοι, μὴδὲ τοῦθ' ὑμᾶς λανθανέτω, ὅτι νῦν αἴρεσίς ἐστιν ὑμῖν, πότερον ὑμᾶς ἐκεῖ χρηὴ πολεμεῖν, ἢ παρ' ὑμῖν ἐκεῖνον· ἐὰν μὲν γὰρ ἀντέχη τὰ τῶν Ὀλυνθίων, ὑμεῖς ἐκεῖ πολεμήσετε, καὶ τὴν ἐκείνου κακῶς ποιήσετε, τὴν ὑπάρχουσαν καὶ τὴν οἰκείαν, ταύτην ἀδεῶς καρπούμενοι· ἂν δ' ἐκεῖνα Φίλιππος λάβῃ, τίς αὐτὸν ἔτι κωλύσει δεῦρο βαδίζειν; Θηβαῖοι; μὴ λίαν πικρὸν εἰπεῖν ἤ, καὶ συνεισβαλοῦσιν ἐτοίμως. Ἀλλὰ Φωκεῖς; οἱ τὴν οἰκείαν οὐχ οἷοί τε ἄντες φυλάττειν, ἐὰν μὴ βοηθήσητε ὑμεῖς. Ἡ ἄλλοις; ἀλλ', ὦ τᾶν, οὐχὶ βουλήσεται. Τῶν ἀταπαινότατων μέντ' ἂν εἴη, εἰ ἃ νῦν, ἄνοιαν ὑφλισκάνων, ὅμως ἐκκλαθεῖ, ταῦτα δυνήθεις μὴ πράξει. Ἀλλὰ μὴν ἡλικία γ' ἐστὶ τὰ διάφορα ἐνθάδε ἢ ἐκεῖ πολεμεῖν, οὐδὲ λόγου προσδεῖν ἡγοῦμαι· εἰ γὰρ ὑμᾶς δεήσειεν αὐτοὺς τριάκοντα ἡμέρας μόνας ἔξω γενέσθαι, καὶ, ὅσα ἀνάγκη σφατοπέδῳ, χρωμένους τῶν ἐκ τῆς χώρας λαμβάνειν, μηδεὶν ὄντος ἐν αὐτῇ πολεμίου λέγω, πλέον ἂν οἶμαι

ζημιωθῆναι τοὺς γεωργοῦντας ὑμῶν, ἢ ὅσα εἰς ἅπαντα τὸν πρὸ τοῦ πόλεμον δεδαπάνηται. Εἰ δὲ δὴ πόλεμός τις ἔξει, πόσα χρεὶ νομίσαι ζημιωθήσεσθαι; Καὶ πρόσσεσθ' ἢ ὕβρις, καὶ ἔτι ἢ τῶν πραγμάτων αἰσχύνη, οὐδεμιάς ἐλάττων ζημίας, τοῖς γε σώφροσι.

Πάντα δὴ ταῦτα δεῖ συνιδόντας ἅπαντας βοηθεῖν, καὶ ἀπαθεῖν ἐκείσε τὸν πόλεμον· τοὺς μὲν εὐπόρους, ἵν' ὑπὲρ τῶν πολλῶν, ὧν καλῶς ποιοῦντες ἔχουσι, μικρὰ ἀναλίσκοντες, τὰ λοιπὰ κασπῶνται ἀδεῶς· τοὺς δ' ἐν ἡλικίᾳ, ἵνα τὴν τοῦ πολεμεῖν ἐμπειρίαν ἐν τῇ τοῦ Φιλίππου χώρᾳ κτησάμενοι, φοβεροὶ φύλακες τῆς οἰκείας ἀκεραίου γένωνται· τοὺς δὲ λέγοντας, ἵν' αἱ τῶν πεπολιτευμένων αὐτοῖς εὐθύναι ῥάδιαι γένωνται. Ὡς ὁποῖ' ἅττ' ἂν ὑμᾶς περιστῇ τὰ πράγματα, τοιοῦτοι κριταὶ καὶ τῶν πεπραγμένων αὐτοῖς ἔσεσθε. Χρησὰ δὲ εἴη, παντὸς εἵνεκα.

ΔΕΥΤΕΡΟΥ ΠΕΡΙ ΟΛΥΝΘΟΥ

ΥΠΟΘΕΣΙΣ.

ΟΙ Ἀθηναῖοι ὑποσχόμενοι βοηθεῖν τοῖς Ὀλυνθίοις, ἐκπέμπειν ἔμελλον, τὴν τοῦ Μακεδόνης ἔχθραν δεδιότες. Τούτους ὁ ἑήτωρ προθυμείσθαι κελεύει, ἀποδείξας, ὅτι ἡ τῶν συμμάχων δύναμις κατέλειπε Φίλιππον, καὶ αὐτὸς ἀσθενὴς κατ' αὐτόν ἐστι.

OLYNTIACA SECUNDA.

ARGUMENTUM.

PROMISSUM Olynthiis auxilium Athenienses procrastinabant, veriti Macedonis inimicitias. Iis Demosthenes addit animos, ostenditque Philippum sociorum viribus jam destitui, neo suis valere.

ΟΛΥΝΘΙΑΚΟΣ

ΛΟΓΟΣ Β΄.

ΕΠΙ πολλῶν μὲν ἂν τις ἰδεῖν, ὧ ἄνδρες Ἀθηναῖοι, δοκεῖ μοι, τὴν παρὰ τῶν θεῶν εὐνοίαν φανερὰν γενομένην τῇ πόλει· οὐχ ἤκιστα δὲ ἐν τοῖς παροῦσι πράγμασι· τὸ γὰρ τοὺς πολεμήσαντας Φιλίππῳ γεγενῆσθαι, καὶ χώραν ὅμοιον, καὶ δύναμιν τινα κεκτημένους, καὶ, τὸ μέγιστον ἀπάντων, τὴν ὑπὲρ τοῦ πολέμου γνώμην τοιαύτην ἔχοντας, ὥς τε τὰς πρὸς ἐκείνους διαλλαγὰς, πρῶτον μὲν ἀπίστους, εἶτα τῆς ἑαυτῶν πατρίδος νομίζειν ἀνάσσειν εἶναι, δαιμονία τι καὶ θεία παντάπασιν ἔοικεν εὐεργεσία. Δεῖ τοίνυν, ὧ ἄνδρες Ἀθηναῖοι, τοῦτ' ἤδη σκοπεῖν αὐτοὺς, ὅπως μὴ χεῖρους περὶ ἡμᾶς αὐτοὺς εἶναι δόξωμεν τῶν ὑπαρχόντων· ὥς ἔσι τῶν αἰσχυρῶν, μᾶλλον δὲ τῶν αἰσχύων, μὴ μόνον πόλεων καὶ τόπων, ὧν ἡμῖν ποτε κύριοι, φαίνεσθαι προΐεμένους, ἀλλὰ καὶ τῶν ὑπὸ τῆς τύχης παρασκευασθέντων συμμάχων τε καὶ καιρῶν.

Τὸ μὲν οὖν, ὧ ἄνδρες Ἀθηναῖοι, τὴν Φιλίππου ῥώμην διεξιέναι, καὶ διὰ τούτων τῶν λόγων προτρέπειν τὰ δέοντα ποιεῖν ὑμᾶς, οὐχὶ καλῶς ἔχειν ἡγοῦμαι. Διὰ τί; Ὅτι μοι δοκεῖ πάνθ' ὅσα ἂν εἴπῃ τις ὑπὲρ τούτων, ἐκείνῳ μὲν ἔχειν φιλοτιμίαν τινὰ, ἡμῖν δ' οὐχὶ καλῶς πεπραχθαι· ὁ μὲν γὰρ ὅσῳ πλείονα ὑπὲρ τὴν ἀξίαν πεποίηκε τὴν αὐτοῦ, τοσούτῳ θυμασώτερος παρὰ πᾶσι

νομιζέται· ὑμεῖς δὲ ὅσω χεῖρον ἢ προσῆκε κέχρησθε τοῖς πράγμασι, τοσαύτῳ πλείονα αἰσχύνῃν ὠφλήκατε. Ταῦτα μὲν οὖν παραλείψω· καὶ γὰρ εἰ μετ' ἀληθείας τις, ὧ ἄνδρες Ἀθηναῖοι, σκοποῖτο, ἐνθὲνδ' ἂν μέγαν αὐτὸν ἴδοι γεγεννημένον, οὐχὶ παρ' αὐτοῦ. Ὡν αὖν, ἐκείνος μὲν ὀφείλει τοῖς ὑπὲρ αὐτοῦ πεπολιτευμένοις χάριν, ὑμῖν δὲ δίκην προσήκει λαβεῖν, τούτων οὐχὶ νῦν ὁρῶ τὸν καιρὸν ταῦ λέγειν· ἃ δὲ καὶ χωρὶς τούτων ἔνι, καὶ βέλτιστόν ἐστιν ἀκηκοέναι πάντας ὑμᾶς, καὶ μεγάλα, ὧ ἄνδρες Ἀθηναῖοι, κατ' ἐκείνου φαίνουσιν ἂν ὀνειδῇ, βουλομένοις ὁρθῶς δοκιμάζειν, ταῦτ' εἰπεῖν πειράσομαι.

Τὸ μὲν οὖν ἐπίσκοπον καὶ ἄπιστον καλεῖν ἄνευ τοῦ τὰ πεπραγμένα δεικνύναι, λοιδορίαν εἶναί τις ἂν φήσειε κενὴν, δικαίως· τὸ δὲ πᾶνθ', ὅσα πῶποτ' ἔπραξε, διεξιόντα, ἐφ' ἅπασιν ταύτοις ἐλέγχειν, καὶ βραχέος λόγου συμβαίνει δεῖσθαι, καὶ δυοῖν ἕνεκα ἡγοῦμαι συμφέρειν εἰρησθαι, τοῦ τ' ἐκείνον, ὅπερ καὶ ἀληθὲς ὑπάρχει, φαῦλον φαίνεσθαι· καὶ τοῦ τοὺς ὑπερεκπέπληγμένους, ὡς ἄμαχόν τινα, τὸν Φίλιππον, ἰδεῖν, ὅτι πάντα διεξελήλυθεν, οἷς πρότερον παρακρουόμενος, μέγας νῦν ἡυξήθη, καὶ πρὸς αὐτὴν ἤκει τὴν τελευταίην τὰ πράγματα αὐτῷ. Ἐγὼ γάρ, ὧ ἄνδρες Ἀθηναῖοι, σφόδρα ἂν ἡγάμην καὶ αὐτὸς φοβερόν εἶναι καὶ θαυμαστὸν τὸν Φίλιππον, εἰ τὰ δίκαια πράττοντα ἐώρων αὐτὸν ἡυξημένον· νῦν δὲ θεωρῶν καὶ σκοπῶν εὐρίσκω, τὴν μὲν ἡμετέραν εὐήθειαν τὸ κατασχεῖν, ὅτε Ὀλυνθίους ἀπήλαυνόν τινες ἐνθὲνδε βουλομένους ἡμῖν διαλεχθῆναι, τῷ τὴν Ἀμφίπολιν φάσκειν παραδώσειν, καὶ τὸ θρυλλομένον ποτε ἀπόρρητον ἐκείνο κατασκευάσειν, τούτῳ προσαγόμενον· τὴν δὲ Ὀλυνθίων φιλίαν μετὰ ταῦτα, τῷ Ποτίδαιαν, οὔσαν ἡμετέραν, ἐξελεῖν· καὶ τοὺς μὲν πρότερον συμμάχους ἡμᾶς ἀδικῆσαι, παραδοῦναι δὲ ἐκείνοις· Θετταλοὺς δὲ νῦν τὰ τελευταῖα τῷ Μαγνησίαν παραδώσειν

ὑποσχέσθαι, καὶ τὸν Φωκικὸν πόλεμον ὑπὲρ αὐτῶν πολεμήσειν ἀναδέξασθαι. Ὅλως δὲ οὐδεὶς ἐστίν, ὅστιν οὐ πεφενάκικεν ἐκείνος τῶν αὐτῷ χρησταμένων· τὴν γὰρ ἐκάσων ἄνοιαν αἰεὶ τῶν ἀγνοούντων αὐτὸν ἐξαπατῶν καὶ προσλαμβάνων, οὕτως ἤυξηθη. Ὡσπερ οὖν διὰ τούτων ἤρθη μέγας, ἡνίκα ἕκαστοι συμφέρον αὐτὸν ἐαυτοῖς ὥντό τι πράξειν· οὕτως ὀφείλει διὰ τῶν αὐτῶν τούτων καὶ καθαιρεθῆναι πάλιν, ἐπειδὴν πάνθ' ἕνεκα ἐαυτοῦ ποιῶν ἐξελήλεγκται.

Καιροῦ μὲν δὴ, ὡς ἄνδρες Ἀθηναῖοι, πρὸς τοῦτο πάρεσι Φιλίππῳ τὰ πράγματα· ἢ παρελθὼν τις ἐμοὶ, μᾶλλον δὲ ὑμῖν, δειξάτω, ἢ ὡς οὐκ ἀληθῆ ταῦτ' ἐγὼ λέγω, ἢ ὡς οἱ τὰ προῦτα ἐξηπατημένοι, τὰ λοιπὰ πεισεύσουσιν αὐτῷ, ἢ ὡς οἱ παρὰ τὴν αὐτῶν ἀξίαν δεδουλωμένοι Θετταλοὶ, νῦν οὐκ ἂν ἐλεύθεροὶ γένοιτο ἄσμενοι. Καὶ μὴν εἴ τις ὑμῶν, ταῦτα μὲν οὕτως ἔχειν ἡγέεται, οἶεται δὲ βίᾳ κατέξειν αὐτὸν τὰ πράγματα, τῷ τὰ χωρία, καὶ λιμένας, καὶ τὰ τοιαῦτα προειληφέναι, οὐκ ὀρθῶς οἶεται. Ὅταν μὲν γὰρ ὑπ' εὐνοίας τὰ πράγματα συστῇ, καὶ πᾶσι ταῦτά συμφέρῃ τοῖς μετέχουσι τοῦ πολέμου, καὶ συμπονεῖν, καὶ φέρειν τὰς συμφορὰς, καὶ μένειν ἐθέλουσιν οἱ ἄνθρωποι· ὅταν δ' ἐκ πλεονεξίας καὶ πονηρίας τις, ὥσπερ οὗτος, ἰσχύσῃ, ἢ πρώτῃ πρόφασις καὶ μικρὸν πταῖσμα ἅπαντα ἀνεχαίτισε καὶ διέλυσεν· οὐ γὰρ ἐστίν, οὐκ ἔστιν, ὡς ἄνδρες Ἀθηναῖοι, ἀδικοῦντα, καὶ ἐπισκοῦντα, καὶ ψευδόμενον, δύναμιν βεβαίαν κτήσασθαι· ἀλλὰ τὰ τοιαῦτα, εἰς μὲν ἅπαξ καὶ βραχὺν χρόνον ἀντέχει· καὶ σφόδρα γε ἤνθησεν ἐπὶ ταῖς ἐλπίσιν, ἂν τύχῃ· τῷ χρόνῳ δὲ φωρᾶται, καὶ περὶ αὐτὰ καταρρέει· ὥσπερ γὰρ οἰκίας, οἶμαι, καὶ πλοίου, καὶ τῶν ἄλλων τῶν τοιούτων, τὰ κάτωθεν ἰσχυρότατα εἶναι δεῖ, οὕτω καὶ τῶν πράξεων τὰς ἀρχὰς καὶ τὰς

ὑποθέσεις ἀληθεῖς καὶ δικαίας εἶναι προσήκει. Τοῦτο δὲ οὐκ ἔνι νῦν ἐν τοῖς πεπραγμένοις Φιλίππῳ.

Φημὶ δὴ δεῖν ὑμᾶς ἅμα τοῖς μὲν Ὀλυνθίοις βοηθεῖν, καὶ ὅπως τις λέγει κάλλιςα καὶ τάχιστα, οὕτως ἀρέσκει μοι· πρὸς δὲ Θετταλοὺς πρὸςθεΐαν πέμπειν, ἣ τοὺς μὲν διδάξει ταῦτα, τοὺς δὲ παροξυνεῖ· καὶ γὰρ νῦν εἰσὶν ἐψηφισμένοι Παγασὰς ἀπαιτεῖν, καὶ περὶ Μαγνησίας λόγους ποιεῖσθαι. Σκοπεῖσθε μέντοι τοῦτο, ὧ ἄνδρες Ἀθηναῖοι, ὅπως μὴ λόγους ἐροῦσι μόνον οἱ παρ' ἡμῶν πρὸςθεῖς, ἀλλὰ καὶ ἔργον τι δεικνύειν ἔξουσιν, ἐξεληλυθότων ὑμῶν ἀξίως τῆς πόλεως, καὶ ὄντων ἐπὶ τοῖς πράγμασιν· ὥς ἅπας μὲν λόγος, ἂν ἀπ' ἡ τὰ πράγματα, μάταιόν τι φαίνεται καὶ κενόν, μάλισα δὲ ὁ παρὰ τῆς ἡμετέρας πόλεως· ὅσα γὰρ ἐτοιμότατ' αὐτῷ δοκοῦμεν χρῆσθαι, τοσούτῳ μᾶλλον ἀπιστοῦσι πάντες αὐτῷ.

Πολλὴν δὲ τὴν μετέσασιν, καὶ μεγάλην δεικτέον τὴν μεταβολὴν, εἰσφέροντας, ἐξιόντας, ἅπαντα ποιοῦντας ἐτοιμῶς, εἴπερ τις ὑμῖν προσέξει τὸν νοῦν. Καὶ ταῦτα ἐδελήσγητε, ὥς προσήκει καὶ δεῖ, περαινεῖν, οὐ μόνον, ὧ ἄνδρες Ἀθηναῖοι, τὰ συμμαχικὰ ἀσθενῶς καὶ ἀπίστως ἔχοντα φανήσεται Φιλίππῳ, ἀλλὰ καὶ τὰ τῆς οἰκείας ἀρχῆς καὶ δυνάμεως κακῶς ἔχοντα ἐξελεγχθήσεται· ὅλως μὲν γὰρ ἡ Μακεδονικὴ δύναμις καὶ ἀρχή, ἐν μὲν προσδήκης μέρει ἐςί τις οὐ σμικρὰ, οἷον ὑπῆρξέ ποθ' ὑμῖν ἐπὶ Τιμοθέου πρὸς Ὀλυνθίους· πάλιν αὖ, πρὸς Ποτίδαιαν Ὀλυνθίοις ἐφάνη τι τοῦτο συναμφοτέρον· νυνὶ δὲ Θετταλοῖς νοσοῦσι καὶ σασιάζουσι, καὶ τεταραγμένοις, ἐπὶ τὴν τυραννικὴν οἰκίαν ἐβοήθησε. Καὶ ὅποι τις ἂν, οἶμαι, προσδῇ καὶ μικρὰν δύναμιν, πάντ' ὠφελεῖ. Αὐτὴ δὲ καθ' αὐτὴν ἀσθενὴς καὶ πολλῶν κακῶν ἐςί μεσὴ· καὶ γὰρ οὗτος ἅπασι τούτοις, οἷς ἂν τις μέγαν αὐτὸν ἡγήσαιτο, τοῖς πολέμοις καὶ ταῖς στρατείαις, ἔτ'

ἐπισφαλές ἐσαν αὐτὴν, ἣ ὑπῆρχε φύσει, κατεσκευάκεν ἑαυτῷ. Μὴ γὰρ οἶσθε, ὧ ἄνδρες Ἀθηναῖοι, τοῖς αὐτοῖς Φίλιππόν τε χαίρειν, καὶ τοὺς ἀρχομένους· ἀλλ' ὁ μὲν δόξης ἐπιθυμεῖ, καὶ τοῦτο ἐζήλωκε καὶ προήρηται, πρᾶττων καὶ κινδυνεύων, ἂν συμβῇ τι παθεῖν, τὴν τοῦ διαπράξασθαι ταῦτα, ἃ μηδεὶς πώποτε ἄλλος Μακεδόνων βασιλεὺς, δόξαν ἀντὶ τοῦ ζῆν ἀσφαλῶς ἡρημένος· τοῖς δὲ τῆς μὲν φιλοτιμίας τῆς ἀπὸ τούτων οὐ μέτεσι· κοπτόμενοι δὲ αἰεὶ ταῖς σφαταῖς ταύταις ταῖς ἄνω τε καὶ κάτω, λυποῦνται, καὶ συνεχῶς ταλαιπωροῦσιν, οὔτ' ἐπὶ τοῖς ἔργοις, οὔτ' ἐπὶ τοῖς αὐτῶν ἰδίοις ἐώμενοι διατρέβειν, οὔθ' ὅς' ἂν πορίσωσιν οὕτως, ὅπως ἂν δύνωνται, ταῦτ' ἔχοντες διαθέσθαι, κεκλεισμένων τῶν ἐμπαρίων τῶν ἐν τῇ χώρᾳ διὰ τὸν πόλεμον.

Οἱ μὲν οὖν πολλοὶ Μακεδόνων πῶς ἔχουσι Φιλίππῳ, ἐκ τούτων ἂν τις σκέψαιτο οὐ χαλεπῶς. Οἱ δὲ δὴ περὶ αὐτὸν ὄντες ξένοι, καὶ πεζέταιροι, δόξαν μὲν ἔχουσιν ὡς εἰσὶ θαυμαστοί, καὶ συγκεκροτημένοι τὰ τοῦ πολέμου· ὡς δ' ἐγὼ τῶν ἐν αὐτῇ τῇ χώρᾳ γεγεννημένων τινὸς ἤκουον, ἀνδρὸς οὐδαμῶς οἷου τε ψεύδεσθαι, οὐδένων εἰσὶ βελτίους. Εἰ μὲν γὰρ τις ἀνὴρ ἐστὶν ἐν αὐτοῖς οἷος ἔμπειρος πολέμου καὶ ἀγώνων, τούτους μὲν φιλοτιμίᾳ πάντας ἀπαθεῖν αὐτὸν ἔφη, βουλόμενον πάντα αὐτοῦ δοκεῖν εἶναι τὰ ἔργα· πρὸς γὰρ αὐτοῖς ἄλλοις καὶ τὴν φιλοτιμίαν τάνδῃς ἀνυπέβλητον εἶναι. Εἰ δέ τις σώφρων, ἣ δίκαιος ἄλλως, τὴν καθ' ἡμέραν ἀκρασίαν τοῦ βίου, καὶ μέθην, καὶ κορδακισμοὺς οὐ δυνάμενος φέρειν, παρωςᾶσθαι καὶ ἐν οὐδενὸς εἶναι μέρος τὸν τοιοῦτον· λοιποὺς δὲ περὶ αὐτὸν εἶναι ληϊστὰς, καὶ κόλακας, καὶ τοιούτους ἀνδράποδες, οἷους μεθύσαντας ὀρχεῖσθαι τοιαῦτα, οἷα ἐγὼ νῦν ὀκνῶ πρὸς ὑμᾶς ὀνομάσαι. Δῆλον δ' ὅτι ταῦτ' ἐστὶν ἀληθῆ· καὶ γὰρ οὐς ἐνθὲνδε πάντες ἀπήλαυνον, ὡς πολὺ τῶν θαυματοποιῶν ἀσελγες ἐσθλούς.

όντας, Καλλίαν ἐκείνον τὸν δημόσιον, καὶ τοιούτους ἀνθρώπους, μίμους γελοίων, καὶ ποιητὰς αἰσχυρῶν ἀσμάτων, ὧν εἰς τοὺς συνόντας ποιοῦσιν ἕνεκα τοῦ γελασθῆναι, τούτους ἀγαπᾷ, καὶ περὶ αὐτὸν ἔχει. Καίτοι ταῦτα, εἰ καὶ μικρά τις ἡγεῖται, μεγάλη, ὧ ἄνδρες Ἀθηναῖοι, δείγματα τῆς ἐκείνου γνώμης καὶ κακοδαιμονίας ἐς τοῖς εὖ φρονοῦσιν· ἀλλ', οἶμαι, νῦν μὲν ἐπισκοπεῖ τούτοις τὸ κατορθοῦν· αἱ γὰρ εὐπραξίαι δειναὶ συγκρούσαι καὶ συσκιᾶσαι τὰ τοιαῦτα ὀνειδῇ· εἰ δέ τι πταίσεις, τότε ἀκριβοῶς αὐτοῦ πάντ' ἐξετασθήσεται. Δοκεῖ δ' ἔμοιγε, ὧ ἄνδρες Ἀθηναῖοι, δείξιν οὐκ εἰς μακρὰν, ἂν οἴτε θεοὶ θέλωσι, καὶ ὑμεῖς βούλησθε· ὥσπερ γὰρ ἐν τοῖς σώμασιν ἡμῶν, ἕως μὲν ἂν ἐρρώμενος ᾖ τις, οὐδὲν ἐπαισθάνεται τῶν κατ' ἑκασα σαθρῶν· ἐπὶ δὲ ἀρρώγημά τι συμβῇ, πάντα κινεῖται, καὶ ῥήγμα, καὶ σρέμμα, καὶ ἄλλο τι τῶν ὑπαρχόντων σαθεὶς ᾖ· οὕτω καὶ τῶν πόλεων, καὶ τῶν τυράννων, ἕως μὲν ἂν ἕξω πολεμῶσιν, ἀφανῇ τὰ κακὰ τοῖς πολλοῖς ἐσιν· ἐπειδὴ δὲ ὁμορος πόλεμος συμπλακῇ, πάντα ἐποίησεν ἑκδηλα.

Εἰ δέ τις ὑμῶν, ὧ ἄνδρες Ἀθηναῖοι, τὸν Φίλιππον εὐτυχοῦντα ὁρῶν, ταύτῃ φοβερὸν προσπολεμῆσαι νομίζει, σώφρονος μὲν ἀνθρώπου λογισμῷ χρῆται· μεγάλη γὰρ ῥοπή, μᾶλλον δὲ ὄλον, ἢ τύχη παρὰ πάντ' ἐς τὰ τῶν ἀνθρώπων πρᾶγματα. Οὐ μὲν ἀλλ' ἔγωγε, εἴ τις αἰξέσιν μοι δοίῃ, τὴν τῆς ἡμετέρας πόλεως τύχην ἂν ἐλοίμην, ἐθελόντων ἂν προσήκει ποιεῖν ὑμῶν αὐτῶν καὶ κατὰ μικρὸν, ἢ τὴν ἐκείνου· πολὺ γὰρ πλείους ἀφορμὰς εἰς τὸ τὴν παρὰ τῶν θεῶν εὖνοϊαν ἔχειν ὁρῶ ὑμῖν ἐνούσας, ἢ ἐκείνω. Ἀλλ', οἶμαι, καθήμεθα, οὐδὲν ποιούντες· οὐκ ἔνι δ' αὖ τὸν ἀργοῦντα, οὐδὲ τοῖς φίλοις ἐπιτάττειν ὑπὲρ αὐτοῦ τι ποιεῖν, μή τι γε δὴ τοῖς θεοῖς. Οὐ δὴ θάυμαζόν ἐσιν εἰ στρατευόμενος καὶ πονῶν ἐκείνος αὐτός, καὶ παρῶν ἐφ' ἅπασι, καὶ μηδένα καιρὸν, μηδ'

ὥραν παραλείπων, ἡμῶν μελλόντων, καὶ ψηφίζομένων, καὶ πυνθανομένων περιγίνεται· οὐ δὴ θαυμάζω τοῦτο ἐγώ· τούναντίον γὰρ ἂν ἦν θαυμαστὸν, εἰ μηδὲν ποιοῦντες ἡμεῖς ὦν τοῖς πολεμοῦσι προσήκει, τοῦ πάντα ποιοῦντος ἃ δεῖ περιῆμεν. Ἄλλ' ἐκείνο θαυμάζω, εἰ Λακεδαιμονίοις μὲν ποτε, ὧ ἄνδρες Ἀθηναῖοι, ὑπὲρ τῶν Ἑλληνικῶν δικαίων ἀντήρατε, καὶ πολλὰ ἰδία πλεονεκτῆσαι πολλάκις ὑμῖν ἐξῆν, οὐκ ἠθελήσατε. Ἄλλ', ἴνα οἱ ἄλλοι τύχωσι τῶν δικαίων, τὰ ὑμέτερα αὐτῶν ἀνηλίσκετε εἰσφέροντες, καὶ πρηκευδιανοῦσθε στρατεύομενοι· νυνὶ δὲ ὀκνεῖτε ἐξιέναι, καὶ μέλλετε εἰσφέρειν ὑπὲρ τῶν ὑμετέρων αὐτῶν κτημάτων. Καὶ τοὺς μὲν ἄλλους σεσώκατε πολλάκις πάντας, καὶ καθ' ἓνα αὐτῶν ἕκασον ἐν μέρει· τὰ δὲ ὑμέτερα αὐτῶν ἀπολωλεκότες κἀθήσθε. Ταῦτα θαυμάζω· καὶ ἔτι πρὸς τούτοις, εἰ μηδὲ εἰς ὑμῶν, ὧ ἄνδρες Ἀθηναῖοι, δύναται λογίσασθαι, πόσον πολεμεῖτε χρόνον Φιλίππῳ, καὶ τί ποιοῦντων ὑμῶν, ἅπας ὁ χρόνος διελήλυθεν οὗτος· ἴξε γὰρ δῆπου τοῦθ', ὅτι μελλόντων ὑμῶν, ἐτέρους τινὰς ἐλπίζόντων πρᾶξαι, αἰτιωμένων ἀλλήλους, κρινόντων, πάλιν ἐλπίζόντων, σχεδὸν ταῦτα ἅπερ νυνὶ ποιοῦντων, ὁ χρόνος ἅπας διελήλυθεν. Εἴτα οὕτως ἀγνωμόνως ἔχετε, ὧ ἄνδρες Ἀθηναῖοι, ὥς δι' ὧν ἐκ χρηστῶν φαῦλα τὰ πράγματα γέγονε τῆς πόλεως, διὰ τῶν αὐτῶν τούτων ἐλπίζετε πρᾶξαι, ἐκ φαύλων αὐτὰ χρηστὰ γενήσεσθαι; Ἄλλ' οὗτ' εὐλογον, οὗτ' ἔχον ἐς τὴ φύσιν τοῦτό γε· πολὺ γὰρ ῥᾶον ἔχοντας φυλάττειν, ἢ κτήσεσθαι πάντα πέφυκε. Νυνὶ δὲ ὅ, τι μὲν φυλάξομεν, οὐδὲν ἐστὶν ὑπὸ τοῦ πολέμου λοιπὸν τῶν πρότερον κτήσεσθαι δὲ δεῖ. Αὐτῶν οὖν ὑμῶν τοῦτο ἔργον ἦδη.

Φημὶ δὴ δεῖν εἰσφέρειν χρήματα, αὐτοὺς ἐξιέναι πρὸς θύμῳς, μηδένα αἰτιᾶσθαι πρὶν ἂν τῶν πραγμάτων

κρατήσητε· τηνικαῦτα δὲ ἀπ' αὐτῶν τῶν ἔργων κρίναν-
 τας, τοὺς μὲν ἀξίους ἐπαίνου τιμᾶν, τοὺς δὲ ἀδικοῦντας
 κολάζειν· τὰς προφάσεις δ' ἀφελεῖν, καὶ τὰ καθ' ὑμᾶς
 ἐλλείμματα· οὐ γὰρ ἐς πικρῶς ἐξετάσαι τί πέπρακται
 τοῖς ἄλλοις, ἂν μὴ παρ' ὑμῶν αὐτῶν πρῶτον ὑπάρξῃ
 τὰ δέοντα. Τίνος γὰρ ἕνεκα, ὦ ἄνδρες Ἀθηναῖοι, νομί-
 ζετε, τοῦτον μὲν φεύγειν τὸν πόλεμον πάντας, ὅσους ἂν
 ἐκπέμψητε, στρατηγούς, ἰδίᾳ δ' εὐρίσκειν πολέμους (εἰ
 δεῖ τι τῶν ὄντων καὶ περὶ τῶν στρατηγῶν εἰπεῖν.); "Οτι
 ἐνταῦθα μὲν ἐς τὰ ἄλλα, ὑπὲρ ὧν ἐστὶν ὁ πόλεμος, ὑμέ-
 τερα· Ἀμφίπολις καὶ ληφθῇ, πσραχρῆμα αὐτὴν ὑμεῖς
 κομισέσθε· οἱ δὲ κίνδυνοι τῶν ἐφεσηκότων ἴδιοι· μισθὸς
 δ' οὐκ ἔστιν· ἐκεῖ δὲ, κίνδυνοι μὲν ἐλάττους, τὰ δὲ λήμ-
 ματα τῶν ἐφεσηκότων καὶ τῶν στρατιωτῶν, Λάμψακος,
 Σίγειον, τὰ πλοῖα αὖ συλῶσιν. Ἐπὶ οὖν τὸ λυσιτελοῦν
 αὐτοῖς ἕκαστοι χωροῦσιν· ὑμεῖς δὲ, ὅταν μὲν εἰς τὰ
 πράγματα ἀποβλέψῃτε φαύλως ἔχοντα, τοὺς ἐφεσηκό-
 τας κρίνετε· ὅταν δὲ, δόντες λόγον, τὰς ἀνάγκας ἀκού-
 σῃτε ταύτας, ἀφίεσθε· περίεσι τοίνυν ἡμῖν ἀλλήλοις
 ἐρίζειν, καὶ διεσῆναι, τοῖς μὲν ταῦτα πεπεισμένοις, τοῖς
 δὲ ταῦτα· τὰ κοινὰ δὲ ἔχειν φαύλως. Πρώτερον μὲν
 γὰρ, ὦ ἄνδρες Ἀθηναῖοι, εἰσεφέρετε κατὰ συμμορίας·
 νυνὶ δὲ πολιτεύεσθε κατὰ συμμορίας· ῥήτως ἡγεμῶν
 ἐκατέρων, καὶ στρατηγὸς ὑπὸ τούτῳ, καὶ οἱ βοηθησόμε-
 νοι οἱ τριακόσιοι· οἱ δὲ ἄλλοι προσπενέμεσθε, οἱ μὲν ὡς
 τούτους, οἱ δὲ ὡς ἐκείνους. Δεῖ δὴ ταῦτα ἐπανέντας,
 καὶ ὑμῶν αὐτῶν ἔτι καὶ νῦν γενομένους, κοινὸν καὶ τὸ
 λέγειν, καὶ τὸ βουλευέσθαι, καὶ τὸ πράττειν ποιῆσαι.
 Εἰ δὲ, τοῖς μὲν, ὥσπερ ἐκ τυραννίδος, ὑμῶν ἐπιτάττειν
 ἀποδώσετε· τοῖς δὲ ἀναγκάζεσθαι τριηραρχεῖν, εἰσφέ-
 ρειν, στρατεύεσθαι· τοῖς δὲ, ψηφίζεσθαι κατὰ τούτων
 μόνον, ἄλλο δὲ μηδοτιοῦν συμπονεῖν· οὐχὶ γενήσεται


τῶν δεόντων ἡμῖν οὐδὲν ἐν καιρῷ· τὸ γὰρ ἡδικοημένον αἰεὶ μέρος ἐλλείψει· εἴθ' ὑμῖν τούτους κολάζειν ἀντὶ τῶν ἐχθρῶν περιέσαι.

Λέγω δὴ κεφάλαιον, πάντας εἰσφέρειν, ἀφ' ὧν ἕκαστος ἔχει, τὸ ἴσον· πάντας ἐξιέναι κατὰ μέρος, ἕως ἂν ἅπαντες στρατεύσῃσθε· πᾶσι τοῖς παραιοῦσι λόγον διδόναι, καὶ τὰ βέλτισα, ὧν ἂν ἀκούσῃτε, αἰρεῖσθαι, μὴ ἂν ὁ δεῖνα, ἢ ὁ δεῖνα εἴπῃ. Καὶ ταῦτα ποιῆτε, οὐ τὸν εἰπόντα μόνον παραχρῆμα ἐπαινέσεσθε, ἀλλὰ καὶ ὑμᾶς αὐτοὺς ὕστερον, πολλῷ βέλτιον τῶν ὅλων πραγμάτων ὑμῖν ἐχόντων.

ΤΡΙΤΟΝ ΠΕΡΙ ΟΛΥΝΘΟΥ.

ΥΠΟΘΕΣΙΣ.

Τῇ τῶν Ἀθηναίων φρουρᾷ οἱ Ὀλύνδιοι δυναμωθέντες, τοὺς τὰ τεύχεα ὑπὸντας Μακεδόνας κατέδλιναν. Τοῦτο δὲ ἀκούσαντες οἱ Ἀθηναῖοι, καὶ ἀγαθαῖς ἐλπίσιν ἐπαιρόμενοι, περὶ τοῦ εἰς Μακεδονίαν στρατεύσασθαι ἐβουλεύοντο. Τοῦ οὖν τούτους ὁ ῥήτωρ κατέχει, δημηγορῶν, ὅτι ἔξαρκεῖ νῦν τῇ πόλει ἑαυτὴν συμμάχους τε σώσειν. Πολιτεῖαν τε νοσοῦσαν, καὶ τρόπον τινὰ διεφθαρμένην ἐπανορθώσασθαι δεῖν ἰσχυρίζεται.



OLYNTHIACA TERTIA.

ARGUMENTUM.

OLYNTHII, Atheniensium præsidio recreati, clade Philippi exercitum urbis mœnia subeuntem afflixerant. Quo nuntio, Athenienses, inflati spe rerum secundarum, de inferendo Macedoniæ bello deliberabant. Ipsius Demosthenes moderatur, contenditque, nunc reipublicæ satis esse suæ sociorumque salutem dare operam; pluraque ipsius mala, istorumque re media luculenter ostendit.

ΟΛΥΝΘΙΑΚΟΣ

ΛΟΓΟΣ γ'.

— 000 —

ΟΥΧΙ ταῦτ' ἀπαρίσταί μοι γινώσκειν, ὦ ἄνδρες Ἀθηναῖοι, ὅταν τε εἰς τὰ πράγματα ἀποβλέψω, καὶ ὅταν εἰς τοὺς λόγους, οὓς ἀκούω. Τοὺς μὲν γὰρ λόγους περὶ τοῦ τιμωρῆσθαι Φίλιππον ὁρῶ γιγνομένους· τὰ δὲ πράγματα εἰς τοῦτο προσηκόντα, ὥς τε, ὅπως μὴ πεισώμεθα αὐτοὶ πρότερον κακῶς, σκέψασθαι δεόν. Οὐδὲν οὖν ἄλλο μοι δοκοῦσιν οἱ τὰ τοιαῦτα λέγοντες, ἢ τὴν ὑπόθεσιν, περὶ ἧς βουλευέσθε, οὐχὶ τὴν οὖσαν παριστάντες ὑμῖν, ἀμαρτάνειν. Ἐγὼ δ' ὅτι μὲν ποτε ἐξῆν τῇ πόλει, καὶ τὰ αὐτῆς ἔχειν ἀσφαλῶς, καὶ Φίλιππον τιμωρῆσθαι, καὶ μάλα ἀκριβῶς οἶδα· ἐπ' ἐμοῦ γὰρ, οὐχὶ πάλαι, γέγονε ταῦτα ἀμφοτέρα. Νῦν μέντοι πείσμαι τοῦθ' ἱκανὸν προλαβεῖν εἶναι ἡμῖν τὴν πρώτην, ὅπως τοὺς συμμάχους σώσωμεν. Ἐὰν γὰρ τοῦτο βεβαίως ὑπάρξῃ, τότε καὶ περὶ τοῦ τίνα τρόπον τιμωρῆσεται τις ἐκείνον ἐξέσαι σκοπεῖν. Πρὶν δὲ τὴν ἀρχὴν ὁρθῶς ὑποθέσθαι, μάταιον ἡγοῦμαι περὶ τῆς τελευτῆς ὀντινοῦν ποιεῖσθαι λόγον.

Ὁ μὲν οὖν παρῶν καιρὸς, ὦ ἄνδρες Ἀθηναῖοι, εἴπερ ποτε, καὶ νῦν πολλῆς φροντίδος καὶ βουλῆς δεῖται. Ἐγὼ δὲ, οὐχ ὅ, τι χρεὶ περὶ τῶν παρόντων συμβουλευσαι, χαλεπώτατον ἡγοῦμαι, ἀλλ' ἐκείνο ἀπορῶ, τίνα χρεὶ τρόπον, ὦ ἄνδρες Ἀθηναῖοι, πρὸς ὑμᾶς περὶ ἀν-

τῶν εἰπεῖν· πέπεισμαι γὰρ ἐξ ὧν παρῶν καὶ ἀκούων
 σύνοιδα, τὰ πλείω τῶν πραγμάτων ὑμᾶς ἐκπεφευγέναι,
 τῷ μὴ βούλεσθαι τὰ δέοντα ποιεῖν, οὐ τῷ μὴ συνιέναι.
 Ἀξιῷ δὲ ὑμᾶς, ἂν μετὰ παρρησίας ποιῶμαι τοὺς λό-
 γους, ὑπομένειν, τοῦτο θεωροῦντας, εἰ τάληθῇ λέγω,
 καὶ διὰ τοῦτο, ἵνα τὰ λοιπὰ βελτίω γένηται· ὁρᾶτε γὰρ
 ὡς ἐκ τοῦ πρὸς χάριν δημηγορεῖν ἐνίους, εἰς πᾶν προε-
 λήλυθε μοχθηρίας τὰ παρόντα πράγματα. Ἀναγ-
 καῖον δὲ ὑπολαμβάνω, μικρὰ τῶν γεγενημένων πρῶτον
 ὑμᾶς ὑπομνήσαι.

Μέμνησθε, ὦ ἄνδρες Ἀθηναῖοι, ὅτ' ἀπηγγέλθη Φί-
 λιππος ὑμῖν ἐν Θράκῃ, τρίτον ἢ τέταρτον ἔτος τουτί,
 Ἡεραῖον τεῖχος πολιορκῶν· τότε τοῖνον, μὴν μὲν ἦν Μαι-
 μακτηριῶν· πολλῶν δὲ λόγων καὶ Διορύδου γιγνομένου
 παρ' ὑμῖν, ἐψηφίσασθε τετταράκοντα τριήρεις καθέλ-
 κειν, καὶ τοὺς μέχρι πέντε καὶ τετταράκοντα ἐτῶν αὐ-
 τοὺς ἐμβαίνειν, καὶ τάλαντα ἐξήκοντα εἰσφέρειν. Καὶ
 μετὰ ταῦτα, διελθόντος τοῦ ἐνιαυτοῦ τούτου, Ἑκατομ-
 βαιῶν, Μεταγειτνιῶν, Βοηδρομιῶν· τούτου τοῦ μηνὸς
 μόγισ, μετὰ τὰ μυσηρία, δέκα ναῦς ἀπεσείλατε ἔχοντα
 Χαρίδημον κενὰς, καὶ πέντε τάλαντα ἀργυρίου· ὡς γὰρ
 ἡγγέλθη Φίλιππος ἀσθενῶν, καὶ τεθνεῶς, (ἦλθε γὰρ
 ἀμφοτέρω,) οὐκέτι καιρὸν οὐδένα τοῦ βοηθεῖν νομίσαν-
 τες, ἀφήκατε, ὦ ἄνδρες Ἀθηναῖοι, τὸν ἀπόστολον. Ἦν
 δ' οὗτος ὁ καιρὸς αὐτός· εἰ γὰρ τότε ἐκεῖσε ἐβοηθήσα-
 μεν, ὥσπερ ἐψηφισάμεθα, προθύμως, οὐκ ἂν ἠνώχλει
 νῦν ἡμῖν ὁ Φίλιππος τότε σωθεῖς.

Τὰ μὲν δὴ τότεπραχθέντα, οὐκ ἂν ἄλλως ἔχοι· νῦν
 δ' ἐτέρου πολέμου καιρὸς ἦκει. Τίς οὗτος; Δί' ὃν καὶ
 περὶ τούτων ἐμνήσθην, ἵνα μὴ ταῦτα πάθῃτε. Τί δὴ
 χρησόμεθα, ὦ ἄνδρες Ἀθηναῖοι, τούτῳ; εἰ γὰρ μὴ βοη-
 θήσῃτε παντὶ σθένει κατὰ τὸ δυνατόν, θεάσασθε ὃν
 τρόπον ὑμεῖς ἐσρατηγηκότες πάντα ἔσεσθε ὑπὲρ Φιλίπ-

που. Ὑπῆρχον Ὀλύνθιοι δυνάμιν τινα κεκτημένοι, καὶ διέκειθ' οὕτω τὰ πράγματα· οὔτε Φίλιππος ἐθάρρει τούτους, οὔδ' οὔται Φίλιππον. Ἐπράξαμεν ἡμεῖς κακῆνοι πρὸς ἡμᾶς εἰρήνην· ἦν τοῦτο ὥσπερ ἐμποδισμὰ τι τῷ Φιλίππῳ, καὶ δυσχερὲς, πόλιν μεγάλην ἐφορμῆν τοῖς ἑαυτοῦ καιροῖς, διηλλαγμένην πρὸς ἡμᾶς. Ἐκπολεμῶσαι δεῖν ὡς μέγα τοὺς ἀνθρώπους ἐκ παντὸς τρόπου· καὶ ὁ πάντες ἐθρύλλουν τέως, τοῦτο πέπρακται νῦν ὁπωσδήποτε. Τί οὖν ὑπόλοιπον, ὦ ἄνδρες Ἀθηναῖοι, πλὴν βοηθεῖν ἐρρωμένως καὶ προθύμως, ἐγὼ μὲν οὐχ ὁρῶ· χωρὶς γὰρ τῆς περὶ ἀσπίδος ἀν' ἡμᾶς αἰσχύνης, εἰ καθυφείμεθ' αὖτις τῶν πραγμάτων, οὐδὲ τὸν φόβον, ὦ ἄνδρες Ἀθηναῖοι, μικρὸν ὀργῶ τὸν τῶν μετὰ ταῦτα, ἐχόντων μὲν ὡς ἔχουσι Θεβαίων ἡμῖν, ἀπειρηκότων δὲ χρημασι Φωκίων· μηδενὸς δ' ἐμποδίων ὄντος Φιλίππῳ, τὰ παρόντα κατασφραγίσαντες, πρὸς ταῦτα ἐπικλῖναι τὰ πράγματα. Ἀλλὰ μὴν εἴ τις ὑμῶν εἰς τοῦτο ἀναβάλλεται ποιήσῃν τὰ δέοντα, ἰδεῖν ἐγγύθεν βούλεται τὰ δεινὰ, ἐξὼν ἀκούειν ἄλλοθι γινόμενα, καὶ βοηθοὺς αὐτῷ ζητεῖν, ἐξὼν νῦν ἐτέροις αὐτὸν βοηθεῖν· ὅτι μὲν γὰρ εἰς τοῦτο περὶ ἵσταται τὰ πράγματα, εἰὰν τὰ παρόντα προώμεθα, σχεδὸν ἴσμεν ἅπαντες δῆπου.

Ἀλλ' ὅτι μὲν δὴ δεῖ βοηθεῖν, εἴποι τις ἄν, πάντες ἐγνώκαμεν, καὶ βοηθήσομεν· τὸ δὲ ὅπως, τοῦτο λέγε. Μὴ τοίνυν, ὦ ἄνδρες Ἀθηναῖοι, θαυμάσητε, ἂν παρὰ-δοξον εἶπω τι τοῖς πολλοῖς· νομοθέτας καθιστᾶτε, ἐν δὲ τούτοις τοῖς νομοθέταις μὴ θῆσθε νόμον μηδένα, εἰσὶ γὰρ ὑμῖν ἱκανοὶ, ἀλλὰ τοὺς εἰς τὸ πᾶρον βλάπτοντας ὑμᾶς λύσατε· λέγω δὲ τοὺς περὶ τῶν θεωρικῶν, σαφῶς οὕτως, καὶ τοὺς περὶ τῶν στρατευομένων ἐνίους· ὧν οἱ μὲν, τὰ στρατιωτικὰ τοῖς οἴκοι μένουσι διανέμουςι θεωρικά· οἱ δὲ, τοὺς ἀτακτοῦντας ἀθώους καθιστᾶσιν· εἴτα καὶ τοὺς τὰ δέοντα ποιεῖν βουλομένους ἀδυμοτέρους ποιοῦσιν. Ἐπειδὴν δὲ ταῦτα λύσητε, καὶ τὴν τοῦ τὰ

βέλτις α λέγειν ὁδὸν παρὰσχητε ἀσφαλῆ, τηνικαῦτὰ τὸν γράψοντα, ἃ πάντες ἴσε ὅτι συμφέρει, ζητεῖτε. Πρὶν δὲ ταῦτα πρᾶξαι, μὴ σκοπεῖτε τίς εἰπὼν τὰ βέλτις α ὑπὲρ ὑμῶν, ὑφ' ὑμῶν ἀπολέσθαι βουλήσεται· οὐ γὰρ εὐρῆσετε· ἄλλως τε καὶ τούτου μόνου περιγίγνεσθαι μέλλοντος, τοῦ παθεῖν ἀδίκως τι κακὸν τὸν ταῦτ' εἰπόντα καὶ γράψαντα· μηδὲν δ' ὠφελῆσαι τὰ πράγματα, ἀλλὰ καὶ εἰς τὸ λοιπὸν μᾶλλον ἔτι, ἢ νῦν, τὸ τὰ βέλτις α λέγειν φοβερώτερον ποιῆσαι. Καὶ λύειν γε, ὧ ἄνδρες Ἀθηναῖοι, τοὺς νόμους δεῖ τούτους αὐτοὺς ἀξιοῦν, οἵπερ καὶ τεδείκασιν· οὐ γὰρ ἐσι δίκαιον, τὴν μὲν χάριν, ἣ πᾶσαν ἔβλαψε τὴν πόλιν, τοῖς τότε δεῖσιν ὑπάρχειν· τὴν δ' ἀπέχθειαν, δι' ἧς ἅπαντες ἂν ἄμεινον πρᾶξαιμεν, τῷ νῦν τὰ βέλτις α εἰπόντι ζημίαν γενέσθαι. Πρὶν δὲ ταῦτα εὐτρεπίσαι, μηδαμῶς, ὧ ἄνδρες Ἀθηναῖοι, μηδένα ἀξιοῦτε τηλικούτον εἶναι παρ' ὑμῖν, ὥς τε τοὺς νόμους τούτους παραβάντα μὴ δοῦναι δίκην, μηδ' οὕτως ἀνόητον, ὥς τε εἰς προὔπτον κακὸν αὐτὸν ἐμβαλεῖν.

Οὐ μὲν οὐδ' ἐκεῖνό γ' ὑμᾶς ἀγνοεῖν δεῖ, ὧ ἄνδρες Ἀθηναῖοι, ὅτι ψήφισμα οὐδενός ἐστιν ἄξιον, ἂν μὴ προσγένηται τὸ ποιεῖν ἐθέλειν τάγε δόξαντα προθυμῶς ἡμᾶς. Εἰ γὰρ αὐτάρκη τὰ ψηφίσματα ἦν, ἣ ὑμᾶς ἀναγκάζειν ἃ προσήκει πράττειν, ἣ περὶ ὧν γράφει διαπράξασθαι, οὔτ' ἂν ὑμεῖς πολλὰ ψηφίζόμενοι, μικρὰ, μᾶλλον δ' οὐδὲν, ἐπράττετε τούτων, οὔτε Φίλιππος τοσοῦτον ὑβρίζει χρόνον· πάλαι γὰρ ἂν, ἕνεκά γε ψηφισμάτων, ἐδεδώκει δίκην. Ἀλλ' οὐχ οὕτω ταῦτ' ἔχει· τὸ γὰρ πράττειν τοῦ λέγειν καὶ χειροτονεῖν ὕστερον ὢν τῇ τάξει, πρότερον τῇ δυνάμει καὶ κρείττον ἐσι. Τοῦτ' οὖν δεῖ προσεῖναι, τὰ δ' ἄλλα ὑπάρχει· καὶ γὰρ εἰπεῖν τὰ δέοντα παρ' ὑμῖν εἰσὶν, ὧ ἄνδρες Ἀθηναῖοι, δυνάμενοι, καὶ γινῶναι πάντων ὑμεῖς ἐξύτατοι τὰ ρηθέντα· καὶ πρᾶξαι δὲ δύνησεσθε νῦν, ἐὰν ὀρθῶς ποιῆτε. Τίνα γὰρ χρόνον, ἣ

τίνα καιρὸν, ὧ ἄνδρες Ἀθηναῖοι, τοῦ παρόντος βελτίω ζητεῖτε; ἢ πότε, ἃ δεῖ, πράξετε, εἰ μὴ νῦν; Οὐκ ἅπαντα μὲν ὑμῶν τὰ χωρία προσέληφεν ἄνθρωπος; εἰ δὲ καὶ ταύτης κύριος τῆς χώρας γενήσεται, πάντων αἰσχισα πεισόμεθα. Οὐχ οὖς, εἰ πολεμήσαιεν, ἐτοίμως σώσειν ὑπισχνούμεθα, οὗτοι νῦν πολεμοῦνται; Οὐκ ἔχθρος; οὐκ ἔχων τὰ ὑμέτερα; οὐ βάρβαρος; οὐχ ὅ, τι ἂν εἴποι τις; Ἀλλὰ πρὸς θεῶν, ἅπαντα ταῦτα ἐάσαντες, καὶ μονονουχὶ συγκατασκευάσαντες αὐτῷ, τότε τοὺς αἰτίους, οἳ τινές εἰσι, τούτων ζητήσομεν; οὐ γὰρ αὐτοὶ γ' αἴτιοι φήσομεν εἶναι, σαφῶς οἶδα τοῦτ' ἐγώ· οὐδὲ γὰρ ἐν τοῖς τοῦ πολέμου κινδύνοις τῶν φευγόντων οὐδεὶς ἑαυτοῦ κατηγορεῖ, ἀλλὰ καὶ τοῦ στρατηγοῦ, καὶ τῶν πωλησίων, καὶ πάντων μᾶλλον. Ἡττηνται δ' ὅμως διὰ πάντας τοὺς φευγόντας δήπου· μένειν γὰρ ἐξῆν τῷ κατηγοροῦντι τῶν ἄλλων· εἰ δὲ τοῦτ' ἐποίει ἕκαστος, ἐνίκων ἂν. Καὶ νῦν, οὐ λέγει τις τὰ βέλτιστα; ἀναστὰς ἄλλος εἰπάτω, μὴ τοῦτον αἰτιάσθω. Ἐτερος λέγει τις βελτίω; ταῦτα ποιεῖτε ἀγαθῇ τύχῃ. Ἀλλ' οὐχ ἡδέα ταῦτα; οὐκέτι τοῦθ' ὁ λέγων ἀδικεῖ· πλὴν εἰ, δέον εὖξασθαι, παραλείπει. Εὖξασθαι μὲν γὰρ, ὧ ἄνδρες Ἀθηναῖοι, ῥάδιον, εἰς ταὐτὸ πάνθ' ὅσα βούλεται τις ἀθροίσαντα ἐν ὀλίγῳ· ἐλέσθαι δὲ, ὅταν περὶ πραγμάτων προτεθῇ σκοπεῖν, οὐκέθ' ὁμοίως εὐπορον, ἀλλὰ δεῖ τὰ βέλτιστα ἀντὶ τῶν ἡδέων, ἂν μὴ ἀμφοτέρω ἐξῆν, λαμβάνειν.

Εἰ δέ τις ἡμῖν ἔχει τὰ θεωρικά ἐξ, καὶ πόρους ἑτέρους λέγειν στρατιωτικούς, οὐχ οὗτος κρείττων; εἴποι τις ἂν. Φημὶ ἔγωγε, εἴπερ ἔσιν, ὧ ἄνδρες Ἀθηναῖοι. Ἀλλὰ θαυμάζω εἴ τῳ ποτὲ ἀνθρώπων, ἢ γέγονεν, ἢ γενήσεται, ἂν τὰ παρόντα ἀναλώσῃ πρὸς ἃ μὴ δεῖ, τῶν ἀπόντων εὐπορεῖσθαι πρὸς ἃ δεῖ. Ἀλλ', οἴμαι, μέγα τοῖς τοιούτοις ὑπάρχει λόγῳ ἢ παρ' ἐκάστου βούλησις.

Διόπερ ῥᾶσον ἀπάντων ἐστὶν αὐτὸν ἐξαπατῆσαι· ὁ γὰρ βούλεται, τοῦθ' ἕκαστος καὶ οἶται· τὰ δὲ πράγματα πολλάκις οὐχ οὕτω πέφυκεν.

Ὅρᾳτε οὖν, ὦ ἄνδρες Ἀθηναῖοι, ταῦθ' οὕτως, ὅπως καὶ τὰ πράγματα ἐνδέχεται, καὶ δυνήσεσθε ἐξίεναι, καὶ μισθὸν ἔξετε. Οὗτοι σωφρόνων, οὐδὲ γενναίων ἐστὶν ἀνθρώπων, ἐλλείποντάς τι, δι' ἔηλειαν χρημάτων, τοῦ πολέμου, εὐχερῶς τὰ τοιαῦτα ἐνείδη φέρειν· οὐδ' ἐπὶ μὲν Κορινθίους, καὶ Μεγαρέας, ἀρπάσαντας τὰ ὅπλα πορεύεσθαι· Φίλιππον δ' ἔἴην πόλεις Ἑλληνίδας ἀνδραποδίζεσθαι, δι' ἀπορίαν ἐφοδίων τοῖς στρατευομένοις. Καὶ ταῦτ' οὐχ' ἵν' ἀπέχθωμαί τισιν ὑμῶν, τηνᾷλως προήρημαι λέγειν, (οὐ γὰρ οὕτως ἄφρων, οὐδὲ ἀτυχὴς εἰμι ἐγὼ, ὥς ἀπεχθάνεσθαι βούλεσθαι, μηδὲν ὠφελεῖν νομίζων) ἀλλὰ δικαίου πολίτου κρίνω, τὴν τῶν πραγμάτων σωτηρίαν ἀντὶ τῆς ἐν τῷ λέγειν χάριτος αἰρεῖσθαι. Καὶ γὰρ τοὺς ἐπὶ τῶν προγόνων ἡμῶν λέγοντας ἀκούω, ὥσπερ ἴσως καὶ ὑμεῖς, οὓς ἐπαινοῦσι μὲν οἱ παριόντες ἅπαντες, μιμοῦνται δ' οὐ πᾶν, τούτῳ τῷ τρόπῳ καὶ τῷ ἔθει τῆς πολιτείας χρῆσθαι, τὸν Ἀγισεῖδην ἐκείνον, τὸν Νικίαν, τὸν ὑμῶνυμον ἐμαυτῷ, τὸν Περικλέα. Ἐξ οὗ δὲ οἱ διερωτῶντες ὑμᾶς οὗτοι πεφθῆνασι ῥήτορες, τί βούλεσθε; τί γράψω; τί ὑμῖν χαρίσομαι; προπέποται τῆς παραυτίκα ἡδονῆς καὶ χάριτος τὰ τῆς πόλεως πράγματα, καὶ τοιαυτὴ συμβαίνει. Καὶ τὰ μὲν τούτων πάντα καλῶς ἔχει, τὰ δ' ὑμέτερα αἰσχερῶς.

Καί τοι σκέψασθε, ὦ ἄνδρες Ἀθηναῖοι, ἃ τις ἂν κεφάλαια εἰπεῖν ἔχοι, τῶν τ' ἐπὶ τῶν προγόνων ἔργων, καὶ τῶν ἐφ' ὑμῶν. Ἔσαι δὲ βραχὺς καὶ γνώριμος ὑμῖν ὁ λόγος· οὐ γὰρ ἀλλοτρίοις ὑμῖν χρωμένοις παραδείγμασιν, ἀλλ' οἰκειοῖς, ὦ ἄνδρες Ἀθηναῖοι, εὐδαίμοσιν ἔξεσι γενέσθαι. Ἐκεῖνοι τοίνυν, οἷς οὐκ ἐχαρίζονθ' οἱ

λέγοντες, οὐδ' ἐφίλουν αὐτοὺς, ὥσπερ ὑμεῖς οὗτοι νῦν, πέντε μὲν καὶ ἐξήκοντα ἔτη τῶν Ἑλλήνων ἤρξαν ἐκόντων· πλείω δ' ἢ μύρια τέλαντα εἰς τὴν ἀκρόπολιν συνηγάγον. Ὑπήκουε δὲ ὁ ταύτην ἔχων τὴν χώραν αὐτοῖς βασιλεὺς, ὥσπερ ἐς προσῆκον βάρβαρον Ἑλλήσι. Πολλὰ δὲ καὶ καλὰ, καὶ πεζῇ καὶ ναυμαχοῦντες, ἔστησαν τρόπαια αὐτοὶ στρατευόμενοι· μόνοι δὲ ἀνθρώπων κρείττω τὴν ἐπὶ τοῖς ἔργοις δόξαν τῶν φθονούντων κατέλειπον. Ἐπὶ μὲν δὴ τῶν Ἑλληνικῶν ἦσαν τοιοῦτοι. Ἐν δὲ τοῖς κατὰ τὴν πόλιν αὐτὴν, θεάσασθε ὅποιοι, ἐν τε τοῖς κοινοῖς, καὶ τοῖς ἰδίοις. Δημοσίᾳ μὲν τοίνυν, οἰκοδομήματα καὶ κάλλη τοιαῦτα καὶ τοσαῦτα κατεσκεύασαν ἡμῖν ἱερῶν, καὶ τῶν ἐν τούτοις ἀναθημάτων, ὥς μὴδενὶ τῶν ἐπιγιγνομένων ὑπερβολὴν λελεῖφθαι· ἰδίᾳ δ', οὕτω σώφρονες ἦσαν, καὶ σφύδρα ἐν τῷ τῆς πολιτείας ἡθελί μένοντες, ὥς τὴν Ἀριστείδου, καὶ τὴν Μιλτιάδου, καὶ τῶν τότε λαμπρῶν οἰκίαν εἴ τις ἄρα οἶδεν ὑμῶν ὅποια ποτ' ἐστίν, ὅρᾳ τῆς τοῦ γείτονος οὐδὲν σεμνοτέραν οὖσαν· οὐ γὰρ εἰς περιουσίαν ἐπράττετο αὐτοῖς τὰ τῆς πόλεως, ἀλλὰ τὸ κοινὸν αὖξιν ἑκάστος ᾤετο δεῖν. Ἐκ δὲ τοῦ, τὰ μὲν Ἑλληνικὰ πικρῶς, τὰ δὲ πρὸς τοὺς Θεοὺς εὐσεβῶς, τὰ δ' ἐν αὐτοῖς ἴσως διοικεῖν, μεγάλην εἰκότως ἐκτήσαντο εὐδαιμονίαν. Τότε μὲν δὴ τοῦτον τὸν τρόπον εἶχε τὰ πράγματα ἐκείνοις χρωμένοις, οἷς εἶπον, προσάταις. Νυνὶ δὲ πῶς ὑμῖν ὑπὸ τῶν χρησῶν τῶν νῦν τὰ πράγματα ἔχει; ἄρα γε ὁμοίως, καὶ παραπλησίως; καὶ τὰ μὲν ἄλλα σιωπῶ, πῶλλ' αὖ ἔχων εἰπεῖν. Ἀλλ' ὅσης ἅπαντες ὁρᾶτε ἐρημίας ἐπειλημμένοι, καὶ Λακεδαιμονίων μὲν ἀπολωλότων, Θηβαίων δὲ ἀσχύλων ὄντων, τῶν δ' ἄλλων οὐδενὸς ὄντος ἀξιόχρεω περὶ τῶν πρωτείων ἡμῖν ἀντιτάξασθαι· ἐξὸν δ' ἡμῖν καὶ τὰ ἡμέτερα αὐτῶν ἀσφαλῶς ἔχειν, καὶ τὰ τῶν ἄλλων δίκαια βραβεύειν, ἀπεσερήμεθα μὲν χώρας

οικείας, πλείω δ' ἢ χίλια καὶ πεντακόσια τάλαντα ἀνηλώκαμεν εἰς οὐδὲν θεόν· οὗς δ' ἐν τῷ πολέμῳ συμμάχους ἐκτησάμεθα, εἰρήνης οὗσης ἀπολωλέκασιν οὗτοι· ἐχθρὸν δ' ἐφ' ἡμᾶς αὐτοὺς τηλικοῦτον ἡσκήκαμεν· ἢ φρατάτω τις ἑμοὶ παρελθὼν, πόθεν ἄλλοθεν ἰσχυρὸς γέγονεν, ἢ παρ' ἡμῶν αὐτῶν, Φίλιππος. Ἄλλ', ὦ τᾶν, εἰ ταῦτα φαύλως, τάγ' ἐν αὐτῇ τῇ πόλει νῦν ἄμεινον ἔχει; Καὶ τί ἂν τις εἰπεῖν ἔχοι; τὰς ἐπάλξεις, ἃς κοινῶμεν; καὶ τὰς ὁδοὺς, ἃς ἐπισκευάζομεν; καὶ κρήνας; καὶ λήρους; Ἀποβλέψατε δὴ πρὸς τοὺς τὰ τοιαῦτα πολιτευομένους· ὧν οἱ μὲν ἐκ πτωχῶν πολούσιοι γέγονασιν, οἱ δ' ἐξ ἀδόξων ἔντιμοι· ἔνιοι δὲ τὰς ἰδίας οἰκίας τῶν δημοσίων οἰκοδομημάτων σεμνοτέρας εἰσὶ κατεσκευασμένοι· ὅσῳ δὲ τὰ τῆς πόλεως ἐλάττω γέγονε, τοσούτῳ τὰ τούτων ἡῤῥηται. Τί δὴ τὸ πάντων αἴτιον τούτων; καὶ τί δήποτε ἅπαντ' εἶχε καλῶς τότε, καὶ νῦν οὐκ ὀρθῶς; Ὅτι, τὸ μὲν παῦτον καὶ σφατεύεσθαι τολμῶν αὐτὸς ὁ δῆμος, δεσπότης τῶν πολιτευομένων ἦν, καὶ κύριος αὐτὸς ἀπάντων τῶν ἀγαθῶν· καὶ ἀγαπητὸν ἦν παρὰ τοῦ δήμου τῶν ἄλλων ἐκάσω καὶ τιμῆς καὶ ἀρχῆς καὶ ἀγαθοῦ τινος μεταλαβεῖν· νῦν δὲ τοῦναντίον· κύριοι μὲν τῶν ἀγαθῶν οἱ πολιτευόμενοι, καὶ διὰ τούτων ἅπαντα πράττεται· ὑμεῖς δὲ ὁ δῆμος ἐκνευροισμένοι, καὶ περιχρημένοι χρήματα, συμμάχους, ἐν ὑπηρέτῳ καὶ προσδήκης μέρει γεγέννησθε, ἀγαπῶντες ἐὰν μεταδιδῶσι θεωρικῶν ὑμῖν, ἢ βοῖδια πέμψωσιν οὗτοι· καὶ τὸ πάντων ἀναγνώστατον, τῶν ὑμετέσων αὐτῶν χάριν προσοφείλετε. Οἱ δ' ἐν αὐτῇ τῇ πόλει καθείρξαντες ὑμᾶς, ὑπάγουσιν ἐπὶ ταῦτα, καὶ τιθασσεύουσι, χειροῇ-θεις αὐτοῖς ποιοῦντες. Ἐστὶ δ' οὐδέποτ', οἶμαι, μέγα καὶ νεανικὸν φρόνημα λαβεῖν, μικρὰ καὶ φαῦλα πράττοντας· ὅποι' ἅττα γὰρ ἂν τὰ ἐπιτηδεύματα τῶν ἀνθρώπων ᾗ, τειοῦτον ἀνάγκη καὶ τὸ φρόνημα ἔχειν.

Ταῦτα, μὰ τὴν Δήμητρα, οὐκ ἂν θάυμάσαιμι, εἰ μείζων εἰπόντι ἐμοὶ γένοιτο παρ' ὑμῶν βλάβη, τῶν πεποιηκότων αὐτὰ γενέσθαι· οὐδὲ γὰρ παρρησία περὶ πάντων ἀεὶ παρ' ὑμῖν ἐστίν· ἀλλ' ἔγωγε, ὅτι καὶ νῦν γέγονε, θαυμάζω.


Ἐὰν οὖν ἀλλὰ νῦν γ' ἔτι ἀπαλλαγέντες τούτων τῶν ἐθῶν, ἐδελήσχητε ξρατεύεσθαι τε καὶ πράττειν ἀξίως ὑμῶν αὐτῶν, καὶ ταῖς περιουσίαις ταῖς οἴκοι ταύταις ἀφορμαῖς ἐπὶ τὰ ἔξω τῶν ἀγαθῶν χρησίσθαι, ἴσως ἂν, ἴσως, ὧ ἄνδρες Ἀθηναῖοι, τέλειόν τι καὶ μέγα κτήσασθαι ἀγαθόν, καὶ τῶν τοιούτων λημμάτων ἀπαλλαγήν τε, ἃ τοῖς ἀσθενοῦσι παρὰ τῶν ἰατρῶν σιτίοις διδομένοισι ἔοικε· καὶ γὰρ οὔτε ἰσχὺν ἐκεῖνα ἐντίθησιν, οὔτ' ἀποδυνήσκουσιν ἑᾶ· καὶ ταῦτα ἃ νέμεσθαι νῦν ὑμεῖς, οὔτε τοσαῦτά ἐσιν, ὥςτε ὠφέλειαν ἔχειν τινὰ διαρκῆ, οὔτ' ἀπογόνοντας ἄλλο τι πράττειν ἑᾶ· ἀλλ' ἔσι ταῦτα τὴν ἐκάστου ῥαθυμίαν ὑμῶν ἐπαυξάνοντα. Οὐκοῦν σὺ μισθοφορὰν λέγεις; φήσιν οἱ· καὶ παραχερῆμά γε τὴν αὐτὴν σύνταξιν ἀπάντων, ὧ ἄνδρες Ἀθηναῖοι· ἵνα τῶν κοινῶν ἑκάστος τὸ μέρος λαμβάνων, ὅτου δέοιτο ἢ πόλις, εἰς τοῦτ' ἐτοίμως χρησίμου ἐαυτὸν παρέχοι. Ἐξέστιν ἄγειν ἡσυχίαν; Οἴκοι μένων εἴ βελτίων, τοῦ δι' ἐνδείαν ἀνάγκη τι ποιεῖν αἰσχροὺς ἀπηλλαγμένους. Συμβαίνει τὶ τοιοῦτον, οἷον καὶ τὰ νῦν; Στρατιώτης αὐτὸς ὑπάρχων ἀπὸ τῶν αὐτῶν τούτων λημμάτων, ὥσπερ ἐστὶ δίκαιον ὑπὲρ τῆς πατρίδος. Ἐστὶ τις ἔξω τῆς ἡλικίας ὑμῶν; Ὅσα οὗτος ἄτακτος νῦν λαμβάνων οὐκ ὠφελεῖ, ταῦτ' ἐν ἴσῃ τάξει λαμβανέτω, πάντ' ἰσορῶν καὶ διοικῶν, ἃ χρὴ πράττεσθαι. Ὅπως δὲ οὔτ' ἀφελὼν, οὔτε προσθεῖς, πλὴν μικρῶν, τὴν ἀταξίαν ἀνελών, εἰς τάξιν ἡγαγὼν τὴν πόλιν τὴν αὐτὴν, τοῦ λαβεῖν, τοῦ ξρατεύεσθαι, τοῦ δικάζειν, τοῦ ποιεῖν τοῦτ' ὃ, τι κατ' ἡλικίαν ἑκάστος ἔχει, καὶ ὅτου καιρὸς εἴη, τάξιν ποιήσας. Οὐκ

ἔσιν ὅπου τοῖς μηδὲν ἐγὼ ποιοῦσι τὰ τῶν ποιησόντων
εἶπον αἷς δεῖ νέμειν· οὐδ' αὐτοὺς μὲν ἀργεῖν καὶ σχολά-
ζειν καὶ ἀπορεῖν, ὅτι δὲ οἱ τοῦ δεῖνος νικῶσι ξένοι, ταῦ-
τα πυνθάνεσθαι· ταῦτα γὰρ νυνὶ γίνεται. Καὶ οὐχὶ
μέμφομαι τὸν ποιοῦντά τι τῶν δεόντων ὑπὲρ ὑμῶν· ἀλλὰ
καὶ ὑμᾶς αὐτοὺς ὑπὲρ ὑμῶν αὐτῶν ἀξιώ πρᾶττειν ταῦ-
τα, ἐφ' οἷς ἐτέροισι τιμᾶτε, καὶ μὴ παραχωρεῖν, ὥς ἄν-
δρες Ἀθηναῖοι, τῆς τάξεως, ἣν ὑμῖν οἱ πρόγονοι τῆς
ἀρετῆς μετὰ πολλῶν κινδύνων κτησάμενοι κατέλιπον.
Σχεδὸν εἶρηκα ἃ νομίζω συμφέρειν· ὑμεῖς δὲ ἔλοισθε ὅ,
τι καὶ τῇ πόλει καὶ ἅπασιν ὑμῖν συνοίσειν μέλλει.

ΠΕΡΙ ΤΗΣ ΕΙΡΗΝΗΣ.

ΥΠΟΘΕΣΙΣ.

Ο ΦΙΛΙΠΠΟΣ τὸν Φωκεῖον πόλεμον διατετελεκώς, καὶ μετ' Ἀθηναίων τε, καὶ Λακεδαιμονίων, τῶν Φωκέων συμμάχων, εἰρήνην ποιήσας, ἀντὶ Φωκέων, ἀκόντων τῶν Ἀθηναίων, Ἀμφικτύων προσηγόρευται. Διὸ τῶν Ἀθηναίων πρὸς πόλεμον πάλιν ὁρμάντων, ὁ Δημοσθένης εἰρήνην ἄγειν παρακελεύεται, καὶ τοσαύτην οὐκ εἶναι τὴν Ἀμφικτυονίαν ἀποφαίνει, ὥστε τῇ πόλει πολεμεῖν προσήκειν, ἵνα μὴ τῆς ἀξίας ταύτης ὁ Φίλιππος μέτοχος γένηται. Δέος ἔτι, μὴ, λόγῳ μὲν, τῆς Ἀμφικτυονίας προφάσει· πράγματι δὲ, διὰ τὸν ἴδιον τῶν καδεκάσων ἔχθρας, πάντας τοὺς Ἕλληνας εἰς ἑαυτοὺς ἀνασφύψωσι.



DE PACE.

ARGUMENTUM.

PHILIPPUS, profligato Phocensi bello, constabilita cum Atheniensibus, Lacedæmoniisque Phocensium fœderatis pace, horum vice in Amphictyonum collegium, invitis Atheniensibus, cooptatus est. Quamobrem cum bellum isti denuo cogitarent, Demosthenes pacem suadet, docetque non tanti esse Amphictyonum dignitatem, ut ad eam Philippo denegandam intersit rempublicam conturbare, verendum quoque, ne, verbo, Amphictyonicæ obtentu societatis; re, privato quorumcunque odio, omnium in se Græcorum arma convertant.

ΕΙΡΗΝΗΣ

ΛΟΓΟΣ.

ΟΡΩ μὲν, ὦ ἄνδρες Ἀθηναῖοι, τὰ παρόντα πράγματα πολλὴν δυσκολίαν ἔχοντα καὶ ταραχήν, οὐ μόνον τῷ πολλὰ προεῖσθαι, καὶ μηδὲν εἶναι προὔργου περὶ αὐτῶν εὖ λέγειν, ἀλλὰ καὶ τῷ περὶ τῶν ὑπολοίπων κατὰ ταῦτα μηδὲ καθ' ἓν τὸ συμφέρον πάντας ἡγεῖσθαι, ἀλλὰ τοῖς μὲν ὠδὶ, τοῖς δὲ ἐτέρως δοκεῖν. Δυσκόλου δ' ὄντος φύσει καὶ χαλεποῦ τοῦ βουλευέσθαι, ἔτι πολλῷ χαλεπώτερον ὑμεῖς αὐτὸ πεποιθήκατε, ὦ ἄνδρες Ἀθηναῖοι· οἱ μὲν γὰρ ἄλλοι πάντες ἄνθρωποι πρὸς τῶν πραγμάτων εἰώθασι χρῆσθαι τῷ βουλευέσθαι, ὑμεῖς δὲ μετὰ τὰ πράγματα. Ἐκ δὲ τούτου συμβαίνει παρὰ πάντα τὸν χρόνον, ὃν οἶδ' ἐγὼ, τὸν μὲν οἷς ἂν ἀμάσσητε ἐπιτιμῶντα εὐδοκιμεῖν, καὶ δοκεῖν εὖ λέγειν· τὰ δὲ πράγματα, καὶ περὶ ὧν βουλευέσθαι, ἐκφεύγειν ὑμᾶς.

Οὐ μὲν ἄλλὰ καίπερ τούτων οὕτως ἐχόντων, οἶμαι, καὶ πεπεικῶς ἐμαυτὴν ἀνέστηκα, ἂν ἐθελήσητε τοῦ δορυβεῖν καὶ φιλονεικεῖν ἀποσάντες, ἀκούειν, ὡς ὑπὲρ πόλεως βουλευομένοις, καὶ τηλικούτων πραγμάτων, προσήκει, ἔξιν καὶ λέγειν, καὶ συμβουλευεῖν, δι' ὧν καὶ τὰ παρόντα ἔσαι βελτίω, καὶ τὰ προειμένα σωθήσεται.

Ἀκριβῶς δὲ εἰδὼς, ὃ ἄνδρες Ἀθηναῖοι, τὸ λέγειν περὶ ὧν αὐτὸς εἶπέ τις, καὶ περὶ αὐτοῦ παρ' ὑμῖν, ἀεὶ τῶν πάντων λυσιτελούντων τοῖς τολμῶσιν ὃν, οὕτως ἡγοῦμαι φορτικὸν καὶ ἐπαχθές, ὥς ἐ ἀνάγκην οὔσαν ὑγῶν, ὅμως ἀποκνῶ. Νομίζω δ' ἄμεινον ἂν ὑμᾶς περὶ ὧν νῦν ἐρῶ κρίναι, μικρὰ τῶν πρότερόν ποτε ῥηθέντων ὑπ' ἐμοῦ μνημονεύσαντας.

Ἐγὼ γάρ, ὃ ἄνδρες Ἀθηναῖοι, πρῶτον μὲν, ἡνίκ' ἐπειδὴν τινες ὑμᾶς, τῶν ἐν Εὐβοίᾳ ταραττομένων πραγμάτων, βοηθεῖν Πλουτάρχῳ, καὶ πόλεμον ἄδοξον καὶ δαπανηρὸν ἄρασθαι, πρῶτος καὶ μόνος παρελθὼν, ἀντεῖπον· καὶ μονοῦ διεσπᾶσθην ὑπὸ τῶν ἐπὶ μικροῖς λήμμασι πολλὰ καὶ μεγάλα ὑμᾶς ἀμαρτάνειν πεισάντων. Καὶ χρόνου βραχέος διελθόντος, μετὰ τοῦ προσέφλειν αἰσχύνην, καὶ παθεῖν οἷα τῶν ὄντων ἀνθρώπων οὐδένες πώποτε πεπνύθασιν ὑπὸ τούτων, οἷς ἐβοήθησαν, πάντες ὑμεῖς ἔγνωτε, τὴν τε τῶν ταῦτα πεισάντων κακίαν, καὶ τὸν τὰ βέλτισα εἰρηκότα ἐμέ.

Πάλιν τοίνυν, ὃ ἄνδρες Ἀθηναῖοι, κατιδὼν Νεοπτόλεμον τὸν ὑποκριτὴν, τῷ μὲν τῆς τέχνης προσχήματι τυγχάνοντά ἀδείας, καὶ δ' ἐργαζόμενον τὰ μέγιστα τῇ πόλιν, καὶ τὰ παρ' ὑμῖν διοικοῦντα Φιλίππῳ, καὶ πρυτανεύοντα, παρελθὼν εἶπον εἰς ὑμᾶς, οὐδεμιᾶς ἔνεκα οὔτ' ἐχθρας, οὔτε συκοφαντίας ἰδίας, ὥς ἐκ τῶν μετὰ ταῦτα ἔργων γέγονε δῆλον. Καὶ οὐκ ἔτ' ἐν τούτοις αἰτιάσμαι τοὺς ὑπὲρ Νεοπτολέμου λέγοντας, (οὐδὲ εἰς γὰρ ἦν,) ἀλλ' αὐτοὺς ὑμᾶς· εἰ γὰρ ἐν Διονύσου τραγωδοῦς ἐλθεάσασθε, ἀλλὰ μὴ περὶ σωτηρίας καὶ κοινῶν πραγμάτων ἦν ὁ λόγος, οὐκ ἂν οὕτως οὔτε ἐκείνου πρὸς χάριν, οὔτε ἐμοῦ πρὸς ἀπέχθειαν ἡκούετε. Καίτοι τοῦτό γε ὑμᾶς οἶμαι νῦν ἅπαντας ᾔσθῃσθαι, ὅτι τὴν τότε ἀφίξιν εἰς τοὺς πολεμίους ἐποιήσατο, ὑπὲρ τοῦ τὰ ἐκείνῃ χρήματα ὀφειλόμενα, ὥς ἔφη, κομίσας δεῦρο λει-

τουργεῖν· καὶ τούτῳ τῷ λόγῳ πλείεσσι χρησάμενος, ὥς δεινὸν εἴ τις ἐγκαλεῖ τοῖς ἐκείθεν ἐνθάδε τὰς εὐπορίας ἄγουσιν· ἐπειδὴν διὰ τὴν εἰρήνην ἀδείας ἔτυχεν, ἣν ἐνθάδε ἐκέκτητο οὐσίαν φανεράν, ταύτην ἐξαργυρίσας, πρὸς ἐκείνον ἀπάγων ὥχετο.

Δύο μὲν δὴ ταῦτα, ὧν προεῖπον ἐγὼ, μαρτυρεῖ τοῖς γεγενημένοις λόγοις, ὁρθῶς καὶ δικαίως, οἷά περ ἦν, ἀποφανθέντα ὑπ' ἐμοῦ. Τρίτον δ', ὃ ἄνδρες Ἀθηναῖοι, (καὶ μόνον ἐν τούτ' εἰπὼν ἔτι, καὶ δὴ καὶ περὶ ὧν παρελήλυθα ἐρῶ,) ἡνίκα τοὺς ὄρκους τοὺς περὶ τῆς εἰρήνης ἀπειληφότες ἤκομεν οἱ πρέσβεις, τότε Θεσπιάς τινῶν καὶ Πλαταιᾶς ὑπισχνουμένων οἰκισθῆσεσθαι, καὶ τοὺς μὲν Φωκέας τὸν Φίλιππον, ἂν γένηται κύριος, σώσειν, τὴν δὲ Θηβαίων πόλιν διοικεῖν, καὶ τὸν Ὠρωπὸν ὑμῖν ὑπάρξειν, καὶ τὴν Εὐβοίαν ἀντ' Ἀμφιπόλεως ἀποδοθῆσεσθαι, καὶ τοιαύτας ἐλπίδας καὶ φενακισμούς, οἷς ὑπαχθέντες ὑμεῖς, οὔτε συμφερόντως οὔτε ἴσως οὔτε καλῶς προεῖσθε Φωκέας· οὐδὲν τούτων οὔτ' ἐξαπατήσας, οὔτε σιγήσας ἐγὼ φανήσομαι· ἀλλὰ προειπὼν ὑμῖν (ὥς εἴ οἱδ' ὅτι μνημονεύετε) ὅτι ταῦτα οὔτε οἶδα, οὔτε προσδοκῶ, νομίζω δὲ τὸν λέγοντα ληρεῖν.

Ταῦτα τοίνυν πάντα ὅσα φαίνομαι βέλτιον τῶν ἄλλων προσορῶν, οὐδ' εἰς μίαν, ὃ ἄνδρες Ἀθηναῖοι, οὔτε δεινότητά, οὔτε ἀλαζονείαν ἐπανοίσω, οὐδὲ προσποιήσομαι δι' οὐδὲν ἄλλο γινώσκειν, καὶ προαισθάνεσθαι, πλὴν δι' ὃ ἂν ὑμῖν εἴπω δύο. Ἐν μὲν, ὃ ἄνδρες Ἀθηναῖοι, δι' εὐτυχίαν, ἣν συμπάσης ἐγὼ τῆς ἐν ἀνθρώποις οὔσης δεινότητος καὶ σοφίας ὁρῶ κρατοῦσαν· ἕτερον δὲ, ὅτι προῖκα τὰ πρᾶγματα κρίνω καὶ λογίζομαι, καὶ οὐδὲν λῆμμα οὐδεὶς ἂν ἔχοι, πρὸς οἷς ἐγὼ πεπολίτευμαι καὶ λέγω, δεῖξαι προσηρητημένον. Ὅρθον οὖν ὅ, τι ἂν ποτε ἀπ' αὐτῶν ὑπάρξη τῶν πραγμάτων, τὸ συμφέρον φαίνεται μοι. Ὅταν δ' ἐπὶ θάτερα, ὥσπερ εἰς τρυτά-

νην, ἀργύριον προσενέγκης, οἷχεται φέρον, καὶ καθεύκουσε τὸν λογισμὸν ἐφ' αὐτὸ, καὶ οὐκέτ' ἂν ὀρθῶς οὐδ' ὀγίῳς ὁ τοῦτο ποιήσας περὶ οὐδενὸς ἂν λογίσαιτο.

Ἐν μὲν οὖν ἔγωγε πρῶτον ὑπάρχειν φημι δεῖν, ὅπως εἴτε σύνταξιν, εἴτε συμμάχους, εἴτ' ἄλλο τι βούλεται τις κατασκευάζειν τῇ πόλει, τὴν ὑπάρχουσαν εἰσήμεν μὴ λύων τοῦτο ποιήσῃ, οὐχ ὡς θυμασὴν, οὐδ' ὡς ἀξίαν οὔσαν ὑμῶν· ἀλλ' ὑποία ποτ' ἐστὶν αὕτη, μὴ γενέσθαι μᾶλλον εἶχε τοῖς πράγμασι καιρὸν, ἢ γεγενημένην νῦν δι' ὑμᾶς λυθῆναι· πολλὰ γὰρ προσέμεθα, ὧν ὑπαρχόντων, τότε ἂν, ἢ νῦν, ἀσφαλέςερος καὶ ῥάων ἦν ἡμῖν ὁ πόλεμος.

Δεύτερον δὲ, ὁρᾶν, ὅπως μὴ προαξώμεθα, ὧ ἄνδρες Ἀθηναῖοι, τοὺς συνεληλυθότας τούτους, καὶ φάσκοντας Ἀμφικτύοντας νῦν εἶναι, εἰς ἀνάγκην καὶ πρόφασιν κοινοῦ πολέμου πρὸς ὑμᾶς. Ἐγὼ γὰρ, εἰ γένοιθ' ὑμῖν πρὸς Φίλιππον πάλιν πόλεμος δι' Ἀμφίπολιν, ἢ τι τοιοῦτον ἔγκλημα ἴδιον, οὗ μὴ μετέχουσι Θετταλοὶ, μηδ' Ἀργεῖοι, μηδὲ Θηβαῖοι, οὐκ ἂν ἡμῖν οἶομαι τούτων οὐδένα πολεμῆσαι· καὶ πάντων ἥκιστα (καί μοι μὴ δορυθήσῃ μηδεὶς, πρὶν ἂν ἀκούσῃ) Θηβαίους· οὐχ ὡς ἡδέως ἔχουσιν ἡμῖν, οὐδ' ὡς οὐκ ἂν χαρίζοντο Φιλίππῳ, ἀλλ' ἴσασιν ἀκριβῶς, εἰ καὶ πάνυ φήσειέ τις αὐτοὺς ἀναισθήτους εἶναι, ὅτι, εἰ γενήσεται πόλεμος πρὸς ὑμᾶς αὐτοῖς, τὰ μὲν κακὰ πάνθ' ἔξουσιν αὐτοῖ, τοῖς δ' ἀγαθοῖς ἐφεδρεύων ἕτερος καθεδεῖται. Οὐκ οὖν πρόειντο ἂν ἑαυτοὺς εἰς τοῦτο, μὴ κοινῆς τῆς ἀρχῆς καὶ τῆς αἰτίας οὔσης τοῦ πολέμου· οὐδέ γε εἰ πάλιν πρὸς τοὺς Θηβαίους πολεμῆσαιμεν δι' Ὠρωπὸν, ἢ τι τῶν ἰδίων, οὐδὲν ἂν ἡμᾶς παθεῖν ἡγοῦμαι· καὶ γὰρ ἡμῖν κακείνοις τοὺς βοηθήσοντας ἂν οἶμαι, εἰς τὴν οἰκίαν εἴ τις ἐμεθάλοι, βοηθεῖν, οὐ συνεπιστρατεύσειν οὐδετέροις. Καὶ γὰρ αἱ συμμαχίαι τοῦτον ἔχουσι τὸν τρόπον, ὃν καὶ

φροντίσειεν ἂν τις, καὶ τὸ πρᾶγμα φύσει τοιοῦτόν ἐστιν. Οὐκ ἄχρει τῆς ἴσης ἑκασὸς ἐστὶν εὖνους, οὔθ' ἡμῖν, οὔτε Θηβαίοις, ὥςτε εἶναι καὶ κρατεῖν τῶν ἄλλων· ἀλλὰ σῶς μὲν εἶναι ἅπαντες ἂν βούλοιντο ἕνεκα ἑαυτῶν· κρατήσαντας δὲ τοὺς ἐτέρους δεσπότας ὑπάρχειν αὐτῶν, οὐδὲ εἷς.

Τί οὖν ἡγοῦμαι φοβερόν; καὶ τί φυλάξασθαι φημι δεῖν ὑμᾶς; Ὅπως μὴ κοινὴν πρόφασιν, καὶ κοινὸν ἔγκλημα, ὃ μέλλων πόλεμος πρὸς ἅπαντας λάβῃ· εἰ γὰρ Ἀργεῖοι μὲν, καὶ Μεσσήνιοι, καὶ Μεγαλοπολίται, καὶ τινες τῶν λοιπῶν Πελοποννησίων, ὅσοι γε δὴ τὰ αὐτὰ τούτοις φρονοῦσι, διὰ τὴν πρὸς Λακεδαιμονίους ἡμῖν ἐπικηρυκείαν, ἐχθρῶς σχήσουσι, καὶ τὸ δοκεῖν ἐκδέχασθαι τι τῶν ἐκείνοις πεπραγμένων· Θηβαῖοι δὲ ἔχουσι μὲν, ὥς λέγουσιν, ἀπεχθῶς, ἔτι δὲ ἐχθροτέρως σχήσουσιν, ὅτι τοὺς παρ' ἐκείνων φεύγοντας σώζομεν, καὶ πάντα τρόπον τὴν δυσμένειαν ἐνδεικνύμεθα αὐτοῖς· Θετταλοὶ δὲ, ὅτι τοὺς Φωκέων φυγάδας σώζομεν· Φίλιππος δὲ, ὅτι κωλύομεν αὐτὸν κοινωγεῖν τῆς Ἀμφικτυονίας· φοβοῦμαι μὴ πάντες, περὶ τῶν ἰδίων ἑκαστος ὀργιζόμενος, κοινὸν ἐφ' ἡμᾶς ἀγάγωσι τὸν πόλεμον, τὰ τῶν Ἀμφικτυόνων δόγματα προσησάμενοι, εἴτ' ἐπισπασθῶσιν ἑκαστοι, πέρα τοῦ συμφέροντος ἑαυτοῖς, ἡμῖν πολεμῆσαι, ὥσπερ καὶ περὶ Φωκέας.

Ἴσε γὰρ δήπου τοῦθ', ὅτι νῦν Θηβαῖοι, καὶ Φίλιππος, καὶ Θετταλοὶ, οὐχὶ τὰ αὐτὰ μάλιχα ἑκαστοι ἐσπουδακότες, τὰ αὐτὰ πάντες ἔπραξαν· οἷον Θηβαῖοι, τὸν μὲν Φίλιππον παρελθεῖν, καὶ λαβεῖν τὰς παρόδους, οὐκ ἠδύναντο κωλύσαι, οὐδέ γε τῶν αὐτοῖς πεπονημένων, ὕστατον ἐλθόντα, τὴν δόξαν ἔχειν· νυνὶ γὰρ Θηβαίοις, πρὸς μὲν τὸ τὴν χώραν κεκομίσθαι, κάλλιχα πέπρακται· πρὸς δὲ τιμὴν καὶ δόξαν, αἰσχισα· εἰ γὰρ μὴ παρῆλθε Φίλιππος, οὐδὲν ἂν αὐτοῖς ἐδόκει εἶναι. Ταῦ-

τα δ' οὐκ ἐβούλοντο· ἀλλὰ τῷ τὸν Ὀρχομενὸν, καὶ τὴν Κορώνειαν λαβεῖν ἐπιθυμεῖν, μὴ δύνασθαι δὲ, ταῦτα πάνθ' ὑπέμειναν.

Φίλιππον τοίνυν τινὲς μὲν δῆπου τολμῶσι λέγειν, ὡς οὐκ ἐβούλετο Θηβαίοις Ὀρχομενὸν καὶ Κορώνειαν παραδοῦναι, ἀλλ' ἠναγκάσθη. Ἐγὼ δὲ τούτοις μὲν ἐρῶσθαι λέγω· ἐκεῖνο δὲ οἶδα, ὅτι οὐ μᾶλλον γε ταῦτ' ἔμελεν αὐτῷ, ἢ τὰς παρόδους λαβεῖν ἐβούλετο, καὶ τὴν δόξαν τοῦ πολέμου, τοῦ δοκεῖν δι' αὐτὸν κρίσιν εἰληφέναι, καὶ τὰ Πύθια θεῖναι δι' ἑαυτοῦ. Καὶ ταῦτ' ἦν ὧν μάλιστα ἐγλίχετο· Θετταλοὶ δέ γε οὐδέτερα ἐβούλοντο τούτων, οὔτε Θηβαίους, οὔτε τὸν Φίλιππον μέγαν γενέσθαι· πάντα γὰρ ταῦτα ἐφ' ἑαυτοὺς ἡγοῦντο εἶναι. Τῆς Πυλαίας δὲ ἐπεθύμουν, καὶ τῶν ἐν Δελφοῖς, πλεονεκτημάτων δυοῖν, κύριοι γενέσθαι· τῷ δὲ τούτων γλίχεσθαι, τάδε συγκατέπραξαν. Τῶν τοίνυν ἰδίων ἕνεκα ἕκαστον εὐγῆσσετε εἰς τὰ πολλὰ προηγμένον, ὧν οὐδὲν ἐβούλετο πρᾶξαι. Τοῦτο μὲν τοίνυν, ὅτι τοιοῦτόν ἐστι, φυλακτέον ὑμῖν.

Τὰ κελεύόμενα ἡμᾶς ἄρα δεῖ ποιεῖν, ταῦτα φοβουμένους; καὶ σὺ ταῦτα κελεύεις; Πολλοῦ γε καὶ δέω. Ἀλλ' ὡς οὔτε πρᾶξομεν οὐδὲν ἀνάξιον ἡμῶν αὐτῶν, οὔτ' ἔσαι πόλεμος, νοῦν τε δόξομεν πᾶσιν ἔχειν, καὶ τὰ δίκαια λέγειν, τοῦτ' οἶμαι δεῖξιν. Πρὸς δὲ τοὺς θρασέως ὄντιον οἰομένους ὑπομένειν δεῖν, καὶ μὴ προορωμένους τὸν πόλεμον, ἐκεῖνα βούλομαι λογίσασθαι. Ἡμεῖς Θηβαίους ἐῷμεν ἔχειν Ὠρωπὸν. Καὶ εἴ τις ἔσταιτο ἡμᾶς, κελεύσας εἰπεῖν τάληθ' ἡ, διὰ τί; ἵνα μὴ πολυμῶμεν, φαίημεν ἂν. Καὶ Φιλίππῳ νυνὶ, κατὰ τὰς συνθήκας, Ἀμφιπόλειως παρακεχωρήκαμεν, καὶ Καρδιανοὺς ἐῷμεν ἔξω Χερρόνησιτῶν τῶν ἄλλων τετάχθαι, καὶ τὸν Κᾶρα τὰς νήσους καταλαμβάνειν, Χίον, καὶ Κῶ, καὶ Ῥόδον, καὶ Βυζαντίους κατάγειν τὰ πλοῖα·

δηλονότι, τὴν ἀπὸ τῆς εἰρήνης ἡσυχίαν πλειόνων ἀγαθῶν αἰτίαν εἶναι νομίζοντες, ἢ τὸ προσκρούειν, καὶ φιλονεικεῖν περὶ τούτων. Οὐκοῦν εὖηθες καὶ κομιδῇ σχέτλιον, πρὸς ἐκάσους καθ' ἓνα οὕτως ἤδη προσενηνεγμένους περὶ τῶν οἰκείων καὶ ἀναγκαιοτάτων, πρὸς ἅπαντας περὶ τῆς ἐν Δελφοῖς σκιᾶς νυνὶ πολεμῆσαι.

ΥΠΟΘΕΣΙΣ.

Ο ΦΙΛΙΠΠΟΣ τοὺς τῶν Θετταλῶν τυράννους, τὰς τῆς χώρας πόλεις βίᾳ κατέχοντας, κατασρέψας, οὐχ' ἦπτω τὴν χάριν ἀπὸ τούτων, ἢ ἀπὸ τῶν ὁμόρων Ἑλλήνων κέκτηται. Ἀλλὰ δὴ ἐκ πολλοῦ ὀρεγόμενος παρὰ πάσης τῆς Ἑλλάδος πρὸς τῶν Περσῶν βασιλέα στρατηγὸς ψηφισθῆναι, ταύτην τὴν ἀφορμὴν διανοούμενος, τηλικαύτης ἐπιτυχεῖν στρατηγίας ἐφύρατο τὴν ὁδόν. Ἐκ δὲ τούτου πρέσβεις ἔπεμψε δι' ὅλης τῆς χώρας, οἵτινες τοὺς μὲν εἰς νέον ἐνώσαντες, τοὺς δὲ εἰς τὸ πάλαι ἀνανεώσαντες, ἀπάντων τὰς διανοίας τοῦ βασιλέως τῇ εὐνοίᾳ συνάπτοιεν. Ἀθήναζε πορευόμενοι τὰ κελεύμενα ἐδημηγόρησαν. Ὁ γοῦν Δημοσθένης τὸν δῆμον ἀποροῦντα, τί ἀποκρίνασθαι δεόν, ἐπὶ τὸν Φίλιππον παρορμᾷ, αὐτόν τε ὡς τὰς συνδήκας παραβάντα, καὶ κατὰ τῆς πόλεως αἰεὶ διαλογιζόμενον ἀποφαίνει,

CONTRA PHILIPPUM SECUNDA.

ARGUMENTUM.

PHILIPPUS dejectis Thessalorum tyrannis, qui vi regionis oppida detinebant, hoc beneficio non minus hujus populi gratiam, quam finitimorum Græcorum sibi conciliavit. Verum cum jamdiu aspiraret ad eam gloriam, ut totius Græciæ nomine suscipiendæ contra Persarum regem expeditioni præficeretur, hanc suam occasionem ratus, ad tanti muneris dignitatem viam sibi munire studuit. Quare per universam late provinciam legatos misit, qui, sancito cum aliis fœdere, cum aliis renovato, omnium animos amicitia, et benevolentia regi conjungerent. Athenas progressi mandata populo exponunt. Hunc Demosthenes, quid responderet ambigentem, contra Philipppum concitat, eumque et nuper ipsi non persolvisse promissorum fidem ostendit, et semper quicquid agendum animo cogitet, contra rempublicam cogitare.

ΚΑΤΑ ΦΙΛΙΠΠΟΥ

ΛΟΓΟΣ ΔΕΥΤΕΡΟΣ.

ΟΤΑΝ, ὦ ἄνδρες Ἀθηναῖοι, λόγοι γίνωνται περὶ ὧν Φίλιππος πράττει καὶ βιάζεται παρὰ τὴν εἰρήνην, αἰ τοὺς ὑπὲρ ἡμῶν λόγους καὶ δικαίους καὶ φιλανδρώπους ὁρῶ φαινομένους· καὶ λέγειν μὲν ἅπαντας αἰ τὰ δέοντα δοκοῦντας τοὺς κατηγοροῦντας Φιλίππου, γιγνόμενον δ' οὐδέν, ὡς ἔπος εἰπεῖν, τῶν δεόντων, οὐδ' ὧν εἵνεκα ταῦτα ἀκούειν ἄξιον· ἀλλ' εἰς τοῦτο ἤδη προηγμένα τυγχάνει πάντα τὰ πράγματα τῇ πόλει, ὥς ὅσῳ τις ἂν μᾶλλον καὶ φανερώτερον ἐξελέγχη Φίλιππον, καὶ τὴν πρὸς ὑμᾶς εἰρήνην παραβαίνοντα, καὶ πᾶσι τοῖς Ἑλλησιν ἐπιβουλεύοντα, τοσούτῳ τὸ, τί χρη ποιεῖν, συμβουλευσai χαλεπώτερον εἶναι. Αἴτιον δὲ τούτων, ὅτι πάντας, ὦ ἄνδρες Ἀθηναῖοι, τοὺς πλεονεκτεῖν ζητοῦντας ἔργῳ κωλύειν καὶ πρᾶξουσιν, οὐχὶ λόγοις, δέον, πρῶτον μὲν ἡμεῖς οἱ παριόντες τούτων μὲν ἀφέξαμεν, καὶ γράφειν, καὶ συμβουλεύειν, διὰ τὴν πρὸς ὑμᾶς ἀπέχθειαν, ὀκνοῦντες· οἷα ποιεῖ δὲ, ὡς δεινὰ καὶ χαλεπὰ, καὶ τοιαῦτα διεξερχόμεθα· ἔπειθ' ὑμεῖς οἱ καθήμενοι, ὡς μὲν ἂν εἴποιτε δικαίους λόγους, καὶ λέγοντός ἄλλου συνήγτε, ἄμεινον Φιλίππου παρεσκευάσθε· ὡς δὲ κωλύσασθαι ἂν ἐκεῖνον πρᾶττειν ταῦτα, ἐφ' ὧν ἐς νῦν, παντελῶς ἀργῶς ἔχετε. Συμβαίνει δὴ πρᾶγμα ἀναγκαῖον, οἶμαι, καὶ ἴσως εἰκὸς. Ἐν οἷς ἑκάτεροι διατρίβετε, καὶ περὶ

ἀ σπουδάζετε, ταῦτ' ἄμεινον ἐκατέροισι ἔχει· ἐκείνῳ μὲν αἱ πράξεις, ὑμῖν δ' οἱ λόγοι. Εἰ μὲν οὖν καὶ νῦν λέγειν δικαιοτέρεα ὑμῖν ἐξασκεῖ, ῥήδιον, καὶ πόνος οὐδεὶς πρόσσει τῷ πράγματι· εἰ δ' ὅπως τὰ παρόντα ἐπανορθώσῃτε δεῖ σκοπεῖν, καὶ μὴ προελθόντα ἔτι προῤῥωτέρῳ λήσῃ πάντας ἡμᾶς, μηδ' ἐπιστήσεται μέγεθος δυνάμεως, πρὸς ἣν οὐδ' ἀντᾶραι δυνησόμεθα, οὐχ ὁ αὐτὸς τρόπος, ὅσπερ πρότερον, τοῦ βουλευσασθαι, ἀλλὰ καὶ τοῖς λέγουσιν ἅπασι, καὶ τοῖς ἀκούουσιν ὑμῖν, τὰ βέλτιστα καὶ τὰ σώσουντ' ἀντὶ τῶν ῥάξων καὶ τῶν ἡδίστων προαιετέον.

Πρῶτον μὲν οὖν, εἴ τις, ὃ ἄνθρωπος Ἀθηναῖοι, θάρρει, ὅρῳν ἡλικίος ἤδη καὶ ὅσων κύριός ἐστι Φίλιππος, καὶ μηδένα οἶεται κίνδυνον φέρειν τοῦτο τῇ πόλει, μηδ' ἐφ' ὑμᾶς πάντα ταῦτα παρασκευάζεσθαι, θαυμάζω, καὶ δεηθῆναι πάντων ὁμοίως ὑμῶν βούλομαι, τοὺς λογισμοὺς ἀκοῦσαί μου διὰ βραχέων, δι' οὓς τὰ ἐναντία μοι παρῆλθε προσδοκᾶν, καὶ δι' ὧν ἐχθρὸν ἡγοῦμαι Φίλιππον· ἴν', ἐὰν μὲν ἐγὼ δοκῶ βέλτιον τῶν ἄλλων προσορᾶν, ἐμοὶ πεισθῆτε· ἐὰν δ' οἱ θάρρουντες καὶ πεπιευνότεις αὐτῷ, τούτοις πρόσθῃσθε.

Ἐγὼ τοίνυν, ὃ ἄνθρωπος Ἀθηναῖοι, λογίζομαι, τίναον ὁ Φίλιππος κύριος πρῶτον μετὰ τὴν εἰρήνην κατέστη, Πυλῶν, καὶ τῶν ἐν Φωκεῦσι πραγμάτων. Τί οὖν; πῶς τούτοις ἐχρήσατο; Ἄ Θεβαίοις συμφέρει, καὶ οὐκ ἂν τῇ πόλει, πράττειν προείλετο. Τί δήποτε; Ὅτι πρὸς πλεονεξίαν, οἶμαι, καὶ τὸ πάνθ' ὑφ' ἑαυτῷ ποιήσασθαι τοὺς λογισμοὺς ἐξετάζων, καὶ οὐ πρὸς εἰρήνην, οὐδ' ἡσυχίαν, οὐδὲ δίκαιον οὐδὲν, οἷδε τοῦτο ὁρῶν, ὅτι τῇ μὲν ἡμετέρᾳ πόλει καὶ τοῖς ἡμετέροισι ἤθῃσιν οὐδὲν ἂν ἐνδείξαιτο τοιοῦτον, οὐδὲ ποιήσειεν, ὑφ' οὗ πεισθέντες ὑμεῖς τῆς ἰδίας ἕνεκα ὠφελείας τῶν ἄλλων τινὰς Ἑλλήνων ἐκείνῳ πρόεισθε, ἀλλὰ καὶ τοῦ δικαίου λόγον

ποιοῦμενοι, καὶ τὴν προσοῦσαν ἀδοξίαν τῷ πράγματι
φεύγοντες, καὶ πάνθ' ἃ προσήκει προσεῳόμενοι, ὁμοίως
ἐναντιώσεσθε, ἂν τι τοιοῦτον ἐπιχειρῇ πράττειν, ὥσ-
περ ἂν εἰ πολεμοῦντες τύχοιτε. Τοὺς δὲ Θηβαίους
ἡγεῖτο, ὅπερ συνέβη, ἀντὶ τῶν ἑαυτοῖς γιγνομένων, τὰ
λοιπὰ ἐάσειν, ὅπως βούλεται, πράττειν αὐτὸν, καὶ οὐχ
ὅπως ἀντιπράξειν καὶ διακωλύσειν, ἀλλὰ καὶ συσρα-
τεύσειν, ἂν αὐτοὺς κελεύῃ. Καὶ νῦν τοὺς Μεσσηνίους
καὶ τοὺς Ἀργεῖους, ταῦτα ὑπειληφώς, εὖ ποιεῖ, ὃ καὶ
μέγιστόν ἐστι κατ' ὑμῶν ἐγκώμιον, ὃ ἄνδρες Ἀθηναῖοι·
κέκρισθε γὰρ ἐκ τούτων τῶν ἔργων μόνοι τῶν πάντων
μηδενὸς ἂν κέρδους τὰ κοινὰ δίκαια τῶν Ἑλλήνων προ-
έσθαι, μηδὲ ἀνταλλάξασθαι μηδεμιᾶς χάριτος, μηδ'
ὠφελείας, τὴν εἰς τοὺς Ἑλληνας εὖνοιαν.

Καὶ μὴν ταῦτ' εἰκότως, καὶ περὶ ὑμῶν οὕτως ὑπέ-
ληφε, καὶ κατ' Ἀργείων καὶ Θηβαίων ὡς ἑτέρως, οὐ
μόνον εἰς τὰ παρόντα ὁρῶν, ἀλλὰ καὶ τὰ πρὸ τούτων
λογιζόμενος· εὗρίσκει γὰρ, οἶμαι, καὶ ἀκούει, τοὺς μὲν
ὑμετέρους προγόνους, ἔξδὸν αὐτοῖς τῶν λοιπῶν ἄρχειν
Ἑλλήνων, ὥς αὐτοὺς ὑπακούειν βασιλεῖ, οὐ μόνον οὐκ
ἀνασχομένους τὸν λόγον τοῦτον, ἤνικα ἦλθεν Ἀλέξαν-
δρος, ὃ τούτων πρόγονος, περὶ τούτων κήρυξ, ἀλλὰ καὶ
τὴν πόλιν ἐκλιπεῖν προελομένους, καὶ παθεῖν ὅτιοῦν
ὑπομείναντας· καὶ μετὰ ταῦτα πράξαντας ταῦτα, ἃ
πάντες μὲν ἀεὶ γλίσχονται λέγειν, ἀξίως δ' εἰπεῖν οὐδεὶς
δεδύνηται. Διόπερ καὶ γὰρ παραλείψω δικαίως· ἔστι γὰρ
μείζω τὰ ἐκείνων ἔργα, ἢ ὡς τῷ λόγῳ τις ἂν εἴποι.
Τοὺς δὲ Θηβαίων καὶ Ἀργείων προγόνους, τοὺς μὲν συ-
σρατεύσαντας τῷ βαρβάρῳ, τοὺς δ' οὐκ ἐναντιωθέντας.
Οἶδεν οὖν ἀμφοτέρους ἰδίᾳ τὸ λυσιτελοῦν ἀγαπήσαντας,
οὐχ ὅ, τι συνοίσει κοινῇ τοῖς Ἑλλησι σκεψομένους.
Ἥγεῖτο οὖν, εἰ μὲν ὑμᾶς ἔλοιτο φίλους, ἐπὶ τοῖς δικαίοις
αἰρήσεσθαι· εἰ δ' ἐκείνοις πρόσθαιτο, συνεργοὺς ἔξειν

τῆς αὐτοῦ πλεονεξίας. Διὰ ταῦτ' ἐκείνους ἀνθ' ὑμῶν καὶ τότε καὶ νῦν αἰρεῖται· οὐ γὰρ δὴ τριήρεις γε ὄρεᾷ πλείους αὐτοῖς, ἢ ὑμῖν, ἐνούσας· οὐδ' ἐν μὲν τῇ μεσογείᾳ τινὰ ἀρχὴν εὔρηκε, τῆς δ' ἐπὶ τῇ θαλάττῃ καὶ τῶν ἐμπορίων ἀφ' ἑστῆκεν· οὐδ' ἀμνημονεῖ τοὺς λόγους, οὐδὲ τὰς ὑποσχέσεις, ἐφ' αἷς τῆς εἰρήνης ἔτυχεν.

Ἀλλὰ νῆ Δία, εἴποι τις ἄν, ὥς πάντα ταῦτα εἰδὼς, οὐ πλεονεξίας ἔνεκεν, οὐδ' ὧν ἐγὼ κατηγορῶ, τότε ταῦτ' ἔπραξεν, ἀλλὰ τῷ δικαιότερα ἀξιῶν τοὺς Θηβαίους, ἢ ἡμᾶς. Ἀλλὰ τοῦτον καὶ μόνον τῶν λόγων πάντων οὐκ ἔνεστ' αὐτῷ νῦν εἰπεῖν· ὁ γὰρ Μεσσήνην Λακεδαιμονίοις ἀφιέναι κελεύων, πῶς ἂν Ὀρχομενὸν καὶ Κορώνειαν τότε Θηβαίοις παραδούς, τῷ δίκαια νομίζειν ταῦτ' εἶναι, πεποιηκέναι σκήψαιτο; Ἀλλ' ἐβιάσθη νῆ Δία; (τοῦτο γὰρ ἔσθ' ὑπόλοιπον,) καὶ παρὰ γνώμην, τῶν Θετταλῶν ἱππέων καὶ τῶν Θηβαίων ὀπλιτῶν ἐν μέσῳ ληφθεῖς, συνεχώρησε ταῦτα; Καλῶς· οὐκοῦν φασὶ μὲν μέλλειν πρὸς τοὺς Θηβαίους αὐτὸν ὑπόπτως ἔχειν, καὶ λογοποιούσιν τινες περιϊόντες, ὡς Ἑλάτειαν τειχιεῖ. Ὁ δὲ ταῦτα μὲν μέλλει, καὶ μελλήσῃ γε, ὥς ἐγὼ κρίνω· τοῖς Μεσσηνίοις δὲ καὶ τοῖς Ἀργείοις ἐπὶ τοὺς Λακεδαιμονίους συνεισβάλλειν οὐ μέλλει, ἀλλὰ καὶ ξένους εἰσπέμπει, καὶ χρήματ' ἀποσέλλει, καὶ δύναμιν μεγάλην ἔχων αὐτός ἐστι προσδόκιμος.

Τοὺς μὲν οὖν ὄντας ἐχθροὺς Θηβαίων Λακεδαιμονίους ἀναιρεῖ· οὗς δ' ἀπώλεσεν αὐτὸς πρότερον Φωκίας νῦν σώζει. Καὶ τίς ἂν ταῦτα πεισύσειεν; ἐγὼ μὲν γὰρ οὐδ' ἂν ἡγοῦμαι Φίλιππον, οὔτ' εἰ τὰ πρῶτα βιασθεῖς ἄκων ἔπραξεν, οὔτ' ἂν εἰ νῦν ἀπεγίνωσκε Θηβαίους, τοῖς ἐκείνων ἐχθροῖς συνεχῶς ἐναντιοῦσθαι· ἀλλ' ἀφ' ὧν νῦν ποιεῖ, κακείνα ἐκ προαιρέσεως δηλὸς ἐστι ποιήσας· ἐκ πάντων δ' ἂν τις θεωροίη, ὅτι πάντα πρᾶγματεύε-

ται κατὰ τῆς πόλεως συντάττων. Καὶ τῷτ' ἐξ ἀνάγκης τρόπον τινὰ αὐτῷ νῦν γε δὴ συμβαίνει.

Λογίσεσθε γάρ· ἄρχειν βούλεται. Τούτου δ' ἀνταγωνισὰς μόνους ὑπέληφεν ὑμᾶς. Ἄδικεῖ πολλὸν ἤδη χρόνον· καὶ τοῦτο αὐτὸς ἄριστα σύνοιδεν ἑαυτῷ. Οἷς γὰρ οὖσιν ἡμετέροις ἔχει χρῆσθαι, τούτοις πάντα τὰ ἄλλα ἀσφαλῶς κέκτηται· εἰ γὰρ Ἀμφίπολιν καὶ Ποτιδαιαν πρῶετο, οὐδ' ἂν οἴκοι μένειν βεβαίως ἡγοῖτο. Ἀμφότερα οὖν οἶδε, καὶ ἑαυτὸν ὑμῖν ἐπιβουλεύοντα, καὶ ὑμᾶς αἰσθανομένους· εὖ φρονεῖν δ' ὑμᾶς ὑπολαμβάνων, δικαίως ἂν αὐτὸν μισεῖν νομίζοι, καὶ παρώξυνται, πείσεσθαι τι κακὸν προσδοκῶν, ἂν καιρὸν λάβητε, ἐὰν μὴ πρότερον φθάσῃ ποιήσας. Διὰ ταῦτ' ἐγρήγορεν, ἐφέστηκεν ἐπὶ τῇ πόλει, θεραπεύει τινὰς Θηβαίων, καὶ Πελοποννησίων τοὺς ταῦτά βουλομένους τούτῳ, οὓς διὰ μὲν πλεονεξίαν τὰ παρόντα ἀγαπήσειν οἶεται, διὰ δὲ σκαιότητα τρόπων τῶν μετὰ ταῦτα οὐδὲν προσέψεται. Καίτοι, σωφρονοῦσί γε καὶ μετρίως, ἐναργῆ παραδείγματα ἐσὶν ἰδεῖν, ἃ καὶ πρὸς Μεσσηνίους καὶ πρὸς Ἀργεῖους ἔμοι γ' εἰπεῖν συνέβη· βέλτιον δ' ἴσως ἐς καὶ πρὸς ὑμᾶς εἰρῆσθαι.

Πῶς γὰρ οἶσθε, ἔφην, ὧ ἄνδρες Μεσσηνιοί, δυσχερῶς ἀκούειν Ὀλυνθίους, εἴ τις λέγοι κατὰ Φιλίππου κατ' ἐκείνους τοὺς χρόνους, ὅτ' Ἀντιεμοῦντα μὲν αὐτοῖς ἡφίει, οὗ πάντες οἱ πρότερον Μακεδονίας βασιλεῖς ἀντεποιοῦντο, Ποτιδαιαν δὲ ἐδίδου, τοὺς Ἀθηναίων ἀποίκους ἐκβαλὼν· καὶ τὴν μὲν ἔχθραν τὴν πρὸς ὑμᾶς αὐτὸς ἀνῆρητο, τὴν χώραν δ' ἐκείνοις ἐδεδώκει καρποῦσθαι; Ἄρα προσδοκᾷν αὐτοὺς τοιαῦτα πείσεσθαι, ἢ λέγοντος ἂν τινος πιεῦσαι; Οὐκ οἶσθέ γε. Ἀλλ' ὁμῶς, ἔφην ἐγὼ, μικρὸν χρόνον τὴν ἀλλοτρίαν καρπώσάμενοι, πολλὸν τῆς ἑαυτῶν ὑπ' ἐκείνου σέρονται, αἰ-

σχυρῶς ἐκπεσόντες· οὐ κρατηθέντες μόνον, ἀλλὰ καὶ
 προδοθέντες ὑπ' ἀλλήλων καὶ πρᾶθέντες· οὐ γὰρ ἀσ-
 φαλεῖς ταῖς πολιτείαις αἱ πρὸς τοὺς τυράννους αὐται
 λίαν ὁμιλίας. Τί δ' οἱ Θετταλοί; Ἄρ' οἴεσθε, ἔφην,
 ὅτε αὐτῶν τοὺς τυράννους ἐξέβαλε, καὶ πάλιν Νίκαιαν
 καὶ Μαγνησίαν ἐδίδου, προσδοκᾶν τὴν καθεστῶσαν νῦν
 δεκαδαρχίαν ἔσεσθαι παρ' αὐτοῖς; ἢ τὸν τὴν Πυλαίαν
 ἀποδόντα, τοῦτον τὰς ἰδίας αὐτῶν προσόδους παραιρή-
 σεσθαι; Οὐκ ἔστι ταῦτα. Ἀλλὰ μὴν γέγονε ταῦτα,
 καὶ πᾶσιν ἐστὶν εἰδέναι. Ἰμεῖς δ', ἔφην ἐγὼ, διδόντα
 μὲν καὶ ὑπισχνούμενον θεωρεῖτε Φίλιππον· ἐξηπατηκό-
 τα δ' ἤδη καὶ παρακεκρουσμένον, ἀπεύχεσθε, ἂν σω-
 φρονῇτ', ἰδεῖν. Ἐστὶ τῶν νῦν Δί', ἔφην ἐγὼ, παντο-
 δαπὰ εὖρημένα ταῖς πόλεσι πρὸς φυλακὴν καὶ σωτη-
 ρίαν, οἷον χαρσακώματα, καὶ τείχη, καὶ τάφροι, καὶ τ'
 ἄλλα ὅσα τοιαῦτα. Καὶ ταῦτα μὲν ἐστὶν ἅπαντα χει-
 ροποίητα, καὶ δαπάνης πολλῆς προσδεῖται. Ἐν δέ τι
 κοινὸν ἢ φύσις τῶν εὖ φρονούντων ἐν ἑαυτῇ κέκτηται
 φυλακτήριον, ὃ πᾶσι μὲν ἐστὶν ἀγαθὸν καὶ σωτήριον,
 μάλιστα δὲ τοῖς πλῆθεσι πρὸς τοὺς τυράννους. Τί οὖν
 ἐστὶ τοῦτο; Ἀπιστία. Ταύτην φυλάττετε· ταύτης ἀν-
 τέχεσθε· ἐὰν ταύτην σώζητε, οὐδὲν δεινὸν μὴ πάθῃτε.
 Τί οὖν ζητεῖτε; ἔφην· ἐλευθερίαν; Εἴτ' οὐχ ὁρᾶτε Φί-
 λιππον ἀλλοτριωτάτας ταύτη καὶ τὰς προσηγορίας
 ἔχοντα; βασιλεὺς γὰρ καὶ τύραννος ἅπας, ἐχθρὸς ἐλευ-
 θερίᾳ, καὶ νόμοις ἐναντίος. Οὐ φυλάξεσθε, ἔφην, ὅπως
 μὴ, πολέμου ζητοῦντες ἀπαλλαγῇναι, δεσπότην εὐ-
 ρητε;

Ταῦτα ἀκούσαντες ἐκεῖνοι, καὶ θορυβοῦντες, ὡς ὁρ-
 θῶς λέγεται, καὶ πολλοὺς ἑτέρους λόγους καὶ παρὰ
 τῶν πρεσβέων, καὶ παρόντος ἑμοῦ, καὶ πάλιν ὕψην
 ἀκούσαντες, ὡς ἔοικεν, οὐδὲν μᾶλλον ἀποσχίσονται τῆς
 Φιλίππου φιλίας, οὐδ' αὖν ἐπαγγέλλεται. Καὶ οὗ τῷ

ἔσιν ἄτοπον, εἰ Μεσσήνιοι, καὶ Πελοποννησίων τινές, παρ' ἃ τῷ λογισμῷ βέλτισθ' ὀρῶσι, τὶ πράξουσιν, ἀλλ' εἰ ὑμεῖς αὐτοὶ, οἱ καὶ συνιέντες αὐτοὶ, καὶ τῶν λεγόντων ἀκούοντες ἡμῶν, ὥς ἐπιβουλεύεσθε, ὥς περιτεγχίζεσθε, ἐκ τοῦ μηδὲν ἤδη ποιῆσαι λήσετε, ὥς ἐμοὶ δοκεῖ, πάντα ταῦθ' ὑπομείναντες. Οὕτως ἡ παραυτίκα ἡδονὴ καὶ ῥαζώνη μεῖζον ἰσχύει τοῦ πόθ' ὕπερον συνοίσειν μέλλοντος. Περὶ μὲν δὴ τῶν ὑμῖν πρακτέων, καθ' ὑμᾶς αὐτοὺς ὕπερον βουλεύεσθε, ἂν σωφρονῆτε· ἃ δὲ νῦν ἀποκρινάμενοι τὰ δέοντ' ἂν εἴητ' ἐψηφισμένοι, ταῦτ' ἤδη λέξω.

Ἦν μὲν οὖν δίκαιον, ὦ ἄνδρες Ἀθηναῖοι, τοὺς ἐνεγκόντας τὰς ὑποσχέσεις, ἐφ' αἷς ἐπέισθητε ποιήσασθαι τὴν εἰρήνην, καλεῖν· οὔτε γὰρ αὐτοὺς ἂν ποτε ὑπέμεινα πρесеλεύειν, οὔτε ἂν ὑμεῖς εὖ οἶδ' ὅτι ἐπαύσασθε πολεμοῦντες, εἰ τοιαῦτα πράξειν τυχόντα τῆς εἰρήνης Φίλιππον ᾤεσθε. Ἀλλ' ἦν πολὺ τούτων ἀφεσηκότα τὰ τότε λεγόμενα. Καὶ πάλιν γ' ἑτέρους καλεῖν. Τίνας; Τοὺς, ὅτ' ἐγὼ, γεγυῖας ἤδη τῆς εἰρήνης, ἀπὸ τῆς ὑξέρας ἡκων πρесеθείας τῆς ἐπὶ τοὺς ἔρκους, αἰσθόμενος φενακίζομένην τὴν πόλιν, προὔλεγον καὶ διεμαρτυρόμην, καὶ οὐκ εἶων προέσθαι Πύλας, οὐδὲ Φωκέας, λέγοντας, ὥς ἐγὼ μὲν ὕδωρ πίνων εἰκότως δύσκολος καὶ δύσροπός εἰμί τις ἄνθρωπος. Φίλιππος δὲ, ὅπερ εὗξαισθ' ἂν ὑμεῖς, ἐὰν παρέλθῃ, πράξει, καὶ Θεσπιάς μὲν καὶ Πλαταιὰς τειχεῖ, Θηβαίους δὲ παύσει τῆς ὕβρεως, Χερρόνησον δὲ τοῖς αὐτοῦ τέλεσι διορύξει, Εὐβοίαν δὲ καὶ τὸν Ὠρεωπὸν ἀντ' Ἀμφιπόλεως ὑμῖν ἀποδώσει.

Ταῦτα γὰρ ἅπαντα ἐπὶ τοῦ βήματος ἐνταυθαῖοι μνημοσεύετε εὖ οἶδ' ὅτι ῥηθέντα, καίπερ ὄντες οὐ δεινοὶ τοὺς ἀδικοῦντας μεμνησθαι· καὶ τὸ πάντων αἰσχιζον, καὶ τοῖς ἐκγόνοις πρὸς τὰς ἐλπίδας τὴν αὐτὴν εἰρήνην εἶναι ταύτην προσεψηφίσασθε. Οὕτω τελέως ὑπήχθητε.

Τί δὴ ταῦτα νῦν λέγω, καὶ καλεῖν φημί δεῖν τούτους; Ἐγὼ νῆ τοὺς Θεοὺς τάληθ' μετὰ παρρησίας ἐρῶ πρὸς ὑμᾶς, καὶ οὐκ ἀποκρύψομαι· οὐχ ἵνα εἰς λοιδορίαν ἐμπεσῶν, ἐμαυτῷ μὲν ἐξίσου λόγον παρ' ὑμῖν ποιήσω, τοῖς δ' ἐμοὶ προσκρούσασιν ἐξαρχῆς καινὴν παράσχω πρόφασιν τοῦ πάλιν γέ τι λαβεῖν παρὰ Φιλίππου· οὐδ' ἵνα τὴν ἅλλως ἀδολεσχῶ· ἀλλ' οἶμαί ποθ' ὑμᾶς λυπήσειν, ἃ Φίλιππος πρᾶττει, μᾶλλον ἢ τὰ νυνί. Τὰ γὰρ πράγματα ὁρῶ προδαίνοντα· καὶ οὐχὶ βουλοίμην μὲν ἂν εἰκάξω ὁρθῶς, φοβοῦμαι δὲ μὴ λίαν ἐγγὺς ᾗ τοῦτ' ἤδη.

Ὅταν οὖν μηκέθ' ὑμῖν ἀμελεῖν ἐξουσία γίγνηται τῶν συμβαινόντων, μηδ' ἀκούητε, ὅτι ταῦτ' ἐφ' ὑμᾶς ἐσιν, ἐμοῦ, μηδὲ τοῦ δεῖνος, ἀλλ' αὐτοὶ πάντα ὀρᾶτε, καὶ εὖ εἰδῆτε, ὀργίλους καὶ τραχεῖς ὑμᾶς ἔσεσθαι νομίζω. Φοβοῦμαι δὲ μὴ τῶν πρῆσβειων σεσιωπηκόντων, ἐφ' οἷς αὐτοῖς συνίσασι δεδωροδοκηκόσι, τοῖς ἐπανορθοῦν τι πειρωμένοις τῶν διὰ τούτους ἀπολωλότων, τῇ παρ' ὑμῶν ὀργῇ περιπείσῃν συμθεῇ· ὁρῶ γάρ, ὡς τὰ πολλὰ ἐνίοις, οὐκ εἰς τοὺς αἰτίους, ἀλλ' εἰς τοὺς ὑπὸ χεῖρα, μάλιστα τὴν ὀργὴν ἀφίεντας. Ἔως οὖν ἔτι μέλλει καὶ συνίσταται τὰ πράγματα, καὶ κατακούομεν ἀλλήλων, ἕκασον ὑμῶν, καίπερ ἀκριβοῶς εἰδότες, ὅμως ἐπαναμνησάμενοι βούλομαι, τίς ὁ Φωκίας ὑμᾶς πείσας καὶ Πύλας προέσθαι· ὧν καταστὰς ἐκεῖνος κύριος, τῆς ἐπὶ τὴν Ἀττικὴν ὁδοῦ καὶ τῆς εἰς Πελοπόννησον κύριος γέγονε, καὶ πεποίηκεν ὑμῖν, μήτε περὶ τῶν Ἑλληνικῶν δικαίων, μήθ' ὑπὲρ τῶν ἕξω πραγμάτων εἶναι τὴν βουλὴν, ἀλλ' ὑπὲρ τῶν ἐν τῇ χώρᾳ, καὶ τοῦ πρὸς τὴν Ἀττικὴν πολλέμου· ὃς λυπήσει μὲν ἕκασον, ἐπειδὴν παρῇ, γέγονε δ' ἐν ἐκείνῃ τῇ ἡμέρᾳ· εἰ γὰρ μὴ παρῆκεν οὐδὲν τοῦτ' ὑμεῖς, οὐδὲν ἂν ἦν τῇ πόλει πρᾶγμα. Οὕτε γὰρ ναυσὶ δήπου κρατήσας, εἰς τὴν Ἀττικὴν ἦλθεν ἂν ποτε Σόλωνα Φίλιππος, οὔτε περὶ βαδίζων ὑπὲρ τὰς Πύλας καὶ

Φωκίας· ἀλλ' ἢ τὰ δίκαια αὖ ἐποίει, καὶ τὴν εἰρήνην
ἄγων ἡσυχίαν εἶχεν, ἢ παραχεῖμα αὖ ἦν ἐν ὁμοίῳ πο-
λέμῳ, δι' οὗ τότε πρότερον τῆς εἰρήνης ἐπεθύμησε.

Ταῦτ' οὖν, ὥς μὲν ὑπομνήσαι, νῦν ἱκανῶς εἴρηται·
ὥς δ' αὖ ἐξετασθεῖη μάλιστα ἀκριβεῶς, μὴ γένοιτο, ᾧ
πάντες Θεοί· οὐδένα γὰρ βουλαίμην αὖ ἔγωγε, οὐδ' εἰ
δίκαιός ἐς' ἀπολωλέναι, μετὰ τοῦ πάντων κινδύνου, καὶ
τῆς ζημίας, δίκην ὑποσχεῖν.

ΠΕΡΙ ΤΟΥ ΧΕΡΡΟΝΗΣΟΥ

ΥΠΟΘΕΣΙΣ.

ΤΟΥ ἀχρείου ὄχλου τὴν πόλιν ἀνακουφίσαι θέλοντες οἱ Ἀθηναῖοι, εἰς Χερρόνησον πατρικὴν ἀνωθεν αὐτῶν οὐσίαν τοὺς ἐποίκους ἐπέμψαντο. Ἀπὸ τῶν Καρδιανῶν δὲ τῶν τοῦ Φιλίππου συμμάχων ἀπιπεμδέντες οἱ ἐποίκοι τὴν ἐκείνων πόλιν ἐπέρχονται. Ἀλλὰ ταύτης τῇ τοῦ βασιλέως δυνάμει ἐν ἀσφαλεῖ καδεστῶσῃ, τὴν ὕβριν ἀμυνόμενος ὁ Διοπίδης, τὴν παραδαλάσσιον Θράκην τῷ Μακεδόνι ὑπήκοον κατεδαφίσατο. Ὁ δὲ βασιλεὺς τῷ Ὀδρυσιακῷ πολέμῳ κατεχόμενος, Ἀθήναζε πρέσβεις ἀπέστειλε, τοῦ Διοπίδου κατηγορήσοντας, ὡς περὶ τὰς σπονδὰς ἡδίκηκόςτος, καὶ τοῦτον μὲν τιμωρῆσαι, τὴν δὲ δύναμιν διαλύσαι ἀξιόσοντας. Τὰς αἰτήσεις πληρῶσαι τῶν φιλιππιζόντων ῥητόρων τινὲς προειβάλλουσι. Ὁ Δημοσθένης δὲ ἀντεῤῥῶν τὸν μὲν βασιλέα ὡς παράσπονδον καταδιώκει, τὸν δὲ Διοπίδα ὡς ἀναίτιον, καὶ τῇ πόλει μάλιστα χρήσιμον ὑπερασπίζει. Ταύτῃ συμφέρον εἶναι τέλος ὑποτιθέμενος τὸ εὐαγγέλιον τοῦτο μὴ διαλυθῆναι.

— 0000 —

DE CHERSONESI REBUS.

ARGUMENTUM.

AD exonerandam plebe civitatem colonos in Chersonesumi reipublicæ patrimonium duce Diopithe miserant Athenienses. Coloni a Cardianis Philippi sociis repudiati urbem aggrediuntur. Qua regis auxilio confirmata, Diopithes injuriam vindicaturus, maritimam Thraciæ oram devastat, quæ Macedoni obtemperabat. Rex Odrysiaco bello detentus, cum non posset ab eo discedere, legatos Athenas mittit, de violata pace Diopithem accusaturos; ejus etiam, et exercitus dimissionem postulatu-
ros. Populo postulata facere suadent oratores aliqui Philippo addicti. Contradicit Demosthenes; regem ut fœdifragum insectatur; Diopithem ut innocentem, utilemque rei publicæ defendit, admonetque ex hujus emolumento esse istud legionum robur non dissipari.

ΧΕΡΡΟΝΗΣΩ

ΛΟΓΟΣ.

— 000 —

ΕΔΕΙ μὲν, ὦ ἄνδρες Ἀθηναῖοι, τοὺς λέγοντας ἅπαντας ἐν ὑμῖν, μήτε πρὸς ἑχθρὸν ποιεῖσθαι λόγον μηδένα, μήτε πρὸς χάριν· ἀλλ' ὃ βέλτιστον ἑκάστος ἡγεῖτο, τοῦτ' ἀποφαίνεσθαι, ἄλλως τε καὶ περὶ κοινῶν πραγμάτων καὶ μεγάλων ὑμῶν βουλευομένων. Ἐπειδὴ δ' ἔνιοι, τὰ μὲν φιλονεικία, τὰ δ' ἥτινι δήποτ' αἰτία προάγονται λέγειν, ὑμᾶς, ὦ ἄνδρες Ἀθηναῖοι, τοὺς πολλοὺς δεῖ, πάντα τὰλλ' ἀφέντας, ἃ τῇ πόλει νομίζετε συμφέρειν, ταῦτα καὶ ψηφίζεσθαι, καὶ πράττειν. Ἡ μὲν οὖν σπουδὴ περὶ τῶν ἐν Χερρόνησῳ πραγμάτων ἐστὶ καὶ τῆς στρατείας, ἣν ἐνδέκατον μῆνα τουτονὶ Φίλιππος ἐν Θράκῃ ποιεῖται· τῶν δὲ λόγων οἱ πλεῖστοι, περὶ ὧν Διοπεΐδης πράττει καὶ μέλλει ποιεῖν, εἴρηνται. Ἐγὼ δὲ ὅσα μὲν τις αἰτιάται τινα τούτων, οὓς κατὰ τοὺς νόμους ἐφ' ὑμῖν ἔσιν, ὅταν βούλησθε, κολάζειν, καὶ ἤδη δοκῇ, καὶ σμικρὸν ἐπισχοῦσι, περὶ αὐτῶν σκοπεῖν ἐγχαρεῖν ἡγοῦμαι· καὶ οὐ πάνυ δεῖν περὶ τούτων, οὔτ' ἐμὲ, οὔτ' ἄλλον οὐδένα διῖσχυρίζεσθαι. Ὅσα δ' ἐχθρὸς ὑπάρχων τῇ πόλει Φίλιππος, καὶ δυνάμει πολλῇ περὶ Ἑλλάσποντον ὢν, πειρᾶται προλαβεῖν, καὶ ἅπαξ ὑσερήσωμεν, οὐκ ἔθ' ἔξομεν σῶσαι· περὶ τούτων δ' οἶμαι τὴν ταχίστην

συμφέρειν καὶ βεβουλεῦσθαι, καὶ παρσκευάσθαι, καὶ μὴ τοῖς περὶ τῶν ἄλλων θορύβοις καὶ ταῖς κατηγορίαις ἀπὸ τούτων ἀποδράναι.

Πολλὰ δὲ θαυμάζων τῶν εἰωθότων λέγεσθαι παρ' ὑμῖν, οὐδενὸς ἦντον, ὃ ἄνδρες Ἀθηναῖοι, τεθαύμακα, ὃ καὶ πρόωγόν τινος ἤκουσα εἰπόντος ἐν τῇ βουλῇ, ὡς ἄρα δεῖ τὸν συμβουλεύοντα, ἢ πολεμεῖν ἀπλῶς, ἢ ἄγειν τὴν εἰρήνην, συμβουλεύειν. Ἔστι δὲ, εἰ μὲν ἡσυχίαν Φίλιππος ἄγει, καὶ μήτε τῶν ἡμετέρων ἔχει παρὰ τὴν εἰρήνην μηδὲν, μήτε συσκευάζεται πάντας ἀνθρώπους ἐφ' ὑμᾶς, οὐδὲν δεῖ λέγειν, ἀλλ' ἀπλῶς εἰρήνην ἀκτέον. Καὶ τάγε ἀφ' ὑμῶν ἔτοιμα ὑπάρχοντα ὁρῶ. Εἰ δ' ἂν μὲν ἡμεῖς ὠμόσαμεν, καὶ ἐφ' οἷς τὴν εἰρήνην ἐποίησάμεθα, ἔσιν ἰδεῖν, καὶ γεγεναμένα κεῖται φαίνεται δ' ἀπ' ἀρχῆς ὁ Φίλιππος, πρὶν Διοπείδην ἐκπλεῦσαι καὶ τοὺς κληρούχους, οὓς νῦν αἰτιῶνται πεποιηκέναι τὸν πόλεμον, πολλὰ μὲν τῶν ὑμετέρων ἀδίκως εἰληφώς, ὑπὲρ ὧν ψηφίσμαθ' ὑμετέρεα ἐγκαλοῦντα κύρια ταυτί· πάντα δὲ τὸν ἄλλον χρόνον συνεχῶς τὰ τῶν ἄλλων Ἑλλήνων καὶ βαρβάρων λαμβάνων, καὶ ἐφ' ἡμᾶς συσκευαζόμενος, τί τοῦτο λέγουσιν, ὡς πολεμεῖν ἀπλῶς, ἢ ἄγειν εἰρήνην δεῖ; οὐ γὰρ αἴρεσις ἐστὶν ἡμῖν τοῦ πράγματος, ἀλλ' ὑπολείπεται τὸ δικαιότατον καὶ ἀναγκασιότατον τῶν ἔργων, ὃ ὑπερβαίνουσιν ἐκόντες οὗτοι. Τί οὖν ἐστὶ τοῦτο; Ἀμύνεσθαι τὸν πρότερον πολεμοῦνθ' ἡμῖν. Πλὴν εἰ μὴ τοῦτο λέγουσι, νῆ Δία, ἕως ἂν ἀπέχεται τῆς Ἀττικῆς καὶ τοῦ Πειραιῶς ὁ Φίλιππος, οὔτ' ἀδικεῖ τὴν πόλιν, οὔτε ποιεῖ τὸν πόλεμον. Εἰ δ' ἐκ τούτων τὰ δίκαια τίθενται, καὶ τὴν εἰρήνην ταύτη ὀρίζονται, ὅτι μὲν δῆπουθεν οὐδ' ὅσια, οὔτ' ἀνεκτὰ λέγουσιν, οὔθ' ὑμῖν ἀσφαλῆ, δῆλόν ἐστιν ἅπασιν.

Οὐ μὴν ἀλλ' ἐναντία συμβαίνει ταῖς κατηγορίαις, ἃς Διοπείδους κατηγοροῦσι, καὶ αὐτὰ ταῦτα λέγειν αὐ-

τούς. Τί γὰρ δήποτε, τῷ μὲν Φιλίππῳ πάντα τ᾽ ἄλλα ποιεῖν ἐξουσίαν δώσομεν, ἂν τῆς Ἀττικῆς ἀπέχῃται· τῷ Διοπίδῃ δὲ οὐδὲ βοηθεῖν τοῖς Θραξίν ἐξέσαι, ἢ πόλεμον ποιεῖν αὐτὸν φήσομεν; Ἀλλὰ νῆ Δία, ταῦτα μὲν ἐξελέγχονται· δεῖν δὲ ποιῆσιν οἱ ξένοι περικόπτοντες τὰ ἐν Ἑλλησπόντῳ, καὶ Διοπίδης ἀδικεῖ κατάγων τὰ πλοῖα, καὶ δεῖ μὴ ἐπιτρέπειν αὐτῷ. Ἔσω, γιγνέσθω ταῦτα, οὐδὲν ἀντιλέγω. Οἶμαι μέντοι δεῖν, (εἴπερ ὡς ἀληθεῶς ἐπὶ πᾶσι δικαίοις ταῦτα συμβουλεύουσιν,) ὥσπερ τὴν ὑπάρχουσαν τῇ πόλει δύναμιν καταλῦσαι ζητοῦσι, τὸν ἐφεσηκότα καὶ πορίζοντα χρήματα ταύτῃ διαβάλλοντες ἐν ὑμῖν, οὕτω καὶ τὴν Φιλίππου δύναμιν δεῖξαι διαλυθησομένην, ἂν ὑμεῖς ταῦτα πεισθῇτε. Εἰ δὲ μὴ, σκοπεῖτε, ὅτι οὐδὲν ἄλλο ποιοῦσιν, ἢ καθιστᾶσι τὴν πόλιν εἰς τὸν αὐτὸν τρόπον, δι' οὗ τὰ παρελθόντα πράγματα ἅπαντ' ἀπόλωλεν. Ἴσε γὰρ δήπου τοῦθ', ὅτι οὐδενὶ τῶν ἀπάντων πλέον κενεράτηκε τῆς πόλεως Φίλιππος, ἢ τῷ πρότερος πρὸς τοῖς πράγμασι γίνεσθαι· ὁ μὲν γὰρ ἔχων δύναμιν συνεσηκυῖαν αἰεὶ περὶ αὐτὸν, καὶ προειδὼς ἃ βούλεται πράξαι, ἐξαίφνης ἐφ' οὓς ἂν αὐτῷ δοῖται, πάρεσιν· ἡμεῖς δ' ἐπειδὴν πυθώμεθα τι γιγνόμενον, τηνικαῦτα δορυδούμεθα, καὶ παρασκευάζόμεθα. Εἴτ', οἶμαι, συμβαίνει, τῷ μὲν, ἐφ' ἃ ἂν ἔλθῃ, ταῦτ' ἔχειν κατὰ πολλὴν ἡσυχίαν· ἡμῖν δ' ὑπερίξειν, καὶ ὅσα ἂν δαπανήσωμεν, ἅπαντα μάτην ἀνηλωκέναι· καὶ τὴν μὲν ἔχθραν, καὶ τὸ βούλεσθαι κωλύειν ἐνδεδεῖσθαι· ὑπερίζοντας δὲ τῶν ἔργων, αἰσχύνῃν προσοφλισκάνειν.

Μὴ τοίνυν ἀγνοεῖτε, ὦ ἄνδρες Ἀθηναῖοι, ὅτι καὶ νῦν τ᾽ ἄλλα μὲν ἐσι λόγοι ταῦτα καὶ προφάσεις. Πράττεται δὲ τοῦτο καὶ κατασκευάζεται, ὅπως, ὑμῶν μὲν οἴκοι μενόντων, ἔξω δὲ μηδεμιᾶς οὔσης τῇ πόλει δυνάμεως, μετὰ πλείους ἡσυχίας πάνθ' ὅσα βούλεται Φίλιππος

διοικήσεται. Θεωρεῖτε γὰρ τὸ παρὸν πρῶτον, ὃ γίνε-
ται· νυνὶ δύναμιν μεγάλην ἐκείνος ἔχων ἐν Θράκῃ δια-
τρίβει, καὶ μεταπέμπεται πολλήν, ὡς φασιν οἱ παρόν-
τες, ἀπὸ Μακεδονίας, καὶ Θετταλίας. Ἐὰν οὖν περι-
μεύσας τοὺς ἐτησίαις ἐπὶ Βυζάντιον ἐλθὼν πολιορκῇ,
πρῶτον μὲν οἴεσθε τοὺς Βυζαντίους μενεῖν ἐπὶ τῆς αὐ-
τῆς ἀνοίας, ὥσπερ νῦν, καὶ οὔτε παρακαλέσειν ὑμᾶς,
οὔτε βοηθεῖν αὐτοῖς ἀξιώσειν; Ἐγὼ μὲν οὐκ οἶμαι· ἀλ-
λὰ καὶ εἴ τισι μᾶλλον ἀπιστοῦσιν ἢ ἡμῖν, καὶ τούτους
εἰσφρέσσεσθαι μᾶλλον, ἢ ἐκείνῳ παραδῶσειν τὴν πόλιν,
ἂν περ μὴ φθάσῃ λαθὼν αὐτούς. Οὐκοῦν, ἡμῶν μὲν
μὴ δυναμένων ἐνθένδ' ἀναπλεῦσαι, ἐκεῖ δὲ μηδεμιᾶς ὑπ-
αρχούσης ἐτοίμου βοηθείας, οὐδὲν αὐτοὺς ἀπολωλέναι
κωλύσει. Νῆ Δία, κακοδαιμονοῦσι γὰρ ἄνθρωποι, καὶ
ὑπερβάλλουσιν ἀνοία· πάνυ γε· ἀλλ' ὅμως αὐτοὺς δεῖ
σῶς εἶναι· συμφέρεει γὰρ τῇ πόλει. Καὶ μὴν οὐδὲ
ἐκεῖνό γε δῆλόν ἐστιν ἡμῖν, ὡς ἐπὶ Χερρόνησον οὐχ ἤξει·
ἀλλ' εἴγε ἐκ τῆς ἐπιστολῆς δεῖ σκοπεῖν, ἣν ἔπεμψε πρὸς
ὑμᾶς, ἀμυνεῖσθαι φησι τοὺς ἐν Χερρόνήσῳ. Ἄν μὲν
τοῖνυν ἢ τὸ συνεσχηκὸς τοῦτο σθένος, καὶ τῇ χώρᾳ
βοηθῆσαι δυνήσεται, καὶ τῶν ἐκείνου τι κακῶς ποιῆ-
σαι· εἰ δ' ἅπαξ διαφθαρήσεται καὶ διαλυθήσεται, τί
ποιήσομεν, ἂν ἐπὶ Χερρόνησον ἵη; κρινοῦμεν Διοπείδην
νῆ Δία; Καὶ τί τὰ πρᾶγματα ἔσαι βελτίω; Ἀλλ'
ἐνθένδε βοηθήσομεν αὐτοί; Ἄν δ' ὑπὸ τῶν πνευμάτων
μὴ δυνώμεθα; Ἀλλὰ μὰ Δί' οὐχ ἤξει; Καὶ τίς ἐγγυ-
ητής ἐστὶ τούτου; Ἄρ' ὁρᾶτε καὶ λογίζεσθε, ὧ ἄνδρες
Ἀθηναῖοι, τὴν ἐπιστολάν ὥραν τοῦ ἔτους, εἰς ἣν ἔρημόν
τινες οἴονται δεῖν τὸν Ἑλλήσποντον ὑμῶν ποιῆσαι καὶ
παραδοῦναι Φιλίππῳ; Τί δ' ἂν ἀπελθὼν ἐκ Θράκης,
καὶ μηδὲ προσελθὼν Χερρόνήσῳ, μηδὲ Βυζαντίῳ, (καὶ
γὰρ ταῦτα λογίζεσθε,) ἐπὶ Χαλκίδα, ἢ Μέγαρᾳ ἤκη,
τὸν αὐτὸν τρόπον ὅνπερ πρῶτον ἐπ' Ὠρεὸν, πότερον κρεῖτ-

τον ἐνθάδε αὐτὸν ἀμύνεσθαι, καὶ προσελθεῖν τὸν πόλεμον πρὸς τὴν Ἀττικὴν ἐᾶσαι, ἢ κατασκευάζειν ἐκεῖ τινὰ ἀσχολίαν αὐτῷ; Ἐγὼ μὲν οἶμαι τοῦτο.

Ταῦτα τοίνυν ἅπαντας εἰδότες καὶ λογιζομένους χρή, μὰ Δί', οὐχ ἣν Διοπείδης πείραται τῇ πόλει δύναιμι κατασκευάζειν, ταύτην βασκαίνειν καὶ διαλύειν πειρασθαι, ἀλλ' ἐτέραν αὐτοὺς προσπαρασκευάζειν, καὶ συνευποροῦντας ἐκείνῳ χρημάτων, καὶ τᾶλλα οἰκείως συναγωνιζομένους. Εἰ γάρ τις ἔροιτο Φίλιππον, εἰπέ μοι, πότερα βούλοιο τούτους τοὺς στρατιώτας, οὓς Διοπείδης νῦν ἔχει, τοὺς ὁποιοῦσιν αὐτοῦ, (οὐδὲν γὰρ ἀντιλέγω,) εὐσθενεῖν, καὶ παρ' Ἀθηναίοις εὐδοξεῖν, καὶ πλείους γίγνεσθαι, τῆς πόλεως συναγωνιζομένης, ἢ διαβαλλόντων τινῶν καὶ κατηγορούντων, διασπασθῆναι καὶ διαφθερῆναι; τοῦτ' ἂν, οἶμαι, φήσειεν. Εἴθ' ἂν Φίλιππος ἂν εὖξαιτο τοῖς θεοῖς, ταῦθ' ἡμῶν τινὲς ἐνθάδε πράττουσιν; εἴτα ἔτι ζητεῖτε, πόθεν τὰ τῆς πόλεως ἀπόλωλεν ἅπαντα;

Βούλομαι τοίνυν ὑμᾶς μετὰ παρρησίας ἐξετάσαι τὰ παρόντα πράγματα τῇ πόλει, καὶ σκέψασθαι, τί ποιοῦμεν αὐτοὶ νῦν, καὶ ὅπως χρώμεθα αὐτοῖς. Ἡμεῖς οὔτε χρήματα εἰσφέρειν βουλόμεθα, οὔτε αὐτοὶ στρατεύεσθαι τολμῶμεν, οὔτε τῶν κοινῶν ἀπέχεσθαι δυνάμεθα, οὔτε τὰς συντάξεις Διοπείδει δίδομεν, οὔθ' ὅσα ἂν αὐτὸς αὐτῷ πορίσῃται, ἐπαινοῦμεν· ἀλλὰ βασκαίνομεν, καὶ σκοποῦμεν πόθεν καὶ τί μέλλει ποιεῖν, καὶ πάντα τὰ τοιαῦτα. Οὔτ' ἐπειδὴ περ οὕτως ἔχομεν, τὰ ἡμέτερα αὐτῶν πράττειν ἐθέλομεν· ἀλλ' ἐν μὲν τοῖς λόγοις, τοὺς τῆς πόλεως λέγοντας ἄξια, ἐπαινοῦμεν· ἐν δὲ τοῖς ἔργοις, τοῖς ἐναντιούμενοις τούτοις συναγωνιζόμεθα. Ὑμεῖς μὲν τοίνυν εἰώθατε ἐκάστοτε τὸν παρόντα ἐρωτᾶν, τί οὖν χρὴ ποιεῖν; ἐγὼ δ' ὑμᾶς ἐρωτῆσαι βούλομαι, τί οὖν χρὴ λέγειν; εἰ γὰρ μήτε εἰσοίσετε, μήτε αὐτοὶ στρα-

τεύσεσθε, μήτε τῶν κοινῶν ἀφέξεσθε, μήτε τὰς συντάξεις Διοπείδει δώσετε, μήτε, ὅς' ἂν αὐτὸς αὐτῷ πορίσῃται, ἐάσετε, μήτε τὰ ὑμέτερόν αὐτῶν πράττειν ἐξελέησετε, οὐκ ἔχω τί λέγω· εἰ γὰρ ἤδη τοσαύτην ἐξουσίαν τοῖς αἰτιασθαι καὶ διαβάλλειν βουλομένοις δίδοτε, ὥς τε καὶ περὶ ὧν ἂν φασὶ μέλλειν αὐτὸν ποιεῖν, καὶ περὶ τούτων προκατηγορούντων ἀκροᾶσθαι, τί ἂν τις λέγοι;

Ὅτι τοίνυν δύναται ταῦτα ποιεῖν, ἐνίους ὑμῶν μαθεῖν δεῖ. Λέξω δὲ μετὰ παρρησίας· καὶ γὰρ οὐδ' ἂν ἄλλως δυναίμην. Πάντες, ὅσοι πώποτ' ἐκπεπλεύκασι παρ' ὑμῶν στρατηγοί, (ἡ ἐγὼ πᾶσχειν ὅτιοῦν τιμῶμαι,) καὶ παρὰ Χίων, καὶ παρὰ Ἐρυθραίων, καὶ παρ' ὧν ἂν ἕκαστοι δύνωνται, (τούτων τῶν τὴν Ἀσίαν οἰκούντων λέγω,) χρήματα λαμβάνουσι. Λαμβάνουσι δὲ, οἱ μὲν ἔχοντες μίαν ἢ δύο ναῦς, ἐλάττονα· οἱ δὲ μεῖζω δύναμιν, πλείονα. Καὶ διδῶσιν οἱ διδόντες, οὔτε τὰ μικρὰ, οὔτε τὰ πολλὰ, ἀντ' οὐδενός, (οὐ γὰρ οὕτω μαίνονται,) ἀλλ' ὠνούμενοι μὴ ἀδικεῖσθαι τοὺς παρ' αὐτῶν ἐκπλέοντας ἐμπόρους, μηδὲ συλᾶσθαι, παραπέμπεσθαι δὲ τὰ πλοῖα τὰ αὐτῶν, τὰ τοιαῦτα. Φασὶ δ' εὐνοίᾳ διδόναι· καὶ τοῦτο τὸ νόμα ἔχει τὰ λήμματα ταῦτα. Καὶ δὴ καὶ νῦν τῷ Διοπείδει στρατεὺς ἔχοντι, σαφῶς ἐς τοῦτο δῆλον, ὅτι δώσουσι χρήματα πάντες οὗτοι· πόθεν γὰρ οἴεσθε ἄλλοθεν, τὸν μήτε λαβόντα παρ' ὑμῶν μηδὲν, μήτε αὐτὸν ἔχοντα ὁπόθεν μισθοδοτήσῃ, στρατιώτας τρέφειν; ἐκ τοῦ οὐρανοῦ; Οὐκ ἔστι ταῦτα· ἀλλ' ἀφ' ὧν ἀγείρει, καὶ προσαιτεῖ, καὶ δανείζεται, ἀπὸ τούτων διάγει. Οὐδὲν οὖν ἄλλο ποιοῦσιν οἱ κατηγοροῦντες ἐν ὑμῖν, ἢ προλέγουσιν ἅπασιν, μηδοτιοῦν ἐκείνῳ διδόναι, ὥς καὶ τοῦ μελλῆσαι δάσονται δίκην, μή τι ποιήσαντί γε, ἢ συγκαταπραξαμένῳ. Τοῦτ' εἰσὶν οἱ λόγοι· μέλλει πολιορκεῖν τοὺς Ἑλληνας ἐκδίδωσι· μέλει γάρ τινι τούτων τῶν τὴν Ἀσίαν οἰκούντων Ἑλ-

λήνων. Ἀμείνους μὲν τ' ἂν εἶεν τῶν ἄλλων, ἢ τῆς πατρίδος κήδεσθαι. Καὶ τόγε εἰς τὸν Ἑλλησπόντον ἐκπέμπειν ἕτερον στρατηγόν, τοῦτ' ἐστίν· εἰ γὰρ δευνὰ ποιεῖ Διοπείδης, καὶ κατάγει τὰ πλοῖα, μικρὸν, ὃ ἄνδρες Ἀθηναῖοι, μικρὸν πινάκιον ταῦτα πάντα κωλύσαι δύναιτ' ἂν· καὶ λέγουσιν οἱ νόμοι ταῦτα, τοῦς ἀδικούντας εἰσαγγέλλειν· οὐ μὰ Δί', οὐ θαπάναις καὶ τριήρεσι τοσαύταις ἡμᾶς αὐτοὺς φυλάττειν· ἐπεὶ τοῦτό γ' ἐστίν ὑπερβολὴ μανίας. Ἀλλ' ἐπὶ μὲν τοὺς ἐχθρούς, οὓς οὐκ ἔξι λαβεῖν ὑπὸ τοῖς νόμοις, καὶ στρατιώτας τρέφειν, καὶ τριήρεις ἐκπέμπειν, καὶ χεῖματα εἰσφέρειν δεῖ, καὶ ἀναγκαῖόν ἐστι· ἐπὶ δ' ἡμᾶς αὐτοὺς, ψήφισμα, εἰσαγγελία, πάραλος, ταῦτ' ἐστὶν ἱκανά. Ταῦτ' ἦν εὖ φρονούντων ἀνθρώπων, ἐπηρεαζόντων δὲ καὶ διαφθειρόντων τὰ πράγματα, ἃ νῦν οὗτοι ποιοῦσι.

Καὶ τὸ μὲν τούτων τινὰς εἶναι τοιοῦτους, δευνὸν ὃν, οὐ δευνόν ἐστιν· ἀλλ' ὑμεῖς οἱ καθήμενοι οὕτως ἤδη διάκεισθε, ὥς, εἰ μὲν τις εἴπῃ παρελθὼν, ὅτι Διοπείδης ἐστὶ πάντων τῶν κακῶν αἴτιος, ἢ Χάρης, ἢ Ἀριστεφῶν, ἢ ὃν ἂν εἴπῃ τις τῶν πολιτῶν, εὐθέως φατὲ καὶ θορυβεῖτε ὥς ὁρθῶς λέγει· ἂν δὲ παρελθὼν λέγῃ τις τάλῃ-θῃ, ὅτι ληρεῖτε, ὃ ἄνδρες Ἀθηναῖοι, πάντων τῶν κακῶν καὶ τῶν πραγμάτων τούτων Φίλιππός ἐστιν αἴτιος· (εἰ γὰρ ἐκεῖνος ἦγεν ἡσυχίαν, οὐδὲν ἂν ἦν πρᾶγμα τῇ πόλει·) ὥς μὲν οὐκ ἀληθῆ ταῦτ' ἐστὶν, οὐκ ἔχετε ἀντιλέγειν. Ἀχθεσθαι δέ μοι δοκεῖτε, καὶ ὥσπερ ἀπολλύουαι τι νομίζειν. Αἴτιον δὲ τούτων· (καὶ μοι, πρὸς θεῶν, ὅταν ἕνεκα τοῦ βελτίστου λέγω, ἔσω παρρησία·) παρσεσκευάκασιν ὑμᾶς ἐκ πολλοῦ τῶν πολιτευομένων ἔνιοι, ἐν μὲν ταῖς ἐκκλησίαις, φοβεροὺς καὶ χαλεπούς· ἐν δὲ ταῖς παρασκευαῖς ταῖς τοῦ πολέμου, ῥαθύμους καὶ εὐκαταφρονήτους. Ἄν μὲν οὖν τὸν αἴτιον εἴπῃ τις, ὃν ἴξε ὅτι λήψεσθε παρ' ὑμῖν αὐτοῖς, φατὲ καὶ βούλε-

σθε· ἂν δὲ τοιοῦτον λέγῃ τις, ὃν κρατήσαντας τοῖς ὅπλοις, ἄλλως ὃ' οὐκ ἔστι κολάσαι, οὐκ ἔχετε, οἶμαι, τί ποιήσετε· ἐξελεγχόμενοι δὲ, ἄχθισθε. Ἐχρῆν δὲ, ὧ ἄνδρες Ἀθηναῖοι, τούναντίον ἢ νῦν, ἅπαντας τοὺς πολίτευμένους, ἐν μὲν ταῖς ἐκκλησίαις, πρῶτους καὶ φιλανδράπους ὑμᾶς ἐθίζειν εἶναι· πρὸς γὰρ ὑμᾶς αὐτοὺς, καὶ τοὺς συμμάχους, ἐν ταύταις ἐς τὰ δίκαια· ἐν δὲ ταῖς παρασκευαῖς ταῖς τοῦ πολέμου, φόβους καὶ χαλεποὺς ἐπιδεικνύναι· πρὸς γὰρ τοὺς ἐχθροὺς καὶ τοὺς ἀντιπάλους, ἐν ἐκείναις ἔσθ' ὁ ἀγών. Νῦν δὲ δημαγωγοῦντες ὑμᾶς καὶ χαριζόμενοι καθ' ὑπερβολήν, οὕτω διατεθείκασιν, ὥς' ἐν μὲν ταῖς ἐκκλησίαις, τρυφᾶν καὶ κολακεύεσθαι, πάντα πρὸς ἡδονὴν ἀκούοντας, ἐν δὲ τοῖς πράγμασι καὶ τοῖς γιγνομένοις, περὶ τῶν ἐσχάτων ἤδη κινδυνεύειν.

Φέρε γὰρ πρὸς Διὸς, εἰ λόγον ὑμᾶς ἀπαιτήσειαν οἱ Ἕλληνες, ὧν νυνὶ παρήκατε καιρῶν διὰ ῥαθυμίαν, καὶ ἔροινδ' ὑμᾶς· ἄνδρες Ἀθηναῖοι, πέμπετε ὡς ἡμᾶς ἐκάστοτε πρέσβεις, καὶ λέγετε ὡς ἐπιβουλεύει Φίλιππος ἡμῖν καὶ ἅπασιν τοῖς Ἕλλησι, καὶ ὡς φυλάττεσθαι δεῖ τὸν ἄνθρωπον, καὶ ἅπαντα τὰ τοιαῦτα· ἀνάγκη φάσκειν καὶ ὁμολογεῖν· ποιοῦμεν γὰρ ταῦτα· εἴτ', ὧ πάντων ἀνθρώπων φαυλότατοι, δέκα μῆνας ἀπογενομένου τάνδρου, καὶ νόσῳ καὶ χειμῶνι καὶ πολέμοις ἀποληφθέντος, ὥς μὴ ἂν δύνασθαι ἐπανελθεῖν οἴκαδε, οὔτε τὴν Εὐβοίαν ἡλευθερώσατε, οὔτε τῶν ὑμετέρων αὐτῶν οὐδὲν ἐκομίσασθε. Ἄλλ' ἐκείνος μὲν, ὑμῶν οἴκοι μενόντων, σχολὴν ἀγόντων, ὑγιαίνοντων, (εἰ δεῖ τοὺς τὰ τοιαῦτα ποιοῦντας ὑγιαίνειν φῆσαι,) δύο ἐν Εὐβοίᾳ κατέστησε τυράννους· τὸν μὲν, ἀπαντικρὺ τῆς Ἀττικῆς ἐπιτειχίσας, τὸν δ', ἐπὶ Σκιάθῳ. Ὑμεῖς δὲ οὐδὲ ταῦτ' ἀπελύσασθε, εἰ μηδὲν ἄλλο ἐβούλεσθε· ἀλλ' εἰάκατε, καὶ ἀφέστατε δηλονότι αὐτῷ, καὶ φανερόν πεποιήκατε,

ὅτι, οὐδὲ ἂν δεκάκις ἀποθάνῃ, οὐδὲν μᾶλλον ὑμεῖς γε κινήσεσθε. Τί οὖν πρᾶσθε, καὶ κατηγορεῖτε, καὶ πρᾶγμαθ' ἡμῖν παρέχετε; Ἄν ταῦτα λέγωσι, τί ἐροῦμεν, ἢ τί φήσομεν, ὧ ἄνδρες Ἀθηναῖοι; ἐγὼ μὲν γὰρ οὐχ ὁρῶ. Εἰσὶ τοίνυν τινὲς, οἱ τότε' ἐξελέγχειν τὸν παριόντα οἴονται, ἐπειδὴν ἐρωτήσωσι· τί οὖν χρή ποιεῖν; οἷς ἐγὰ μὲν τὸ δικαιοτάτον καὶ ἀληθέστατον τοῦτο ἀποκρινοῦμαι· ταῦτα μὴ ποιεῖν, ἀ νυνὶ ποιεῖτε. Οὐ μὴν ἀλλὰ καὶ καθέκαστον ἀκριβοῶς ἐρῶ· καὶ ὅπως, ὥσπερ ἐρωτῶσι προθύμως, οὕτω καὶ ποιεῖν ἐθέλῃσωσι.

Πρῶτον μὲν, ὧ ἄνδρες Ἀθηναῖοι, τοῦτο δεῖ παρ' ὑμῖν αὐτοῖς βεβαίως γινῶναι, ὅτι τῇ πόλει Φίλιππος πολεμεῖ, καὶ τὴν εἰρήνην λέλυκε· (καὶ παύσασθε περὶ τούτων κατηγοροῦντες ἀλλήλων) καὶ κακόνους μὲν ἐς καὶ ἐχθρὸς ὅλη τῇ πόλει, καὶ τῷ τῆς πόλεως ἐδάφει· προσδήσω δὲ, καὶ τοῖς ἐν τῇ πόλει πᾶσιν ἀνθρώποις, καὶ τοῖς μάλισ' οἰομένοις αὐτῷ χαρίζεσθαι· εἰ δὴ μὴ, σκεψάσθωσαν Εὐθυκράτην καὶ Λασθένην τοὺς Ὀλυμπίους, οἱ δοκοῦντες οἰκειότατ' αὐτῷ διακείσθαι, ἐπειδὴ τὴν πόλιν προύδοσαν, πάντων κάκις' ἀπολώλασιν· οὐδὲν μὲντοι μᾶλλον, ἢ τῇ πολιτείᾳ πολεμεῖ· οὐδ' ἐπιβουλεύει, καὶ σκοπεῖ μᾶλλον οὐδὲ ἐν τῶν πάντων, ἢ ὅπως ταύτην καταλύσῃ. Καὶ τοῦτ' εἰκότως τρόπον τινὰ νῦν γε δὴ πράττει· οἶδε γὰρ ἀκριβοῶς, ὅτι οὐδ' ἂν πάντων τῶν ἄλλων γένηται κύριος, οὐδὲν ἔσαι αὐτῷ βεβαίως ἔχειν, ἕως ἂν ὑμεῖς δημοκρατῇσθε· ἀλλ' ἔαν ποτε συμβῇ τι πταῖσμα, ἀ πολλὰ γένοιτ' ἂν ἀνθρώπῳ, ἥξει πάντα τὰ νῦν βεβιασμένα, καὶ καταφύξεται πρὸς ὑμᾶς. Ἐςὲ γὰρ ὑμεῖς οὐκ αὐτοὶ πλεονεκτῆσαι καὶ κατασχεῖν ἀρχὴν εὖ πεφυκότες, ἀλλ' ἕτερον λαβεῖν κωλύσαι, καὶ ἔχοντ' ἀφελέσθαι δεινοί· καὶ ὅπως ἐνοχλῆσαι τοῖς ἄρχειν βουλομένοις, καὶ πάντας ἀνθρώπους εἰς ἐλευθερίαν ἐξαφελέσθαι ἔτοιμοι· οὐκ οὖν βού-

λεται τοῖς ἑαυτοῦ καιροῖς τὴν παρ' ὑμῶν ἐλευθερίαν ἐφεδρῦειν, οὐδὲ πολλοῦ δεῖ, οὐ κακῶς οὐδ' ἀργῶς ταῦτα λογιζόμενος.

Πρῶτον μὲν δὴ δία τοῦτο δεῖ ἐχθρὸν ὑπειληφέναι τῆς πολιτείας, καὶ τῆς δημοκρατίας ἀδιάλλακτον ἐκείνουν· εἰ γὰρ μὴ τοῦτο πεισθίησθε ταῖς ψυχαῖς, οὐκ ἐδελήσετε ὑπὲρ τῶν πραγμάτων σπουδάζειν· δεύτερον δέ, εἰδέναι σαφῶς, ὅτι πᾶνθ' ὅσα πραγματεύεται καὶ κατασκευάζεται νῦν, ἐπὶ τὴν ἡμετέραν πόλιν κατασκευάζεται· καὶ ὅπου τις ἐκείνουν ἀμύνεται, ἐνταῦθ' ὑπὲρ ἡμῶν ἀμυνεῖται. Οὐ γὰρ οὕτω γ' εὐήθης ἐστὶν ὑμῶν οὐδεὶς, ὥς ἐ υπολαμδάνειν τὸν Φίλιππον, τῶν μὲν ἐν Θράκῃ κακῶν, (τί γὰρ ἄλλο τις ἂν εἴποι Δρογγίλον, καὶ Καρύην, καὶ Μάσειραν, καὶ ἂ νῦν ἐξαίρει καὶ κατασκευάζεται;) τούτων μὲν ἐπιθυμεῖν, καὶ ὑπὲρ τοῦ ταῦτα λαβεῖν, καὶ πόνους, καὶ χειμῶνας, καὶ τοὺς ἐσχάτους κινδύνους ὑπομένειν· τῶν δὲ Ἀθήνησι λιμένων, καὶ νεωρίων, καὶ τριηρῶν, καὶ τῶν ἔργων τῶν ἀργυρίων, καὶ τοσοῦτων προσόδων οὐκ ἐπιθυμεῖν· ἀλλὰ ταῦτα μὲν ἐάσειν ὑμᾶς ἔχειν, ὑπὲρ δὲ τῶν μελινῶν καὶ τῶν ὀλυρῶν τῶν ἐν τοῖς Θρακίοις σιτοῖς, ἐν τῷ βαράθρῳ χειμᾶζειν. Οὐκ ἔστι ταῦτα· ἀλλὰ κἀκεῖνα, ὑπὲρ τοῦ τούτων γενέσθαι κύριος, καὶ τᾶλλα πάντα πραγματεύεται. Τί οὖν εἴ φρονούντων ἀνθρώπων ἐστίν; Εἰδότες ταῦτα καὶ ἐγνωκότας, τὴν μὲν ὑπερδάλουσαν καὶ ἀνήκεσον ταύτην ῥαθυμίαν ἀποδέσθαι· χρήματα δ' εἰσφέρειν, καὶ τοὺς συμμάχους ἀξιῶν, καὶ ὅπως τὸ συνεζηκὸς τοῦτο συμμενεῖ σράτευμα, ὁρᾶν καὶ πράττειν· ἴν', ὥσπερ ἐκεῖνος ἐτοίμην ἔχει δύνامي τὴν ἀδικήσουσαν καὶ καταδουλωσομένην ἅπαντας τοὺς Ἑλληνας, οὕτω τὴν σώσουσαν ὑμεῖς καὶ βοηθήσουσαν ἅπασιν ἐτοίμην ἔχητε· οὐ γὰρ ἐστὶ βοηθείαις χρωμένους οὐδέποτε· οὐδὲν τῶν δεόντων πρᾶξαι. Ἀλλὰ κατασκευάσαντας δεῖ δύνامي, καὶ

τροφήν ταύτη πορίσαντας, καὶ ταμίας δημοσίους, καὶ, ὅπως ἔνι τὴν τῶν χρημάτων φυλακὴν ἀκριβεστάτην γενέσθαι, οὕτω ποιήσαντας, τὸν μὲν τῶν χρημάτων λόγον παρὰ τούτων λαμβάνειν· τὸν δὲ τῶν ἔργων, παρὰ τοῦ στρατηγοῦ. Καὶ οὕτω ποιήσητε, καὶ ταῦτ' ἐδελήσητε αἰς ἀληθείας, ἄγειν εἰρήνην δικαίαν καὶ μένειν ἐπὶ τῆς αὐτοῦ Φίλιππον ἀναγκάσετε· οὐ μείζον οὐδὲν ἂν γένοιτ' ἀγαθόν· ἢ πολεμήσειτ' ἐξ ἴσου.

Εἰ δέ τω δοκεῖ ταῦτα καὶ δαπάνης μεγάλης καὶ πόρων πολλῶν καὶ πραγματείας εἶναι, καὶ μάλα ὀρθῶς δοκεῖ· ἀλλ' ἐὰν λογίσηται τὰ τῇ πόλει μετὰ ταῦτα γενησόμενα, ἂν ταῦτα μὴ ἐδέλγη ποιεῖν, εὐρήσει λυσιτελοῦν τὸ ἐκόντας ποιεῖν τὰ δέοντα. Εἰ μὲν γὰρ ἐςί τις ἐγγυητῆς ἡμῖν Θεῶν, (οὐ γὰρ ἀνθρώπων γε οὐδεὶς ἂν γένοιτο ἀξιόχρεως τηλικούτου πράγματος,) ὥς, ἂν ἄγηθ' ἡσυχίαν, καὶ ἅπαντα προήσθαι, οὐκ ἐπ' αὐτοὺς ἡμᾶς τελευτῶν ἐκεῖνος ἦξει· αἰσχρὸν μὲν, νῆ τὸν Δία καὶ πάντας τοὺς θεοὺς, καὶ ἀνάξιον ὑμῶν καὶ τῶν ὑπαρχόντων τῇ πόλει καὶ πεπραγμένων τοῖς προγόνοις, τῆς ἰδίας ἕνεκα ῥαθυμίας, τοὺς ἄλλους Ἑλληνας ἅπαντας εἰς δουλείαν προέσθαι. Καὶ ἔγωγε αὐτὸς ἂν τεινάναι μᾶλλον, ἢ ταῦτ' εἰρηκέναι, βουλοίμην. Οὐ μὲν ἀλλ' εἴ τις ἄλλος λέγει, καὶ ὑμᾶς πείθει, ἔσω· μὴ ἀμύνεσθαι· ἅπαντα πρόεσθαι· εἰ δὲ μηδενὶ μὲν τοῦτο δοκεῖ, τοῦναντίον δὲ πρόϊσμεν ἅπαντες, ὅτι ὅσῳ ἂν πλεόνων ἐάσωμεν ἐκεῖνον γενέσθαι κύριον, τοσούτῳ χαλεπωτέρῳ καὶ ἰσχυροτέρῳ χρησόμεθα ἐχθρῷ· ποῖ ἀναδύμεθα; ἢ τί μέλλομεν; ἢ πότε, ὧ ἄνδρες Ἀθηναῖοι, τὰ δέοντα ποιεῖν ἐδελήσομεν; ὅταν, νῆ Δί', ἀνάγκη τίς ᾖ; Ἀλλ' ἦν μὲν ἂν τις ἐλευθέρων ἀνθρώπων ἀνάγκην εἴποι, οὐ μόνον ἤδη πάρεσιν, ἀλλὰ καὶ πάλαι παρελήλυθε· τὴν δὲ τῶν δούλων, ἀπεύχεσθαι δήπου μὴ γενέσθαι δεῖ. Διαφέρει δὲ τί; Ὅτι ἐστίν, ἐλευθέρῳ μὲν

ἀνθρώπων μεγίστη ἀνάγκη, ἣ ὑπὲρ τῶν πραγμάτων αἰσχύνη· καὶ μείζω ταύτης οὐκ οἶδ' ἦντιν' ἂν εἴποι τις· δούλω δὲ, πωληγαί, καὶ ὁ τοῦ σώματος αἰκισμός· ἃ μῆτε γένοιτο, οὔτε λέγειν ἄξιον.

Πάντα τοίνυν τᾶλλα εἰπὼν ἂν ἠδέως, καὶ δείξας, ὃν τρόπον ὑμᾶς ἔνιοι καταπολιτεύονται, τὰ μὲν ἄλλα ἔασσω· ἀλλ' ἐπειδὴν τι τῶν πρὸς Φίλιππον ἐμπέσῃ, εὐθύς ἀναστὰς τις λέγει, τὸ τὴν εἰρήνην ἄγειν ὡς ἀγαθόν· καὶ τὸ τρέφειν δύναμιν μεγάλην ὡς χαλεπόν· καὶ διαρπάξουσιν τινὲς τὰ χρήματα βούλονται· καὶ τοιούτους λόγους, ἐξ ὧν ἀναβάλλουσι μὲν ὑμᾶς, ἡσυχίαν δὲ ποιοῦσιν ἐκείνῳ πρᾶττειν ὅ, τι βούλεται· ἐκ δὲ τούτων περιγίγνεται, ὑμῖν μὲν, ἣ σχολή καὶ τὸ μηδὲν ἤδη ποιεῖν, ἃ δέδοιχ' ὅπως μήποθ' ἡγήσῃσθε ἐπὶ πολλῷ γεγενῆσθαι· τούτοις δὲ, αἱ χάριτες καὶ ὁ μισθὸς ὁ τούτων. Ἐγὼ δ' οἶμαι, τὴν μὲν εἰρήνην ἄγειν, οὐχ ὑμᾶς δεῖν πεῖθαι, οἱ πεπεισμένοι κἀδησθε, ἀλλὰ τὸν τὰ τοῦ πολέμου πρᾶττοντα· ἂν γὰρ ἐκεῖνος πεισθῇ, τά γ' ἅφ' ὑμῶν ἔτοιμα ὑπάρχει· νομίζειν δ' εἶναι χαλεπὰ, οὐχ ὅσ' ἂν εἰς σωτήριαν δαπανῶμεν, ἀλλ' ἃ πεισόμεθα, ἂν ταῦτα μὴ ἐθέλωμεν ποιεῖν· καὶ τὸ διαρπασθῆσεσθαι τὰ χρήματα, τῷ φυλακῇ εἰπεῖν, δι' ἧς σωθήσεται, κωλύειν, οὐχὶ τῷ τοῦ συμφέροντος ἀφεςῆναι. Καίτοι ἔγωγε ἀγανακτῶ καὶ αὐτὸ τοῦτο, ὃ ἄνδρες Ἀθηναῖοι, εἰ τὰ μὲν χρήματα λυπεῖ τινὰς ὑμῶν, εἰ διαρπασθήσεται, ἃ καὶ φυλάττειν, καὶ κολάζειν τοὺς ἀδικοῦντας, ἐφ' ὑμῖν ἐστὶ· τὴν δὲ Ἑλλάδα πᾶσαν ἐφεξῆς οὕτως Φίλιππος ἀρπάζων οὐ λυπεῖ, καὶ ταῦτ' ἐφ' ὑμᾶς ἀρπάζων.

Τί ποτ' οὖν ἐστὶ τὸ αἴτιον, ὃ ἄνδρες Ἀθηναῖοι, τοῦ τὸν μὲν οὕτω φανερώως εἰσατεύοντα, ἀδικοῦντα, πόλει καταλαμβάνοντα, μηδένα πώποτε τούτων εἰπεῖν ὡς ἀδικεῖ καὶ πόλεμον ποιεῖ· τοὺς δὲ μὴ ἐπιτρέπειν, μηδὲ προῖσεσθαι ταῦτα συμβουλεύοντας, τούτους τὸν πόλεμον

ποιεῖν αἰτιασθαι; Ἐγὼ διδάξω· ὅτι τὴν ὀργὴν, ἣν εἰκός ἐστι γίνεσθαι παρ' ὑμῶν, ἂν τι λυπηθῇ τῷ πολέμῳ, (ἀνάγκη γάρ, ἀνάγκη πόλλ' ἐκ τοῦ πολέμου γίνεσθαι τὰ λυπηρὰ,) εἰς τοὺς ὑπὲρ ὑμῶν λέγοντας τὰ βέλτισα τρέψαι βούλονται, ἵνα τούτους κρίνητε, μὴ Φίλιππον ἀμύνησθε· καὶ κατηγοροῦσι μὲν, αὐτοὶ δὲ μὴ δίκην δῶσιν ὧν ποιοῦσι νῦν· τοῦτ' αὐτοῖς δύναται τὸ λέγειν ὡς ἄρα βούλονται πόλεμόν τινες ποιῆσαι παρ' ὑμῖν, καὶ περὶ τούτων ἡ διαδικασία αὕτη ἐστίν. Ἐγὼ δ' οἶδα ἀκριβῶς, ὅτι, οὐ γράψαντος Ἀθηναίων οὐδενὸς πόλεμον, καὶ ἄλλα πολλὰ Φίλιππος ἔχει τῶν τῆς πόλεως, καὶ νῦν εἰς Καρδίαν πέπομφε βοήθειαν. Εἰ μέντοι βουλόμεθ' ἡμεῖς μὴ προσποιεῖσθαι πολεμεῖν αὐτὸν ἡμῖν, ἀνοητότατος πάντων ἂν εἴη τῶν ὄντων ἀνδρώπων, εἰ τοῦτ' ἐξελέγχοι. Ἀλλ' ἐπειδὴν ἐφ' ἡμᾶς αὐτοὺς ἴη, τί φήσομεν; ἐκείνος μὲν γὰρ οὐ πολεμεῖν ἡμῖν ἐρεῖ, ὥσπερ οὐδ' Ὀρεΐταις, τῶν στρατιωτῶν ὄντων ἐν τῇ χώρᾳ· οὐδὲ Φεραίοις πρότερον, πρὶν ἢ πρὸς τὰ τεῖχη προσβαλεῖν αὐτῶν· οὐδ' Ὀλυνθίοις ἐξαρχῆς, ἕως ἂν ἐν αὐτῇ τῇ χώρᾳ τὸ στρατεύμα παρῇ ἔχων. Ἡ καὶ τότε τοὺς ἀμύνεσθαι κελεύοντας πόλεμον ποιεῖν φήσομεν; Οὐκοῦν ὑπόλοιπον δουλεύειν· οὐ γὰρ ἄλλο γ' οὐδὲν ἐστὶ μεταξὺ τοῦ μήτ' ἀμύνεσθαι, μήτ' ἄγειν ἡσυχίαν ἐᾶσθαι. Καὶ μὴν οὐχ ὑπὲρ τῶν Ἰσων ὑμῖν τε καὶ τοῖς ἄλλοις ἐστὶν ὁ κίνδυνος· οὐ γὰρ ὑφ' αὐτῷ τὴν πόλιν ποιήσασθαι βούλεται Φίλιππος, ἀλλ' ὅπως ἀνελεῖν· οἶδε γὰρ ἀκριβῶς, ὅτι δουλεύειν μὲν ὑμεῖς οὔτ' ἐθέλησετε, οὔτε, ἂν ἐθέλησητε, ἐπίσασθε· ἄρχειν γὰρ εἰώθατε· πράγματα δ' αὐτῷ πασασχεῖν, ἂν καιρὸν λάβητε, πλείω τῶν ἄλλων ἀνδρώπων ἀπάντων δυνήσεσθε.

Ὡς οὖν ὑπὲρ τῶν ἐσχάτων ὄντος τοῦ ἀγῶνος, προσῆκεν οὕτω γινώσκειν, καὶ τοὺς πεπρακότας αὐτοὺς ἐκεί-

νω μισεῖν τε καὶ ἀποτυμπανίσαι· οὐ γὰρ ἐστὶν, οὐκ ἔστι τῶν ἕξω τῆς πόλεως ἐχθρῶν κρατῆσαι, πρὶν ἂν τοὺς ἐν αὐτῇ τῇ πόλει κολάσῃτε ἐχθροὺς, ὑπηρετοῦντας ἐκείνων· ἀλλ' ἀνάγκη τούτοις, ὥσπερ ποροδόλοις, προσ-
πταίοντας ὑξερίζειν ἐκείνων. Πόθεν γὰρ οἴσθι νῦν αὐτὸν ὑξερίζειν εἰς ὑμᾶς, (οὐδὲν γὰρ ἄλλο ἐμοί γε δοκεῖ ποιεῖν ἢ τοῦτο,) καὶ τοὺς μὲν ἄλλους εὖ ποιοῦντα, εἰ μὴδὲν ἄλλο, ἐξαπατᾶν, ὑμῖν δ' ἀπειλεῖν ἤδη; οἷον Θετταλοὺς πολλὰ δοὺς ὑπηγάγετο εἰς τὴν νῦν παροῦσαν δουλείαν· οὐδ' ἂν εἰπεῖν δύναιτο οὐδεὶς, ὅσα τοὺς ταλαιπώρους Ὀλυνθίους, πρῶτον δοὺς Ποτίδαιαν, ἐξηπάτησε, καὶ πόλλ' ἕτερα. Θηβαίους τε νῦν ὑπάγει, τὴν Βοιωτίαν αὐτοῖς παραδοὺς, καὶ ἀπαλλάξας πολέμου πολλοῦ καὶ χαλεποῦ· ὥς· καρπωσάμενοί τινα ἕκαστοι τούτων πλεονεξίαν, οἱ μὲν ἤδη πεπόνθασιν, ἃ δὴ πάντες ἴσασιν, οἱ δ', ὅ, τι ἂν ποτε συμβῇ, πείσονται. Ὑμεῖς δὲ, ὧν μὲν ἀπεσέρησθε, σιωπῶ· ἀλλ' ἐν αὐτῷ τῷ τὴν εἰρήνην ποιήσασθαι, πόσα ἐξηπάτησθε; πόσων ἀπεσέρησθε; οὐχὶ Φωκέας; οὐ Πύλας; οὐχὶ τὰ ἐπὶ Θράκης, Δορίσκον, Σέρριον, τὸν Κερσοβλέπτην αὐτόν; οὐ νῦν τὴν πόλιν τῶν Καρδιανῶν ἔχει, καὶ ὁμολογεῖ; Τί ποτ' οὖν ἐκείνως τοῖς ἄλλοις, καὶ οὐ τὸν αὐτὸν τρόπον ὑμῖν προσφέρεται; Ὅτι ἐν μόνη τῶν πασῶν πόλεων τῇ ἡμετέρᾳ ἄδεια ὑπὲρ τῶν ἐχθρῶν λέγειν δέδοται· καὶ τὸν λαβόντα χρήματ' αὐτὸν ἀσφαλὲς ἐς ἡμέραν παρ' ὑμῖν, καὶ ἀφηρημένοι τὰ ὑμέτερα αὐτῶν ἦτε. Οὐκ ἦν ἀσφαλὲς λέγειν ἐν Ὀλύνθῳ τὰ Φιλίππου, μὴ συνευπεπονθότων τῶν πολλῶν Ὀλυνθίων, τῷ Ποτίδαιαν καρποῦσθαι. Οὐκ ἦν ἀσφαλὲς λέγειν ἐν Θετταλίᾳ τὰ Φιλίππου, μὴδὲν εὖ πεπονθότος τοῦ πλείστου τοῦ Θετταλῶν, τῷ τοὺς τυράννους ἐκβαλεῖν Φίλιππον αὐτοῖς, καὶ τὴν Πυλαίαν ἀποδοῦναι. Οὐκ ἦν ἐν Θή-

θαις ἀσφαλές, πρὶν τὴν Βοιωτίαν ἀπέδωκε, καὶ τοὺς Φωκίας ἀνεῖλεν· ἀλλ' Ἀθήνησιν, οὐ μόνον Ἀμφίπολιν καὶ τὴν Καρδιανῶν χώραν ἀπεξεργασίης Φιλίππου, ἀλλὰ καὶ κατασκευάζοντος ὑμῖν ἐπιτείχισμα τὴν Εὐβοίαν, καὶ νῦν ἐπὶ Βυζάντιον παρόντος, ἀσφαλές ἐστι λέγειν ὑπὲρ Φιλίππου. Τοιγάρτοι, τούτων μὲν ἐκ πτωχῶν ἔνιοι ταχὺ πλούσιοι γέγονασιν· καὶ ἐξ ἀνωνύμων καὶ ἀδόξων, ἐνδοξοὶ καὶ γνώριμοι· ὑμεῖς δὲ, τούναντίον, ἐκ μὲν ἐνδόξων, ἀδοξοί· ἐκ δ' εὐπόρων, ἄποροι· πόλει γὰρ ἔγωγε πλοῦτον ἡγοῦμαι, συμμάχους, πίσιν, εὖνοισιν· ὧν ἀπάντων ἔσθ' ὑμεῖς ἄποροι. Ἐκ δὲ τοῦ τούτων ὀλιγώρους ὑμᾶς ἔχειν, καὶ ἔαν ταῦτα φέρεσθαι, ὁ μὲν, εὐδαίμων καὶ μέγας καὶ φοβερός πᾶσιν Ἑλλήσι καὶ βαρβάροις γέγονεν· ὑμεῖς δὲ, ἔρημοι καὶ ταπεινοί· τῇ μὲν τῶν ὀνίων ἀφθονία λαμπροί· τῇ δ' ὧν προσήκε παρασκευῇ καταγέλαστοι.

Οὐ τὸν αὐτὸν δὲ τρόπον περὶ τε ὑμῶν, καὶ περὶ αὐτῶν ἐνίοις τῶν λεγόντων ὁμοῦ βουλευομένους· ὑμᾶς μὲν γὰρ ἡσυχίαν ἄγειν φασὶ δεῖν, κἄν τις ὑμᾶς ἀδικῇ· αὐτοὶ δ' οὐ δύνανται παρ' ὑμῖν ἡσυχίαν ἄγειν, οὐδενὸς αὐτοὺς ἀδικούντος. Εἰτά φησιν, ὅς ἂν τύχῃ παρελθὼν· οὐ γὰρ ἐθέλεις γράφειν, οὐδὲ κινδυνεύειν, ἀλλ' ἄτολμος εἶ καὶ μαλακός. Ἐγὼ δὲ θρασὺς μὲν καὶ βδελυρὸς καὶ ἀναιδής οὐτ' εἰμὶ, μήτε γενοίμην· ἀνδρείότερον μὲντοι πολλῷ πᾶν τῶν ἰταμῶς πολιτευομένων παρ' ὑμῖν ἐμαυτὸν ἡγοῦμαι. Ὅστις μὲν γὰρ, ὧ ἄνδρες Ἀθηναῖοι, παριδὼν ἂ συνοίσει τῇ πόλει, κρίνει, δημεύει, δίδωσι, κατηγορεῖ, οὐδεμιᾷ ταῦτ' ἀνδρεία ποιεῖ, ἀλλ' ἔχων ἐνέχυρον τῆς αὐτοῦ σωτηρίας τὸ πρὸς χάριν ὑμῖν λέγειν καὶ πολιτεύεσθαι, ἀσφαλὲς θρασὺς ἐστίν. Ὅστις δ' ὑπὲρ τοῦ βελτίστου πολλὰ τοῖς ὑμετέροις ἐναντιοῦται βουλήμασι, καὶ μηδὲν λέγει πρὸς χάριν, ἀλλὰ τὸ βέλ-

τις αἰ, καὶ τὴν τοιαύτην πολιτείαν προαίρεται, ἐν ἣ ᾧ πλειόνων ἢ τύχη κυρία γίνεται ἢ οἱ λογισμοί, τούτων δ' ἀμφοτέρων ὑπεύθυνον ὑμῖν ἑαυτὸν παρέχει, οὗτός ἐστιν ἀνδρεῖος, καὶ χρήσιμός γε πολίτης ὁ τοιοῦτός ἐστιν· οὐχ οἱ τῆς παρ' ἡμέραν χάριτος τὰ μέγιστα τῆς πόλεως ἀπολωλεκότες· οὐς ἐγὼ τοσούτου δέω ζηλοῦν, ἢ νομίζουσιν ἀξιόους πολίτας τῆς πόλεως εἶναι, ὥς' εἴ τις ἔροιστό με, εἰπέ μοι, σὺ δὲ δὴ τί τὴν πόλιν ἡμῶν ἀγαθὸν πεποίηκας; ἔχων, ὦ ἄνδρες Ἀθηναῖοι, καὶ τριηραρχίας εἰπεῖν, καὶ χορηγίας, καὶ χρημάτων εἰσφορὰς, καὶ λύσεις αἰχμαλώτων, καὶ τοιαύτας ἄλλας φιλανθρωπίας, οὐδὲν ἂν τούτων εἴποιμι· ἀλλ' ὅτι τῶν τοιούτων πολιτευμάτων οὐδὲν πολιτεύομαι. Ἀλλὰ δυσνάμενος ἂν ἴσως, ὥσπερ καὶ ἕτεροι, κατηγορεῖν, καὶ χαρίζεσθαι, καὶ δημεύειν, καὶ τᾶλλα, ἃ ποιοῦσιν οὗτοι, ποιεῖν, οὐδ' ἐφ' ἐνὶ τούτων πώποτ' ἐμαυτὸν ἔταξα, οὐδὲ προήχθην, οὐθ' ὑπὸ κέρδους, οὐθ' ὑπὸ φιλοτιμίας· ἀλλὰ διαμένω λέγων, ἐξ ὧν ἐγὼ μὲν πολλῶν ἐλάττων εἰμι παρ' ὑμῖν· ὑμεῖς δὲ, εἰ πεῖθοισθέ μοι, μείζους ἂν εἴητε· οὕτω γὰρ ἂν ἴσως ἀνεπίφθονον εἰπεῖν. Οὐδέ γ' ἐμοὶ δοκεῖ δικαίου τοῦτ' εἶναι πολίτου, τοιαῦτα πολιτεύμαθ' εὐρίσκειν, ἐξ ὧν ἐγὼ μὲν πρῶτος ὑμῶν ἔσομαι εὐθέως, ὑμεῖς δὲ τῶν ἄλλων ὕστατοι· ἀλλὰ συναυξάνεσθαι δεῖ τὴν πόλιν τοῖς τῶν ἀγαθῶν πολιτῶν πολιτεύμασι, καὶ τὸ βέλτιστον αἰεὶ, μὴ τὸ ῥᾶσον, ἅπαντας λέγειν· ἐπ' ἐκεῖνο μὲν γὰρ ἡ φύσις αὐτὴ βαδιεῖται· ἐπὶ τοῦτο δὲ, τῷ λόγῳ δεῖ προάγεσθαι διδάσκοντά τὸν ἀγαθὸν πολίτην.

Ἦδη τοίνυν τινὸς ἤκουσα τοιοῦτόν τι λέγοντος· ὥς ἄρα ἐγὼ λέγω μὲν αἰεὶ τὰ βέλτιστα, ἔστι δὲ οὐδὲν ἄλλο ἢ λόγοι τὰ παρ' ἐμοῦ· δεῖ δὲ ἔργων τῇ πόλει καὶ πράξεώς τινος. Ἐγὼ δ' ὥς ἔχω περὶ τούτων, λέξω πρὸς


ὕμῃς, καὶ οὐκ ἀποκρύψομαι. Οὐκ εἶναι νομίζω τοῦ συμβουλευόντος ὑμῖν ἔργον οὐδὲν, πλὴν εἰπεῖν τὰ βέλ-
 τισα· καὶ τοῦθ', ὅτι τοῦτον ἔχει τὸν τρόπον, ῥαδίως
 οἶμαι δεῖξιν. Ἴδε γὰρ δήπου τοῦθ', ὅτι Τιμόθεός
 ποτ' ἐκείνος ἐν ὑμῖν ἐδημηγόρησεν, ὡς δεῖ βοηθεῖν, καὶ
 τοὺς Εὐδοέας σῶζειν, ὅτε Θηβαῖοι κατεδουλοῦντο αὐ-
 τούς· καὶ λέγων, εἶπεν οὕτω πως· εἰπέ μοι, βουλευέ-
 σθε, ἔφη, Θηβαίους ἔχοντες ἐν νήσῳ, τί χρήσεσθε,
 καὶ τί δεῖ ποιεῖν; Οὐκ ἐμπλήσετε τὴν θάλατταν, ὧ
 ἄνδρες Ἀθηναῖοι, τριηρῶν; οὐκ ἀνασάντες ἤδη πορεύ-
 εσθε εἰς τὸν Πειραιᾶ; οὐ κατέλξετε τὰς ναῦς; Οὐ-
 κοῦν εἶπε μὲν ταῦτα ὁ Τιμόθεος· ἐποιήσατε δ' ὑμεῖς.
 Ἐκ δὲ τούτων ἀμφοτέρων τὸ πρᾶγμα ἐπράχθη. Εἰ
 δ' ὁ μὲν εἶπεν, ὡς οἶόν τε, τὰ ἄριστα, ὥσπερ εἶπε τότε,
 ὑμεῖς δ' ἀπερῥαθυμήσατε, καὶ μηδὲν ὑπηκούσατε, ἃρ'
 ἂν ἦν γεγονός τι τῶν τότε συμβάντων τῇ πόλει; Οὐχ
 οἶόν τε. Οὕτω τοίνυν καὶ περὶ ὧν ἂν ἐγὼ λέγω νῦν,
 καὶ περὶ ὧν ἂν ὁ δεῖνα εἴπῃ, τὰ μὲν ἔργα παρ' ὑμῶν
 αὐτῶν ζητεῖτε· τὰ δὲ βέλτιστα ἐπιστήμη λέγειν παρὰ
 τοῦ παριόντος.

Ἐν κεφαλαίῳ δ' ἃ λέγω φράσας, καταβῆναι βού-
 λομαι. Χρήματα εἰσφέρειν φημὶ δεῖν, τὴν ὑπάρχου-
 σαν δύναμιν συνέχειν, ἐπανορθοῦντας εἴ τι δοκεῖ μὴ
 καλῶς ἔχειν, μὴ οἷς ἂν τις αἰτιάσῃται, τὸ ὅλον κατα-
 λύνοντας· πρέσβεις ἐκπέμπειν πανταχοῦ, τοὺς διδάξον-
 τας, νοθεύουσοντας, πράξοντας ὅσα ἂν δύνωνται τῇ
 πόλει. Παςὰ πάντα ταῦτα, τοὺς ἐπὶ τοῖς πράγμασι
 δωροδοκοῦντας κολάζειν, καὶ μισεῖν ἀεὶ καὶ πανταχοῦ,
 ἵν' οἱ μέτριοι, καὶ δίκαιους ἑαυτοὺς παρέχοντες, εὖ βε-
 βουλευσθαι δοκῶσι, καὶ τοῖς ἄλλοις, καὶ ἑαυτοῖς.
 Καὶ οὕτω τοῖς πράγμασι χρῆσθαι, καὶ παύσῃσθαι ὀλι-
 γωροῦντες ἀπάντων, ἴσως ἂν, ἴσως καὶ νῦν ἔτι τὰ

λοιπὰ βελτίω γένοιτο. Εἰ μέντοι καθ' ἐξέϊσθαι, ἄχρη
τοῦ θορυβῆσαι καὶ ἐπαινέσαι σπουδάζοντες, εἰ δὲ δέη
τὶ ποιεῖν ἀναδύμενοι, οὐχ ὁρῶ λόγον, ὅστις, ἄνευ τοῦ
ποιεῖν ὑμᾶς ἃ προσήκει, δυνήσεται τὴν πόλιν σῶσαι.

ΕΠΙΣΤΟΛΗ

ΦΙΛΙΠΠΟΥ.



ΦΙΛΙΠΠΟΣ ΑΘΗΝΑΙΩΝ ΤΗ ΒΟΥΛΗ ΚΑΙ ΤΩ ΔΗΜΩ, ΧΑΙΡΕΙΝ.

ΕΠΕΙΔΗ πολλάκις μου πρέσβεις ἀποσείλαντος, ἵν' ἐμμείνωμεν τοῖς ὄρεοις καὶ ταῖς ὁμολογίαις, οὐδεμίαν ἐποιεῖσθε ἐπισροφήν, ὥμην δεῖν πέμψαι πρὸς ὑμᾶς ὑπὲρ ὧν ἀδικεῖσθαι νομίζω. Μὴ θαυμάσητε δὲ τὸ μῆκος τῆς ἐπιστολῆς· πολλῶν γὰρ ὑπαρχόντων ἐγκλημάτων, ἀναγκαῖόν ἐστι περὶ ἀπάντων δηλῶσαι καθαρῶς.

Πρῶτον μὲν γὰρ Νικίου τοῦ κήρυκος ἀρπασθέντος ἐκ τῆς χώρας τῆς ἐμῆς, οὐ τοῖς παρανομοῦσιν ἐπετιμήσατε ὅτι τὴν δίκην, ἀλλὰ τὸν ἀδικούμενον εἰρξάτε δέκα μῆνας· ἃς δὲ ἔφερε παρ' ἡμῶν ἐπιστολὰς, ἀνέγνωτε ἐπὶ τοῦ βήματος. Ἐπειτα Θασίων ὑποδεχομένων τὰς Βυζαντίων τριήρεις, καὶ τῶν ληστῶν τοὺς βουλομένους, οὐδὲν ἐφροντίζετε τῶν συνδηκῶν διαρρήδην λεγουσῶν, πολεμίους εἶναι τοὺς ταῦτα ποιοῦντας. Ἐτι τοίνυν, περὶ τοὺς αὐτοὺς χρόνους Διοπείδης ἐμβολῶν εἰς τὴν χώραν, Κρωβύλην μὲν, καὶ τὴν Τιρίσασιν ἐξηνδραποδίσατο· τὴν δὲ πρὸς ἐχθρὴν Θράκην ἐπόρθησε· τέλος δὲ εἰς τοῦτο ἦλθε παρανομίας, ὥς ἔτι Ἀμφίλοχον ὑπὲρ τῶν αἰχμαλώτων ἐλθόντα πρὸς εὐτυχήν συλλαβὴν, καὶ τὰς ἐσχάτας ἀνάγκας ἐπιθεῖς, ἀπελύτρωσε ταλάντων ἑννέα·

καὶ ταῦτα τῷ δήμῳ εὖ δοκοῦντα ἐποίησε. Καίτοι τὸ παρανομεῖν εἰς κήρυκα, καὶ πρέσβεις, καὶ τοῖς ἄλλοις τε πᾶσιν ἀσεβῆς εἶναι δοκεῖ, καὶ μάλιστα ὑμῖν. Μεγαρέων οὖν Ἀνθεμόκριτον ἀνελόντων, εἰς τοῦτο ἐλήλυθεν ὁ δῆμος, ὥς ἐ μυστηρίων μὲν εἶργειν αὐτούς· ὑπομνήματα δὲ τῆς ἀδικίας ἔζησαν, ἀνδριάντα πρὸ τῶν πυλῶν. Καίτοι πῶς οὐ δεινὸν, εἰ, ἐφ' οἷς παθόντες οὕτως ἐμισήσατε τοὺς δρᾶσαντας, νῦν αὐτοὺς φαίνεσθαι ποιοῦντας;

Καλλίας τοίνυν, ὁ παρ' ὑμῶν στρατηγός, τὰς μὲν πόλεις τὰς ἐν τῷ Παγασίτῃ κόλπῳ κατοικουμένας ἔλαβεν ἀπάσας, ὑμῖν μὲν ἐνόρκους, ἐμοὶ δὲ συμμαχίδας οὖσας· τοὺς δ' εἰς Μακεδονίαν πλέοντας ἐπώλει, πάντας πολεμίους κρίνων· καὶ διὰ ταῦθ' ὑμεῖς ἐπηνεῖτ' αὐτὸν ἐν τοῖς ψηφίσμασιν· ὥς ἐ γῶγε ἀπορῶ, τί ποτ' ἔσαι καινότερον, ἐὰν ὁμολογήσητέ μοι πολεμεῖν. Καὶ γὰρ ὅτε φανερώς διεφερόμεθα, ληστὰς ἐξεπέμπετε, καὶ τοὺς πλέοντας ὡς ὑμᾶς ἐπωλεῖτε, τοῖς ἐναντίοις ἐβοηθεῖτε, τὴν χώραν μου κακῶς ἐποιεῖτε. Χωρὶς τοίνυν, εἰς τοῦτο παρανομίας ἀφῖχθε καὶ δυσμενείας, ὥς καὶ πρὸς τὸν Πέρσῃν πρέσβεις ἀπεσάλλατε, πείσσοντας αὐτὸν ἐμοὶ πολεμεῖν· ὁ μάλιστα ἂν τις θαυμάσῃ. Πρὸ μὲν γὰρ τοῦ λαβεῖν αὐτὸν Αἴγυπτον καὶ Φοινίκην, ἐψηφίσασθε, ἂν ἐκεῖνός τι νεωτερίζῃ, παρακαλεῖν ὁμοίως ἐμὲ καὶ τοὺς ἄλλους Ἑλληνας ἅπαντας ἐπ' αὐτόν. Νῦν δὲ τοσοῦτον ὑμῖν περὶ τοῦ πρὸς ἐμὲ μίσους, ὥς πρὸς ἐκεῖνον διαλέγεσθαι περὶ τῆς ἐπ' ἐμὲ συμμαχίας. Καίτοι τὸ παλαιὸν οἱ πατέρες ὑμῶν (ὡς ἐγὼ συνιδάνομαι) τοῖς Πεισιστρατίδαις ἐπετίμων, ὡς ἐπάγουσι τὸν Πέρσῃν ἐπὶ τοὺς Ἑλληνας· ὑμεῖς δ' οὐκ αἰσχύνεσθε ταῦτα ποιοῦντες, ἀ διετελεῖτε τοῖς τυράννοις ἐγκαλοῦντες.

Ἀλλὰ πρὸς τοῖς ἄλλοις, καὶ γράφετε ἐν τοῖς ψηφίσ-

μασιν, ἐμοὶ προσάττοντες, Τήρην καὶ Κερσοβλέπτην
ἐᾶν Θράκης ἀρχεῖν, ὡς ὄντας Ἀθηναίους. Ἐγὼ δὲ
τούτους, οὔτε τῶν περὶ τῆς εἰρήνης συνθηκῶν οἶδα με-
τασχόντας ὑμῖν, οὔτ' ἐν ταῖς σήλαις ἀναγεγραμμένους,
οὔτ' Ἀθηναίους ὄντας· ἀλλὰ Τήρην μὲν μετ' ἐμοῦ στρα-
τευόμενον ἐφ' ὑμᾶς· Κερσοβλέπτην δὲ τοῖς παρ' ἐμοῦ
πρεσβευταῖς ἰδίᾳ μὲν τοὺς ὅρκους ὁρῶσαι προθυμούμε-
νον, κωλυθέντα δ' ὑπὸ τῶν ὑμετέρων στρατηγῶν, ἀπο-
φαινόντων αὐτὸν Ἀθηναίων ἐχθρόν. Καίτοι, πῶς ἐστὶ
τοῦτ' ἴσον ἢ δίκαιον, ὅταν μὲν ὑμῖν συμφέσῃ, πολέμιον
εἶναι φάσκειν αὐτὸν τῆς πόλεως· ὅταν δ' ἐμὲ συκοφαν-
τεῖν βούλησθε, πολίτην ἀποδείκνυσθαι τὸν αὐτὸν ὑφ'
ὑμῶν; καὶ Σιτάλκου μὲν ἀποθανόντος, ᾧ μετέδοτε τῆς
πολιτείας, εὐθύς ποιήσασθαι πρὸς τὸν ἀποκτείναντα
φιλίαν, ὑπὲρ δὲ Κερσοβλέπτου πόλεμον αἰρεῖσθαι πρὸς
ἡμᾶς; καὶ ταῦτα σαφῶς εἰδόντας, ὅτι τῶν λαμβανόντων
τὰς δωρεὰς τὰς τοιαύτας οὐδεὶς οὔτε τῶν νόμων, οὔτε
τῶν ψηφισμάτων οὐδὲν φροντίζει τῶν ὑμετέρων. Οὐ
μὴν ἀλλ' εἰ δεῖ πᾶντα τᾶλλα παραλιπόντα συντόμως
εἰπεῖν, ὑμεῖς ἔδοτε πολιτείαν Εὐαγόρῃ τῷ Κυπρίῳ, καὶ
Διονυσίῳ τῷ Συρακουσίῳ, καὶ τοῖς ἐκγόνοις τοῖς ἐκεί-
νων. Ἐὰν οὖν πείσητε τοὺς ἐκδaloneντας ἐκατέρους
αὐτῶν ἀποδοῦναι πάλιν τὰς ἀρχὰς τοῖς ἐκπεσοῦσι,
κομίζεσθε καὶ παρ' ἐμοῦ τὴν Θράκην, ὅσην Τήρης καὶ
Κερσοβλέπτῃς εἶχεν. Εἰ δὲ, τοῖς μὲν ἐκείνων κρατή-
σασι μὴδ' ἐγκαλεῖν ἀξιοῦτε μὴδὲν, ἐμὲ δ' ἐνοχλεῖτε,
πῶς οὐ δικαίως ὑμᾶς ἀμυνοίμην ἄν; Περὶ μὲν οὖν τού-
των πολλὰ λέγειν ἔχων ἔτι δίκαια, παραλιπεῖν προαι-
ροῦμαι.

Καρδιανοῖς δὲ φημι βοηθεῖν, γεγωνὸς αὐτοῖς πρὸ τῆς
εἰρήνης σύμμαχος, οὐκ ἐθελόντων ὑμῶν ἐλθεῖν εἰς κρί-
σιν, πολλάκις μὲν ἐμοῦ δεηθέντος, οὐκ ὀλιγάκις δ' ἐκεί-
νων· ὥς τε πῶς οὐκ ἂν εἴην πάντων φαυλότατος, εἰ κα-

ταλιπῶν τοὺς συμμάχους, μᾶλλον ὑμῶν φροντίζοιμι,
 τῶν πάντα μοι τρόπον ἐνοχλούντων, ἢ τῶν βεβαίως μοι
 φίλων ἀεὶ μενόντων; Εἰ τοίνυν δεῖ μηδὲ τοῦτο παρα-
 λιπεῖν, εἰς τοσοῦτον ἐληλύθατε πλεονεξίας, ὥς πρῶ-
 τερον μὲν ἐνεκαλεῖτέ μοι τὰ προειρημένα μόνον· τὰ δ'
 ὑπογυιότατα, Πεπαρρῆθίων φάσκόντων δεινὰ πεπον-
 θέναι, προσετάξατε τῷ στρατηγῷ δίκην παρ' ἐμοῦ λα-
 βεῖν ὑπὲρ ἐκείνων, οὓς ἐγὼ μὲν ἐτιμωρησάμην ἐνδεεσέ-
 ρως, ἢ προσῆκεν· ἐκεῖνοι δὲ εἰρήνης οὔσης καταλαβόν-
 τες Ἀλόνησον, οὔτε τὸ χωρίον, οὔτε τοὺς φρουροὺς ἀπε-
 δίδωσαν, πέμψαντος ὑπὲρ αὐτῶν ἐμοῦ πολλάκις. Ὑ-
 μεῖς δ', ὧν μὲν ἡδίκησαν ἐμὲ Πεπαρρῆθιοι, τούτων μὲν
 οὐδὲν ἐπεσκήψασθε· τὴν δὲ τιμωρίαν, ἀκριβῶς εἰδότες,
 ὅτι τὴν νῆσον οὗτ' ἐκείνους, οὔτε ὑμᾶς ἀφειλόμην, ἀλλὰ
 τὸν ληστὴν Σώστρατον. Εἰ μὲν οὖν αὐτοὶ φατε παρα-
 δοῦναι Σωστράτῳ, ληστὰς ὁμολογεῖτε καταπέμπειν· εἰ
 δὲ ἀκόντων ὑμῶν ἐκεῖνος κατεκράτει, τί δεινὸν πεπόν-
 θατε, λαβόντος ἐμοῦ, καὶ τὸν τόπον τοῖς πλέουσιν ἀσ-
 φαλῇ παρέχοντος; Τοσαύτην δέ μου ποιουμένου πρῶ-
 νοιαν τῆς ὑμετέρας πόλεως, καὶ διδόντος αὐτῇ τὴν νῆ-
 σον, οἱ ῥήτορες λαμβάνειν μὲν οὐκ εἴων, ἀπολαβεῖν δὲ
 συνεβούλευον· ὅπως ὑπομείνας μὲν τὸ προσασσόμενον,
 τὴν ἀλλοτριάν ἔχειν ὁμολογῶ· μὴ προειμένος δὲ τὸ χω-
 ρίον, ὑποπτος γένωμαι τῷ πλήθει. Γνοὺς δ' ἐγὼ ταῦ-
 τα, προῦκαλούμην κριθῆναι περὶ τούτων πρὸς ὑμᾶς,
 ἵν', εἰ μὲν ἐμὴ γνωσθῇ, παρ' ἐμοῦ δοθῇ τὸ χωρίον ὑμῖν·
 ἐὰν δὲ ὑμετέρεα κριθῇ, τότε ἀποδῶ τῷ δήμῳ. Ταῦτα
 δέ μου πολλάκις ἀξιοῦντος, ὑμεῖς μὲν αὐτοὶ προσείχετε,
 Πεπαρρῆθιοι δὲ τὴν νῆσον κατέλαβον. Τί οὖν ἐχρῆν
 με ποιεῖν; οὐ δίκην λαβεῖν παρὰ τῶν ὑπερβεδηκότων
 τοὺς ὄρκους; οὐ τιμωρῆσασθαι τοὺς οὕτως ὑπερφηάνως
 ἀσελγαίνοντας; Καὶ γὰρ, εἰ Πεπαρρῆθίων ἦν ἡ νῆ-
 σος, τί προσῆκεν ἀπαιτεῖν Ἀθηναίους; εἰ δὲ ὑμετέρεα,

πῶς οὐκ ἐκείνοις ὀργίξεσθε καταλαβοῦσι τὴν ἀλλοτρίαν ;

Εἰς τοῦτο δὲ προεβήκαμεν ἔχθρας, ὥς τε βουλόμενος ταῖς ναυσὶν εἰς τὸν Ἑλλήσποντον παραβαλεῖν, ἡναγκάσθην αὐτὰς παραπεμψαι διὰ Χερρόνησου τῇ στρατιᾷ, τῶν μὲν κληρούχων κατὰ τὸ Πολυκράτους δόγμα πολεμούντων, ἡμῖν, ὑμῶν δὲ τοιαῦτα ψηφισομένων, τοῦ δὲ στρατηγοῦ Βυζαντίους τε παρακαλοῦντος, καὶ διαγγέλλοντος πρὸς ἅπαντας, ὅτι πολεμεῖν αὐτῷ πρὸς ἄττετε, ἂν καιρὸν λάβῃ. Τοιαῦτα δὲ πᾶσιν, ὅπως τῆς πόλεως, καὶ τῶν τριηρῶν, καὶ τῆς χώρας ἀπεσχόμεν, ἱκανὸς ὢν τὰ πλεῖστα λαβεῖν, ἢ πάντα· καὶ διατετέλεκα προκαλούμενος ὑμᾶς εἰς κρίσιν ἐλθεῖν, ὑπὲρ ὧν αἰτιώμεθα ἀλλήλους. Καίτοι σκοπεῖσθε, πότερον κάλλιον ἐσιν, ὅπλοις ἢ λόγοις διακρίνεσθαι· καὶ πότερον αὐτοὺς εἶναι βραβευτάς, ἢ πεῖσαι τινὰς ἑτέρους· καὶ λογίξεσθ' ὥς ἄλογόν ἐσιν Ἀθηναίους, Θασίους μὲν καὶ Μαρωνεῖτας ἀναγκάσαι περὶ Στεῦμης διακριθῆναι λόγοις, αὐτοὺς δὲ πρὸς ἐμὲ μὴ διαλύσασθαι περὶ ὧν ἀμφισθητοῦσι τὸν τρόπον τοῦτον· ἄλλως τε, καὶ γινώσκοντας, ὅτι νικηθέντες μὲν οὐδὲν ἀποβαλεῖτε· κρατήσαντες δὲ λήψεσθε τὰ νῦν ὑφ' ἡμῖν ὄντα.

Πάντων δέ μοι δοκεῖ παραλογώτατον εἶναι, διότι πέμψαντος ἐμοῦ πρέσβεις ἀπὸ τῆς συμμαχίας πάσης, ἵν' ὧσι μάρτυρες, καὶ βουλομένου ποιήσασθαι πρὸς ὑμᾶς δικαίας ὁμολογίας ὑπὲρ τῶν Ἑλλήνων, οὐδὲ τοὺς περὶ τούτων λόγους ἐδέξασθε παρὰ τῶν πρεσβεούντων, ἐξὸν ὑμῖν, ἢ τῶν κινδύνων ἀπαλλάξαι τοὺς δυσχερεῖς ὑποπτεύοντάς τι κατ' ἡμῶν, ἢ φανερώς ἐξελέγχει με φαυλότατον ὄντα τῶν ἀπάντων. Τῷ μὲν οὖν δήμῳ, ταῦτα συνέφερε· τοῖς δὲ λέγουσιν, οὐκ ἐλυσιτέλει· φασὶ γὰρ οἱ τῆς πολιτείας τῆς παρ' ὑμῖν ἔμπειροι, τὴν μὲν εἰρήνην, πόλεμον αὐτοῖς εἶναι, τὸν δὲ πόλεμον, εἰρήνην.

ἡ γὰρ συναγωνιζομένους τοῖς στρατηγοῖς, ἡ συκοφαντοῦν-
 τας, αἰεὶ τι λαμβάνειν παρ' αὐτῶν· ἔτι δὲ τῶν πολιτῶν
 τοῖς γνωριμωτάτοις, καὶ τῶν ἑξωθεν τοῖς ἐνδοξοτάτοις,
 λοιδορουμένους ἐπὶ τοῦ βήματος, περὶποιεῖσθαι παρὰ
 τοῦ πλήθους δόξαν ὥς εἰσι δημοτικοί. Ῥάδιον μὲν οὖν
 ἐστὶ μοι παῦσαι τῆς βλασφημίας αὐτοῦς, μικρὰ πάνυ
 προσμένω, καὶ ποιῆσαι λέγειν ἐπαίνους ὑπὲρ ἡμῶν.
 Ἀλλ' αἰσχυνοίμην ἂν, εἰ τὴν πρὸς ὑμᾶς εὐνοίαν παρὰ
 τούτων φαινοίμην ὠνούμενος, οἱ, πρὸς τοῖς ἄλλοις, εἰς
 τοῦτο τόλμης ἤκουσιν, ὥς καὶ περὶ Ἀμφιπόλεως πρὸς
 ἡμᾶς ἀμφισβητεῖν ἐπιχειροῦσιν, ὑπὲρ ἧς τῶν ἀντιποιοῦ-
 μένων αὐτῆς οἶμαι πολὺ δικαιότερα λέγειν αὐτός. Εἴτε
 γὰρ τῶν ἐξ ἀρχῆς κρατησάντων γίγνεται, πῶς οὐ δι-
 καίως ἡμεῖς αὐτὴν ἔχομεν, Ἀλεξάνδρου τοῦ προγόνου
 πρώτου κατασχόντος τὸν τόπον; ὅθεν καὶ τῶν αἰχμα-
 λώτων Μήδων ἀπαρχὴν ἀνδριάντα χρυσοῦν ἀνέστησεν
 εἰς Δελφούς. Εἴτε τούτων μὲν ἀμφισβητήσειέ τις,
 ἀξιοῖ δὲ γίνεσθαι τῶν ὕστερον γενομένων κυρίων, ὑπάρ-
 χει μοι καὶ τοῦτο τὸ δίκαιον· ἐκπολιορκήσας γὰρ τοὺς,
 ὑμᾶς μὲν ἐκβαλόντας, ὑπὸ Λακεδαιμονίων δὲ κατοικι-
 σθέντας, ἔλαβον τὸ χωρίον. Καίτοι, πάντες οἰκοῦμεν
 τὰς πόλεις, ἡ τῶν προγόνων παραδόντων, ἡ κατὰ πό-
 λεμον κύριοι κατασάντες. Ὑμεῖς δὲ οὔτε πρῶτοι λα-
 βόντες, οὔτε νῦν ἔχοντες, ἐλάχισον δὲ χρόνον ἐν τοῖς τό-
 ποις ἐμμεῖναντες, ἀντιποιεῖσθε τῆς πόλεως, καὶ ταῦτα
 πῶς ὑπὲρ ἡμῶν αὐτοὶ βεβαιωτάτην ἐπιθέντες. Πολ-
 λάκις γὰρ ἐμοῦ γράφοντος ἐν ταῖς ἐπιστολαῖς ὑπὲρ αὐ-
 τῆς, ἐγνώκατε δικαίως ἔχειν ἡμᾶς, τότε μὲν ποιησά-
 μενοι τὴν εἰρήνην, ἔχοντος ἐμοῦ τὴν πόλιν κατὰ τὴν
 συμμαχίαν ἐπὶ ταῖς αὐταῖς ὁμολογίαις. Καίτοι, πῶς
 ἂν ἐτέρα γένοιτο βεβαιότερα ταύτης κτῆσις, τῆς τὸ μὲν
 ἐξαρχῆς καταλειφθείσης ἡμῖν ὑπὸ τῶν προγόνων, πά-
 λιν δὲ κατὰ πόλεμον ἐμῆς γεγεννημένης, τρίτον δὲ συχ-

χωρηθείσης ὑφ' ὑμῶν τῶν εἰθισμένων ἀμφισβητεῖν καὶ τῶν οὐδὲν ὑμῖν προσηκόντων ;

Ἄ μὲν οὖν ἐγκαλῶ, ταῦτ' ἐσίν· ὥς δὲ προὔπαρχόντων, καὶ διὰ τὴν ἐμὴν εὐλάβειαν μᾶλλον ἤδη τοῖς πράγμασιν ἐπιτιθεμένων, καὶ κατ' ὅσον ἂν δύνησθε κακοποιούντων, ὑμᾶς ἀμυνοῦμαι μετὰ τοῦ δικαίου· καὶ μάστιγας τοὺς Θεοὺς ποιησάμενος, διαλήψομαι περὶ τῶν κατ' ὑμᾶς.

Ο ΠΡΟΣ ΤΗΝ ΦΙΛΙΠΠΟΥ ΕΠΙΣΤΟΛΗΝ ΛΟΓΟΣ.

ΥΠΟΘΕΣΙΣ.

Ο ΦΙΛΙΠΠΟΣ καὶ οἱ Ἀθηναῖοι ὡς παρασπώνδοι πρὸς ἀλλήλους κατηγόρουν. Τούτων μὲν ὁ βασιλεὺς ἐπέμψατο διὰ τῆς ἐπιστολῆς, πρόφασιν τῷ Δημοσθένει διδούσης εἰς πόλεμον τὸν δῆμον ὁρμήσασθαι. Τοῦτο δὲ μάλιστα τῷ παρόντι λόγῳ διατελεῖ ὁ ῥήτωρ, καὶ ἀποφαίνεται, οὐκ ἐξὸν τοῖς Ἀθηναίοις τὴν μὲν τοῦ Φιλίππου δύναμιν πεφοβῆσθαι, τῇ δὲ ἐαυτῶν οὐ τεταρβηκέναι· ἀλλὰ καὶ συμφέρον, καὶ ἀναγκαῖον, καὶ ἄξιον εἶναι τῇ πόλει τὸ καθοπλίζεσθαι.

IN ORATIONEM AD PHILIPPI EPISTOLAM.

ARGUMENTUM.

CUM acriter de rupto foedere Philippus, et Athenienses, unus alterum insimularet, ille demum querelas suas iis literis complexus est, quæ Demostheni concitandi ad bellum populi occasionem præbuerunt. Id agit hac oratione cumulatissime, ostenditque, Atheniensibus nec a Philippi viribus timendum esse, nec suis diffidendum; esse denique e reipublicæ necessitate, utilitate, dignitateque arma capessere.

ΤΗΝ ΦΙΛΙΠΠΟΥ ΕΠΙΣΤΟΛΗΝ

ΛΟΓΟΣ.

— 000 —

ΟΤΙ μὲν, ὧ ἄνδρες Ἀθηναῖοι, Φίλιππος οὐκ ἐποιήσατο τὴν εἰρήνην πρὸς ὑμᾶς, ἀλλ' ἀνεβάλετο τὸν πόλεμον, πᾶσιν ὑμῖν φανερὸν γέγονεν. Ἐπειδὴ γὰρ Φαρσαλίοις Ἄλῳν παρέδωκε, καὶ τὰ περὶ Φωκέας διωκῆσατο, καὶ τὴν Θράκην κατεστρέψατο πᾶσαν, αἰτίας οὐκ οὔσας πλάσάμενος, καὶ προφάσεις ἀδίκους ἐξευρῶν, τῷ μὲν ἔργῳ πάλαι πολεμεῖ πρὸς τὴν πόλιν, τῷ δὲ λόγῳ νῦν ὁμολογεῖ διὰ τῆς ἐπιστολῆς ἧς ἔπεμψεν. Ὅτι δὲ χρημῆτε ὀρρώδεῖν ἡμᾶς τὴν ἐκείνου δύναμιν, μῆτε ἀγεννῶς ἀντιταχθῆναι πρὸς αὐτὸν, ἀλλὰ καὶ σώμασι, καὶ χρήμασι, καὶ ναυσί, καὶ πᾶσιν, ὡς ἀπλῶς εἰπεῖν, ἀφειδῶς ὀρμῆσαι πρὸς τὸν πόλεμον, ἐγὼ πειράσομαι διδάσκειν.

Πρῶτον μὲν γὰρ εἰκὸς, ὧ ἄνδρες Ἀθηναῖοι, τοὺς θεοὺς μεγίστους ἡμῖν ὑπάρχειν συμμάχους καὶ βοηθοὺς, ὧν ἐκεῖνος τὰς πῖσεις ὑπερβᾶς, καὶ τοὺς ὅρκους ὑπεριδὼν, λέλυκεν ἀδίκως τὴν εἰρήνην. Ἐπειδ', οἷς πρότερον ἡυξήθη, φενακίζων αἰετῖνας, καὶ μεγάλα ἐπαγγελλόμενος εὐεργετήσειν, πάντα ταῦτα διεξελέλυθεν ἤδη· καὶ γινώσκεται μὲν ὑπὸ τῶν Περινθίων, καὶ Βυζαντίων, καὶ τῶν ἐκείνοις συμμαχούντων, ὡς ἐπιθυμεῖ προσενεχθῆναι τούτοις τὸν αὐτὸν τρόπον, ὅνπερ Ὀλυνθίοις πρό-

τερον. Οὐκ ἄγνοεῖται δὲ ὑπὸ Θετταλῶν δεσπόζειν, ἀλλ' οὐχ ἡγεῖσθαι τῶν συμμάχων, προαιρούμενος. Ὑποπτεύεται δὲ ὑπὸ τῶν Θηβαίων, Νίκαιαν μὲν Φρουρᾷ κατέχων, εἰς δὲ τὴν Ἀμφικτυονίαν εἰσδεδυκώς, τὰς δὲ πρεσβείας τὰς ἐκ Πελοποννήσου πρὸς αὐτὸν ἄγων, καὶ τὴν ἐκείνων συμμαχίαν προαιρούμενος· ὥς τῶν αὐτῷ πρὸ τοῦ φίλων ὄντων, τοὺς μὲν νῦν πολεμεῖν ἀκαταλλάκτως, τοὺς δὲ μηκέτι προθύμους εἶναι συναγωνιστὰς, ἅπαντας δὲ ὑφορᾶσθαι, καὶ διαβεβλήσθαι πρὸς αὐτόν. Ἔτι τοίνυν, (οὐ γὰρ τοῦτ' ἔστι μικρὸν,) οἱ κατὰ τὴν Ἀσίαν σατράπαι καθεστώτες, ἑναγχος μὲν ξένους μισθοφόρους εἰσπέμψαντες, ἐκώλυσαν ἐκπολιορκηθῆναι Πέρσιν. Νυνὶ δὲ τῆς ἔχθρας αὐτοῖς ἐνεσώσης, καὶ τοῦ κινδύνου πλεονόντος, εἰ χειρωθήσεται Βυζάντιον, οὐ μόνον αὐτοὶ προθύμως συμπολεμήσουσιν, ἀλλὰ καὶ βασιλέα τῶν Περσῶν χρήματα χορηγεῖν ἡμῖν προτρέψονται· ὃς τοσοῦτον μὲν κέκτηται πλοῦτον, ὅσον οὐδ' οἱ λοιποὶ πάντες. Τηλικαύτην δ' ἔχει ρώμην πρὸς τὰς ἐνθάδε πράξεις, ὥς καὶ πρότερον ἡνίκα Λακεδαιμονίοις ἐπυλεμούμεν, ὁποτέρους πρόσδοιτο, τούτους ἐποίει κρατεῖν τῶν ἐτέρων· καὶ νῦν μετ' ὑμῶν γενόμενος, ῥαδίως καταπολεμήσει τὴν Φιλίππου δύναμιν.

Πρὸς τούτοις τοίνυν τηλικούτοις οὖσιν, οὐκ ἐρῶ μὲν ὥς οὐ διὰ τὴν εἰρήνην πολλὰ προείληφεν ἡμῶν χωρία, καὶ λιμένας, καὶ τοιαῦθ' ἕτερα χρησιμὰ πρὸς πόλεμον. Ὅρῳ δὲ, ὥς ὅταν μὲν ὑπ' εὐνοίας τὰ πράγματα συνέχεται, καὶ ταῦτα πᾶσι συμφέρει τοῖς μετέχουσι τῶν πολέμων, μένει τὰ συζαθέντα βεβαίως· ὅταν δὲ ἐξ ἐπιβουλῆς καὶ πλεονεξίας ἀπάτη καὶ βία κατέχεται, καθάπερ ἀπὸ τοῦτου νῦν, μικρὰ πρόφασις καὶ τὸ τυχὸν πταῖσμα ταχέως ἅπαντα διέσεισε καὶ διέλυσε. Καὶ πολλάκις εὐρίσκω λογιζόμενος, οὐ μόνον, ὃ ἄνδρες Ἀ-

Θηναῖοι, τὰ συμμαχικὰ τῷ Φιλίππῳ πρὸς ὑποψίαν
 ἦκοντα καὶ δυσμένειαν, ἀλλὰ καὶ τὰ τῆς ἰδίας ἀρχῆς
 οὐ συνηρμοσμένα καλῶς, οὐδ' οἰκείως, οὐδ' ὡς οἵεταί
 τις· ὅλως μὲν γὰρ ἡ Μακεδονικὴ δύναμις, ἐν μὲν προσ-
 δήκης μέρει, ῥοπὴν ἔχει τινὰ καὶ χρήσιν· αὐτὴ δὲ
 καθ' αὐτὴν ἀσθενής ἐστι, καὶ πρὸς τηλικούτον ὄγκον
 πραγμάτων εὐκαταφρόνητος. Ἔτι δὲ αὐτὴν οὗτος αὐ-
 τὸς τοῖς πολέμοις καὶ ταῖς στρατείαις, καὶ πᾶσιν οἷς
 ἂν τις μέγαν εἶναι νομίσειε, σφαλερωτέραν αὐτῷ πε-
 ποίηκε· μὴ γὰρ οἴεσθε, ὦ ἄνδρες Ἀθηναῖοι, τοῖς αὐτοῖς
 χαίρειν Φίλιππόν τε καὶ τοὺς ἀρχομένους· ἀλλ' ἐννοεῖ-
 σθε, ὡς ὁ μὲν ἐπιθυμεῖ δόξης, οἱ δὲ ἀσφαλείας· καὶ
 αὐτῷ μὲν οὐκ ἔστι τυχεῖν ταύτης ἀκινδύνως· οἱ δ' οὐδὲν
 δέονται, καταλιπόντες οἴκοι τέκνα, γονεῖς, γυναῖκας,
 φθειρέσθαι, καὶ καθ' ἑκάστην ἡμέραν κινδυνεύειν ὑπὲρ
 αὐτοῦ· ὥς, τοὺς μὲν πολλοὺς τῶν Μακεδόνων ἐκ τού-
 των ἂν τις ἴδοι, πῶς διάκεινται πρὸς τὸν Φίλιππον·
 τοὺς δὲ περὶ αὐτὸν ὄντας ἐταίρους, καὶ τοὺς τῶν ξένων
 ἡγεμόνας εὐρήσετε, δόξαν μὲν ἔχοντας ἐπ' ἀνδρείᾳ, πε-
 ριδεῶς δὲ μᾶλλον τῶν ἀδόξων ζῶντας· τοῖς μὲν γὰρ ὁ
 πρὸς τοὺς πολεμίους μόνον ὑπάρχει κίνδυνος· οἱ δὲ τοὺς
 κόλακας, καὶ τοὺς διαβάλλοντας αὐτοὺς μᾶλλον, ἢ τὰς
 μάχας, δεδίασι. Κακεῖνοι μὲν μετὰ πάντων ἀγωνί-
 ζονται πρὸς τοὺς ἀντιταχθέντας· τοῖς δὲ καὶ τῶν ἐν
 τοῖς πολέμοις κακῶν οὐκ ἐλάχισον μέρος μέτεστι· καὶ
 χωρὶς ἰδία φοβεῖσθαι τὸν τρόπον τὸν τοῦ βασιλέως συμ-
 βέβηκεν. Ἔτι δὲ, τῶν μὲν πολλῶν ἐπειδὴν ἀμάσγη-
 τες, ζημίαν κατὰ τὴν ἀξίαν εἴληφεν· οἱ δ' ὅταν μέγισα
 κατορθώσωσι, τότε μάλισα σκορακίζονται καὶ προπη-
 λακίζονται παρὰ τὸ προσῆκον. Καὶ τούτοις, οὐδ' ἂν
 εἰς εὖ φρονῶν ἀπισήσειεν· οὕτω γὰρ αὐτὸν φιλότιμον
 εἶναί φασιν οἱ συνδιατρίψαντες, ὥς βουλόμενον τὰ

κάλλις α τῶν ἔργων πάντα αὐτοῦ δοκεῖν εἶναι, μᾶλλον ἄχθεσθαι τῶν στρατηγῶν καὶ τῶν ἡγεμόνων τοῖς ἄξιον ἐπαίνου τι πράξασιν, ἢ τοῖς ὅλως ἀποτυχοῦσι.

Πῶς οὖν, εἴπέε εἰς ταῦτα τοιαῦτα, πεισῶς ἤδη πολλὸν χρόνον αὐτῷ παραμένουσιν; Ὅτι νῦν μὲν, ὧ ἄνδρες Ἀθηναῖοι, τὸ κατορθοῦν αὐτὸν ἐπισκοτεῖ πᾶσι τοῖς τοιοῦτοις· αἱ γὰρ εὐπραξίαι δειναὶ συγκρούσαι καὶ συσκιᾶσαι τὰς ἀμαρτίας εἰσὶ τῶν ἀνθρώπων· εἰ δέ τι πταίσει, τότε ἄκριθῶς διακαλυφθήσεται πάντα ταῦτα· συμβαίνει γὰρ, ὥσπερ ἐν τοῖς σώμασιν ἡμῶν. Ὅταν μὲν ἐρρῶμένος ᾖ τις, οὐδὲν ἐπαισθάνεται τῶν καθ' ἑκασα σθεσῶν· ἐπὰν δὲ ἀρρώσῃσῃ, πάντα κινεῖται, καὶ ῥῆγμα, καὶ σρέμμα, καὶ ἄλλο τι τῶν ὑπαρχόντων ἢ μὴ τελείως ὑγιεινόν· οὕτω καὶ τῶν βασιλειῶν καὶ πασι τῶν δυνασιῶν, ἕως μὲν ἂν ἐν τοῖς πολέμοις κατορθώσιν, ἀφανῇ τὰ κακὰ τοῖς πολλοῖς ἐσὶν· ἐπὰν δέ τι πταίσωσιν, ὃ νῦν εἰκὸς παθεῖν ἐκείνου μεῖζον φορτίον, ἢ καθ' αὐτὸν, ἀγόμενον, γίγνεται φανερά τὰ δυσχερῆ πάντα τοῖς ἅπασιν.

Εἰ δέ τις ὑμῶν, ὧ ἄνδρες Ἀθηναῖοι, τὸν Φίλιππον ὁρῶν εὐτυχοῦντα, φοβερὸν εἶναι νομίζει, καὶ δυσπολέμητον, σώφρονος μὲν ἀνδρὸς χρῆται προνοίᾳ· μεγάλη γὰρ ῥοπή, μᾶλλον δὲ τὸ ὅλον, ἢ τύχη ἐστὶ πρὸς ἅπαντα τὰ τῶν ἀνθρώπων πράγματα. Κατὰ πολλοὺς μέντοι τρόπους, εἰλοῖτ' ἂν τις οὐχ ἥττον τὴν ἡμετέραν εὐτυχίαν, ἢ τὴν ἐκείνου· παρὰ τε γὰρ τῶν προγόνων ἐκ πλείονος χρόνου παρειλήφαμεν τὴν ἡγεμονίαν, οὐ τούτου μόνον, ἀλλὰ, συνελόντι φράσαι, πάντων τῶν ἐν Μακεδονίᾳ βασιλευσάντων· καὶ ἐκεῖνοι μὲν Ἀθηναίοις φόβους ἤνεγκαν· ἢ δ' ἡμετέρα πόλις οὐδενὶ πῶ τῶν ἀπάντων ἀνθρώπων. Ἔτι δὲ τοσούτῳ πλείους ἀφορμὰς αὐτοῦ πρὸς τὴν τῶν θεῶν εὐνοίαν ἔχομεν, ὅσῳ διατελοῦμεν εὐσεβεῖς τε καὶ δικαιοτέρα πράττοντες. Τί ποτ' οὖν

ἐκεῖνος ἐν τῷ προτέρῳ πολέμῳ πλείω κατώρθωσεν ἡμῶν; Ὅτι, ὦ ἄνδρες Ἀθηναῖοι, (παρρησιάσομαι γὰρ πρὸς ὑμᾶς,) ὁ μὲν αὐτὸς στρατεύεται, καὶ ταλαιπωρεῖ, καὶ τοῖς κινδύνοις πάρεσιν, οὔτε καιρὸν παριείς, οὔτε ὥραν ἔτους παραλείπων οὐδεμίαν· ἡμεῖς δὲ, (εἰρήσεται γὰρ τάληθές,) οὐδὲν ποιοῦντες ἐνθάδε καθήμεθα, μέλλοντες αἰεὶ, καὶ ψηφίζόμενοι, καὶ πυνθανόμενοι κατὰ τὴν ἀγορὰν, εἴ τι λέγεται νεώτερον. Καίτοι τί γένοιτ' ἂν νεώτερον, ἢ Μακεδῶν ἀνῆρ, καταφρονῶν Ἀθηναίων, καὶ τολμῶν ἐπισολὰς πέμπειν τοιαύτας, οἷας ἠκούσατε μικροῦ πρότερον; Καὶ τῷ μὲν ὑπάρχουσι μισθοφόροι στρατιῶται· καὶ νῆ Δία πρὸς τούτοις τῶν παρ' ἡμῶν ῥητόρων τινές, οἱ τὰς παρ' ἐκείνου δωρεὰς οἴκαδε λαμβάνοντες, οὐκ αἰσχύνονται Φιλίππῳ ζῶντες, οὐδ' αἰσθάνονται πάντα καὶ τὰ τῆς πόλεως, καὶ τὰ σφῶν αὐτῶν, μικροῦ λήμματος πολοῦντες. Ἡμεῖς δὲ, οὔτε τῶν ἐκείνου πραγμάτων οὐδὲν σασιάζειν παρασκευάζομεν, οὔτε ξενοτροφεῖν ἐθέλομεν, οὔτε αὐτοὶ στρατεύεσθαι τολμῶμεν. Οὐκ οὖν ἐστὶν οὐδὲν θαυμαστὸν, εἴ τι πεπλευνέκτηκεν ἡμῶν κατὰ τὸν πρότερον πόλεμον, ἀλλὰ μᾶλλον εἰ μηδὲν ποιοῦντες ἡμεῖς, ὧν προσήκει τοὺς πολεμοῦντας, νομίζομεν κρατήσειν τοῦ πάντα πρᾶττοντος, ἃ δεῖ τοὺς πλεονεκτῆσειν μέλλοντας.

Ὡν, ὦ ἄνδρες Ἀθηναῖοι, χρηὴ λαβόντας ἔννοιαν, καὶ λογισαμένους ὥς οὐδ' ἐφ' ἡμῖν ἐστὶ τὸ φάσκειν ἄγειν εἰρήνην, (ἥδη γὰρ ἐκεῖνος καὶ προηγόρευκε τὸν πόλεμον, καὶ τοῖς ἔργοις ἐξενήνοχε,) μηδενὸς μὲν φεῖδυσθαι, μήτε τῶν κοινῶν, μήτε τῶν ἰδίων· στρατεύεσθαι δὲ, ἐάν που καιρὸς ᾗ, προθύμως ἅπαντας· χρῆσθαι δὲ στρατηγοῖς ἀμείνοσιν ἢ πρότερον. Μὴ γὰρ ὑπολάβοι τις ὑμῶν, δι' ὧν ἐκ χρησῶν ἐγένετο τὰ πρᾶγματα χεῖρω τὰ τῆς πόλεως, διὰ τούτων αὐτὰ πάλιν ἀναλήψεσθαι, καὶ γενήσεσθαι βελτίω· μηδὲ νομίσητε, ῥαθυμούντων ὑμῶν


ὥσπερ πρότερον, ἐτέρους ὑπὲρ τῶν ἡμετέρων ἀγωνιεῖσθαι προθύμως· ἀλλ' ἐννοεῖσθε, ὡς αἰσχυρὸν ἐστὶ, τοὺς μὲν πατέρας ὑμῶν πολλοὺς πόνους καὶ κινδύνους μεγάλους ὑποσηῖναι, Λακεδαιμονίοις πολεμοῦντας, ὑμᾶς δὲ μηδ' ὑπὲρ ὧν ἐκεῖνοι δικαίως κτησάμενοι παρῆλθον ἡμῖν, ἐθέλιν ἐρρωμένως ἀμύνεσθαι· ἀλλὰ τὸν μὲν ἐκ Μακεδονίας ὑρμώμενον, οὕτως εἶναι φιλοκίνδυνον, ὥσθ' ὑπὲρ τοῦ μείζω ποιῆσαι τὴν ἀρχήν, κατὰ τετραῶσθαι πᾶν τὸ σῶμα, τοῖς πολεμίοις μαχόμενον· Ἀθηναῖους δὲ, οἷς πατριὸν ἐστὶ μηδενὸς ὑπακούειν, ἀπάντων δὲ κρατεῖν τοῖς πολέμοις, τούτους διὰ μαλακίαν ἢ ῥαθυμίαν ἐγκαταλιπεῖν τὰ τε τῶν προγόνων ἔργα, καὶ τὰ συμφέροντα τῆς πατρίδος.

Ἴνα δὲ μὴ μακρολογῶ, φημί χρῆναι πάντας ἡμᾶς παρασκευάζεσθαι μὲν πρὸς τὸν πόλεμον· παρακαλεῖν δὲ τοὺς ἄλλους Ἕλληνας, μὴ λόγοις, ἀλλὰ καὶ τοῖς ἔργοις, πρὸς τὴν ὑπὲρ ἡμῶν συμμαχίαν, ὡς ἅπας μὲν ἐστὶ λόγος μάταιος, πράξεων ἄμοιρος γενόμενος· τοσούτω δὲ μάλισα ὁ παρὰ τῆς ἡμετέρας πόλεως, ὅσω δοκοῦμεν αὐτῷ προχειρότατα χρῆσθαι τῶν ἄλλων Ἑλλήνων.

ΠΕΡΙ ΤΗΣ ΣΥΝΤΑΞΕΩΣ.

ΥΠΟΘΕΣΙΣ.

ΤΟΙΣ ὑπὸ τῷ Φιλίππῳ πολιορκημένοις Βυζαντίοις ἐπεβοηθήκησαν οἱ Ἀθηναῖοι, καὶ μετὰ τούτων οἱ Χίοι, οἱ Κῶοι, οἱ Ῥόδιοι, καὶ ἄλλοι τινὲς τῶν Ἑλλήνων. Διὰ τοῦτο ἀνακεχώρηκεν ὁ Φίλιππος φοβηθεὶς, εἰρήνην δὲ μετὰ τῶν Ἀθηναίων, καὶ τῶν ἑτέρων Ἑλλήνων τῶν συμμαχίαν συντιθεμένων ἐκύρωσε τοῖς Βυζαντίοις. Ταύτην οὖν τὴν εἰρήνην ὑποπτευσάμενος Δημοσθένης παραινεῖ τῇ πόλει φυλάσσθαι· οὐ δ' ἰκανῶς τοῦτ' ἔχειν, ἐὰν μὴ συντάσσονται οἱ πολῖται, καὶ κατὰ τὴν σύνταξιν ἕκαστος τὰ δέοντα πράξῃ. Περὶ δὲ τῶν θεωρικῶν χρημάτων ὁ ῥήτωρ διαρρήδην πραγματεύεται, πείθει δὲ ταῦτα συντεταγμένους ἀναλαβεῖν.



DE REPUBLICA ORDINANDA.

ARGUMENTUM.

BYZANTIIS a Philippo obsessis auxilium miserant Athenienses, eorumque exemplo Chii, Coi, Rhodii, aliique Græcorum. Philippus hac re deterritus obsidionem solvit, sancitque pacem cum iisdem Atheniensibus, cæterisque Græcis, qui fœderis lege Byzantiis opitulatum venerant. Quam pacem suspectam habens Demosthenes monet rempublicam, ut sibi caveat; sibi autem non satis bene cavere posse, nisi cives in ordines distribuantur, et quisque ordinis sui munere defungatur. De theatrâli etiam pecunia palam atque aperte agit, contenditque, ut ipsa iisdem, quibus antea, civibus, sed ut obeant officium suum, distribuatur.

ΣΥΜΒΟΥΛΕΥΤΙΚΟΣ

ΗΤΟΙ

Ο ΠΕΡΙ ΤΗΣ ΣΥΝΤΑΞΕΩΣ ΛΟΓΟΣ.

—000—

ΠΕΡΙ μὲν τοῦ παρόντος ἀργυρίου, καὶ ὧν ἕνεκα τὴν ἐκκλησίαν ποιεῖτε, ὦ ἄνδρες Ἀθηναῖοι, οὐδέτερόν μοι δοκεῖ τῶν χαλεπῶν εἶναι, οὔτ' ἐπιτιμήσαντα τοῖς νέμουσι καὶ διδοῦσι τὰ κοινὰ, εὐδοκιμῆσαι παρὰ τοῖς βλάπτεσθαι διὰ τούτων ἡγουμένοις τὴν πόλιν, οὔτε συνειπόντα καὶ παραινέσαντα, ὥς δεῖ λαμβάνειν, χάρισασθαι τοῖς σφόδρα ἐν χρεῖα τοῦ λαβεῖν οὔσιν· οὐδέτεροι γὰρ πρὸς τὸ τῇ πόλει συμφέρον σκοποῦντες, οὔτ' ἐπαινοῦσιν, οὔτε δυσχεραίνουσι τὸ πρᾶγμα, ἀλλ' ὥς ἑκάτεροι χρεῖας καὶ περιουσίας ἔχουσιν. Ἐγὼ δὲ τοῦτο μὲν, οὔτ' ἂν εἰσηγησαίμην, οὔτ' ἀντείποιμι ὥς οὐ δεῖ λαμβάνειν· παραινῶ μὲντοι σκοπεῖν, καὶ λογίεσθαι πρὸς ὑμᾶς αὐτοὺς, ὅτι τὸ ἀργύριον μὲν ἐστὶ τοῦτο, περὶ οὗ βουλευέσθε, μικρόν· τὸ δὲ ἔδος, μέγα, ὃ γίγνεται μετὰ τούτου. Εἰ μὲν οὖν μετὰ τοῦ πράττειν ἃ προσήκει, καὶ τὸ λαμβάνειν κατασκευάσεσθε, οὐ μόνον οὐ βλάψετε, ἀλλὰ καὶ τὰ μέγιστα ὠφελήσετε τὴν πόλιν, καὶ ὑμᾶς αὐτοὺς. Εἰ δὲ τοῦ μὲν λαμβάνειν καὶ ἐορτῇ καὶ πᾶσα ἀρκέσει πρόφασις· τοῦ δ', ἃ πρὸς τούτοις δεῖ ποιεῖν, μηδὲ τοὺς λόγους ἀκούειν ἐπιελήσετε,

ὀρεᾶτε μήποτε, ἃ νῦν ὀρεθῶς ἡγεῖσθε πράττειν, σφόδρα ἡμαρτηκέναι νομίσητε.

Ἐγὼ δέ φημι δεῖν, (καί μοι μὴ θορυβήσητε ἐφ' ᾧ μέλλω λέγειν, ἀλλ' ἀκούσαντες κρίνατε,) ὥσπερ τῷ λαβεῖν ἐκκλησίαν ἀπεδώκαμεν, οὕτω καὶ περὶ τοῦ συνταχθῆναι καὶ παρασκευασθῆναι τὰ πρὸς τὸν πόλεμον, ἐκκλησίαν ἀποδοῦναι, καὶ παρασχεῖν ἕκασον αὐτόν, μὴ μόνον ταῦτ' ἀκούειν ἐθέλοντα, ἀλλὰ καὶ πράττειν βουλόμενον· ἵνα, ὡς ἄνδρες Ἀθηναῖοι, τῶν ἀγαθῶν τὰς ἐλπίδας δι' ὑμῶν αὐτῶν ἔχητε, καὶ μὴ τὸν δεῖνα, μηδὲ τὸν δεῖνα πυνθάνησθε τί πράττει. Καὶ τὰ μὲν προσιόντα τῇ πόλει πάντα, καὶ ἃ νῦν ἐκ τῶν ἰδίων προσαναλίσκετε εἰς οὐδὲν δέον, καὶ ὅσα ἐκ τῶν συμμάχων ὑπάρχει, λαμβάνειν ὑμᾶς φημι χρῆναι τὸ ἴσον ἕκασον· τοὺς μὲν ἐν ἡλικίᾳ, στρατιωτικόν· τοὺς δ' ὑπὲρ τὸν κατ' ἄλογον, ἐξετασικόν, ἢ ὅπως ἂν τις ὀνομάσαι τούτο· στρατεύεσθαι δὲ αὐτοὺς, καὶ μηδενὶ τούτου παραχωρεῖν· ἀλλὰ τὴν δύναμιν τῆς πόλεως οἰκείαν εἶναι καὶ κατασκευασμένην ἀπὸ τούτων, ἵν' εὐπορήτε, καὶ τὰ δέοντα παιήτε· καὶ τὸν στρατηγὸν ἡγεῖσθαι ταύτης, ἵν' ὑμῖν, ὡς ἄνδρες Ἀθηναῖοι, μὴ ταῦτα ἅπερ νυνὶ συμβαίνει, τοὺς στρατηγοὺς κρίνητε· καὶ περὶ εἰς ὑμῖν ἐκ τῶν πραγμάτων, ὃ δεῖνα τοῦ δεῖνος τὸν δεῖνα εἰσὴγγεῖλεν· ἀλλὰ δὲ οὐδέν.

Ἀλλὰ τί ὑμῖν γένηται; Πρῶτον μὲν οἱ σύμμαχοι μὴ φρουραῖς, ἀλλὰ τῷ τὰ αὐτὰ συμφέρειν ἡμῖν τε καὶ κείναις, ὥσιν οἰκεῖοι· ἔπειθ' οἱ στρατηγοί, μὴ ξένους ἔχοντες, τοὺς μὲν συμμάχους ἄγωσι καὶ φέρωσι, τοὺς δὲ πολεμίους μηδὲ ὁρῶσιν· ἐφ' ὧν αἱ μὲν ὠφέλειαι τούτων εἰσὶν ἴδιαι, τὰ δὲ μίσση καὶ τὰ ἐγκλήματα ἐφ' ὅλην ἔρχεται τῇ πόλει· ἀλλὰ πολίτας τοὺς ἀκολουθοῦντας ἔχοντες, τοὺς ἐχθροὺς, ἃ νῦν τοὺς συμμάχους καὶ φίλους, ποιῶσι. Χωρὶς δὲ τούτων, πολλὰ τῶν πραγ-

μάτων τὴν ὑμετέραν ποθεῖ παρουσίαν· ἄνευ γὰρ τοῦ πρὸς τοὺς οἰκείους πολέμους οἰκεία χρῆσθαι δυνάμει συμφέρειν, καὶ πρὸς τὰ ἄλλα πρῶτα ἀναγκαῖόν ἐστι. Εἰ μὲν γὰρ ἡσυχίαν ἔχειν ὑμῖν ἀπέχρη, καὶ μὴ δὲν τῶν Ἑλληνικῶν περιεργάζεσθαι ὅπως ἔχει, ἄλλος ἂν ἦν λόγος. Νῦν δὲ, πρωτεύειν μὲν ἀξιούτε, καὶ τὰ δίκαια ὀρίζειν τοῖς ἄλλοις· τὴν δὲ ταῦτα ἐποπτεύουσιν καὶ φυλάξουσιν δύναμιν οὔτε κατεσκεύασθε, οὔτε παρασκευάζεσθε· ἀλλ' ἐπὶ πολλῆς μὲν ἡσυχίας καὶ ἐρημίας ὑμῶν, ὁ Μιτυληναίων δῆμος καταλέλυται· ἐπὶ πολλῆς δὲ ἡσυχίας, ὁ Ῥοδίων. Ἐχθρὸς γε ὢν ἡμῖν, φαίη τις ἂν. Ἀλλὰ μείζω χρὴ νομίζειν, ὃ ἄνδρες Ἀθηναῖοι, τὴν πρὸς τὰς ὀλιγαρχίας ὑπὲρ αὐτῆς τῆς προαιρέσεως ἔχθραν, ἢ τὴν πρὸς τοὺς δῆμους ὑπὲρ ὧν πότι' ἂν ᾖ.

Ἄλλ' ἴν' ἐκεῖσε ἐπανέλθω, φημί δεῖν ὑμᾶς συντετάχθαι, καὶ τὴν αὐτὴν τοῦ τε λαβεῖν, καὶ τοῦ ποιεῖν ἀπροσθήκει, σύνταξιν εἶναι. Διελέχθην δὲ ὑμῖν περὶ τούτων καὶ πρότερον, καὶ διεξῆλθον, ὥς ἂν συνταχθεῖητε οἱ τε ὀπλίται, καὶ οἱ ἱππεῖς, καὶ ὅσοι τούτων ἐκτός ἐσε, καὶ εὐπορία τις ἂν ἅπασι γένοιτο κοινή. Ὁ δὲ μοι πλείστην ἀδυμίαν ἀπάντων παρέσχηκεν, ἐρῶ πρὸς ὑμᾶς, καὶ οὐκ ἀποκρύψομαι· ὅτι πολλῶν, καὶ καλῶν, καὶ μεγάλων ὄντων τούτων ἀπάντων, τῶν μὲν ἄλλων οὐδενὸς οὐδεὶς μέμνηται· τοῖν δυοῖν δ' ὀβολοῖν ἅπαντες. Καίτοι, τοὺς μὲν οὐκ ἔστι πλείονος ἢ δυοῖν ὀβολοῖν ἀξίους εἶναι, τὰ δὲ ἄλλα, ἃ μετὰ τούτων ὦν εἶπον, τῶν βασιλείας ἀξιά ἐστι χρημάτων· πόλιν τασούτους ὀπλίτας ἔχουσιν, καὶ τριήρεις, καὶ ἱππέας, καὶ χρημάτων πρόσδοον, συντετάχθαι καὶ παρεσκευασθαι. Τί οὖν, φαίη τις ἂν, ταῦτα νῦν λέγω; Ὅτι φημί δεῖν ὑμᾶς, ἐπειδὴ τὸ μὲν ἅπαντας μισθοφορεῖν δυσχεραίνουσιν τινες, τὸ δὲ συνταχθῆναι καὶ παρασκευ-

ασθῆναι παρὰ πάντων χρήσιμον εἶναι δοκιμάζεται, ἐντεῦθεν ἄρξασθαι τοῦ πράγματος, καὶ προδεῖναι περὶ τούτων τῷ βουλομένῳ γνώμην ἀποφῆναι. Ὡς οὕτως ἔχει. Ἐὰν μὲν ὑμεῖς νῦν πεισθῆτε, τούτων καιρὸν εἶναι νομίσαντες, ὅταν εἰς χρεῖαν αὐτῶν ἔλθῃτε, ἔτοιμα ὑπάρξει· ἐὰν δ' ἀκαιρίαν ἡγήσάμενοι παρίδῃτε, ὅταν δέῃ χρῆσθαι, τότε ἀναγκασθῆσθε παρασκευάζεσθαι.

Ἦδη δέ τις εἶπεν, ὦ ἄνδρες Ἀθηναῖοι, που λέγων, οὐχ ὑμῶν τῶν πολλῶν, ἀλλὰ τῶν διαρρήγνυμένων, εἰ ταῦτα γενήσεται, τί δ' ἡμῖν ἀπὸ τῶν Δημοσθένους λόγων ἀγαθὸν γέγονεν; ὃς παρελθὼν ὑμῶν, ὅταν αὐτῷ δόξῃ, ἐνέπλησε τὰ ὦτα λέγων, καὶ διέσυρε τὰ παρόντα, καὶ τοὺς προγόνους ἐπαινέσας, καὶ μετεωρίσας, καὶ φυσῆσας ὑμᾶς, κατέβη. Ἐγὼ δ' εἰ μὲν ὑμᾶς δυναίμην ὦν λέγω τι πεῖσαι, τηλικαῦτ' ἂν οἶμαι τὴν πόλιν πράξαι ἀγαθὰ, ὥς· εἰ λέγειν νῦν ἐπιχειρήσαιμι, πολλοὺς ἂν ἀπιστῆσαι, ὥς μείζουσιν, ἢ δυνατοῖς. Οὐ μὲν οὐδὲ τοῦτο μικρὸν ὠφελεῖν οἶμαι, εἰ τὰ βέλτισα ἀκούειν ὑμᾶς συνεδίζω. Δεῖ γὰρ, ὦ ἄνδρες Ἀθηναῖοι, τὸν βουλομένον τι ποιῆσαι τὴν πόλιν ὑμῶν ἀγαθὸν, τὰ ὦτα πρῶτον ὑμῶν ἰάσασθαι· διέφθαρται γὰρ· οὕτω πολλὰ καὶ ψευδῆ, καὶ πάντα μᾶλλον, ἢ τὰ βέλτισα, ἀκούειν συνείδισθε· οἶον, (ὅπως δὲ μὴ θορυβήσῃ μοι μηδεὶς, πρὶν ἅπαντα εἶπω,) ἀνέωξάν τινες πρῶτην δῆπου τὸν ὁπισθόδομον. Οὐκοῦν οἱ παριόντες ἅπαντες, τὸν δῆμον καταλελῦσθαι, τοὺς νόμους οὐκ ἔτ' εἶναι, τοιαῦτα ἔλεγον. Καίτοι, ὦ ἄνδρες Ἀθηναῖοι, (σκοπεῖτε, ἂν ἀληθῆ λέγω,) οἱ μὲν ταῦτα ποιοῦντες ἄξια ἐποιοῦν θανάτου· ὁ δῆμος δ' οὐ διὰ τούτων καταλύεται. Πάλιν, κώπας τις ὑφείλετο· μασιγοῦν, σρεβλοῦν, πάντες ἐβάων, λέγοντες καταλύεσθαι τὸν δῆμον. Ἐγὼ δὲ τί φημί; Τὸν μὲν ὑφαιρούμενον θανάτου ποιεῖν ἄξια, ὥσπερ ἐκεί-

νοι· τὸν δῆμον δ' οὐ διὰ τούτων καταλύεσθαι. Ἀλλὰ πῶς καταλύεται, οὐδεὶς λέγει, οὐδὲ παρρησιάζεται. Ἐγὼ δὲ φράσω· ὅταν ὑμεῖς, ὧ ἄνδρες Ἀθηναῖοι, φαύλως ἡγμένοι πολλοὶ, καὶ ἄποροι, καὶ ἄοπλοι, καὶ ἀσύντακτοι, καὶ μὴ τὰ αὐτὰ γινώσκοντες ᾗτε, καὶ μήτε στρατηγὸς, μήτ' ἄλλος μηδεὶς, ὧν ἂν ὑμεῖς ψηφίζησθε, φροντίζη· καὶ ταῦτα μηδεὶς λέγειν ἐθέλη, μηδ' ἐπανορθοῦν, μηδὲ ὅπως παύσεται τοιαῦτα ὄντα πράττει, ὃ νυνὶ συμβαίνει.

Καὶ νῆ Δία, ὧ ἄνδρες Ἀθηναῖοι, ἕτεροί γε λόγοι παρερρύηκασι πρὸς ὑμᾶς ψευδεῖς, καὶ πολλὰ τὴν πολιτείαν βλάπτοντες· οἷον, ἐν τοῖς δικασηείοις ὑμῖν ἐστὶν ἡ σωτηρία· καὶ, δεῖ τῇ ψήφῳ τὴν πολιτείαν ὑμᾶς φυλάττειν. Ἐγὼ δὲ οἶδα, ὅτι ταῦτα μὲν ὑμῖν τὰ δικασήρια τῶν πρὸς ἀλλήλους δικαίων ἐστὶ κοινά· ἐν δὲ τοῖς ὅπλοις δεῖ κρατεῖν τῶν ἐχθρῶν· καὶ διὰ τούτων ἐστὶν ἡ σωτηρία τῆς πολιτείας. Οὐ γὰρ τὸ ψηφίσασθαι τοὺς ἐν τοῖς ὅπλοις ποιήσει νικᾶν, ἀλλ' οἱ μετὰ τούτων κρατοῦντες τοὺς ἐχθρούς, καὶ ψηφίσασθαι, καὶ ἄλλο ὃ, τι βούλεσθε ποιεῖν ὑμᾶς, ἐξουσίαν καὶ ἄδειαν παρασκευάζουσιν· δεῖ γὰρ, ἐν μὲν τοῖς ὅπλοις φοβεροὺς, ἐν δὲ τοῖς δικασηείοις φιλανθρώπους εἶναι.

Εἰ δὲ τῷ δοκῶ μείζους ἢ κατ' ἐμαυτὸν λέγειν λόγους, αὐτὸ τοῦτο ὀρθῶς ἔχειν αὐτῷ δοκῶ· τὸν γὰρ ὑπὲρ τηλικαύτης πύλεως ῥηθησόμενον λόγον, καὶ τοιούτων πραγμάτων, παντὸς ἐνὸς τοῦ λέγοντος ἀεὶ μείζω φαίνεσθαι δεῖ, καὶ τῆς ἀξίας τῆς ὑμετέρας ἐγγυὲς εἶναι, μὴ τῆς τοῦ λέγοντος. Ὅτι δὲ οὐδεὶς τῶν ὑφ' ὑμῶν τιμωμένων ταύτας λέγει τὰς προφάσεις, ἐγὼ διέξοιμι ὑμῖν. Οἱ μὲν πρὸς ἀρχαιρεσίαν, καὶ ταύτην τὴν τάξιν προσιόντες, δοῦλοι τῆς ἐπὶ τὸ χειροτονεῖσθαι χάριτος περιέεχονται, τελεσθῆναι στρατηγὸς ἕκαστος σπουδάζων,

οὐκ ἀνδρὸς ἔργον οὐδὲν πράττειν. Εἰ δέ τις καὶ τοιοῦτός ἐστιν, οἷος ἐγχειρεῖν ἔργῳ τῷ, νῦν μὲν ἡγείται, τὴν τῆς πόλεως δόξαν ἀφορμὴν ἔχων καὶ τοῦνομα, τῆς τῶν ἐναντιωσομένων ἐρημίας ἀπολαύων, τὰς ἐλπίδας ὑμῶν ὑποτείνων, ἀλλὰ δ' οὐδὲν, κληρονομήσειν αὐτὸς τῶν ὑμετέρων ἀγαθῶν ὅπερ ἐστίν. Ἄν δ' ὑμεῖς δι' ὑμῶν αὐτῶν ἕκασα πράττειτε, τὸ ἴσον τοῖς ἄλλοις, ὥσπερ τῶν ἔργων αὐτῶν, οὕτω καὶ τῆς ἐκ τούτων τιμῆς ἔξετε. Οἱ δὲ πολιτευόμενοι, καὶ περὶ ταῦτα ὄντες, τὰ τὰ βέλτιστα λέγειν ὑμῖν ἀφέντες, προσκεχωρήκασιν πρὸς τούτους καὶ πρότερον μὲν κατὰ συμμορίας εἰσεφέρετε· νῦν δὲ πολιτεύεσθε κατὰ συμμορίας. Ῥήτωρ ἡγεμὼν, καὶ στρατηγὸς ὑπὸ τούτῳ· καὶ οἱ βοησόμενοι μετ' ἑκατέστων, τριακόσιοι· οἱ δ' ἄλλοι προσενέμνησθε, οἱ μὲν, ὡς τούτους, οἱ δ', ὡς ἐκείνους. Τοιγαροῦν ὑμῖν παρίεσιν ἐκ τούτων, ὁ θεῖνα χαλκοῦς, καὶ ὁ θεῖνα εὐδαίμων, εἰς ἣ δύο ὑπὲρ τὴν πόλιν· οἱ δ' ἄλλοι μάρτυρες τῆς τούτων εὐδαιμονίας ἀάθησθε, τῆς κατ' ἡμέραν ῥαθυμίας, πολλὴν καὶ μεγάλην ὑπάρχουσιν ὑμῖν εὐδαιμονίαν τούτοις προέμενοι.

Καίτοι σκέψασθε, ὅπως ἐπὶ τῶν προγόνων ταῦτ' εἶχεν· οὐ γὰρ ἀλλοτρίοις ὑμῖν παραδείγμασι χρησαμένοις, ἀλλ' οἰκείοις, ἐξέσαι ἃ προσήκει πράττειν εἰδέναι. Ἐκεῖνοι Θεμισοκλέα τὸν τὴν ἐν Σαλαμῖνι ναυμαχίαν στρατηγήσαντα, καὶ Μιλτιάδην τὸν ἡγούμενον ἐν Μαραθῶνι, καὶ πολλοὺς ἄλλους, οὐκ ἴσα τοῖς νῦν στρατηγοῖς ἀγαθὰ εἰργασμένους, μὰ Δί', οὐ χαλκοῦς ἴσαν, οὐδ' ὑπερηγάπων· ἀλλ' ὡς οὐδὲν αὐτῶν κρείττους ὄντας ἐτίμων· καὶ γὰρ τοι τῶν ἔργων οὐδεὶς, ὃ ἄνδρες Ἀθηναῖοι, τῶν τότε ἀπεσέρεσαν ἑαυτοῦς· οὐδ' ἐστὶν οὐδεὶς, ὅστις ἂν εἴποι τὴν ἐν Σαλαμῖνι ναυμαχίαν Θεμισοκλέους, ἀλλ' Ἀθηναίων· οὐδὲ τὴν ἐν Μαραθῶνι μάχην Μιλτιάδου, ἀλλὰ τῆς πόλεως. Νῦν δὲ οἱ πολλοὶ τοῦτο

λέγουσιν, ὡς Κέρκυραν εἶλε Τιμόθεος· καὶ τὴν μόραν κατέκοψεν Ἰφικράτης· καὶ τὴν περὶ Νάξον ἐνίκα ναυμαχίαν Χαβρίας· δοκεῖτε γὰρ αὐτοὶ τῶν ἔργων τούτων παραχωρεῖν, τῶν τιμῶν ταῖς ὑπερβολαῖς, ὥς δεδώκατε ἐπ' αὐτοῖς, ἐκάσῳ τούτων.

Τὰς μὲν δὴ πολιτικὰς διωξὰς, ἐκεῖνοί τε καλῶς ἐνεμον, καὶ ὑμεῖς οὐκ ὀρθῶς· τὰς δὲ τῶν ξένων, πῶς; Ἐκεῖνοι Μένωνι τῷ Φαρσαλίῳ, δώδεκα μὲν τάλαντα ἀργυρίου δόντι πρὸς τὸν ἐπ' Ἡϊόνι τῇ πρὸς Ἀμφιπόλει πόλεμον, διακοσίοις δὲ ἱππεῦσι πενήσας ἰδίῳις βοηθήσαντι, οὐκ ἐψηφίσαντο πολιτείαν, ἀλλ' ἀτέλειαν ἔδωκαν μόνον. Καὶ πρότερον τούτου, Περδίκκῃ, τῷ κατὰ τὴν τοῦ Βαρβάρου ποτὲ ἐπιστρατεῖαν βασιλεύοντι Μακεδονίας, τοὺς ἀναχωροῦντας ἐκ Πλαταιῶν τῶν Βαρβάρων ἀπὸ τῆς ἥττης διαφθείραντι, καὶ τέλειον τὰτύχημα ποιήσαντι τῷ βασιλεῖ, οὐκ ἐψηφίσαντο πολιτείαν, ἀλλ' ἀτέλειαν ἔδωκαν μόνον, μεγάλην, οἶμαι, καὶ τιμίαν καὶ σεμνὴν τὴν αὐτῶν πατρίδα ἡγούμενοι, καὶ πάσης μείζονα εὐεργεσίας. Νῦν δ', ὦ ἄνδρες Ἀθηναῖοι, φθόρους ἀνθρώπους, οἰκοτρίβων οἰκότητας, τιμὴν ὥσπερ ἄλλου τινὸς τῶν ὀνίων λαμβάνοντες, ποιεῖσθε πολίτας. Ταῦτα δ' ὑμῖν ἐπελήλυθε πράττειν, οὐχ ὅτι τὰς φύσεις ἐς χεῖρους τῶν προγόνων, ἀλλ' ὅτι, τοῖς μὲν ἐφ' ἑαυτοῖς παρῆλθε μέγα φρονεῖν, ὑμῶν δ', ὦ ἄνδρες Ἀθηναῖοι, περιήρηται τοῦτο. Ἐστὶ δὲ οὐδέποτ', οἶμαι, δυνατόν, μικρὰ καὶ φαῦλα πράττοντας μέγα καὶ νεανικὸν φρόνημα λαβεῖν, ὥσπερ οὐδὲ καλὰ καὶ λαμπρὰ πράττοντας μικρὸν καὶ ταπεινὸν φρονεῖν· ὅποι' ἄττα γὰρ ἂν τὰ ἐπιτηδεύματα τῶν ἀνθρώπων ᾗ, τοιοῦτον ἀνάγκη καὶ τὸ φρόνημα ἔχειν.

Σκέψασθε δὲ, ἃ τις κεφάλαια ἂν ἔχοι τῶν πραγμάτων εἰπεῖν περὶ τῶν τε ἐκείνοις πεπραγμένων, καὶ τῶν ὑμῖν, ἂν ἄρα ὑμῶν αὐτῶν ἐκ τούτων γε δυνήσεσθε κρεῖτ-


τους γενέσθαι. Πέντε μὲν τοίνυν καὶ τετταράκοντα ἔτη τῶν Ἑλλήνων ἤρξαν ἐκεῖνοι ἐκόντων· πλείω δ' ἢ μύρια τάλαντα εἰς τὴν ἀκρόπολιν συνήγαγον· πολλὰ δὲ καὶ καλὰ, καὶ πεζοὶ καὶ ναυμαχοῦντες, ἔσθισαν τροπαια, ἐφ' οἷς ἔτι καὶ νῦν φιλοτιμούμεθα. Καίτοι ταῦτα νομίζετε αὐτοὺς σῆσαι, οὐχ ἵνα θαυμάζωμεν μόνον ἡμεῖς αὐτὰ θεωροῦντες, ἀλλ' ἵνα καὶ μιμώμεθα τὰς τῶν ἀναθέντων ἀρετάς. Ἐκεῖνοι μὲν δὴ ταῦτα. Ἡμεῖς δὲ, ὅσῃς ἅπαντες ὁρᾶτε, ἐρημίας ἐπειλημμένοι, σκέψασθε εἰ παραπλήσια. Οὐ πλείω μὲν ἢ χίλια καὶ πεντακόσια τάλαντα ἀνήλωται μάτην εἰς τοὺς τῶν Ἑλλήνων ἀπόρους; Ἐξανήλονται δὲ οἱ τε ἴδιοι πάντες οἴκοι, καὶ τὰ κοινὰ τῇ πόλει, καὶ τὰ παρὰ τῶν συμμάχων; Οὗς δ' ἐν τῷ πολέμῳ συμμάχους ἐκτησάμεθα, οὗτοι νῦν ἐν τῇ εἰρήνῃ ἀπολώλασιν; Ἀλλὰ νῆ Δία, ταῦτα μόνον τότ' εἶχε βέλτιον ἢ νῦν, τὰ δὲ ἄλλα χεῖρον; Πολλοῦ γε καὶ δεῖ. Ἀλλὰ τί βούλεσθε ἐξετάσωμεν; Οἰκοδομήματα μὲν γε καὶ κόσμον τῆς πόλεως, καὶ ἱερῶν, καὶ λιμένων, καὶ τῶν ἀκολουθῶν τούτοις· τοιοῦτον καὶ τοσοῦτον κατέλιπον ἐκεῖνοι, ὥςγε μηδενὶ τῶν ἐπιγιγνομένων ὑπερβολὴν λελεῖφθαι· προπύλαια ταῦτα, νεώσοικοι, σοαί· τ' ἄλλα, οἷς ἐκεῖνοι κοσμήσαντες τὴν πόλιν ἡμῖν παρέδωκαν· τὰς δὲ ἰδίας οἰκίας τῶν ἐν δυνάμει τότε γενομένων οὕτω μετρίας, καὶ τῷ τῆς πολιτείας ὀνόματι ἀκολουθούς, ὥςγε τὴν Θεμισοκλέους, τὴν Κίμωνος, καὶ τὴν Ἀριστείδου, καὶ Μιλτιάδου, καὶ τῶν τότε λαμπρῶν οἰκίαν, εἴ τις ἄρα οἶδεν ὑμῶν ὁποία ποτ' ἐσίν, ὁρᾷ τῆς τοῦ γείτονος οὐδὲν σεμνοτέραν οὔσαν. Νῦν δ', ὦ ἄνδρες Ἀθηναῖοι, δημοσίᾳ μὲν ἢ πόλιν ἡμῶν τὰς ὁδοὺς ἀγαπᾷ κατασκευάζουσα, καὶ κρήνας, καὶ κονιάματα, καὶ λήρους. Καὶ οὐ τοῖς εἰσηγησαμένοις ταῦτ' ἐπιτιμῶ· πολλοῦ γε καὶ δέω· ἀλλ' ὑμῖν, εἰ ταῦτα ἱκανὰ ὑμῖν αὐτοῖς ὑπολαμβάνετε

εἶναι διοικεῖν. Ἰδίᾳ δ', οἱ τῶν κοινῶν ἐπὶ τῷ γεγενη-
 μένοι, οἱ μὲν τῶν δημοσίων οἰκοδομημάτων σεμνοτέρας
 τὰς ἰδίας οἰκίας κατεσκευάκασιν, οὐ μόνον τῶν πολλῶν
 υπερηφανωτέρας· οἱ δὲ, γῆν συνεωνημένοι, γεωργοῦσιν,
 ὅσῃν οὐδ' ὄναρ ἤλπισαν πώποτε. Τούτων δ' αἴτιον
 πάντων, ὅτι τότε μὲν ὁ δῆμος ἦν δεσπότης, καὶ κύριος
 πάντων· καὶ ἀγαπητὸν ἦν παρ' ἐκείνου τῶν ἄλλων
 ἐκάσῃ καὶ τιμῇ, καὶ ἀρχῇ, καὶ ἀγαθοῦ τινος μετα-
 λαμβάνειν. Νυνὶ δὲ τούναντίον· κύριοι μὲν τῶν ἀγα-
 θῶν οὗτοι, καὶ διὰ τούτων ἅπαντα πράττεται· ὁ δὲ
 δῆμος ἐν ὑπηρετοῦ καὶ προσθήκης μέρει· καὶ ὑμεῖς
 ἀγαπᾶτε, ἂν τι αὐτοὶ μεταδιδῶσι, λαμβάνοντες.

Τοιγαροῦν ἐκ τούτων τοιαῦτα τὰ πράγματα τῆς
 πόλεως ἔσιν, ὥς τε, εἴ τις ἀναγνοίῃ τὰ ψηφίσματα ὑμῶν,
 καὶ τὰς πράξεις ἐφεξῆς διέλθοι, οὐδ' ἂν εἰς πεισέσειε
 τῶν αὐτῶν εἶναι ταῦτα καὶ κεῖνα· οἶον, ἂ πρὸς τοὺς κα-
 τὰ τοὺς Μεγαρέας ἐψηφίσασθε, ἀποτεμνομένους τὴν
 ὀργάδα, ἐξιέναι, κωλύειν, μὴ ἐπιτρέπειν· ἂ πρὸς Φλίου-
 σίους, ὅτε ἐξέπεσον τὸ ἑναγχος, βοηθεῖν, μὴ ἐπιτρέπειν
 τοῖς σφαγεῦσι, τῶν ἐν Πελοποννήσῳ τοὺς βουλομένους
 παρακαλεῖν. Ἄπαντα καλὰ, ὧ ἄνδρες Ἀθηναῖοι, ταῦ-
 τα καὶ δίκαια, καὶ τῆς πόλεως ἄξια· τὰ ἔργα δ' ἀπὸ
 τούτων οὐδαμοῦ. Οὐκοῦν τὴν μὲν ἀπέχθειαν διὰ τῶν
 ψηφισμάτων ἐκφέρεσθε· τῶν δ' ἔργων, οὐδενὸς κύριοι
 γίνεσθε· τὰ μὲν γὰρ ψηφίσματα πρὸς τὸ τῆς πόλεως
 ἀξίωμα ψηφίζεσθε· τὴν δύναμιν δ' οὐκ ἀκόλουθον, ὥν
 ψηφίζεσθε, ἔχετε. Ἐγὼ δὲ παραινέσαιμι ἂν ὑμῖν,
 (καὶ μοι μηδεὶς ὀργισθῇ,) ἢ ἔλαττον φρονεῖν καὶ τὰ
 ὑμέτερα αὐτῶν ἀγαπᾶν πράττοντας, ἢ μείζω δύναμιν
 πασασκευάζεσθαι. Εἰ μὲν οὖν Σιφνίοις, ἢ Κυθνίοις,
 ἢ τισὶν ἄλλοις τοιούτοις οὔσι συνήδην ὑμῖν, ἔλαττον
 φρονεῖν συνεβούλευον ἂν· ἐπειδὴ δὲ ἐς Ἀθηναῖοι, μείζω
 τὴν δύναμιν πασασκευάζεσθαι παραινῶ· αἰσχρὸν γάρ,

ὦ ἄνδρες Ἀθηναῖοι, αἰσχρὸν, λιπεῖν τὴν τοῦ φρονήματος τάξιν, ἣν ὑμῖν οἱ πρόγονοι παρέδωκαν. Πρὸς δὲ τούτοις, οὐδ' ἐστὶν ἐφ' ὑμῖν, οὐδ' ἐὰν ἀποσηῇαι τῶν Ἑλληνικῶν βούλησθε· πολλὰ γὰρ ὑμῖν ἐκ παντὸς τοῦ χρόνου πέπρακτα· καὶ τοὺς μὲν φίλους τοὺς ὑπάρχοντας αἰσχρὸν προσέσθαι· τοῖς δ' οὖσιν ἐχθροῖς οὐκ ἔστι πειθεῖσθαι, καὶ μεγάλους ἑᾶσαι γενέσθαι. Ὅπως δὲ, ὅπερ οἱ πολιτευόμενοι πεπόνθασιν πρὸς ὑμᾶς, οἷς οὐκ ἔνεστι αὐτοῖς, ὅταν βούλωνται, παύσασθαι, τοῦτο καὶ ὑμῖν περιέσθηκε· πεπολίτευσθε γὰρ ἐν τοῖς Ἑλλησιν.

Ἐστὶ δ', ὦ ἄνδρες Ἀθηναῖοι, κεφάλαιον πάντων τῶν εἰρημένων· οὐδέποθ' ὑμᾶς οἱ λέγοντες, οὔτε πονηροὺς, οὔτε χρησοὺς ποιήσουσιν· ἀλλ' ὑμεῖς τούτους, ὁποῖους ἂν βούλησθε· οὐ γὰρ ὑμεῖς, ὧν οὗτοι βούλονται, σοχάζεσθε, ἀλλ' οὗτοι, ὧν ἂν ὑμᾶς ἐπιθυμεῖν οἴωνται. Ὑμᾶς οὖν ὑπάρξαι δεῖ χρηστὰ βουλομένους, καὶ πάνθ' ἔξει καλῶς· ἢ γὰρ οὐδεὶς ἐρεῖ φαῦλον οὐδὲν, ἢ οὐδὲν αὐτῷ πλεόνεσθαι, μὴ ἔχοντι τοὺς πεισομένους.



4.7.73

John Dred
Argbush

PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

PA
3949
A3A55
1817

Demosthenes
Selected works

